

إِنَّ اللَّهَ يُحِبُّ الَّذِينَ يُقَاتِلُونَ فِي سَبِيلِهِ صَفَاءً كَانَهُمْ بَنِيَّانَ مَرِضُونَ
 بیشک اللہ پسند کرتا ہے اُن کو جو لڑتے ہیں اُس کی راہ میں صفیں باندھ کر گویا کہ وہ ایک یوار ہیں سیسہ پلائی ہوئی
 سَيْفُ اللَّهِ

خالد بن ولید

اسلامی فنونِ حرب کے ماہر اور فاتحِ اعظم کے
 مجاہدانہ کارناموں کا
 عہدِ حاضر کی ملٹری سائنس میں مرتبہ

اشخاصہ

میجر جنرل

محمد اکبر خاں


کرنل کمانڈنٹ، پاکستان آرمی سرورس کور

فایرفلش

لاہور کراچی پشاور

قیمت

پانچ روپے




بار اول _____ ۱۹۵۸ء

تعداد اشاعت _____ ۱۵ . .

طابع و ناشر _____ فیروز سنز

قیمت _____ پانچ روپے



Masood Faisal Jhandir Library



TECHNICAL SUPPORT BY
CHUGHTAI
PUBLIC LIBRARY

فہرس

نمبر شمار	عنوان	صفحہ	نمبر شمار	عنوان	صفحہ
۱	فہرس	۳	۳۲	خالد اسلام لانے سے پہلے	۳۲
۲	حرف آغاز	۷	۳۴	عرب کی جغرافیائی حیثیت	۳۴
۳	ذاتک فضل اللہ	۹	۳۵	زراعت	۳۵
۴	ابتدائیہ	۱۳	۳۶	چند مشہور شہر	۳۶
	میدان جنگ کے		۳۸	باشندے	۳۸
	جغرافیائی حالات	۱۴		عربوں کی معاش اور	
	اخلاقی طاقت	۱۶	۳۸	معاشرت قبل از اسلام	۳۸
	نظم و نسق	۱۸	۴۰	خاندان ولید کا تعارف (خاندان)	۴۰
	انسانی فطرت	۲۲	۴۰	قیادت	۴۰
	اعلان جنگ	۲۴	۴۰	خالد کا بچپن	۴۰
	جنگ کو جاری رکھنے		۴۱	جسم	۴۱
	کی ذمہ داری	۲۵	۴۲	اسلام لانے سے پہلے	۴۲
	غیر دفاعی امور	۲۵	۴۳	صف آرائی	۴۳
	داخلت	۲۶	۴۴	صلح حدیبیہ	۴۴
	ملکی حفاظت	۲۷	۴۶	بارگاہ رسالت میں	۴۶
	دفاعی سیاست بڑا امن	۲۸	۴۷	اسلام لانے کا خالد پر اثر	۴۷
	دفاعی سیاست بڑا نہ جنگ	۳۰	۴۸	خالد کا شوق جہاد	۴۸
	خالد اور میدان جنگ	۳۳	۵۱	نبی کریمؐ اصحابہؓ اور خالد بن ولیدؓ	۵۱

صفحہ	عنوان	صفحہ	عنوان	صفحہ
۹۸	طلیحہ کے خلاف مہم		کیا خالدؓ کا جہاد اللہ	
۱۰۱	اسباق	۵۲	کی راہ میں نہیں تھا	
۱۰۲	سہمی	۵۷	جنگ موتہ کے اسباب	۷
۱۰۲	مدحیہ نبوت سجاد	۶۲	معرکہ حنین، طائف اور بتوک	۸
۱۰۵	اسباق	۶۳	غزوہ بتوک اور خالدؓ	
۱۰۹	بنو تمیم	۶۴	بنو خدیجہ	
۱۱۰	اسباق	۶۵	یمن	۹
۱۱۳	مسیلمہ کذاب	۶۶	بنو کنانہ	
۱۱۴	جنگ یمامہ	۶۹	دور بعثت کی مشہور ترین حکومتیں	۱۰
۱۱۶	اسباق	۷۰	مدائن	
۱۲۱	ایران کے صوبہ خیر پر پیش قدمی	۷۳	یزوجرد	
۱۲۱	حضرت ابوبکرؓ کا حکم		فرمانے یا ان عرب اور	
۱۲۴	خالدؓ بنو سواد کی بستیوں میں	۷۴	سلطنت ایران	
۱۲۶	ہرمز کے ساتھ جنگ	۷۷	ایرانی علاقہ میں	
۱۳۰	اسباق	۷۷	خالدؓ کی فتوحات	
۱۳۳	دلجہ کی جنگ	۸۰	ایرانی فوج	
۱۳۶	البس کی جنگ	۸۲	گرو و پیش کی دنیا	۱۱
۱۳۹	اسباق	۸۲	روم کی حکومت	
۱۴۱	جنگ ذات العیون	۸۶	حکومت رومیہ کی فوج	
۱۴۴	جنگ عین التمر	۸۹	کذابوں کی آخری جدوجہد	۱۲
۱۴۶	اسباق	۹۸	خالدؓ بحیثیت سپہ سالار	۱۳
۱۴۸	دومہ میں خالدؓ کا ورود	۹۸	خالدؓ کا مرتدین کے خلاف جہاد	

صفحہ	عنوان	نمبر شمار	صفحہ	عنوان	نمبر شمار
۲۰۹	اسباق	۲۴	۱۷۹	اسباق	
۲۰۹	اخلاقی نقطہ نظر		۱۵۱	خالد کی غیر حاضری میں ایرانی جوش	۱۹
۲۰۹	ایمان مجسم		۱۵۲	حصید کا وقوعہ	
۲۱۰	عزم و ثبات		۱۵۲	مسیح کی فتح	
۲۱۰	جفاکشی		۱۶۱	شام پر فوج کشی	۲۰
۲۱۱	دلیری دے باکی		۱۶۱	فساد	
۲۱۱	اعتماد نفس		۱۶۲	جہاد کا اعلان	
۲۱۱	نگاہِ دور میں		۱۶۵	روم کا دفاعی منصوبہ	
۲۱۱	خالدؓ کے دل میں خوف		۱۶۶	مسلمانوں کا دفاعی منصوبہ	
۲۱۲	دفاعی اسباق		۱۷۰	خالدؓ کا عزمِ شام	۲۱
	مقصد اور نصب العین		۱۷۴	بصرہ	
۲۱۲	کا لحاظ		۱۷۶	رومیوں کی تیاری	
۲۱۳	راز داری		۱۷۸	نیا دفاعی منصوبہ	
۲۱۴	دفاعی نقل و حرکت کی اہلیت		۱۸۰	خالدؓ اور وردان	
۲۱۶	ہرقل بحیثیت سالارِ عظیم		۱۸۳	ومشق کے اجنادین کی طرف	
۲۲۰	ومشق کی فتح	۲۵	۱۸۴	دفاعی منصوبہ	
۲۲۱	اسلامی لشکر پر شغب		۱۸۶	حالات کا جائزہ	
۲۲۳	مسلم خاتون		۱۸۷	وردان بحیثیت سپہ سالار	۲۲
۲۲۵	اہل و مشق		۱۹۷	خالدؓ اجنادین میں	۲۳
۲۳۰	حضرت عمرؓ پر حملہ		۱۹۹	رومی لشکر	
۲۳۳	حضرت ابوالقدحس			جنگِ اجنادین کا آغاز	
۲۳۵	فتح و مشق اور اسباق	۲۶	۲۰۰	مسلم فوج کی پیش قدمی	

نمبر شمار	عنوان	صفحہ	نمبر شمار	عنوان	صفحہ
	اسباب شکست	۲۳۷		لڑائی کس طرح چھڑتی ہے	۲۷۹
	لوقا اور خالہ	۲۳۷		تیسرا دن	۲۸۱
۲۷	اردن میں اسلامی لشکر	۲۳۹		چوتھا، پانچواں اور چھٹا دن	۲۸۲
	یزید بن ابی سفیان	۲۴۲		رومی کیمپ ان ایام میں	۲۸۲
	قیصر روم کا دفاعی منصوبہ	۲۴۳		لڑائی	۲۸۸
	دمشق کا میدان کارزار	۲۴۳		خالہ قنسترین کی طرف	۲۹۰
	دفاعی اسباق	۲۴۴		بیت المقدس	۲۹۱
۲۸	حمص تک	۲۴۹	۳۲	حمص پر دوبارہ قبضہ کرنے کے	
۲۹	دفاعی اسباق	۲۵۲		کی رومی کوشش	۲۹۵
۳۰	قیصر ہرقل کا دوبارہ	۲۵۶		ابو عبیدہ	۲۹۵
۳۱	اسلام اور عیسائیت کی			رومی لشکر	۲۹۶
	فیصلہ کن جنگ	۲۶۰		اسلامی لشکر	۲۹۷
	کوچ کا دفاعی منصوبہ	۲۶۳		حلب	۲۹۷
	قسطمطین	۲۶۵		حضرت عمرؓ کے حکم کی تعمیل	۲۹۸
	دونوں لشکر	۲۶۶		حلب کی نہر	۲۹۸
	صلح کی کوششیں	۲۶۸	۳۳	فتح انطاکیہ	۳۰۱
	تصویر کا دوسرا رخ	۲۷۲		انطاکیہ کا سرحدی علاقہ	۳۰۱
	باہان کی عتباری		۳۴	خالہ کی معزولی کے اسباب	۳۰۳
	اردنی چال بازی	۲۷۳	۳۵	خلاصہ	۳۰۸
	اسلامی کیمپ	۲۷۶		قیصر ہرقل	۳۱۱
	لڑائی کا پہلا دن	۲۷۷		اخلاقی کمزوری	۳۱۸
	دوسرا دن	۲۷۸	۳۶	غیر مسلم مبصرین کے تبصرے	۳۲۱

حرف آغاز

جنگ انسان کی فطرت میں داخل ہے لیکن قاعدہ کلمہ کے مطابق اس کے دو رخ ہوتے ہیں۔ ایک جنگ ظلم و فساد اور طغیان و عداوت کو مٹانے کے لئے کی جاتی ہے اور دوسری قوت بازو کا مظاہرہ دکھانے، کسی کمزور ملک کو ہرپ کرنے اور کمزوروں اور غریبوں کو تباہ و برباد کرنے کے لئے لڑی جاتی ہے۔ اول الذکر خیر اور موخر الذکر شر ہے۔

اسلامی جنگیں محض اپنا حق پانے، دنیا سے شر و فساد مٹانے اور ظالم اور جابر شہنشاہوں کی طاغوتی طاقتوں کو صفحہ ہستی سے مٹانے کے لئے لڑی جاتی رہی ہیں۔ اسلامی تاریخ کے صفحات ایسے واقعات سے مزین ہیں کہ جب اسلامی عساکر نے کسی غیر مسلم بادشاہت کا خاتمہ کیا اور وہاں اپنی حکومت قائم کی تو وہاں کی غیر مسلم رعایا نے ان کی آمد کو اپنے لئے باعث خیر و برکت جانا اور خوشیاں منائیں۔ ایسے مقاصد کے لئے جو جنگ لڑی جائے وہ یقیناً خیر کہلانے کی مستحق ہے۔

لیکن یہ امر انتہائی افسوسناک ہے کہ ہمارے مسلم مورخین نے اسلامی تاریخ کی تدوین ترتیب میں اگرچہ بڑی کاوش و کوشش سے کام لیا ہے لیکن انھوں نے اسلامی طریق جنگ کی وضاحت نہیں کی کہ مسلمان کس انداز سے لڑائی لڑتے تھے کہ ہر مقام پر فتح و نصرت نے ان کے قدم چومے اور پھر ان کا طریق جنگ ایسا تھا۔ جو آنے والی نسلوں کے لئے مشعل ہدایت کا کام دے سکے۔

ہماری یہ انتہائی بدقسمتی ہے کہ مغرب کی چکا چوند نے ہماری نگاہوں کو اس قدر شیر کر دیا ہے کہ ہمیں ماسوا یورپ کے اور کہیں کوئی خوبی ہی نظر نہیں آتی۔ یہاں تک کہ وہ اصول حیات جس کے استاد اقل مسلمان تھے اور جہاں سے یورپ والوں نے کسب علم و ہنر کیا اور آج وہ آسمان کی بلندیوں پر پرواز کتاں نظر آتے ہیں۔ آج ہم نہ صرف ان سے مستعار لے رہے ہیں۔ بلکہ انہی کو اس فن کا امام اور استاد تسلیم کر

ہے ہیں۔ نتیجہ ہے اس بدبختی کا جو اس وقت سے ہم پر مسلط ہے جب سے ہم نے آئین اسلام کو خیر باد کہا، اور آزادی کی نعمتوں سے منہ موڑ کر طویل غلامی کو زیب گلو کرنے میں فخر محسوس کیا۔

جنرل محمد اکبر خاں صاحب کرنل کمانڈنٹ کی ذات ملت اسلامیہ کے سے یقیناً باعثِ فخر ہے کہ انھوں نے ملت کی اس ہم ضرورت کو عین اس وقت محسوس کیا جب ہم آزادی الہی نعمت سے بہرہ ور ہوئے ہیں۔ اور غلامی کے طوق کو اتار کر ایک دفعہ پھر آزاد و فضا میں سانس لینے لگے ہیں۔ ایسے وقت میں اس امر کی اشد ضرورت ہے کہ اغیار کی خیر و کن حکم گاہٹ سے کسی قدر نظر ہٹا کر اپنے خزانہ میں وہ لولوئے لالا تلاش کریں جس سے خود مغرب کے اکتساب فیض کیا حدیثِ دفاع، ہمارا دفاع، اسلحہ جنگ، محمد بن قاسم اور جہادِ صدیق وغیرہ اب تک زیور طبع سے آراستہ ہو کر منظرِ عام پر آچکی ہیں۔ یہ امر موجب تشکر ہے کہ قوم نے ان کاشایانِ شان خیر مقدم کیا اور ہاتھوں ہاتھ لیا۔

زیر نظر کتاب ”فتوحات خالدين وليد“ جنرل صاحب کا تازہ ترین شاہکار ہے۔ حضرت خالد بن ولید کی فتوحات تاریخ اسلام کا زین باب ہیں۔ لیکن دیکھنا یہ ہے کہ یہ فتوحات رحمتِ خداوندی کا صدقہ ہیں۔ یا ان میں فنِ حرب کی خوبیاں میں شامل ہیں۔ ظاہر ہے کہ تائیدِ ایزدی بھی انھیں لوگوں کو سہارا دیتی ہے جو اپنی مدد آپ کرنے پر عامل ہوتے ہیں۔ حضرت خالد بن ولید میں وہ تمام خوبیاں مجتمع تھیں جو ایک اعلیٰ سپہ سالار میں ہونی چاہئیں۔

جنرل صاحب موصوف نے اپنی اس کتاب میں انہی عسکری اہلیتوں کو پیش کیا ہے اور حقیقت یہ ہے کہ موصوف کا یہ کارنامہ ملت اسلامیہ پر ایک احسانِ عظیم ہے۔ اور ہماری یہ خوش بختی ہے کہ ہمیں جنرل صاحب موصوف کی کتب شائع کرنے کا فخر حاصل ہے۔

ان کتب کی تصنیف کا کام یقیناً جنرل صاحب کا ناقابلِ فراموش کارنامہ ہے۔ لیکن آپ نے اپنی کتب کیلئے ایک ٹرسٹ قائم کر کے جس خلوص، ایثار، علم دوستی اور ملت پروری کا ثبوت دیا ہے۔ وہ یقیناً ایک عظیم اقدام ہے۔ جو اس دور میں ناممکن نظر آتا ہے۔ اس ٹرسٹ کے قیام کا مقصد یہ ہے کہ آنے والی نسلوں کو بہترین فوجی تعلیم و تربیت دی جاسکے۔ اور مستحق فوجی طلباء کو وظائف دیئے جائیں۔ مقامِ مسرت ہے کہ ملک کی بعض بڑی بڑی شخصیتوں نے بھی اس کارِ خیر میں شرکت کی خواہش کی ہے۔ عام قارئین جنرل صاحب کی کتب کو خرید کر ہی اس صدقہ جاریہ میں حصہ لے سکتے ہیں۔

ذالک فضل اللہ

اس وقت تک میری جو کتب منظرِ عام پر آچکی ہیں اور انہیں قبولیتِ عامہ کا جو شرف حاصل ہوا ہے میں اُسے پوری دیانت داری کے ساتھ محض خداوندِ کریم کا فضل و احسان خیال کرتا ہوں۔ ورنہ میرے جیسا فوجی قسم کا انسان جس کی تمام تر زندگی گولوں کی ناؤں اور میدانِ موت میں بسر ہوئی ہو۔ جہاں صرف انسان کا کام تعمیلِ حکم کے سوا کچھ نہیں ہوتا فوجیوں کو مشین کی طرح حکم ماننا ہوتا ہے اس لئے یہ لوگ ”اُجڑے“ تصور کئے جاتے ہیں۔ ان سے یہ توقع رکھنا کہ کوئی تعمیری ادبی اور اسلامی خدمت انجام دے سکیں گے مشکل ہی نہیں ناممکن خیال کیا جاتا ہے۔ اور پھر مجھے تو ہرگز صاحبِ قلم ہونے کا نہ دعویٰ ہے نہ ہوگا۔ ہاں صاحبِ اسٹیف ضرور ہوں اور مجھے اس پر فخر ہے میں ہی نہیں بقول غالب مرحوم ع

سولپشت سے ہے پیشینابا سپہ گری

بقول حضرت قائدِ اعظم پاکستان کا حصول تو کچھ مشکل نہ تھا، البتہ اس کو قائم رکھنا اور اسے عوام کی خواہشات کے مطابق ایک مثالی ملک بنانا اہم تر فرض ہے۔ آزادی دنیا کی نعمتِ عظمیٰ ہے۔ اور اس آزادی کا تحفظ عوام الناس پر بہت بڑی ذمہ داری ہے۔ اس ذمہ داری سے وہی قوم عہدہ برآ ہو سکتی ہے جس کے بازو میں قوت اور ارادے غیر متزلزل ہوں۔

قیامِ پاکستان کے بعد ہم نے یہ محسوس کرتے ہوئے بھی کہ آیامِ غلامی نے ہمارے بیشتر جوہر حیات کو نابود کر دیا ہے۔ اور ہم بھول چکے ہیں کہ ہم کون تھے؟ کیا تھے؟ اور اب کیا ہیں؟ بلاشبہ اس مغرب کو اپنا قبیلہ راست سمجھے رکھا ہے جو خود ہمارا ریزہ چین تھا جس نے اسلامیوں کے صدقے میں تہذیب و تمدن سے روشناسی حاصل کی۔ ورنہ اس کا تمدن موجودہ وحشی لوگوں سے ہرگز بہتر نہ تھا۔

اب جب کہ اللہ تعالیٰ نے ہم کو غلامی کی پستی اور لعنت سے نکال کر آزادی کی بلندی اور نعمت سے سرفراز فرمایا ہے۔ تو ہمارا قومی فرض ہے کہ ہم اپنے وطن عزیز کے تحفظ و بقا کے لئے کسی قربانی اور ایثار سے دریغ نہ کریں۔ یہ تحفظ کیسے ہو؟ کیا ہم مغرب کی تقلید کر کے کامیاب و کامگار ہو سکتے ہیں؟ اور کیا اسلام جسے ہم دنیا و آخرت میں فوز و فلاح کا واحد ذریعہ خیال کرتے ہیں۔ اس کی تعلیمات میں تحفظِ آزادی وطن کی ایسی مدات میں جنہیں ہم فخر و مباہات کے ساتھ دنیا کے سامنے پیش کرنے کی جرات کر سکتے ہیں۔

یہی وہ الجھن تھی جو ان کتب کی ترتیب تصنیف کی محرک ہوئی۔ مسلمان مصنفین نے تاریخ و سیر اور دیگر علوم پر قابل فخر کام کیا ہے۔ لیکن بد قسمتی سے اسلامی زندگی کے جوہر حیات یعنی "جہاد" اور اس کے متعلق اسلامی دفاعی اصولوں پر ہم آج تک توجہ نہ دے سکے۔ خداوند تعالیٰ کا خاص فضل و کرم یہی ہے کہ وہ کام جو بڑے بڑے صاحبِ قلم حضرات سے نہ ہو سکا۔ اس کی توفیق ایک ایسے فوجی کو بخشی جس کی زندگی ایک سجدار سے شروع ہوئی۔ اور آج تک وہ ایک فوجی کی زندگی بسر کر رہا ہے۔ میری تصنیفات اسلامی ہمارت فنِ عرب کا چھوڑ ہیں جن کے ذریعے میں نے اپنی بد نصیب قوم کی عظمت و اقتدار کے دھندے نقوش از سر نو زندہ کر کے ان کی منجمد رگوں میں خونِ زندگی دوڑانے اور احساسِ کمتری سے احساسِ برتری پیدا کرنے کی کوشش کی ہے اور صرف لفاظی سے نہیں بلکہ ان حقائق و واقعات کی بنا پر کہ ہمارا فنِ حرب میں مسلمانوں کو اولیت کا شرف حاصل ہے۔

نبی اکرم صلی اللہ علیہ وآلہ وسلم نے جو دفاعی حدیث چھوڑی ہے۔ قیامت تک دنیا اس سے بہتر دفاعی تجویز پیش نہیں کر سکتی آپ کے جانشینوں نے اس راہ میں حضور کے نقشِ پایہ جبینِ نیاز رکھی۔ اور جس طرف قدم اٹھائے فتح و نصرت نے بڑھ کے ان کے قدم چمکے۔

حضور نے جو دفاعی حدیث پیش فرمائی دنیا کے سب سے بڑے جرنیل حضرت

خالد بن ولید نے اس پر لفظاً و معناً عمل کیا۔ اور ایران و شام کے ناقابل تسخیر قلعوں پر کامیابی کے جھنڈے گاڑے۔ اس کتاب میں قارئین کو حضرت خالد بن ولید کی ہمارت فنِ حرب کے وہ حقیقی جوہر نظر آئیں گے۔ جو انھوں نے اپنے استادِ کامل، رہبرِ اعظم اور پیغمبرِ آخر الزماں صلی اللہ علیہ وسلم سے سیکھے تھے اور دنیا کے بڑے بڑے جرنیل انھیں کے نقشِ قدم پر چل رہے ہیں۔

میں نے اپنا فرض ادا کر دیا اور اپنے لختِ ہاتھ قلب و جگر صفحاتِ قرطاس پر بکھیر کے رکھ دیئے۔ اب اس کی قدردانی افرادِ ملت کا فرض ہے۔

چونکہ میں نے اس کام کو محض فی سبیل اللہ شروع کیا ہے۔ اس سے ذاتی منفعت ہرگز مقصود نہیں۔ لہذا میرا ارادہ ہے کہ اپنی تصنیفات کے لئے مستقبلِ قریب میں ایک ٹرسٹ قائم کر جاؤں۔ جس کے ذریعے ان کتب کی اشاعت بھی ہوتی رہے۔ اور اس کے منافع سے نادار طلباء کو فوجی وظائف بھی دیئے جاسکیں۔ اور ایک دفعہ قوم میں پھر وہی رُوحِ بہادری پھونک دی جائے جس نے کبھی قیصر و کسریٰ کے تاج و تخت ہمارے پاؤں تلے لاکر رکھ دیئے تھے بقول علامہ اقبالؒ

نیکل کے صحرا سے جس نے روم کی سلطنت کو الٹ دیا تھا

سنا ہے میں نے یہ قدسیوں سے وہ شیر بھیر ہوشیار ہوگا

میں اپنے رفیقِ عزیزِ مقبول انور و اودوی کا شکر گزار ہوں، جنھوں نے میری کتب

کو ہر اعتبار سے معیاری بنانے کے لئے انتہائی خلوص، ذوق اور دلچسپی سے کام لیا۔ اللہ کریم انھیں جزائے خیر دے۔

محمد اکبر خاں

۱۵ مارچ ۱۹۵۸ء

خالد بن ولیدؓ

یہ ملتِ اسلامیہ کی اس عظیم الشان شخصیت اور مجاہد

کی زندگی اور عربی کارناموں کی داستان ہے

جسے متفقہ طور پر مسلمانوں کا سب سے بڑا سپہ سالار

مانا جاتا ہے، جسے بارگاہِ رسالت سے "سیفِ اللہ"

کا خطاب مرحمت ہوا اور جس کے متعلق حضرت

عمر رضی اللہ تعالیٰ عنہ نے فرمایا: "اگر خالد بن

ولید زندہ ہوتے تو میں خلافت انھیں سونپ

دیتا اور جب میں اپنے رب کے حضور حاضر

ہوتا اور وہ پوچھتا کہ اے عمر! تو نے اُمتِ

محمدیہ پر کس شخص کو خلیفہ بنایا؟ تو میں عرض کرتا

اے اللہ! میں نے تیرے بندے اور حبیب

(رسول اللہ) کو یہ کہتے سنا تھا کہ خالد اللہ کی

تلواروں میں سے ایک تلوار ہے جسے اس نے

مشرکوں پر مسلط کیا ہے۔"

یہ کتاب اسی عظیم مجاہدِ اسلام کی زندگی اور

عسکری ذہانت کے گونا گوں پہلوؤں پر روشنی

ڈالتی ہے۔



ابتدائیہ

اسلام کے سپہ سالارِ اعظم حضرت خالد بن ولید کے حالات پر کثیر تعداد میں کتابیں لکھی جا چکی ہیں۔ لیکن جنگی نقطہ نظر سے ان کی زندگی پر آج تک کسی نے کوئی سیر حاصل تبصرہ نہیں کیا کہ آخر حضرت خالدؓ کن دفاعی اصولوں اور کونسے طریقے نے جنگ پر عمل پیرا ہوئے۔ جن کی بدولت انہیں فتوحاتِ عظیم حاصل ہوئیں، اور وہ کونسی خوبیاں تھیں جن پر کاربند ہونے سے قدم قدم پر کامرانی نصیب ہوئی؟ اور کن اسباب کی بنا پر اللہ تعالیٰ نے لشکرِ اسلام کو ہر قدم پر فتح و نصرت عطا فرمائی۔

مشرقی مورخین نے اس اہم نقطہ پر بہت کم توجہ دی ہے۔ اس کے برعکس جہاں مورخین اس قدر آگے بڑھ گئے ہیں کہ بسا اوقات افراط و تفریط کے حدود سے بھی تجاوز کر جاتے ہیں۔ چنانچہ فوجوں کی نقل و حرکت اور محاربات کے محل وقوع نیز اصولِ فنِ حرب کو شکلوں، نقشوں، اقلیدسی زاویوں کی مدد سے واضح کرنے کی ایسی سعی کرتے ہیں کہ بسا اوقات اصطلاحی پیچیدگیوں کے باعث مسائل ناقابلِ تفہیم بن کر رہ جاتے ہیں۔

نبی کریم صلی اللہ علیہ وسلم نے مسلمانوں کو مسئلہ جہاد ان الفاظ میں سمجھایا تھا: ”کلمہ گو مسلمانوں کی تعداد ضبطِ تحریر میں لائی جائے۔ مغرب کے دفاعی مبصرین نے اسلام کے اسی اصول کو اپنا کر اسے ”نیشن ایٹ وار“ (NATION AT WAR) کا نام دے دیا جس کی رو سے ہر بالغ اور عاقل مرد و زن جو جسمانی اعتبار سے

صحت مند ہو اس کے لئے فوجی خدمات لازمی قرار دے دی گئی ہیں۔ یہ اسلام کے اصول جہاد کی ثقالی ہے۔ اس طرح مسلمانوں کے مقدس اصول ”جہاد“ کی نقل کر کے ان مغربی اقوام نے نہایت مختصر مدت میں اپنے افراد قوم کو جنگجو بنا دیا۔ حصول مقصد کے لئے سکولوں کالجوں اور یونیورسٹیوں میں فوجی تعلیم و تربیت جبری قرار دے دی گئی ہے۔ اس کا لازمی نتیجہ یہ نکلا کہ افراد قوم بلا اختیار فوجی سائنس سے نہ صرف متعارف ہوئے۔ بلکہ قواعد و ان سپاہی بنا دیئے گئے۔ جو ضرورت پڑنے پر محاذ جنگ سنبھال سکتے ہیں۔

دفاعی سیاست اور فن حرب کے چند اصول ایسے بھی ہیں جن سے ملت کے ہر فرد کا واقف ہونا ضروری ہے۔ یہ اصول نہایت آسان اور عام فہم ہیں۔ لیکن میدان کارزار میں چونکہ خطرات انتہائی بھیاں تک صورت میں نمودار ہوا کرتے ہیں، دوسرے لڑائی کی نوعیت دم بدم بدلتی رہتی ہے۔ لہذا ان اصولوں سے صرف وہی تجربہ کار صاحب عزیمت، دور اندیش اور مستقل مزاج سپہ سالار کام لے سکتا ہے۔ جس نے بزمانہ امن تاریخی اور واقعاتی کتب کا بنظر غائر مطالعہ کیا ہو، اور نتائج اخذ کرنے میں مشاق ہو۔ ایسا سپہ سالار مشکل سے مشکل مسائل میدان جنگ میں حل کر لیتا ہے۔ پولین کہتا ہے۔ ”میری متعدد کامیابیوں کا راز کسی الہامی اور مافوق البشر طاقت میں مضمر نہیں بلکہ اس میں ہے کہ لڑائی سے پہلے ہی میں آئندہ رونما ہونے والے واقعات پر ہر پہلو سے غور کر کے آخری نتیجے پر پہنچ جاتا ہوں۔ پھر جو دفاعی منصوبہ تیار کرتا ہوں اس کی رو سے دشمن کی ہر قسم کی چال میرے لئے مہتمم اور عقده بالخیل نہیں رہتی۔ کیوں کہ میں اس کی ہر ایک چال کا دفاعی رد عمل پہلے ہی سوچ لیتا ہوں۔“

میدان جنگ کے جغرافیائی حالات سے واقفیت کی اہمیت
واقعات جنگ کو اچھی طرح سمجھنے کے لئے میدان جنگ اور گرو و نواح کے تمام علاقوں کے جغرافیائی حالات کا پورا علم ہونا از بس ضروری ہے۔ وہاں کے دریا،

پہاڑ، میدانی علاقے، نشیب و فراز، کوہستان، سڑکیں، موسمی تغیرات یعنی بارش کب اور کتنی ہوتی ہے۔ سڑکیں بارش سے کس قدر متاثر ہوتی ہیں، برف باری، دھند، کہر کس قدر پڑتی ہے، آندھیاں اور بگولے کس طرح آتے ہیں، ان کی رفتار کیا ہوتی ہے۔ نیز ان علاقوں کی اقتصادی اور معاشرتی حالت کیسی ہے۔ ان تمام امور کے متعلق معلومات حاصل کرنے کے لئے مطالعہ کتب از حد ضروری ہے چونکہ ہمارا مقصد دفاعی اصطلاحات کو آسان انداز سے پیش کرنا ہے اس لئے ہم نے فن حرب پر کتب کثیر سے استفادہ کیا ہے۔ گو ہم ان تمام اصحاب تصنیف کی رائے متفق نہیں۔ بلکہ حسب موقع ان پر منصفانہ تنقید بھی کی ہے اور اختلاف رائے بھی کیا ہے، تاہم اتفاق یا اختلاف دونوں صورتوں میں ہم ان کے شکر گزار ہیں بلاشبہ دفاعی اصول اب بھی مستقلاً وہی ہیں جو قدیم زمانے میں تھے۔ صرف طریقہائے جنگ میں بہت فرق ہو گیا ہے۔ آج کل مشینوں کا دور ہے۔ میکانیکی طاقتوں نے انسانی اور حیوانی طاقتوں کی جگہ لے لی ہے۔ ایک زمانہ تھا جب کوئی رسالہ یا پلٹن چوبیس گھنٹوں میں چالیس میل کی مسافت طے کرنے کے بعد دوسرے دن میدان جنگ میں بزد آزما ہونے کے قابل رہتا تو اسے نہایت قابل تعریف فوجی دستہ قرار دیا جاتا تھا۔ لیکن اب فاصلے اور قدرتی مدافع مثلاً بلند بالا پہاڑ، دشوار گزار گھاٹیاں، عمیق دریا اور راستے کی دشواریاں کوئی اہمیت نہیں رکھتیں۔ ہوائی جہاز، موٹر، اور موٹر سائیکلوں پر سوار دستے، پلٹنیں، توپ خانے، نہایت قلیل وقت میں، بلا تکان، طویل ترین مسافتیں ان کی آن میں طے کر لیتے ہیں۔

لیکن نظر انداز نہ کرنا چاہیے کہ ان مشینوں سے کام لینے اور انہیں چلانے والا آخر انسان ہی ہوتا ہے۔ پس موجودہ انسان پرانے زمانے کے انسانوں سے باعتبار قومی جسمانی و ذہنی اور باعتبار صحت زیادہ بہتر ہیں یا نہیں؟ اس کا جواب ہم نہیں دیتے۔ لہذا بیان کئے دیتے ہیں کہ اگلے وقتوں کے سورما جب میدان جنگ

میں اترتے تھے۔ تو ان کے سروں پر وزنی فولادی خود، شانوں پر آہنی بکتر، سینے پر آہنی زدہ ہوتی تھی۔ ہاتھ میں وزنی گرز۔ گلے میں ایک طرف ڈھال دوسری طرف تنوار حائل ہوتی تھی۔ گھوڑے پر سوار، چابک دستی کا یہ عالم کہ حریف پر وار کرنے یا اس کا وار خالی دینے میں بلا کی تیزی، بس یہی معلوم ہوتا تھا کہ ایک بجلی ہے جو کوند گئی۔ پلک جھپکاتے ہی وار یا تو خالی گیا یا کارگر ہو گیا اور شمشیر خارا شگاف موٹے فولادی خود کو کاٹتی ہوئی بجمہ میں سے سرایت کر کے نچلے دھڑ تک اتر گئی ہے یہ تھا ان کی قوت کا عالم۔ آج کل کا سپاہی نزاکت مجسم، دھت بدست جنگ کا خوگر نہیں۔ خندقوں میں لیٹ کر دور کی مار کرنے والی رائفلوں سے دشمن پر بارٹھ مارتا اور فضا کی انتہائی بلندیوں سے بم برساکر بھاگتا ہے۔

موجودہ زمانے میں مشینی جنگ کے باعث جغرافیائی معلومات کا ہونا اشد ضروری ہے۔ لیکن اگلے وقتوں میں بھی اس کی کچھ کم اہمیت نہ تھی۔ لشکر کے سپہ سالار کو عظیم کی نقل و حرکت سے واقف ہونے اور اس کا مقابلہ کرنے سے پہلے ضروری تھا کہ وہاں کے قدرتی موانعات مثلاً دریا، پہاڑ، ارتفاع اور تمام دیگر چیزوں کا علم ہو۔ اکثر سپہ سالار محض اس لئے شکست کھا گئے کہ انہیں متعلقہ قدرتی مواقعات کا صحیح علم نہ تھا۔ حالانکہ وہ خود بہت تجربہ کار تھے اور ان کی فوج بھی علی قدر مراتب طاقتور اور جہمی تھی۔

فنِ حرب کے اصول اور دفاعی سیاست پر میں نے اپنی دوسری کتابوں — حدیثِ دفاع، ہمارا دفاع، اسلحہ جنگ، بہادری و صدیق اور محمد بن قاسم میں بشرح و بسط بحث کی ہے۔

اخلاقی طاقت

نیپولین بونا پارٹ کا قول ہے: ”جنگ میں فتح و شکست کا زیادہ تر انحصار اخلاقی طاقت پر ہوتا ہے۔“ ہماری تحقیقات کے مطابق یورپ کے نمائندگانِ صلیب نے اس زمانے میں بیت المقدس اگر جو خدمت گزاری شروع کی تھی، وہ بے غرض اور بے لوث

نہیں تھی۔ یورپ کے یہ نائٹ ارض مقدس میں آکر کمال عجز و فروغی سے کہیں ہسپتالوں میں بیمار بننے لگے تھے، تو کہیں کلیساؤں میں جا رو بکش۔ ان کا منشا و مقصد یہ ہوتا تھا کہ عربوں کے قریب رہ کر خفیہ طریق سے اسلامی فنون جنگ کا گہری نظر سے مطالعہ کر سکیں وہ اسلام کی دفاعی تعلیم کے راز معلوم کرنے کی نیت سے ادنیٰ خدمتیں تک قبول کر لیتے تھے۔ ہمارے نظریہ کی تصدیق اس امر واقعہ سے بھی ہوتی ہے کہ سب سے اول فرانس نے پیرس یونیورسٹی میں عربی ملٹری سائنس کا درجہ فضیلت قائم کیا۔ پھر نپولین یورپ کا وہ پہلا انسان تھا جس نے حدیث و فاع کا اپنی مادری زبان (فرانسیسی) میں نہ صرف بنظر تعمق مطالعہ کیا، بلکہ لفظاً لفظاً معناً معناً اس پر عمل کر کے دنیا کا کامیاب جنرل قرار پایا۔ نپولین اگر تنگ نظری سے کام نہ لیتا، اور اپنے ماتحت جرنیلوں کو بھی اپنے مطالعے سے آگاہ و مستفیض کر دیتا تو وائٹلو کے میدان جنگ میں اسے ہرگز شکست فاش نہ نصیب ہوتی مگر اس کی خواہش تھی کہ عربوں کے اصول جنگ اور مہلات، فن حرب سے عوام واقف نہ ہونے پائیں۔ بلکہ انھیں اس کی ذاتِ خالص سے منسوب کیا جائے اور وہ ”نپولین کے دفاعی اصول و نظریات“ منقول ہوں۔

نپولین اپنی اس خواہش میں کامیاب ہوا لیکن بہت دیر میں۔ اس کے قید ہو جانے کے بعد اہل فرانس پر یہ راز منکشف ہوا کہ نپولین کی عسکری سیاست اور اس کے دفاعی اصول اس کی ایجاد نہیں تھے۔ بلکہ اس نے مسلمان عربوں سے لئے تھے۔ لیکن اس زمانے کے سیاسی حالات مقتضی تھے کہ انھیں فرانس کے ایک فرزند کی جانب معنون و منسوب کر کے یورپ پر احسان جتایا جائے تاکہ شکست خوردہ اور آبرو باختہ فرانس کو توازن یورپ برقرار رکھنے کی خاطر باقی رہنے دیا جائے اور اس کے مخالف اس سے درگزر کر کے اسے آزادی کے ساتھ زندہ رہنے کا حق عطا کر دیں اور انقلاب پیدا کرنے کا جرم معاف کر دیا جائے۔

نپولین اور اس کے ابنائے وطن اپنی سرقر پسندی میں کامیاب ہو گئے۔ جس کی ایک وجہ یہ بھی تھی کہ مغربی حکومتوں نے اسلام کے بڑھتے ہوئے سیلاب کو روک

تو دیا تھا لیکن انہیں خوف ہمیشہ لگا رہا کہ نہ معلوم کب یہ بند لوٹ جائے۔ اور مجاہدین اسلام یلغار کر کے پھر یورپ میں داخل ہو جائیں۔ لہذا ضروری تھا کہ اصول و فنِ دفاع کے ماہر نیپولین کا قید و اسیری میں خاتمہ کر کے زائل بعد اسے حدیث و دفاع کا موجد اور قائد مشہور کر دیا جائے۔ اس طرح یورپی طاقتوں نے مدت تک اسلامی سلطنت عثمانیہ کو خائف بنائے رکھا۔ آج بھی نیپولین کی قدر و منزلت کا یہ عالم ہے کہ جس طرح مشرق میں لوگ اپنے بزرگوں کے مزارات پر روحانی استفادہ کے لئے حاضر ہوتے ہیں بعینہ اسی طرح یورپ اور امریکہ کے بڑے بڑے جرنیل نیپولین کی قبر پر آستان بوسی کرتے ہیں۔


نظم و نسق

جب دو فوجوں کا آمناسامنا ہوتا ہے تو وہی فوج غالب رہتی ہے جو تنظیم میں حریف سے برتر اور اعلیٰ ہو اور پھر اس دور میں تو نظم و نسق کی اور بھی اشد ضرورت ہے کیونکہ اقتصادی وجوہ کی بنا پر کسی قوم میں اتنی استطاعت نہیں کہ زمانہ امن میں بھی ایک ہزار لشکر ہر وقت تیار رکھ سکے۔ بلکہ ہوتا یہ ہے کہ جنگ شروع ہونے کے امکان پر، یا شروع ہونے پر، یا جنگ کے دوران میں، فوج کی کمی ان رضا کاروں سے پوری کی جاتی ہے۔ جو برضا و رغبت وطن عزیز کی مدافعت کے لئے اپنی خدمات پیش کرتے ہیں۔ پھر جب اس طرح بھی فوج کی قلت محسوس ہوتی ہے تو حکومت کو جبری فوجی بھرتی کا اعلان کرنا پڑتا ہے۔ ایسے حالات میں لشکروں کے اندر ان والنیٹروں کی تعداد بہت زیادہ جاتی ہے جنہیں رنگروٹ کہا جاتا ہے۔ اس زمانے میں اس فوج کو، انتہائی تنگ وقت میں وسیع ترین لشکر بنانا پڑتا ہے لہذا نظم کی بہت زیادہ ضرورت ہوتی ہے۔ نظم کی اب بھی اتنی ہی ضرورت ہے جتنی خلفائے راشدین کے زمانے میں تھی۔ جبکہ مجاہدین اسلام چاروں طرف سے حقوق و حقوقِ ہما میں شریک ہونے کی غرض سے چلے آ رہے تھے اور انہیں نہایت قلیل وقت میں دشمن کے مقابلے کے واسطے روانہ کرنے سے پہلے بطور منظم اور تربیت یافتہ عسکری

جماعت کے ڈھالنا پڑتا تھا اور یہ لازمی تھا۔
نسق

نظم کا زیادہ تر انحصار نسق ہی پر ہوتا ہے، کیونکہ ان رضا کاروں کو بے محنت ممکنہ
عسکری جماعت بنا کر اور منظم کر کے دشمن کے مقابلے میں صف آرا کرنا پڑتا ہے۔ پس
میدان جنگ میں محفوظ پڑاؤ کا نقشہ

دشمن



فوج کا نظم محتاج ہے نسق کا اور نظم نسق کا متاخر مرحلہ ہے یا یوں کہیے کہ نسق بنیاد ہے
نظم کی بعض حالات میں منظم جماعت کی بجائے منتشر ٹولیاں لڑتی ہیں، جیسے گوریلا
جنگ۔ لیکن اسے بھی جب گہری نظر سے دیکھا جائے تو معلوم ہوگا کہ یہ طریق جنگ بھی

تنظیم کا محتاج ہے۔ یہاں بھی نظم کی بہت اہمیت ہے کیونکہ گوریلا جنگ میں سالانہ اور دیگر عہدے دار اپنے جوانوں سے بہت دُور رہتے ہیں۔

تجربہ شاہد ہے کہ جہاں بھی اور جب کبھی نظم میں کمی واقع ہوئی تو جماعت کا شیرازہ بکھرا اور کمزوری رونما ہوئی۔ لیکن اس سے ہرگز یہ نہ سمجھ لینا چاہیے کہ صرف نظم کی بدولت فتح و ظفر حاصل ہوتی ہے اور اس کے فقدان سے شکست۔

فوجی نظم ایک اصطلاح ہے۔ اس کا دائرہ بہت وسیع ہے۔ اس کی تعریف میں بے شمار لوازم آجاتے ہیں۔ پھر نظم و نسق کے ساتھ عزم و استقلال، جرات اور بے باکی، پامردی، تمام صعوبتیں برداشت کرنے کا خاصہ، یہی وہ خصوصیات ہیں جن کے بغیر کوئی سالار شہرت اور نیک نامی نہ حاصل کر سکا۔ نہ وہ قوم فیروز مند اور سرخرو ہوئی جس کے افراد میں یہ خصوصیات موجود نہ رہی ہوں اور نہ کوئی قوم معراج برتری کو برقرار رکھ سکی۔ تاوقتیکہ اس قوم نے اپنی آنے والی نسلوں میں یہ خصوصیات ودیعت نہ کر دی ہوں۔ جس طرح زنجیر کی ایک کڑی اگر کمزور ہو۔ تو زنجیر ٹوٹ جاتی ہے، عین اسی طرح قوموں کا اقتدار اور ان کی ترقی کمزوریوں کے باعث زوال پذیر ہو جاتی ہے۔ اس سے یہ منشا نہیں ہے کہ مذکورہ خصائص صرف ان لوگوں میں لازماً ہونے چاہئیں جو جنگی خدمات انجام دینے پر مامور ہوں، بلکہ قوم کا ایک ایک فرد ان خصوصیات سے مستصف ہونا چاہیے۔ اور جس طرح خلفائے راشدینؓ کے عہد میں ہر مسلمان مرد اور عورت میں یہ خصوصیات لازماً موجود تھیں، اسی طرح آج بھی ان کی اشد ضرورت ہے۔ کیونکہ محاربات کی شکل اب بھی وہی ہے۔ جو اس وقت تھی بلکہ اب تو نہ صرف امن کی زندگی خطرے میں ہے، خود اسلام کو شدید خطرہ لاحق ہے۔ ذرا تصور کیجئے کہ آپ ان چند مسلمانوں میں سے ہیں جو ہجرت سے پہلے مکے میں تھے یا آپ اُن مجاہدین میں سے ہیں جو غزوات بدر، حنین، خندق، اور احد میں شامل تھے کیا اس وقت لڑائی صرف ان مجاہدین نے لڑی تھی جو ان غزوات میں عملاً شامل ہوئے تھے یا ان فتوحات میں ان لوگوں کا بھی تعاون شامل تھا جو میدان غزوات سے دُور

مدینہ طیبہ میں بیٹھے ہوئے تھے، تاریخ بتاتی ہے کہ ہر فرد نے اپنی بساط و استطاعت کے مطابق ان مہمات کو کامیاب بنانے میں حصہ لیا اور ان کے تعاون کے بغیر میدان جنگ میں فوجیں کامیاب نہیں ہو سکیں۔

پھر کیا تاریخ نے بھی سبق بار بار نہیں دہرایا؟ ۱۹۱۵ء میں جرمن فوجیں شکست خوردہ نہیں ہوئی تھیں۔ وہ کافی عرصہ تک اور بھی مقابلہ کر سکتی تھیں اور عین صلح کے زمانے میں بن جرمن فوجوں کے قبضے میں فرانس کا ایک علاقہ تھا جو انھوں نے فتح کیا تھا۔ اور اتحادی فوجوں کی زد سے جرمنی بہت دور تھا۔ مگر جرمن قوم نے ہمت ہار دی۔ نتیجہ یہ ہوا کہ جرمن حکومت کو مجبوراً اتحادیوں سے التوائے جنگ اور صلح کی درخواست کرنی پڑی! پھر کیا ۱۹۴۵ء میں یہی عمل جاپان سے سرزد نہیں ہوا؟ جاپانی فوجیں پیش قدمی کر کے بہت سے غیر علاقوں پر قابض ہو چکی تھیں لیکن جاپانی عوام نے اپنی حکومت اور اپنی فوج کو مجبور کر دیا کہ وہ صلح کی درخواست کریں۔ پس لازم ہے کہ (۱) مخالف فوجوں کی صحیح طاقت کا اندازہ لگایا جائے (۲) فریقین کے عوام الناس کی ذہنیاتوں کا بنظر غائر مطالعہ کیا جائے اور دیکھا جائے کہ ان میں نظم و نسق کس درجہ ہے اور جائزہ لیا جائے کہ باہمی اعتماد، ایثار، جفاکشی، استقلال، جاں بازی، شجاعت، اور اعتماد نفس کا خاصہ کس قدر ہے۔

نسق کی ایک خوبی یہ ہے کہ اس کی بدولت فوج میں بہت جلد نظم قائم ہو جاتا ہے جو پائدار بھی ہوتا ہے۔ یہی خصوصیات مجتمع ہو کر قوم کی اخلاقی طاقت کو اپنے دشمن کے مقابلے میں کامیاب بناتی ہیں۔ وہ قوم جو اخلاقی طاقت سے محروم ہو ہرگز کامیابی حاصل نہیں کر سکتی۔ اس لئے آزاد اور خود مختار رہنے کی آرزو مند قوم کے لئے قطعی ضروری ہے کہ وہ تنہا یا کسی دوسری قوم کے تعاون سے بزورِ بازو اپنے مفادات اور حقوق کی حفاظت کے لئے سعی و جہد کرے۔ عہدِ حاضر میں شخصی زندگی کا وقار اور سیاسی آزادی صرف اس صورت میں محفوظ اور برقرار رہ سکتی ہے کہ ملک میں طاقتور فوج موجود ہو، جو بوقت ضرورت شخصی اور ملکی مفادات کی حفاظت کے لئے سیمنہ سپر ہو سکے۔

شہرہ آفاق انگریز مفکر گیتن نے اپنی قوم کو بایں الفاظ خطاب کیا ہے۔ "جس قوم کے ہاتھ تلوار پکڑنے سے لرزتے ہیں وہ قوم ذلت و رسوائی کے ساتھ محکوم ہو جاتی ہے۔" مشہور فلسفی اور انشا پرداز طامس کارلائل کہتا ہے "عدل و راستی کے حقوق! وہ حقوق ہی کیا جو با عدل ہوئے۔ سچ تو یہ ہے کہ ہر طرح کے حقوق خواہ وہ کیسے ہی ہوں با عدل بنائے جاسکتے ہیں!" ان مفکرین کی آراء پیش کرنے سے ہرگز یہ مدعا نہیں کہ ہم ان سے اتفاق کرتے ہیں۔ یا ان کے اصول ہماری دانست میں پسندیدہ ہیں بلکہ یہ ظاہر کرنا مقصود ہے کہ ہمارا واسطہ کس قماش کے لوگوں سے ہے۔ اور ان لوگوں کا اصول زندگی کیسا ہے۔ اسلامی زندگی کی روح امان ہے۔ وہ امن جو عزت اور مکارم اخلاق کی بنیاد پر قائم ہو۔

ہمارا روزمرہ کامشاہدہ ہے کہ جب تک قانون کے احترام اور تحفظ کا کوئی ضمیمہ نہ ہو، نظام زندگی میں آئے دن کچھ نہ کچھ خلل واقع ہوتا رہتا ہے۔

انسانی فطرت

جنگ حضرت انسان کی سرشت میں داخل ہے۔ ہر زمانے میں کسی نہ کسی شکل میں جنگ دنیا پر مسلط رہی ہے۔ آج کل سائنس کی حیرت انگیز ترقی نے بڑے عجیب عجیب اور برقی رفتار وسائل نقل و حمل، آلات اور اسلحہ مہیا کر دیئے ہیں۔ زمین کی طنائیں کھینچ کر رہ گئی ہیں۔ بعد زمان و مکان بے حقیقت شے ہو کر رہ گیا ہے۔ ممالک عالم چاہے ایک دوسرے سے کتنے ہی فاصلے پر کیوں نہ ہوں باہم ہمسائے بن گئے ہیں۔ اور اس طرح اقوام عالم ایک عالم گیر برادری میں منسلک ہو گئی ہیں۔ اس کا نتیجہ یہ ہوا ہے کہ جب تک بین الاقوامی تعلقات مستحکم نہ ہوں ضروریات انسانی پوری نہیں ہوتیں۔ اسی طرح بین الاقوامی کشیدگی بھی رونما ہوتی رہتی ہے جس کے نتیجے میں ہمیشہ جنگ کے بادل عالم آباد ارضی پر منڈلاتے رہتے ہیں۔ جنگ عظیم اول نے جو ہلاکت خیزیوں برپا کیں ان سے بنی نوع انسان کے دل لرز اٹھتے تھے ہر تنفس کی فریاد تھی کہ ہم آئندہ جنگ نہیں چاہتے چنانچہ قیام امن عالم کے لئے تمام قوموں نے لیگ آف

نیشنز (جمعیتہ الاقوام) قائم کر کے جنگ نہ کرنے اور جنگ کے امکانات ختم کرنے کا پیمانہ باندھا۔ لیکن ۱۹۳۹ء میں ہٹلر نے اس میثاق کے پرچے اڑا کر جنگ شروع کر دی۔ نتیجتاً لیگ آف نیشنز اپنی موت آپ مر گئی۔ اور دنیا ایک مرتبہ پھر وحشت و بربریت اور ہولناک کشت و خون، تباہی و بربادی کی لپیٹ میں آگئی۔ اس جنگ کے بھیانک اور خونیں واقعات اب تک عوام کے ذہنوں میں محفوظ ہیں۔ اس جنگ کے خاتمے پر قیام امن عالم کے لئے مجلس اقوام متحدہ کا قیام عمل میں لایا گیا۔ چنانچہ آج اس میں دنیا کے ۸۳ ملکوں کے نمائندے قیام امن اور دنیا کو آئندہ جنگ سے بچانے کے لئے گھم دو کر رہے ہیں۔ ان کی سعی بلیغ ہے کہ آئندہ دنیا کو جنگ کی تباہ کاریوں سے مامون اور مصئون رکھا جائے۔

لیکن یہ جنگ کا خطرہ مستقل طور پر ٹل چکا ہے؟ عوام کے دلوں میں اضطراب موجود ہے۔ حکومتیں کوشش کر رہی ہیں کہ نقص امن واقع نہ ہو۔ یا میں ہتھکڑی عالمگیر جنگ کے آثار و فرائض موجود ہیں۔ اگرچہ چار بڑی طاقتوں — فرانس، انگلستان، روس، امریکہ — کے لیڈروں نے ایٹمی لڑائی کی علی الاعلان مذمت کی ہے۔ اور پُر زور الفاظ میں اقرار کیا ہے کہ وہ ہرگز جنگ کے خواہاں نہیں ہیں۔ پھر خود ان کی دانست میں حالات کا اقتضا یہ نہیں کہ ایٹم بم، ہائیڈروجن بم، اور دیگر مہلک ہتھیار نہ بنائے جائیں۔ اور جنگی تیاریاں نہ کی جائیں۔ یا کم کی جائیں۔

مجلس اقوام متحدہ کے روح رواں ہوتے ہوئے خود ان چار بڑوں میں سے دو — فرانس اور انگلستان — نے حال میں اقوام متحدہ کے خود بنائے ہوئے منشور کی خلاف ورزی کرتے ہوئے مصر پر جارحانہ حملہ کر دیا۔ اور بیان کیا جاتا ہے کہ وہاں ایٹم بم سے کمتر درجے کا مہلک بم ”پینام بم“ استعمال کیا!

آج کل حالات اتنے عجیب و غریب ہو رہے ہیں کہ وہ ملک جسے جنگ میں شریک ہونے کی مطلق خواہش نہیں، اپنی خواہش کے خلاف جنگ میں شرکت کرنے پر مجبور ہو جاتا ہے۔ اور اسے ناگزیر طور پر جنگ کرنی پڑتی ہے۔ یوں کہتے کہ جنگ اُس پر لاو

دی جاتی ہے۔ مثال کے طور پر "الف" ایک ملک ہے۔ وہ جنگ کرنا نہیں چاہتا۔
 مگر دوسرا ملک "ب" بلا وجہ اس پر حملہ کر دیتا ہے۔ اب "الف" مجبور ہے کہ اپنی
 مدافعت کرے۔ اگر "الف" دفاعی جنگ نہیں لڑتا تو وہ مغلوب و محکوم ہو کر غلامی
 اور ذلت کی زندگی بسر کرنے پر مجبور کر دیا جائے گا۔ دوسری صورت یہ ہوتی ہے کہ ایک
 ملک دوسرے ملک پر حملہ آور ہونا چاہتا ہے۔ اور ان دونوں کے درمیان جو تیسرا ملک
 ہے۔ وہ حملہ آور ملک کی بری، بھری، اور فضائی طاقت کو اپنے ملک سے گزارنے
 کی اجازت دینے کو تیار نہیں۔ اسے بھی جنگ میں شامل ہونا پڑتا ہے۔ خواہ بادل
 ناخواستہ ہی کیوں نہ ہو، زبردستی جنگ کی لپیٹ میں آجانے کی اور بھی کئی صورتیں ہیں۔
 ہمیشہ ہوتا آیا ہے کہ انسان کو اختلافات باہمی کے تصفیے کے لیے بالآخر تلوار
 اٹھانی پڑی۔ اس طرح وہ فطری طور پر جنگ و جدل کا خوگر ہے۔

اعلان جنگ

دنیا میں جتنی قومیں آباد ہیں خواہ وہ مذہب ہوں یا غیر مذہب، ان کی قیادت
 ان کے حقوق و مفاد کی نگرانی، اور ان کے جذبات و خواہشات کی نمائندگی ان کی
 حکومتیں کرتی ہیں۔ اپنی ہمسایہ حکومتوں کے ساتھ دوستی اور دشمنی کی پالیسی بھی ان
 حکومتوں کو وضع کرنی پڑتی ہے۔ اور تمام امور خارجہ سے متعلق اپنی پالیسی وضع کرتے
 وقت بہت سے حقائق کا مطالعہ کرنا پڑتا ہے۔ مثلاً ہمسایہ حکومتوں کے جغرافیائی حالات
 اور حیثیت، ہمسایہ قوم کے اخلاق و کردار، معاشرت، معاشی حالت، ذہانت اور
 ذہنیت۔ نیز یہ کہ ہمسایہ قوم اولوالعزم ہے یا نہیں، خود دار ہے یا نہیں۔

چنانچہ کوئی قوم اعلان جنگ کی جسارت محض اس وقت کرتی ہے۔ جب وہ
 خود دار ہونے کے باوصف ہر قیمت پر اپنے حقوق کے تحفظ کرنے کے لئے آمادہ
 ہو، اس کی خارجی پالیسی عزم راسخ کے ساتھ برقرار رکھی جاسکے، اور اس میں تمام
 صلاحیتیں موجود ہوں۔

روم اور فارس کے حکمرانوں، ان کے ماتحت والیان ریاست نے اور ان کی معاہد

حکومتوں نے جب دیکھا کہ حجاز جو ہمیشہ سے ان کے زیر نگین چلا آتا تھا اور ظہور اسلام کے بعد آزاد ہونے کے لئے انگڑائی لے رہا ہے، تو انہیں سخت ناگوار گزرا۔ عہدِ رسالت ہی میں مذکورہ حکومتوں کو خطرہ محسوس ہو چکا تھا۔ نبی کریم صلی اللہ علیہ وسلم کی وفات کے بعد یہ حکومتیں اٹھیں اور اس خطرے کا سدِ باب کرنے کے لئے تمام ضروری وسائل اختیار کئے۔ نبی کریم کی وفات کے بعد دنیائے اسلام کے پہلے خلیفہ حضرت ابوبکر صدیق رضی اللہ تعالیٰ عنہ چنے گئے۔ آپ نے مذکورہ سلطنتوں کے جاہ و حشم، سطوت اور فوجی طاقت کی بالکل پرواہ نہیں کی۔ اور اسلام کی دعوت تمام روئے زمین پر پہنچانے اور بلا روک ٹوک پہنچانے کی خاطر علمِ جہاد بلند فرمایا۔

جنگ کو جاری رکھنے کی ذمہ داری

قوم اور ملت کی خود داری اور عظمت برقرار رکھنے کے لئے جب جنگ کی جاتی ہے تو اسے کامیابی سے اختتام تک پہنچانے کی ذمہ داری حکومت پر عائد ہوتی ہے۔ جنگ کی رہنمائی حکومت کرتی ہے۔ آج کل کی حکومتیں، جنگی قیادت اپنے برقی، بحری، فضائی، سپہ سالاروں کو تفویض کر دیتی ہیں۔ یا ایک دفاعی مجلس شوریٰ قائم کر کے اسے مناسب اختیارات سونپ دیتی ہیں۔ سپہ سالار جنگ کو کافی اختیارات دیتے جاتے ہیں۔ تاکہ وہ کامیابی سے جنگ جاری رکھ سکے۔ لیکن اس کے ساتھ چند پابندیاں بھی عائد کی جاتی ہیں تاکہ حکومت اور سپہ سالار اپنی اپنی ذمہ داریاں محسوس کریں اور کمال یک جہتی اور تعاون سے کام کر سکیں۔

غیر دفاعی امور

جنگ چھڑ جانے کے بعد متحاربین کو اکثر اوقات محض لمالشی کامیابیاں بھی حاصل کرنی پڑتی ہیں۔ اور انھیں ضروری سمجھا جاتا ہے۔ ان کامیابیوں کا اثر دفاعی منصوبے کو محفوظ رکھتے ہوئے خواہ کتنا ہی غیر ضروری کیوں نہ ہو، چنانچہ اتحادیوں نے ۱۹۱۵ء میں دریو انیال پر اس خیال کے تحت حملہ کیا تھا کہ ترکوں کو شکست دیں۔ ان کا منشا تھا کہ دریو انیال پر قبضہ کر کے اور ترکوں کو شکست دے کر وہ قوم و

ملک کے آگے نہ محض سرخرو ہوں گے بلکہ اپنے عوام میں عزم و استقلال کی روح پھونک دیں گے، لیکن جب اس محاذ پر خود انہیں شکست کھانی پڑی تو انھوں نے فوراً عراق کی جانب پیش قدمی کر کے اسے فتح کر لیا اور اس طرح عوام کی نظر میں اپنی وقعت اور فتوحات کی صلاحیت کا رکا سکتہ جما دیا۔

ہر سپہ سالار کو اپنے اہل ملک کی خوشنودی طبع کا بڑا پکس ہوتا ہے۔ اس لئے کہ سامان جنگ، رسد، کمک، اسی منبع سے دستیاب ہوتی ہیں۔ بنا بریں بعض اوقات تو مجبوراً صرف اسی سیاسی نظریہ کے پیش نظر چند غیر ضروری فتوحات حاصل کرنے کے احکام کی تعمیل کرنی پڑتی ہے۔ جو محکمہ دفاع اور سپہ سالار کو موصول ہوتے ہوں۔ خواہ فن حرب کے اصول و نظریات سے ان احکام میں خواہش کردہ فتوحات کی کوئی وقعت نہ ہو۔

اس کی ایک مثال یہ ہے کہ سال ۱۹۱۴ء میں جرمنی نے اتحادی فوجوں کو عملاً یورپ سے خارج کر دیا تھا۔ پھر عین اس وقت جبکہ جنرل ولول جرمن اور اطالوی فوجوں پر کاری رخم لگانے والا تھا تو اسے سیاسی نظریے کے ماتحت مجبور ہو کر اپنی فوج کا معتد بہ حصہ یونان کی مدد کے لئے روانہ کر دینا پڑا۔ اور اس طرح وہ خود انتہائی دشواریوں میں گھر گیا تھا۔

مداخلت

متذکرہ بالا مختصر تذکرے سے عیاں ہے کہ حکومت کو جنگی کارروائیوں کے دوران میں طرح طرح کی بے جا مداخلتیں بھی کرنی پڑتی ہیں، اور یہ کوئی نئی بات نہیں ہے۔

سال ۱۸۵۷ء میں برطانیہ کے سیکرٹری محکمہ دفاع — لارڈ پینور — نے جنگ کریمیا میں متعینہ سپہ سالار افواج برطانیہ لارڈ ایگن کو لکھا تھا۔

”میں آپ کو یقین دلاتا ہوں کہ آپ کی فوج کے ہر فعل کی اور آپ کی ذمہ داری اپنے سر لوں گا۔ اور آپ کی پوری مدد کروں گا۔ لیکن مخفی طور پر آپ کو بتا دینا چاہتا ہوں کہ مسٹر پارسٹن (وزیر اعظم حکومت برطانیہ) فوجی معاملات میں عوام کی باتوں پر بہت زیادہ

وہ بیان دیتے ہیں (اس سے مراد برطانوی افواج کا وہ جانی نقصان تھا جو جنگ کولمبیا میں ہوا۔ مصنف) اس لئے ہم مجبوراً عوام کے اضطراب کے باعث آپ کو وعظ و نصیحت کرتے رہتے ہیں۔ میں اچھی طرح جانتا ہوں کہ کاغذ کے اوراق پر دفاعی منصوبہ قلم بند کرنا بہت آسان ہے۔ مگر میدان جنگ میں ایسے منصوبے کو جامہ عمل پہنانا آسان نہیں ہے۔“

حکومت اور عوام، دونوں کو ہمیشہ اس مسئلہ حقیقت کو ذہن نشین رکھنا چاہیے کہ میدان جنگ میں لڑانے والوں کے خلاف منشا فدا فدا سی باتوں میں دخل اندازی بعض اوقات نہایت نقصان دہ ثابت ہوتی ہے۔ چنانچہ سٹلر نے روس پر حملہ کرنے کے دوران میں اپنے سپہ سالاروں کو ایسی قسم کے احکام دیئے تھے۔ اس اجمال کی تفصیل ہم اپنی کتاب ”ہمارا دفاع“ میں ظاہر کر چکے ہیں۔

سلطنت روم اور فارس کے فاتح حضرت خالد بن ولیدؓ کو صحیح معنوں میں فاتح بنانے میں امیر المومنین حضرت ابو بکر صدیق رضی اللہ تعالیٰ عنہ نے کتنی امداد فرمائی۔ اس پر ہم آئندہ بحث کریں گے۔ نیز آپ کے فرمان اور ہدایات درج کریں گے جو آب زر سے لکھنے کے قابل ہیں۔ اور جن سے خالدؓ کے کامیاب جنرل بننے پر روشنی پڑتی ہے۔ یہ فرمان و ہدایات اس قابل ہیں کہ ہماری حکومت کے ارکان اور قومی امیران کا بغور مطالعہ فرمائیں اور ان سے استفادہ کریں۔

ملکی حفاظت

عام دفاعی اصطلاح کے مطابق ”حفاظتی منصوبہ“ کا مطلب یہ لیا جاتا ہے کہ دشمن کے حملے کی روک تھام مقابلے کی چوٹ سے کی جائے۔ مگر جہاں ملک کی حفاظت کا سوال آتا ہے۔ اس اصطلاح کا مفہوم کچھ اور ہو جاتا ہے۔ اس وقت مراد یہ ہوتی ہے کہ اپنے ملک اور معاون اور مفتوح ممالک کی حفاظت، نگرانی، اپنے ملک کے تجارتی سیاسی معاشی مفادات۔ اپنے ملک کی خارجہ پالیسی کا احترام، اپنے مخالفین یا ان کے معاونین کے ہر قسم کے حملے کو پسپا کر دیا جائے۔ اسے دوسرے لفظوں میں یوں کہنا چاہیے

کہ ”ملک کی حفاظت“ سے مراد ہے کہ دشمن کی اینٹ اپنی سمت آنے سے پہلے ہی اس پر پتھر سے حملہ کر دیا جائے۔ تاکہ اسے ہم پر حملہ آور ہونے کی جرأت ہی نہ ہو۔ اسے بہترین الفاظ میں ادا کرنے کے لئے ”بہاد فی سبیل اللہ“ موزوں ترجمہ ہے۔ گو مغربی دنیا والنسۃ طور پر بہادری سبیل اللہ کو غلط معنی پہناتی ہے۔

امر مسئلہ ہے کہ اپنے ملک کی حفاظت کے پیش نظر دشمن کے حملے کا انتظار کرنے کی بجائے پہلے ہی اس پر حملہ کر دینا بہتر ہے۔ حضرت ابو بکر صدیق رضی اللہ عنہ اول اور خالد بن ولید کے سوانح پڑھنے سے اس امر مسئلہ کی بار بار تصدیق ہوتی ہے۔

دفاعی سیاست بر زمانہ امن

چونکہ جنگ میں دفاعی سیاست کے اصول کو مد نظر رکھ کر فوجیں لڑائی جاتی ہیں لہذا امن کے زمانے میں دفاعی سیاست کا مقصد یہ ہوتا ہے کہ اپنے ملک کے عوام، دولت، لشکر اور تمام ممکن ذرائع اور وسائل کو بہترین اسلوب سے ملک کی حفاظت میں استعمال کیا جائے۔ یہ اس وقت کیا جاسکتا ہے۔ جبکہ وہ لوگ جن کے ہاتھ میں حکومت کی باگ ڈور ہے۔ صاحب تدبیر، بیدار مغز، اور دقیقہ شناس ہوں۔ زمانہ امن کی تیاری عموماً تین حصوں میں تقسیم کی جاسکتی ہے۔

سیاسی

اپنے ملک کے عوام اور لیڈروں میں یک جہتی، اپنے ہمسایہ اور دیگر ملکوں میں اپنا وقار قائم رکھنا اور ان سے دوستی برقرار رکھنا، ظالموں کے خلاف اعلان جہاد کرنا

مادی

قوم کے ہر فرد کی صحت، تعلیم، اخلاق اور کردار، کامعیار بلند کرنا، انہیں صواب عزم اور خود دار بنانا۔ تجارت اور صنعت و حرفت کو ترقی دینا۔ زراعت کو بلند معیار پر پہنچانا اور مالیہ اراعنی کم سے کم ختم کرنا تاکہ ملک میں خوش حالی اور فارغ البالی کا دور دورہ ہو۔ جب امن کے زمانے میں ہر طرح کی خوش حالی نصیب ہوگی تو جنگ کے زمانے میں عوام ہر طرح کی مصیبت برداشت کرنے کے قابل ہوں گے۔ یہ امر ذہن نشین رہنا

چاہیے کہ جنگ کے دوران میں ملک پر کثیر اخراجات کا بار پڑ جاتا ہے۔ اور تجارت و صنعت کم ہو جاتی ہے، علاوہ ازیں جانی اتلاف اور نقصانات بہت ہوتے ہیں۔ جنگ میں کام آنے والے سپاہیوں اور افسروں کے اہل و عیال کو پرورش کے لئے وظائف دینے پڑتے ہیں، جنگ میں مجروح ہو کر ناکارہ ہو جانے والے فوجیوں کو گزر اوقات کے لئے وظیفہ دینا لازمی ہوتا ہے۔ فوجوں کی تعداد کئی صد گنا بڑھ جاتی ہے اور اسی لحاظ سے انہیں کھانے پلانے، انہیں تنخواہیں ادا کرنے، اور مزید سامان حرب، اسلحہ، گولہ بارود، بار برداری کے ذرائع کے لئے زر کثیر صرف کرنا پڑتا ہے۔ جس کا تخمینہ آسان نہیں۔ ۱۹۳۹-۴۵ء کی جنگ میں انڈین آرمی وٹیرٹھ لاکھ سے تجاوز کر کے ستر لاکھ (۷۰۰۰۰۰) تک پہنچ گئی تھی۔ اس سے قیاس کیا جاسکتا ہے کہ زمانہ جنگ میں حکومت پر اخراجات کا بار عظیم کتنا بڑھ جاتا ہے لہذا امن کے زمانے میں حکومت کو ایسے منصوبے تیار کرنے پڑتے ہیں کہ جنگ کے زمانے میں وہ اپنے فرائض سے عہدہ برآ ہو سکے۔ اور ہنگامی حالات میں جب کہ بڑی سے بڑی تعداد فوجیوں کی تلوار اور بندوق سنبھال کر میدان جنگ میں اتر جائے تو بھی ملک کی تجارت اور صنعتوں کو انسانی طاقت (MAN POWER) کا فقدان محسوس نہ ہو، اور ان پر کم سے کم برا اثر پڑے۔ کیونکہ بحالت جنگ ایک طرف تو آتشگیر مادے، بارود، گولے، بم، اسلحہ جنگ، میکانیکی آلات، میکانیکی سواریاں بمقدار و بہ تعداد کثیر فراہم کرنے کے لئے کارخانے بوجھ سے دب جاتے ہیں۔ جس کے باعث عوام الناس کی روزمرہ ضرورت کی اشیاء بنانے میں معتد بہ کمی واقع ہو جاتی ہے دوسری طرف عوام کو انتہائی اشار سے کام لینا پڑتا ہے۔ مثلاً فوجوں کے لئے وردیوں کی ضرورت ہوتی ہے جن کے واسطے خاص قسم کا کپڑا درکار ہوتا ہے نتیجہ یہ ہوتا ہے کہ پارچہ بانی کے مل اور کارخانے اس قومی ضرورت کو پورا کرنے کے لئے ہمہ تن مصروف ہو جاتے ہیں اور پھر انہیں اپنی پیداوار کو معیار پر رکھنے کے لئے شب و روز مصروف رہنا پڑتا ہے۔ جس کے باعث عام لوگوں کی ضرورت کا کپڑا نسبتاً کم تیار ہوگا۔ اور

عوام کو کم سے کم فراہم کیا جائے گا۔ ان باتوں کا عوام کے اخلاق پر بہت اثر پڑتا ہے اکثر ایسا بھی ہوا ہے کہ ایک ملک کی فوج میدان جنگ میں سپہم فتوحات حاصل کر رہی ہوتی ہے۔ مگر ملک کے عوام کی قوت برداشت جواب دے دیتی ہے، اور وہ ہمت ہار دیتے ہیں جس کا نتیجہ یہ ہوتا ہے کہ فاتح ملک کو دشمن کے آگے صلح کے واسطے ہاتھ پھیلائے پڑتے ہیں۔

انہی اسباب اور وجوہ کے تحت کئی بار رومیوں اور ایرانیوں نے ہمت ہار دی اور صلح کے لئے ہاتھ بڑھائے اس کی وجہ یہ نہ تھی کہ ان کی فوجیں شکست فاش کھا چکی تھیں، یا ان میں اپنے محصور شہروں اور قلعوں کی حفاظت کرنے کا دم باقی نہ رہا تھا۔ بلکہ طاقتور حکومتوں کی یہ زبردست فوجیں عوام کی پریشانی اور عدم تعاون کے باعث اپنے دشمن سے صلح کرنے پر مجبور ہو گئی تھیں۔ اس تذکرے سے اور آئندہ مذکورہ حالات کے مطالعے سے آپ پر واضح ہو جائے گا کہ عوام کو صاحبِ عزم اور منظم بنانا کس قدر زبردست اہمیت کا حامل ہے۔

دفاعی سیاست پر فائدہ جنگ

جس طرح امن کے زمانے میں ہر ملک کی حکومت یقین کر لیتی ہے کہ اگر دشمن نے ضد سے کام لیا تو اپنی پالیسی منوالینے کے لئے ہم نے ہر قسم کا انتظام کر رکھا ہے۔ بعینہ اسی طرح ہر حکومت جنگ کے زمانے میں اپنی پالیسی کو برقرار رکھنے کا عزم بالجزم کرتی ہے۔ اور اس مقصد کے تحت محکمہ دفاع کے تمام شعبے برقی، بحری اور فضائی، اپنے فرائض منصبی پورا کرنے میں کمال مستعد رہتے ہیں۔

فضائی برقی، بحری افواج کے سپہ سالاروں کو بتا دینا نہایت ضروری ہے کہ حکومت کو ان سے کیا توقعات ہیں حکومت کو چاہیے کہ ان توقعات کو پورا کرنے میں جو پیچیدگیاں حائل ہوں اور جو دشواریاں بیان کی جائیں، انہیں ہمدردی، اعتماد، دانش مندی سے بغور مطالعہ کرتے، ماہرین کے احساسات کو خوب محسوس کرے، اس کے بعد احکام صادر کرے۔ اور یہ احکام ایسے ہوں کہ ان سے تینوں لشکروں میں پورا

پورا تعارف ہو سکے تاکہ یک جہتی سے قوم کا حقیقی مفاد دشمن پر فتح پانا حاصل کیا جاسکے مصالحت ہو تو ہر پہلو سے باعزت اور آبرو مندانہ ہونے کے ساتھ ساتھ دیرپا بھی ہو اور قومی آرزوؤں کا آئینہ بھی۔ مگر اس اصول پر عمل کرنا آسان نہیں۔ کیونکہ اکثر اوقات ارکان حکومت نا تجربہ کاری اور لاعلمی کے باعث اپنے سپہ سالاروں سے ان کی طاقت سے کہیں زیادہ کام لینا چاہتے ہیں، اور کبھی ایسا بھی ہوتا ہے کہ سپہ سالار اپنے ذاتی ہراس یا اور کسی کمزوری کے باعث حکومت سے بہت زیادہ طلب کرتے ہیں۔ لہذا غلطیاں دونوں طرف سے ہو سکتی ہیں۔ اور انہیں مد نظر رکھنا نہایت ضروری ہے۔

زمانہ جنگ میں فرج کے لئے ہر قسم کی کمک بھیجنے کے علاوہ حکومت کا یہ بھی فرض ہوتا ہے۔ کہ فریق مخالف کی سیاسی وقعت کم کرنے کی جدوجہد کرے۔ اس مقصد کے حصول کا ایک طریقہ یہ بھی ہے کہ دشمن کے معاون اور ہمدرد ممالک کو اگر اپنے ساتھ نہ ملا سکے تو کم از کم انہیں غیر جانبدار رکھ سکے۔ اگر حکومت اپنے دشمن کے عوام میں انتشار و سرکشی مکی پھیلانے میں کامیاب ہو جائے گا۔ تو اس کا بھی دشمن کے معاونوں اور ہوا خواہوں پر بڑا اثر پڑتا ہے پس نہایت ضروری ہے کہ سیاسی سرگرمیاں بھی دفاعی جدوجہد کے ہم آہنگ ہوں، اور دفاع و سیاست میں کامل تعاون اور اعتماد باہمی برقرار رہے۔

دوران جنگ میں دشمن ملک کے ساتھ تمام تعلقات لازماً منقطع ہو جاتے ہیں۔ جس کا نتیجہ یہ ہوتا ہے کہ براہ راست خبریں نہیں پہنچتی۔ لیکن ایک دوسرے کے اخبارات غیر جانبدار ملکوں کے توسط سے ضرور پہنچ جایا کرتے ہیں اور اسی طرح سرکاری اور نیم سرکاری خبریں بھی پہنچتی رہتی ہیں۔ ریڈیو نشریات سے بہت سی باتیں معلوم ہو جاتی ہیں۔ لہذا حکومت کو ان سب پر سخت احتساب رکھنے کی ضرورت ہوتی ہے۔

اسی کے ساتھ یہ بھی نہایت ضروری ہے کہ کوئی ایسا قدم نہ اٹھایا جائے جو


اگرچہ دشمن کے خلاف ہو لیکن غیر جانبدار ممالک پر اس کی زد پڑی ہو اور ان کے جذبات مجروح ہونے ہوں تاکہ وہ غیر جانبدار ممالک میدان جنگ میں خود نہ کود پڑیں۔
 ۱۹۱۷ء میں جرمنی نے امریکہ اور برازیل کے تجارتی بھارز ڈلو دیئے تھے۔
 اور اس طرح حکومت امریکہ کو اپنا دشمن بنالیا تھا۔ اس قسم کے واقعات خالدؓ کے معرکوں میں بھی اکثر ظہور پذیر ہوئے۔ لیکن ان کی دانائی اور ہوشمندی سے دشمن بھی ان کے حامی بن گئے۔ پس حکومت کے فرائض میں داخل ہے کہ جہاں وہ اپنے ملک کے عوام کا حوصلہ بڑھائے اور ان کی دلہستگی کے لئے مساعی رہے۔ وہاں دشمن ملک کے عوامی احساسات پر بھی ہر وقت نظر رکھے۔

خالدؓ اور میدان جنگ

گو خالدؓ بن ولیدؓ اسلام کے نامور فاتح اور سپہ سالار ہیں، لیکن صرف مسلمان ہی نہیں بلکہ ہر مذہب و ملت کے دفاعی مبصرین اور دنیا کے قابل ترین جرنیل آپ کی قابلیت اور عظمت کا اعتراف کرنے پر مجبور ہیں۔ جٹاٹھوں نے پہلے کیا اب بھی کرتے ہیں، اور آئندہ بھی کریں گے۔ اور اگر ہم یہ کہیں کہ آپ کے اوصاف و کمالات کے قدردان جس قدر غیر مسلم ہیں اتنے عہدِ حاضرہ کے مسلمان نہیں تو یہ نادرست نہ ہوگا۔

خالدؓ اسلام لانے سے پہلے

قبول اسلام سے پہلے، حضرت خالدؓ اسلام اور بانی اسلام کے بدترین دشمن اور زبردست مخالف تھے۔ عرصہ تک آپ کی تمام ذہنی اور جسمانی صلاحیتیں، قوت و شجاعت، دلیری اور سپہ گری اسلام اور مسلمانوں کے استیصال اور یسج کنی کے لئے وقف رہی۔ غزوہ بدر میں انہیں اپنے جوہر دکھانے کا موقع نہ مل سکا۔ البتہ غزوہ احد میں انھوں نے تقریباً لڑائی کا نقشہ بدل دیا تھا تاہم یہ حقیقت ہے کہ بدر سے لے کر حدیبیہ تک تمام غزوات میں خالدؓ کبھی فاتح نہ بن سکے، پھر جیسے ہی ان کا سینہ نوری ایمان سے منور ہوا، تو ہر جنگ میں فتح و



نصرت نے ان کے قدم چومے۔ بارگاہ رسالت سے آپ کو ”سیف من سیوف اللہ“ کا خطاب عطا ہوا۔ اب آپ کے مقابلے میں آتے ہوئے دنیا کے بڑے سے بڑے سپہ سالار خائف ہونے لگے۔ یہ انقلاب عظیم کیسے ہوا اور کیونکر ہوا؟

واقعہ یہ ہے کہ جب خالد بن ولید اسلام قبول کرنے سے پہلے طاعتیت کی خاطر لڑتے تھے۔ تو ان کا مصلح نظر کنبہ اور انتقام ہوتا تھا۔ اس لئے وہ کامیاب نہ ہو سکے مگر وہی خالد بن جب لشکر اسلام کے سپہ سالار بن کر امن و سلامتی کے پیام بر کی حیثیت سے میدان میں آئے تو اقوام عالم کی افواج قاہرہ ان کا نام سننے ہی تھا اٹھیں، سپہ سالار ان سے خائف ہو گئے، پھر اس کے ساتھ دشمن تک ان کے قول و اقرار پر اعتماد کرتے تھے۔ یہ تبدیلی کیسے ہوئی، اسے سمجھنے کے لئے خالد بن ولید کو قریب سے دیکھئے، اور یہ دیکھئے کہ وہ کس ملک میں پیدا ہوئے، کون سے ماحول میں پرورش پا کر جوان ہوئے، اور پھر کس طرح فاتح عالم بنے۔

عرب کی جغرافیائی حیثیت

عربستان جزیرہ نما ہے۔ خلیج فارس کی طرف سطح ڈھلان، وسعت کی وجہ سے کم ہے۔ بحیرہ قلزم کا ساحل بالکل عمودی اور بیڑھب ہے۔ یہی وجہ ہے کہ سطح تفع مغربی ساحل کی طرف ہے۔ بحیرہ قلزم سے ملحقہ علاقے کا شمالی اور جنوبی حصہ اونچا ہے۔ جیسے یمن اور میدان کا علاقہ سطح سمندر سے آٹھ ہزار فٹ بلند ہے، لیکن مکہ معظمہ کا مغربی علاقہ سطح سمندر سے صرف ایک ہزار فٹ اونچا ہے بعض مقامات جیسے خیبر اور بعض پہاڑ آٹھ ہزار فٹ بلند ہیں۔

حجاز

حجاز کا ساحلی علاقہ بہت پتلا ہے۔ اس میں مرجان کی چٹانیں ہیں۔ یہی وجہ ہے کہ یہ ساحل وسیع پیمانے پر جہاز رانی کے لئے غیر مفید ہے۔ حجاز کا پہاڑی علاقہ شمالاً جنوباً پھیلا ہوا ہے۔ اونچائی شمال سے جنوب کی طرف بتدریج کم ہوتی چلی گئی ہے۔ سطح مرتفع کا شمالی حصہ آتش فشاں پہاڑ کا پگھلا ہوا مادہ ہے جس کی وجہ سے اس پہاڑ پر ندی، نالے اور چشمے نہیں ہیں۔ جس علاقے کو جبل عظیم کہتے ہیں، جیسے خیبر کے علاقے کے پہاڑ، ان کی چوٹیوں پر بھی لاوا جما ہوا ہے۔ حجاز میں بڑے شہر اور مقامات بہت کم ہیں۔ وادیاں جن میں برساتی نالے بہتے ہیں ان پہاڑوں کی چوٹیوں سے شروع ہوتی ہیں۔ ان نالوں کا پانی سمندر میں جاگرتا ہے۔ مگر ان میں مستقل طور سے پانی نہیں رہتا۔ لاوا جو پہاڑوں کی چوٹیوں پر جمتا ہے۔ اس کی وجہ سے یہ نالے برسات کے موسم میں بڑی تیزی سے بہتے ہیں۔ اور جلد خشک ہو جاتے ہیں۔ ان نالوں نے ملک کے میدانی حصے کو بڑی طرح کاٹ دیا ہے۔ جس کے باعث آمد و رفت بہت دشوار ہے۔ اور نقل و حرکت

زیادہ تر شمال سے جنوب کی سمت ہے۔ ان قدرتی موانع کے باعث بڑے لشکروں کی نقل و حرکت میں بہت مشکلات پیش آتی ہیں۔
تجارتی راستے

یہ راستے یا تو سمندر کے ساتھ ساتھ ہیں یا پھر علاقہ شام اور عراق سے زائین اور تجارتی قافلوں کو مکہ معظمہ اور مدینہ منورہ پہنچاتے ہیں۔ ان وادیوں میں گہرے نالوں کی وجہ سے مشرق سے مغرب کی طرف آمد و رفت از حد دشوار ہے۔ کیونکہ اول تو یہ نالے، پھر پانی کی عدم دستیابی بڑا اہم مسئلہ ہے خشک سالی کے ایام میں تو ان راستوں سے چھوٹے قافلوں کا گزرنا بھی جان جو کھوں کا کام ہے جنوبی حجاز کی وادیاں چونکہ گہری نہیں ہیں اس لئے ان میں آمد و رفت مقابلتاً آسان ہے۔ اس لئے وادی ممد کا بہت سا حصہ مکہ معظمہ اور مدینہ منورہ آنے جانے والے قافلے استعمال کرتے تھے۔ اسی طرح مدینہ سے ینبوع اور مکہ سے جدہ جانے والے راستے بھی وادیوں کے نالوں کے ساتھ ساتھ جاتے تھے۔

زراعت

اس زمانے کی عام اصطلاح میں عربستان کو غیر آباد اور بنجر علاقہ کہا جاسکتا ہے۔ نخلستان کم تھے۔ پہاڑ خشک تھے۔ نباتات بہت کم تھیں۔ البتہ جہاں جہاں چھونے کے پتھر کے پہاڑ واقع ہیں۔ یا جہاں وادیاں سمندر سے ہم آغوش ہو جاتی ہیں، وہاں مختصر جھاڑیاں اور نخلستان نظر آتے تھے۔ عربی میں لفظ حجاز کے معنی رکاوٹ کے ہیں۔ نخلستان میں کھجور کے باغات ہوتے تھے۔ لیکن طائف جیسے علاقوں میں انگور، انار، انجیر اور زیتون اور دوسرے فواکھات بھی پیدا ہوتے تھے۔ عمدہ قسم کا تر بوز بکثرت ہوتا تھا۔

ہم نے زراعتی کیفیت کو ایام ماضیہ سے اس لئے منسوب کیا ہے کہ آج کل بہت ترقی ہو چکی ہے، اور اب حکومت سعودیہ نے جا بجا ٹیوب ویل اور نہریں کھودنی شروع کر دی ہیں اور باغبانی و زراعت اور بہرسانی آپ کے لئے جدید

طریقوں سے کام لیا جانے لگا ہے۔

چندر مشہور شہر

مکہ معظمہ زمانہ قدیم سے مقدس مقام سمجھا جاتا ہے۔ اسلام کا آفتاب بھی یہیں سے طلوع ہوا ہے۔ یہ گہری وادی میں واقع ہے۔ چاروں طرف سے کئی کئی سو فٹ اونچے پہاڑ اس شہر کی پاسبانی کر رہے ہیں۔ پرانے زمانے میں تمام ایشیا اور بالخصوص ہندوستان کی تجارت بلاد یورپ کے ساتھ اسی مکہ معظمہ کے راستے سے ہوتی تھی۔ گرم مسالے، سونے چاندی کے زیورات، ظروف، ریشم اور سوت کے کپڑے یہاں سے ہو کر یورپ اور مصر جاتے تھے۔ تجارت کی گرم بازاری کا اندازہ اس امر واقعہ سے لگایا جاسکتا ہے کہ صرف اہل قریش کا ایک تجارتی قافلہ جس کے مسلم مجاہدین کے ہاتھوں لٹ جانے کا خدشہ تھا۔ اپنی متاع کے لحاظ سے۔ ۵۹۰۰۰ دینار کی قیمت کا تھا؛ مکہ کے نواح کی زمین بالکل بخر ہے۔ (آج کل ٹیوب ویل لگا کر اسے شاداب بنانے کی کوشش ہو رہی ہے) اس لئے زراعت بہت کم ہوتی تھی۔ شہریوں کے لئے اغذیہ باہر سے فراہم ہوتی تھیں۔ نخلستان اگر تھے تو خال خال۔ عوام کا گذر زیادہ زائرین کی خدمت اور بار برداری کے ذریعہ ہوتا تھا۔ حج و زیارت کے لئے ہر سال کئی لاکھ زائرین آیا کرتے تھے۔ آب و ہوا گرم خشک ہے۔ لیکن صحت کے لحاظ سے کافی اچھی ہے۔ بلند و بالا پہاڑیوں کی تپیش کے سبب سے دن کے وقت مکہ معظمہ بہت گرم ہو جاتا ہے۔ مگر راتیں اکثر ٹھنڈی ہوتی ہیں، سال بھر میں ایک دو دفعہ بارش ہوتی ہے۔ جب زیادہ ہوتی ہے تو گھنٹوں کئی کئی فٹ پانی کھڑا رہتا ہے۔ اس کا بھی اب تدارک کر دیا گیا ہے ورنہ گذشتہ ایام میں اس شہر کی صفائی اس پانی سے ہوتی تھی جو خس و خاشاک کو اور تمام غلاظتوں کو بہا لے جاتا اور سمندر میں پھینک دیتا تھا۔

مدینہ منورہ قبل اسلام اسے یثرب کہتے تھے۔ یہ مکہ سے بجانب شمال تقریباً

۳۰۰ میل کے فاصلہ پر واقع ہے۔ مکہ کی طرح یہ بھی زبردست تجارتی منڈی تھی۔

رومۃ الکبریٰ کی حکومت نے جب یہود کو بالجبر عیسائی بنانا شروع کیا تو وہ بھاگ کر یہاں آ گئے۔ اور انھوں نے اسے ہی وطن بنا لیا تھا۔ چونکہ کاروباری لوگ تھے۔ اس لئے انھوں نے تجارت و زراعت پر قابو پا لیا۔ یورپین متورخین کا خیال ہے کہ انہی یہودیوں نے یثرب کو مدینہ کا نام دیا۔ اور آنحضرت صلی اللہ علیہ وسلم کی تشریف آوری کے بعد اُسے مدینۃ النبی اور مدینہ منورہ کہا جانے لگا۔ یہ شہر تین طرف پہاڑوں سے گھرا ہوا ہے۔ پہاڑ کہیں تو شہر سے پانچ میل دور ہیں اور کہیں گیارہ میل دور۔ ان پہاڑوں سے کئی نالے نکلتے ہیں۔ جو ۲۳۰۰ فٹ بلند وادی مدینہ کو سرسبز و شاداب کرتے ہیں۔ ان وادیوں میں اچھے نخلستان ہیں اور دنیا میں بہترین قسم کی کھجوریں یہاں پیدا ہوتی ہیں۔ کہیں کہیں زمین شور بھی ہے اور بعض کنوئیں کھاری بھی ہیں لیکن کھجور کا پودا ایسی جگہ نشوونما پاتا ہے۔ چونکہ یہاں ہر سمت سے لوگ آکر آباد ہو گئے ہیں اس لئے شہر کی آبادی مخلوط النسل ہے۔ اور صرف زبان کے اعتبار سے عرب کہلائے جاسکتے ہیں۔ باشندوں کا عام پیشہ زراعت اور تجارت ہے۔ پانچ چھ سمتوں سے قافلوں کے راستے ہیں۔ نجد، مکہ، یمن، یثرب، اور شام۔ شام کی شاہ راہیں بالخصوص اہمیت کی حامل ہیں۔

یمنی یثرب۔ یہ ایک بندرگاہ ہے۔ مکہ اور مدینہ سے مصر و یورپ کو قافلے اسی بندرگاہ کے توسط سے جاتے تھے۔ قدرتی بندرگاہ ہونے کے باعث کشتیوں کی آمد و رفت آسان ہے۔

طائف۔ چھ ہزار فٹ کی بلندی پر واقع ہے۔ نہایت سرسبز و شاداب خطہ ہے۔ یہاں کے گلاب اور انگوروں کی شراب کی اس زمانے میں بہت شہرت تھی۔ شہد، انجیر، انار، زیتون، شفتالو، تربوز، بکثرت پیدا ہوتے ہیں۔

ہم نے نقشہ میں اس زمانے کے قبائل کے نام لکھ دیئے ہیں۔ یہاں کوئی شہر نہیں ہے۔ بلکہ قبائل جا بجا ضرورت کے مطابق پڑاؤ ڈال لیتے ہیں، جن کا انحصار چراگاہوں پر ہوتا ہے۔ یعنی جیسے ہی ایک چراگاہ میں چارہ کم ہونے لگتا ہے قبائل

دوسری چراگاہ میں منتقل ہو جاتے ہیں۔ کہیں کہیں قبائل کے شیوخ اپنے لئے مٹی کا مکان بھی تعمیر کر لیتے ہیں۔

دوسرے شہروں کا تذکرہ حسب موقع کیا جائے گا۔

باشندے

عرب میں آباد لوگ عرب کہلاتے ہیں۔ جس طرح یورپ والے یورپین کہلاتے ہیں جس طرح یورپ میں الگ الگ قومیں ہیں، اسی طرح عرب میں بھی الگ الگ قبائل ہیں۔ جو ایک دوسرے سے مختلف ہیں۔ لیکن جس طرح اخوتِ اسلام نے پاکستان کے پنجابیوں، سندھیوں، بلوچیوں، بنگالیوں اور مہاجرین ہند کو ایک مشترک قوم بنا دیا ہے۔ اس طرح اہل عرب اسلام کے مقدس رشتہ میں منسلک ہیں۔ اہل عرب اپنے آباؤ اجداد پر بڑا فخر اور اپنے حسب و نسب پر بہت ناز کرتے ہیں۔

چونکہ زمانہ قدیم سے خانہ کعبہ کی خدمت و تولیت قریش کے سپرد رہی۔ لہذا وہ تمام قبائل میں ممتاز و محترم سمجھے جاتے تھے۔ خدام کعبہ ہونے کے علاوہ اہل قریش تجارت میں بھی بہت بڑھے ہوئے، اور بہت دولت مند تھے۔ اس لئے ان کا مقام دوسرے قبائل کے مقابلے میں بلند سمجھا جاتا تھا اور انہیں بہت اقتدار حاصل تھا۔

عربوں کی معاش اور معاشرت قبل از اسلام

تجارت کے علاوہ عوام کا ذریعہ معاش اونٹ اور بکھیر، بکریوں کی پرورش تھا یہ لوگ ان جانوروں کے بدلے میں گندم، کھجور اور دیگر اشیائے ضرورت خریدتے تھے قتل و غارت گری اور لوٹ مار کی گرم بازاری تھی۔ امیر گھرانوں میں لڑکیوں کو پیدا ہوتے ہی زندہ دفن کر دیا جاتا تھا۔ غربا بردہ فروشی کی غرض سے ان کی پرورش کرتے۔ زنا کاری اور شراب خوری۔ جوئے بازی عام تھی۔ میلے اور تہواروں میں گشتی، گھوڑ دوڑ، تیر اندازی اور نیزہ بازی، کے مقابلے عام ہوتے تھے۔ شعرو شاعری کا مذاق عام تھا۔ محنت پسند اور جفاکش ہونے کے باعث نہایت قلیل خوراک

پر گزارہ کر لیتے۔ مصائب کا مقابلہ کرتے۔ میلان طبع آزادی کی طرف تھا۔ اس لئے
 آزاد زندگی پسند کرتے۔ جہان نواز اور کنبہ پرور ہوتے۔ کیمہ اور انتقام گھٹی میں پڑا
 ہوا تھا۔ قبائل میں باہمی خانہ جنگیاں ہوا کرتیں۔ رسم و رواج قطعی وحشیانہ تھے۔
 سرداران قبائل روایتی مطلق العنانی کے خوگر تھے اور اسے نباہنے پر آمادہ رہتے
 وضع داریوں کو برقرار رکھتے۔ قبیلہ کا ہر شیخ و شاب اپنے سردار کی اطاعت کرتا
 اس طرح سرداران قبائل کی ذاتی خواہشات بلا روک ٹوک پوری ہوتی تھیں۔ نسبی
 شرافت و فضیلت منتہائے نظر تھا۔ چنانچہ حکمران خاندانوں کی فضیلت و شرافت
 نسلاً و نسل چلی جاتی تھی۔ خواتین کی کوئی عزت و تکریم نہ تھی۔ ان کی حیثیت محض
 آلت تفریح یا جانوروں کی سی تھی۔ اسلام نے ان خصائصِ زویلیہ کو بدل دیا۔ نظام نو
 بالکل متضاد تھا۔ نو مسلم اس سے بخوبی مانوس نہ ہو سکے تھے۔ چنانچہ نبی کریم صلی اللہ
 علیہ وسلم کے وصال کے بعد مشرکین و منافقین نے شعارِ اسلامی کو بدلنے کی جدوجہد
 کی چنانچہ اسلام کے باغیوں سے جہاد کرنے میں خالد بن ولید کی عمر کا خاص حصہ
 صرف ہوا۔

خالد بن ولید کا تعارف

خاندان

خالد بن ولید قریش کے قبیلہ بنی مخزوم سے تھے۔ آپ کے والد عبد الشمس الولید مغیرہ مخزومی اہل قریش میں معزز و ممتاز تھے۔ دولت اور تجارت شہرت کا باعث تھی منصب قیادت بھی بنی مخزوم کے وقتے تھا۔ یعنی لڑائی کے وقت سپہ سالاری کا عہدہ اُسی قبیلہ کے سردار کا حق تھا۔ خالدؓ کی والدہ کا نام لبابۃ الصغریٰ بنت الحارث بن حزن المذلیہ ہے۔ جو حضرت میمونہ بنت الحارث زوجہ رسول کریمؐ کی بہن تھیں۔ ان کی ماں کی دوسری بہن لبابۃ الکبریٰ حضرت عباس بن عبد المطلب کی بیوی تھیں۔

قیادت

قیادت یہ تھی کہ جب کبھی اہل قریش کو کوئی مهم درپیش ہوتی تو ایک خیمہ نصب کر دیا جاتا۔ وہ تمام اصحاب جو جنگ میں حصہ لینا چاہتے اس خیمے میں آ جلتے۔ کوئی مالی امداد پیش کرتا۔ کوئی فی نفسہ جنگ میں لڑنے کی خاطر آتا۔ کوئی سامان جنگ کوئی اشیائے خوراک، کوئی بار برداری پیش کرتا۔ ان عطیات کا مناسب استعمال بنی مخزوم کا کام تھا۔ پہلے یہ کام ولید بن مغیرہ خود کرتے تھے۔ بعد ازاں خالد بن ولید کے سپرد ہوا۔

خالد کا بچپن

متذکرہ بالا واقعات سے ظاہر ہے۔ کہ خالد بن ولید کو ایام جاہلیت میں بھی اعزاز و اقتدار حاصل تھا۔ قیادت کا عہدہ بے شک وراثتاً تفویض ہوا کرتا تھا لیکن اس دور میں ”جس کی لاکھٹی اُس کی بھینس“ کا اصول رائج تھا۔ اس لئے خالدؓ بن ولید کو ان کے والد نے بچپن ہی سے شہسواری، شمشیر زنی، نیزہ بازی، تیر اندازی

پہلوانی، اور تمام فنونِ جنگ سے آراستہ کر دیا تھا۔ اس زمانے کے رسم و رواج کے مطابق خالد کا بچپن ان کی وادیہ کے پاس گزرا۔ اور وہ بدوی قبائل کی صحرائی زندگی بسر کرتے رہے۔ جہاں محنت، جفاکشی، آزادہ روی، بے باکی سے انہیں ساقیہ پڑا اور وہ اس کے خوگر ہو گئے۔ وہاں قبائل کو باہم جنگ و جدل کرتے بھی دیکھا ذی فہم ہے لہذا بدوی زندگی سے بہت استفادہ کیا کہ کس طرح وہ اپنی اور اپنے جانوروں کی حفاظت و نگہداشت کرتے ہیں۔ حریف سے عہدہ برا کیسے ہوتے ہیں۔ وغیرہ۔

ان عربوں کی نقل آج کل بھی حکومتِ برطانیہ کرتی ہے سلطنت متحدہ برطانیہ کا وہ شہزادہ جو تاجِ برطانیہ کا وارث ہونے والا ہوتا ہے۔ یعنی ولی عہد اسے عام پھول کے اسکول میں داخل کیا جاتا ہے۔ تاکہ عوامی بچوں کی زندگی کا خوگر ہو جائے، پھر اُسے برہی، بھری، فضائی، محکموں میں عام عہدہ دار کی حیثیت سے کام کرنا پڑتا ہے، اور بتدریج تمام مناصب سے گزارا جاتا ہے۔ تاکہ فوجی اور انتظامی مشینری ہی سے کما حقہ واقف نہ ہو بلکہ جذبات و احساسات عامہ سے بھی متعارف ہو جائے۔

خالدؓ کے چچ بھائی اور دو بہنیں تھیں۔ بہنوں کی شادی صفوان بن امیہ اور حارث بن ہشام سے ہوئی۔ بھائیوں میں ولید اور ہشام مسلمان ہوئے۔

جسم

خالدؓ کا جسم بہت گٹھا ہوا اور مضبوط تھا۔ سینہ کشادہ، بازو طاقتور، قد خاصہ تھا۔ بہت پھرتیلے اور طاقتور انسان تھے۔ شہسواری میں خاص شہرت رکھتے تھے۔ طاقت کا یہ عالم تھا کہ کئی نامور ایرانی پہلوانوں کو گھوڑے کی پشت پر سے کھینچ کر پھینک دیا۔ اور پیدل کشتی میں بھی بہت ایرانی اور رومی پہلوانوں کو پچھاڑا۔ یہ وصف اس زمانے میں بڑی وقعت رکھتا تھا۔ کیونکہ سردار یا سپہ سالار دستِ بدست جنگ میں شکست کھا جاتا تھا تو تمام فوج ہار مان لیا کرتی تھی۔ جس کسی

سپہ سالار میں یہ خصوصیات ہوتی تھیں اُس سے دشمن کی فوج ہمیشہ خائف رہتی تھی خود اس کے ماتحت سالار اور سپاہی بھی اس کا بے حد احترام کرتے۔ اور اس کے احکام کی سو فی صدی تعمیل کرتے۔ خالدؓ پر ان کے والد کی امارت اور نقول کا کتنا اثر ہوا تھا، اس کا مذکور آگے آئے گا۔ وہ ایک نامور رئیس اور بڑے دولت مند کے بیٹے تھے۔ اس لئے بچپن اور جوانی ناز و نعم اور عیش میں بسر ہوئی۔ جسمانی قوت شمشیر زنی، شہسواری نے مزاج میں حرارت اور تیزی پیدا کر دی تھی۔ برداشت کا مادہ نہ تھا اس لئے جلد غصہ آجاتا۔ کبر و نخوت اور خود نمائی طغرائے امتیاز تھا اور یہ اس زمانے میں اہل عرب کے لوازم زندگی میں سے سمجھا جاتا تھا۔ اس پرستار یہ کہ ان کے والد کے پاس قیادت کا منصب جلیل تھا۔ عنفوان شباب میں اپنے آپ کو قیادت کا حق دار سمجھ کر مزاج میں خود رانی و خود آرائی بھی داخل ہو گئی تھی اس لئے بارہا اپنے اختیار سے بڑھ کر کام کر گزرتے تھے۔ مثلاً جنگ احد میں مجاہدین اسلام پر اچانک حملہ کیا۔ جنگ خندق میں اپنے سپہ سالار کی اہمیت سے مایوس ہو کر اپنے سواروں کو میدان جنگ سے ہٹلے گئے۔ یہ باتیں ان کی مطلق العنانی پر وال تھیں۔

اسلام لانے سے پہلے

باوجود ان آیام کے ناسازگار حالات، اخلاقی لپستی، عیاشی کے رجحانات اور خانہ دانی وقار اور جسمانی قوت کے، خالدؓ بن ولید طبعاً نہایت بااخلاق، شریف اور بلند کردار واقع ہوئے تھے۔ عقبہ، ابوہل، ابولہب کی طرح نہیں تھے۔ آیام جاہلیت میں آپ نے آنحضرتؐ کی مخالفت کی۔ لیکن درجہ تہذیب اور پایہ شرافت سے گر کر نہیں۔ یوں معلوم ہوتا تھا کہ ایک دانا اور بہادر دشمن برسر مخالفت ہے گلی کوچوں میں مضحکہ اڑانا، گالی گلوچ، غصے میں آکر جھپٹ پڑنا، اور کم ظرفی کی تمام باتوں سے آپ بالکل متبراس ہے۔ البتہ میدان جنگ میں کمال بے باکی اور بے جگر می سے آنحضرتؐ صلی اللہ علیہ وسلم کے خلاف لڑے۔ اور جب شکست کھائی تو

کھلے دل سے مردانہ وار اس کا اعتراف کیا۔

جنگِ بدر شروع ہوئی تو خالدِ شام میں تھے، اس لئے شریکِ جنگ نہ ہو سکے۔ جنگِ بدر کے بعد عکرمہ بن ابوہل کی بیوی، اور خالد کی بھانجی ام حکیم، بہنِ فاطمہ، اور دیگر اعیانِ داعی نے قریش کے کہنے سے جنگِ احد میں حصہ لیا۔ قریش کے سوار و سستے کی قیادت انہیں تفویض ہوئی۔ انھوں نے اپنی دور رس اور نکتہ و نگاہ سے اندازہ لگا لیا تھا کہ قریش کا سپہ سالار آنحضرت صلعم کے مقابلے میں محض ایک طفلِ مکتب کی حیثیت رکھتا ہے، لہذا نہایت صبر و استقلال سے حالات مشاہدہ کرتے رہے اور اپنے سوار و سستے کو اپنے قابو میں رکھا۔

صفِ آرائی

قریش کے سپہ سالار نے خالد بن ولید کے سوار و سستے کو دو حصوں میں تقسیم کر دیا تھا۔ بڑا سوار دستہ خالد بن ولید نے اپنے پاس رکھا۔ جو قریش کے لشکر کے مہمہ پر رہا۔ اور دوسرا دستہ عکرمہ بن ابوہل کی سرکردگی میں فوجِ قریش کے پیروں پر تھا۔ خالد کا دفاعی منصوبہ تھا کہ موقع ملنے ہی مسلمانوں پر ہر دو جانب سے سوار و سستے یکبارگی ٹوٹ پڑیں۔ خالد نے عکرمہ بن ابوہل کو حملہ کرنے کے لئے کہا۔ لیکن وہ اسلامی رسالے کی نقل و حرکت کے باعث متذبذب میں پڑ گیا، اور اپنی جگہ ٹھہرا رہا۔ جبکہ خالد نے یہ سمجھ کر کہ عکرمہ نے حملہ کر دیا ہوگا۔ مسلمانوں کے پیروں کی جانب بڑھا۔ ادھر سے مسلمان مجاہدین کے تیر اندازوں نے وہ بے پناہ بوچھاڑ کی کہ خالد کو مجبوراً پسپا ہونا پڑا۔ خالد کی اس ہزیمت نے مشرکینِ قریش کی ہمت توڑ دی اور وہ پسپا ہونے لگے۔ ان کا پیچھے ہٹنا تھا کہ مجاہدین اسلام نے نعرہ یکبارہ بلند کرتے ہوئے قریش پر ملے بول دیا۔ اور مشرکین کی عورتوں تک نے بھاگنا شروع کر دیا۔ مجاہدین اسلام کو مغالطہ ہوا کہ کفار شکست کھا گئے ہیں۔ لہذا چند لشکریوں نے لوٹ مار شروع کر دی۔ مسلمان تیر انداز چونکہ بلند ٹیلوں پر تعینات کئے گئے تھے۔ انھوں نے اپنے لشکریوں کو لوٹ مار کرنے دیکھا تو لالچ میں آکر ان

احکام کو پس پشت ڈال دیا کہ ”تم اپنے مقام سے نہ ہلنا“ اور وہ بھی لوٹ مار کرنے والوں میں شامل ہو گئے۔

خالدؓ پسپا ضرور ہوا تھا، قریش کو فرار ہوتے بھی دیکھ رہا تھا، مگر جذبہ انتقام کے تحت وہ حالات پر قابو پانے کے فکر میں تھا۔ مسلم تیراندازوں کا جگہ چھوڑنا تھا کہ اس نے اپنے سواروں کے ساتھ پلٹ کر حملہ کر دیا۔ چونکہ یہ حملہ غیر متوقع اور ناگہانی تھا۔ اور مسلمان مال غنیمت سمیٹنے میں مصروف تھے، لہذا میدان جنگ سے ان کے قدم اکھڑ گئے۔ بعینہ کفار نے جب خالدؓ کا حملہ کامیاب دیکھا تو وہ بھی پلٹے اور جوابی حملہ کر دیا۔ مسلمان چاروں طرف سے کفار کی اچانک یلغار کے باعث منتشر ہو گئے۔ کفار کے لشکر کی تعداد مسلم جمعیت سے کئی گنا زیادہ تھی۔ چنانچہ اس بڑی تعداد کا اثر مسلم لشکر پر شکست کی حالت میں بہت زیادہ ہوا۔ لیکن اس نازک موقع پر بھی آنحضرت صلی اللہ علیہ وسلم نے توازن ذہنی کو قائم و برقرار رکھا اور تمام اسلامی لشکر کو ایسے مقام پر جمع فرما دیا کہ مورچہ بندی کر کے اس ہزیمت کو شکست میں تبدیل ہونے سے بچا لیا۔ اور یہ لڑائی بلا فیصلہ ختم ہو گئی۔ آنحضرت صلعم کی سپہ سالاری، حاضر و ماضی، کی وجہ سے جنگ کے بدلے ہوئے حالات کا خالدؓ کے دل و دماغ پر گہرا اثر ہوا۔

غزوہ خندق میں خالدؓ اور عمر بن عاص شامل تھے۔ یہاں کے حالات نے آنحضرت صلعم کی دفاعی قابلیتوں کو اور بھی اجاگر کر دیا۔ اس لڑائی میں اہل قریش اپنے رسالے اور پیدل سپاہ کو کامیابی سے نہ لڑا سکے۔ جہاں مشرکین کے سوار دستوں نے خندق پار کرنے کی کوشش کی وہاں منہ کی کھائی۔ اس لیے خالدؓ اور عمر واپس مڑ چلے گئے۔

صلح حدیبیہ

۶ہجری میں آنحضرت صلعم بنی الحیان کو ان کے مظالم کی سزا دینے تشریف لے گئے تھے۔ عسفان میں آپ نے جب قیام فرمایا، اور مکہ والوں کو تذبذب میں ڈالنے

کے لئے آپ نے کراخ نعیم میں دو سائڈ فی سواروں کو اس طریق سے جانے اور واپس آنے کا حکم دیا کہ لوگ انہیں اچھی طرح دیکھ لیں۔ مدعا یہ تھا کہ مشرکین انہیں دیکھیں اور خیال کریں کہ یہ دونوں پوری فوج کے دو ہرکارے ہیں جو خبر لانے کی خاطر آگے بھجے گئے ہیں۔ اور فی الحقیقت اہل مکہ نے ایسا ہی سمجھا مگر وہ یہ سمجھنے سے قاصر رہے کہ آنحضرت صلعم مکہ پر حملہ کئے بغیر پھر واپس کیوں تشریف لے گئے۔

شہر میں آنحضرت صلعم حج و عمرے کی غرض سے خانہ کعبہ کی جانب روانہ ہوئے۔ اس قافلے کے کوچ کی خبر جب اہل مکہ کو ہوئی، تو قریش نے جنگ اُحد اور جنگ بدر کا بدلہ لینے کی مٹھان لی۔ کیونکہ خیال خویش شکار خود بخود صیاد کے دام میں آ رہا تھا! انھوں نے خالد بن ولید کو رسالے کے بڑے لشکر کا سالار بنا کر مقدمۃ الجیش کے طور پر روانہ کیا تاکہ کراخ نعیم میں اسلامی قافلے کو روک لیں اور باقی فوج قریش وہاں پہنچ کر مسلمانوں کو ختم کر دے۔ مگر یہاں بھی آنحضرت صلعم نے ایسی دفاعی حکمت عملی سے کام لیا کہ کفار قریش مات کھا گئے۔ اب خالد بن ولید کے قلب میں اگر کوئی شک تھا تو وہ بھی رفع ہو گیا اور انھیں یقین کامل ہو گیا، کہ آنحضرت صلعم قابل ترین سپہ سالار اور فاتح ہیں۔ عمرو بن عاص، خالد بن ولید، اور عثمان بن طلحہ، ان تینوں ماہرانِ فنِ حرب، اور سیاستِ عسکر یہ کے قابل ترین بہادروں کے دل میں غزوات اُحد اور خندق کے بعد یقین پیدا ہو گیا تھا کہ محمد رسول اللہ صلی اللہ علیہ وسلم سے بازی لے جانا غیر ممکن ہے۔ اگرچہ ان تینوں نے اپنے دلی جذبات سے ایک دوسرے کو مطلع نہیں کیا تھا۔

صلح حدیبیہ نے ایک فیصلے کی صورت اختیار کر لی تھی۔ اللہ تعالیٰ نے ان تینوں جانبازوں کے قلوب کو پلٹ دیا تھا۔ چنانچہ ایک خوش گواروں یہ تینوں ایک دوسرے کو اطلاع دیے بغیر گھروں سے روانہ ہوئے۔ اور مدینہ منورہ کے قریب مقام لہاء پر غیر متوقع طور پر ایک دوسرے سے مل گئے سب سے پہلے عمرو بن عاص نے

پوچھا۔ ”اے اباسلیمان! کہاں کا ارادہ ہے؟“

خالد بن ولیدؓ نے جواب دیا۔ ”خدا کی قسم میں نے اچھی طرح سمجھ لیا ہے کہ محمدؐ یقیناً اللہ تعالیٰ کے نبی برحق ہیں۔ لہذا ہم کیوں خواہ مخواہ ضد اور کد پر قائم رہیں۔ آج میں اسلام قبول کرنے جا رہا ہوں!“

عمر بن العاصؓ اور عثمان بن طلحہؓ نے بھی یہی فرمایا کہ ہم اسی ارادے سے مدینہ جا رہے ہیں۔ یہاں سے یہ یتیموں بہادر حلقہ بگوش ہونے کے لئے عازم مدینہ ہو گئے

بارگاہ رسالت میں

نبی کریم صلی اللہ علیہ وسلم کو خود خالدؓ کے اسلام قبول کرنے کی پوری توقع تھی۔ اور آپؐ اس کے منتظر تھے۔ خالدؓ کے بھائی ولیدؓ جنگ بدر کے بعد مشرف باسلام ہو چکے تھے۔ ان سے بھی آنحضرت صلی اللہ علیہ وسلم اپنی توقعات کا اظہار فرماتے رہتے تھے جب یہ یتیموں حضرات مدینہ منورہ میں داخل ہوتے تو پہلے ان کی ملاقات ولیدؓ سے ہوتی۔ آپؐ نے کہا کہ نبی کریم صلی اللہ علیہ وسلم اکثر آپ یتیموں کے متعلق ارشاد فرماتے رہتے ہیں یہ عنقریب مسلمان ہو جائیں گے۔ اور انہیں ولیدؓ نے آنحضرت صلی اللہ علیہ وسلم کی بارگاہ میں اطلاع کی کہ عمر بن عاصؓ، عثمان بن طلحہؓ، خالد بن ولیدؓ قبول اسلام کی عرض سے باریاب ہونا چاہتے ہیں۔ آنحضرتؐ نے فرمایا۔ ”الحمد للہ! مگر“ نے اپنے تین تخت جگر ہماری طرف پھینک دیئے ہیں۔ جب یہ لوگ بارگاہ رسالت میں حاضر ہوئے تو آنحضرتؐ فرمانے لگے۔ ”الحمد للہ کہ خدا نے تمہیں ہدایت دی۔ مجھے تم لوگوں کے اندر وہ فرنانگی نظر آتی تھی جس سے برابر امید تھی کہ تم ایک نہ دن منزل مقصود تک پہنچ جاؤ گے۔“

خالدؓ نے مودبانہ عرض کیا۔ ”یا رسول اللہ! میں گنہگار ہوں، اور شرمسار جن معرکوں میں آپؐ کے مقابلے میں آیا ہوں اس کے لئے دُعا فرماؤ مجھے کہ خداوند تعالیٰ مغفرت فرما دے۔“

آنحضرت صلی اللہ علیہ وسلم نے جواب دیا۔ ”اسلام قبول کرنے سے اگلے گناہ معاف ہو جائیں گے۔“

اسلام لانے کا خالہ رضی اللہ عنہا اثر

اسلام قبول کرتے ہی خالہ رضی اللہ عنہا کے عادات و اطوار میں نمایاں تبدیلی ہو گئی۔ گواہی دہانے میں آپ کی تند مزاجی نمایاں رہی لیکن وہ بھی رفتہ رفتہ تبدیل بغیر دشمنی یا نکسار، اور عجز و نیاز ہو گئی، انتہائی غور طلب ہے کہ وہی خالہ جن کے عمامے کا طرہ اگر ایام جاہلیت میں کوئی نکال کر پھینک دیتا تو معلوم نہیں کشت خون کے کیسے ہنگامے برپا ہو جاتے۔ جب ایک مرتبہ مالک بن نویرہ کے قتل کے معاملے میں حضرت ابوبکر صدیق رضی اللہ عنہ کے حضور میں حاضری دینے کے لئے آ رہے تھے تو حضرت عمر رضی اللہ عنہ کے قریب سے گزرے۔ حضرت عمر رضی اللہ عنہ کو خالہ کے عمامے میں شتر مرغ کے پروں کا طرہ لگا ہوا پسند نہ آیا۔ اور آپ نے حضرت خالہ کو بے حد سخت و سخت کہا اور اپنے ہاتھ سے عمامے سے طرہ نکال کر پھینک دیا۔ اور خالہ رضی اللہ عنہا گردن جھکاتے ہوئے خاموش آگے بڑھ گئے۔ خالہ رضی اللہ عنہا نے یہ سلوک کس طرح برداشت کیا؟

خالہ رضی اللہ عنہا بن ولید اگرچہ نئے نئے مسلمان ہوئے۔ تاہم آنحضرت نے آپ کو فی الفور کئی مہات کی تسخیر کے لئے روانہ فرما دیا۔ ایک محکم کے متعلق عام طور پر مخالفانہ چرچے ہو رہے تھے، جس کی بنا پر حضرت عبدالرحمن بن عوف رضی اللہ عنہ نے خالہ رضی اللہ عنہا بن ولید سے کچھ کہا۔ جس کا انھوں نے درشتی سے جواب دیا۔ بات بڑھ گئی۔ آنحضرت تک شکایت پہنچی اور آنحضرت نے عتاب آمیز لہجے میں خالہ رضی اللہ عنہا سے فرمایا۔ ”تم میرے صحابیوں سے مت اچھو۔ خالہ رضی اللہ عنہا! تم اگر کوہ احد کے برابر سونا بھی اللہ کی راہ میں خیرات کر دو۔ تو تمھاری یہ نیکی ان کی ایک مشقال نیکی کے برابر بھی نہ ہوگی!“ اس کے بعد خالہ رضی اللہ عنہا نے بخوبی ذہن نشین کر لیا تھا کہ سابقون الاولون کی نبی کریم صلعم کے نزدیک کتنی قدر و منزلت ہے۔ اور اس لئے جب آپ کے عمامے کا طرہ نکال کر پھینکا گیا آپ دم بخود رہ گئے۔ جب حضرت عمر رضی اللہ عنہ نے آپ کو ڈانٹا تو اسے آپ نے سمجھ لیا، اور جب دوبار خلافت سے حضرت عمر رضی اللہ عنہا امیر المومنین

کا حکم معزولی آپ کے نام صادر ہوا تو آپ نے بے چون و چرا گردن تسلیم خم فرمادی اور کہا میں نے اپنے نفس کو اللہ کی راہ میں ہبہ کر دیا ہے۔ اور اسے عمل میں لا کر دکھا دیا معزول ہو جانے کے بعد بھی نہایت جان فروشی و ذوق و شوق سے جہاد میں حصہ لیتے رہے۔ ایمان داری اور دلیری سے لڑائیاں لڑیں۔ آپ کی ہمت کبھی پست نہ ہوئی۔ جنگ یرموک میں لشکر اسلام کو دنیا کی بے مثال اور شاندار کامیابی نصیب ہوئی تھی، جس میں خالد بن ولید کی دفاعی سیاست کے جوہر کھلے تھے حضرت ابو عبیدہ بن جراح کی سپہ سالاری کو آپ نے صدق دل سے قبول فرمایا یہ تمام واقعات مظہر و مصدق ہیں کہ حضرت خالد بن ولید کو محض رضائے الہی اور نبی کریم صلی اللہ علیہ وآلہ وسلم کی خوشنودی منظور تھی نہ کہ کوئی دنیوی طمع، عزت، جاہ اور حشمت۔

خالد کا شوق جہاد

خالدؓ نے تقریباً ڈیڑھ سو محاربات میں دستِ بدست اور بطور سپہ سالار دادِ شجاعت دی۔ تلواروں کے زخموں سے جسم بھر گیا تھا، لیکن کاری زخم صرف ایک بار جنگِ حنین میں لگا تھا۔ خوف سے نا آشنا، میدانِ جنگ کو شہادت گاہِ مردِ مومن یقین کرنے والے، جہاد میں موت واقع ہونے کے قنائی لیکن یہی ایک خواہش ایسی تھی جو اس غازی اعظم کی پوری نہ ہو سکی۔ وہ چاہتے تھے کہ آرام و راحت کے ساتھ گھر میں تم کنا راجل ہونے کی بجائے جہاد شہادت نوش فرمائیں۔ لیکن اللہ تعالیٰ کی مشیت نہیں تھی۔ جب وفات کا وقت آیا تو آپ نے فرمایا۔ ”میں نے جہاں جہاں گمان ہو سکتا تھا شہادت طلب کی مگر میرے لئے اس کے سوا مقدر میں کچھ نہ تھا کہ بسترِ پر مردوں (لا اللہ الا اللہ) کہنے کے بعد مسلمان ہونے کے بعد میں نے ڈھال لگائے ہوئے رات اسی حال میں بسر کی۔ کہ آسمان سے صبح تک پانی برستا رہا۔ یہاں تک کہ کفار کا نقشہ بدل گیا۔ مجھے کسی اور عمل کی تمنا نہیں۔۔۔۔۔ جب میں مرجاؤں تو میرے اسلحہ اور گھوڑے کا خیال رکھنا

اور اسے اللہ کی راہ میں تیاری کے لئے رکھنا۔

مغربی موزخیں نے انتہائی غلط بیانی اور تعصب سے کام لیتے ہوئے لکھا ہے کہ خالدؓ کو تمام فتوحات باآسانی حاصل ہو گئیں۔ کیونکہ ایرانی سلطنت کا شیرازہ بکھر چکا تھا۔ اور رومۃ الکبریٰ کا فرمانروا شہنشاہ ہرقل نہایت نالائق واقع ہوا تھا۔ ان دروغ بافیوں کا تار و پود ہم آگے چل کر بکھریں گے۔ سروسٹ یہاں اتنا بیان کرنا کافی ہے کہ سلطنت ایران کی فوج بہت طاقتور تھی۔ خزانے بھرپور تھے اور ہرقل قیصر روم بذاتہ تجربہ کار، دُور اندیش اور بڑا عاقل فوجی جرنیل تھا۔

خالدؓ محض بہادر سپاہی نہیں تھے۔ ان میں فنونِ سپہ گری کی مہارت تامہ کے ساتھ ہی ساتھ دنیا کے بہترین فاتح سپہ سالار ہونے کے جوہر بھی خدا نے ودیعت کر رکھے تھے۔ مندر ہونے کے ساتھ ساتھ نہایت پُرخطر حالات اور ماحول میں بھی وہ حاضر دماغی اور وجمعی کے ساتھ موزوں دفاعی منصوبے بنا سکتے۔ اور ان منصوبوں پر عزم و ثبات کے ساتھ عمل پیرا بھی ہو سکتے تھے۔ ان کی ذاتی مہارت فنِ حرب نے ہر بار دشمنوں کی تدابیر کو الٹ دیا۔ ان کے معتد و دفاعی منصوبے انتہائی بے باکانہ اور پُرخطر خیال کئے جاتے تھے۔ لیکن اگر بنظرِ تعمق ان کا تجزیہ کیا جائے تو ان کی قدر و قیمت کا صحیح اندازہ ہو سکے گا اور معلوم ہو سکے گا کہ خالدؓ کس بلند مرتبہ کے سپہ سالار تھے۔

عالم گیر جنگِ ثانی میں اتحادیوں کے جنرل ہیڈ کوارٹر سے سپہ سالاروں کو بدیں قسم ہدایات وقتاً فوقتاً بھیجی گئیں :-

”تاریخِ دفاع“ کے مطالعے سے صاف ظاہر ہے کہ کامیاب اور فاتح سپہ سالاروں نے چند دفاعی اصولوں پر عمل کیا۔ مگر یہ اصول و ضوابط ایسے نہیں ہیں جن کی روش اور ہیئت غیر متبدل ہو، بلکہ حسنِ تدبیر اور عقل و دانش سے ان اصولوں پر ان سپہ سالاروں نے عمل کیا تھا۔ اور اپنی رہنمائی کے لئے انہی اصول کو میدانِ جنگ میں پیش نظر رکھنا اشد ضروری ہے۔ ان میں ضرورتِ حالات اور وقت کے مطابق خاص لچک ہوتی

ہے۔ اس لئے ان کا مناسب طریق پر استعمال کرنا چاہیئے۔
یہی وہ ہدایت ہے جسے بخوبی ذہن نشین کرنے کے لئے تاریخ و دفاع کا مطالعہ

ازلیں ضروری ہے۔ اور پھر میدان جنگ میں مطالعے کی ضرورت ہے۔
حضرت خالد بن ولیدؓ چونکہ نبی کریمؐ کے بہترین شاگرد تھے۔ اور انھوں نے
آپ کے تعلیم کردہ اصول و دفاع اور حدیث و دفاع کو بخوبی سمجھ کر ان پر عمل درآمد کیا
لہذا ہر موقع پر کامیابی نے آپ کے قدم چومے۔

حالانکہ خالد بن ولیدؓ کی زندگی کا معتد بہ حصہ میدان جنگ میں گزرا، ہمیشہ مصر
جہاد رہے، پھر بھی آپ علم کی تشنگی محسوس کرتے تھے۔ آپ کی یادداشت نہایت
اچھی تھی جو کلمات آنحضرت صلی اللہ علیہ وسلم ارشاد فرماتے انہیں بحسنہ ذہن میں محفوظ
کر لیتے تھے۔ نبی کریم صلی اللہ علیہ وسلم کے وصال کے بعد مدینہ میں اہل علم کی جو مقدس جماعت
تھی اس میں آپ کا بھی شمار ہوتا تھا۔ اگرچہ جہاد کی مصروفیات نے آپ کو ان اہل
علم کے ساتھ مسند افتاء پر فائز ہونے کا موقع نہ دیا، تاہم یہ کمی حدیث و دفاع کو
باحسن الوجہ ظاہر و مدون و مرتب کرنے سے پوری ہو گئی۔ اس طرح نہ صرف مسلمانوں
کے قلوب میں حدیث و دفاع کی فضیلت ترسیم ہوئی بلکہ کفار اور مشرکین بھی ان اصول
کو بہترین تسلیم کرنے پر مجبور ہوئے۔

خالدؓ صاف دل اور نیک نیت، پاک باطن، پیکرِ صدق و صفاء، صاحب
خلوص، ویانندار، اور دانشور تھے۔ معاملات کی تہ تک بڑی جلدی پہنچ جاتے
تھے۔ دشمن کے پیام برون اور سفیروں کے بیانات کا صحیح توازن کر لیتے تھے۔
صاف گوئی آپ کا خاصہ تھا۔ آپ کے متعلق اگر کہا جائے کہ نبی کریم صلی اللہ علیہ وسلم سے
آپ کو عشق تھا تو بے جا نہ ہوگا۔ اپنی فیاضی طبع کے باعث ہر خاص و عام میں
مقبول تھے۔ لیکن آپ میں یہ طبعی کمزوری تھی کہ آپ حساب و کتاب (خصوصاً
دوران جنگ میں) کی جانب آپ بہت کم توجہ دیتے تھے۔ اسی وجہ سے آپ
کو سیدہ سالار کے عہدے سے ہٹایا گیا تھا۔

اکثر مورخین نے لکھا ہے کہ حضرت عمرؓ نے خالد بن ولیدؓ کو محض اس لئے معزول کیا تھا کہ فتوحات نے مسلمانوں کو ان کا گرویدہ بنا دیا تھا، اور لوگ بڑا کٹ گئے تھے کہ جس معرکہ میں خالدؓ ہوں گے وہاں دشمنوں کا خواہ کتنا ہی عظیم لشکر کیوں نہ ہو، مسلمان ضرور فتح مند ہوں گے۔ اس قسم کے بیانات سے ہمیں اتفاق نہیں۔

حضرت عمرؓ کے خصائل کا مطالعہ کرنے سے معلوم ہوتا ہے کہ آپ خوف اور دہشت سے قطعی نا آشنا تھے۔ اللہ تعالیٰ پر مکملی اعتماد تھا۔ البتہ آپ بڑے منظم تھے۔ لہذا مثال قائم فرمانا چاہتے تھے کہ امیر لشکر بددیانت نہیں ہے مگر اس کے اغافل کی وجہ سے اس کا بھی امکان تھا کہ بیت المال میں گڑبڑ ہو جائے۔ لہذا وہ سزا

کا مستوجب ہے! نیز خالدؓ کو معزول کر کے عامتہ المسلمین کو آپ یہ سبق دینا چاہتے تھے۔ کہ اللہ تعالیٰ کی رضا کے طالبوں کے لئے دنیوی جاہ و منصب کار

نہیں۔ اس کی راہ میں جہاد کرنے والے ہر حالت میں ماضی برضا رہتے ہیں۔ اور آپ کو توقع تھی کہ خالدؓ اس کی متابعت کریں گے۔ اور ابد تک کے لئے مثال

قائم کر جائیں گے۔ اور حضرت خالدؓ بن ولیدؓ نے ایسا ہی کیا۔ دوست اور دشمن نے آپ کا لوہا مانا۔ آج تک دنیا انہیں خراج تحسین پیش کر رہی ہے۔

حیرہ کے باشندے جب خالدؓ کی خدمت میں معاہدہ کرنے کے لئے حاضر

ہوئے تو خالدؓ کی مدلل گفتگو، اور اپنی فوج میں ان کی ہر دلعزیزی دیکھ کر حیرت زدہ

رہ گئے اور امیر وفد نے بے اختیار کہا۔ ”خدا کی قسم جب تک تم لوگوں میں ایک

شخص بھی خالدؓ کا سا باقی رہے گا تم برابر اپنی مراد کو پہنچتے رہو گے۔“

آئندہ باب میں ہم آپ کی زندگی کے متاخر واقعات سے بحث کریں گے۔

تاکہ قارئین اس سالارِ اعظم کے جنگی کارناموں کا مطالعہ کرتے وقت ہمارے ہم نوا ہوں

نبی کریمؐ صحابہؓ اور حسنؓ بن ولیدؓ

روایت ہے کہ حضرت عمر بن العاصؓ فرماتے تھے۔

”خالدؓ اور ہم بیک وقت مسلمان ہوئے اور مسلمان ہونے کے بعد ہی سے نبی کریمؐ

ہم لوگوں کو تمام جنگی معاملات اور معرکہ آرائی میں مقدم رکھتے تھے۔ ان امور میں ہماری رائے لیتے، اور اسے قابل اعتنا سمجھتے تھے۔

”آنحضرت صلی اللہ علیہ وسلم نے خالدؓ کے اس وقار کو جو انھیں قبولِ اسلام سے قبل حاصل تھا اور وہ منصب جس پر وہ آیام جاہلیت میں فائز تھے۔ بحال رکھا۔ اور جب وہ سب سے پہلے جہاد میں شامل ہوئے تو انہیں ”سیف اللہ“ کا خطاب فرمایا۔“

روایت ہے کہ ”جب حضرت خالدؓ آنحضرتؐ کے دفاعی منصوبے کے تحت ایک گھاتی کی سمت سے نمودار ہو رہے تھے۔ تو آنحضرتؐ صلعم نے حضرت ابوہریرہؓ سے فرمایا: ”دیکھو یہ کون لوگ ہیں۔“ حضرت ابوہریرہؓ نے جواب میں عرض کیا ”خالدؓ بن ولید اور اس کا لشکر“ آنحضرتؐ نے ارشاد فرمایا: ”یہ اللہ کا بندہ بھی کیا خوب“ حضرت صدیق اکبر رضی اللہ تعالیٰ عنہ نے جہاد کے لئے روانہ کرتے وقت حضرت خالدؓ بن ولید کو یہ نصیحت فرمائی تھی :-

”خالد! عزت و جاہ سے بھاگو۔ عزت تمہارے پیچھے پیچھے پھرے گی موت پر دلیر رہو۔ زندگی تمہیں ملے گی۔“

مالک بن نویرہ کے قتل پر مسلمانوں میں ناراضگی پیدا ہونے کے باعث خلیفہ رسولؐ نے خالدؓ کو جواب دہی کے لئے دوبار خلافت میں بلایا اور معقول عذر سن کر انہیں ٹوٹا دیا۔ حضرت عمرؓ کا اصرار تھا کہ خالدؓ کو سزا دی جائے۔ امیر المومنین حضرت ابو بکر صدیقؓ نے حضرت عمرؓ سے کہا: — ”خالد کے عذر معقول ہیں۔ لہذا میں اس تلوار کو ہرگز نیام میں نہ کروں گا۔ جسے رسول اللہ صلی اللہ علیہ وسلم نے کفار کے واسطے برہنہ فرمایا اور جسے بارگاہ رسالت سے ”سیف اللہ“ کا خطاب عطا ہوا ہے۔“ یہ جواب سن کر حضرت عمرؓ خاموش ہو گئے۔

اس واقعے کو عام مورخوں نے رنگ آمیزی کے ساتھ پیش کر کے غلط نتائج متبہط کئے ہیں جن سے مترشح ہونے لگتا ہے کہ حضرت عمرؓ، حضرت خالدؓ کی مقبولیت

سے ہر سال تھے۔ یہ رائے قطعی گمراہ کن اور لغو ہے۔ کسی شخص کی جلی عادت نہیں چھپتی۔ اگر خدا نخواستہ عمرؓ خالد بن ولیدؓ سے خائف ہوتے تو اس کا اظہار بعد میں کسی وقت کرتے۔ لیکن یہ کبھی نہیں ہوا۔ حقیقت یہ ہے کہ جناب عمرؓ عادل تھے۔ اور عدل و داری میں وہ کسی بڑی سے بڑی شخصیت کا بھی لحاظ نہیں رکھتے تھے۔ اور انہیں ذات واحد — اللہ تعالیٰ — کے سوا کبھی کسی سے خوف لاحق نہیں ہوا۔ جب حضرت ابن عبیدہ بن جراح رضی اللہ تعالیٰ عنہ کو حضرت عمرؓ نے سپہ سالار لشکر اسلام مقرر فرمایا تو ان پر خالدؓ کا کوئی رعب طاری نہ ہوا کہ انہیں منصب سپہ سالاری سے معزول فرما دیا ہے۔ اور جب اس کے بن معمر کے خاتمہ پر حضرت ابو عبیدہؓ نے خالد بن ولیدؓ کی سرفروشانہ جنگ آزمائشوں اور جہاد میں جانبازیوں کا مفصل حال لکھ کر حضرت عمر رضی اللہ تعالیٰ عنہ کی خدمت میں بھیجا تو حضرت عمرؓ نے اُسے پڑھ کر فرمایا۔ ”خالدؓ نے خود اپنے آپ کو سپہ سالار بنالیا۔ حضرت ابو بکرؓ پر اللہ تعالیٰ رحمت نازل فرماتے وہ مجھ سے زیادہ کام کے آدمیوں کو پہچانتے تھے۔“

اپنی معزولی کے بعد جب خالدؓ حضرت عمرؓ کے دربار میں حاضر ہوئے۔ اور علانیہ شکوہ سنج ہوئے کہ ”امیر المومنینؓ بخدا آپ نے میرے معاملے میں اچھا سلوک نہیں کیا، اور آپ انصاف سے کام نہیں لے رہے ہیں۔“ حضرت عمر رضی اللہ تعالیٰ عنہ نے جواب میں فرمایا۔ ”خدا کی قسم تم مجھے بے حد عزیز اور محبوب ہو۔“

پھر حساب و کتاب کی جانچ کے بعد آپ نے تمام بلاد و اضلاع میں اعلان فرمایا ”لوگو! میں نے خالدؓ کو کسی ناراضی یا خیانت کی بنا پر سرگز معزول نہیں کیا“ اور جب حضرت عمرؓ کو حضرت خالدؓ کی وفات کی اطلاع ملی تو آپ نے بے ساختہ فرمایا ”عرب کی عورتیں خالدؓ کی مانند فرزند جننے سے قاصر رہیں گی۔“ ایک دفعہ عرب کا ایک مشہور شاعر حضرت عمرؓ کی خدمت میں حاضر ہوا تو آپ

نے فرمایا مجھے خالد بن ولید کے متعلق اپنے اشعار سناؤ۔ چنانچہ اس نے حکم کی تعمیل کی آپ نے اشعار سن کر کہا۔ ”تم خالدؓ کا پورا حق ادا نہ کر سکے۔“

کیا خالدؓ کا جہاد اللہ کی راہ میں نہیں تھا؟

خالد بن ولید کی مہمات کا ذکر کرنے سے پہلے ہم ضروری سمجھتے ہیں کہ مذکورہ بالا شبہ پر روشنی ڈالیں۔ کیونکہ محترضین نے یہ شبہ پیدا کر دیا ہے۔ اور ہمارے مسلمان مورخوں نے ان شبہات کا نہ تو ازالہ کیا ہے اور نہ اعتراضات کے جواب دیئے ہیں جس کا نتیجہ یہ ہوا ہے کہ متعصب غیر مسلم مورخین کو یہ سوالات اٹھانے کی جرات ہوتی ہے۔

۱۔ کیا خالدؓ کی مہمات محض لوٹ مار اور فتوحات کی غرض سے نہ تھیں؟ اور کیا دعوت اسلام محض ایک بہانہ نہ تھی؟

۲۔ کیا اسلام تلوار کے زور سے نہیں پھیلا؟ ورنہ مسلمانوں کو ایران، شام، وغیرہ پر حملہ کرنے کی ضرورت کیا تھی؟

۳۔ مسلمان مورخین نے اس قسم کے سوالات پر بحث کرنے کی ضرورت کیوں محسوس نہیں کی؟ کیا ان کا سکوت ان اعتراضات کے صحیح ہونے کی غمانی نہیں کرتا؟ ان اعتراضات کا جواب باصواب دینے کی خاطر ہم مدینے کے نواح کے اور دنیا کے حالات پر روشنی ڈالیں گے، تاکہ فوج کشی کے اسباب اور وجوہ عیاں ہو جائیں۔

یاد رکھنا چاہیے کہ دنیا میں قدیم الایام سے جتنے مذاہب لاریج رہے ان میں سے ایک قسم کے مذاہب تو وہ ہیں جن میں انسانی ضابطہ حیات سے متعلق کوئی قواعد و قوانین نہیں ہیں الایہ کہ دیوی دیوتاؤں کی پرستش کی جائے۔ پجاریوں اور مندروں کے نگران کا رونا کی تقدیس تسلیم کی جائے اور انھیں نذریں گزرائی جائیں ان کا عقیدہ یہ رہا ہے کہ رسوم پرستش ادا کرنے والے ہی صرف ان دیویوں دیوتاؤں کے محبوب ہوتے ہیں اور خیر و برکت صرف ان کے قدم چومنے اور انہیں خوش رکھنے

سے نصیب ہوتی ہے۔ یہاں تک دینی قانون کا تعلق ہے۔ ان کے لئے انسان خود ہی طریق کار متعین کر سکتا ہے۔

دوسری قسم کے مذاہب وہ ہیں جو انسان کو ہدایت بھی دیتے ہیں اور اخلاقی ضابطہ حیات بھی متعین کرتے ہیں۔ لیکن وہ مذہبی اور مادی زندگی میں فرق روا رکھتے ہیں۔ چنانچہ دینی زندگی صرف دنیا داروں کے حوالے کر کے نجات اخروی کے لئے زہد و ریاضت کو آگ کر دیتے ہیں۔ تاکہ دنیاوی آلام و آلائشوں سے کنارہ کش ہو کر روحانی مدارج حاصل کر سکیں۔

اسلام ان دونوں قسم کے مذاہب سے بالکل جداگانہ حیثیت رکھتا ہے وہ جہاں پوری انسانی زندگی کے لئے مادی اسباب و سامان کے ضوابط مقرر کرتا ہے وہاں اخلاقی اور روحانی مدارج علویت کے لئے بھی سرچشمہ حیات بن جاتا ہے اور انسانی زندگی کے تمام پہلوؤں کو اپنے ضبط انضباط میں منسلک رکھتا ہے اسلام کا سب سے پہلا مطالبہ یہ ہے کہ انسان خدا کے سامنے اپنی خود مختاری سے دست بردار ہو کر ہمہ تن صرف خدا کا مطیع و منقاد بن جائے۔ اور خدا نے جو قوانین اپنے انبیاء اور مرسلین کے ذریعے نازل فرمائے ہیں۔ ان کی متابعت کرے۔ بالفاظ دیگر اسلام ہمہ گیر اور جامع مذہب ہے، جو انسان کی تمام انفرادی اور اجتماعی زندگی کو اپنی گرفت میں رکھتا ہے۔ محض عقائد و عبادات پر اکتفا نہیں کرتا بلکہ معاشرت، معیشت، قانون، سماج، عدالت، سیاست اور بین الاقوامی تعلقات، غرضیکہ حیات انسانی کے ہر شعبہ پر اس کی دسترس ہے کتب احادیث کے مطالعہ سے معلوم ہو سکے گا۔ کہ جہاں ایک طرف ان میں طہارت اور نماز کے مسائل ہیں وہاں جہاد، خراج، امارت وغیرہ سے بھی بحث کی گئی ہے۔ آنحضرت صلی اللہ علیہ وسلم کی حیات طیبہ پر غور کیجئے۔ اہل قریش کو ہجرت سے پہلے جو اعلان فرمایا تھا کہ میں مکمل دین لے کر آیا ہوں، اور یہ ایسا دین ہے۔ جو کسی دیگر نظام کے ماتحت نہیں، چنانچہ ہجرت کے بعد فوراً مدینہ کو

منظم اور باقاعدہ بنا کر اس کی مثال پیش کر دی کہ :-

۱- مدینہ کے فرمانروا آپ خود تھے۔

۲- آپ صرف مبلغ اور اخلاقیات کے معلم ہی نہیں تھے بلکہ آپ جج بھی تھے

۳- زمانہ امن میں دفاعی تربیت کے آپ بہترین استاد تھے۔ اور زمانہ جنگ میں دنیا کے بہترین سپہ سالار۔

۴- نظم و نسق کے سربراہ بھی تھے۔

۵- ایک طرف مسجد میں نماز باجماعت کی امامت کے فرائض انجام دیتے تھے۔ تو دوسری طرف بازار میں تجارت کرتے تھے۔

۶- عدالت میں مجرموں کو سزا دیتے تھے، اور غریبوں، مظلوموں، یتیموں کے سب سے بڑے مددگار بھی تھے۔

اس طرح آپ کی ذات اقدس جامع کمالات تھی۔ اور حضرت ابوبکر صدیق رضی اللہ عنہ نے آپ کی پوری پوری تقلید کی۔

دعوت اسلام گرد و پیش کی دنیا کے لئے زیر دست انقلابی پیغام تھا۔ لہذا

جہاں جہاں آنحضرت کے پیغام رساں سفیروں کے ساتھ انصاف اور احترام ملحوظ رکھا گیا۔ مثلاً حکومت حبش وغیرہ، وہاں کوئی لشکر کشی نہیں کی گئی۔ لیکن ایران

شام، اور دوسری جن حکومتوں نے اسلام کے فرستادہ سفیروں کو ذلیل کیا، اور قتل بھی کر دیا، وہاں از سر نو دعوت اسلام کے لئے وفود روانہ کئے اور نقصانات

کا تادان مانگا، لیکن جب ان پر امن مبنی برانصاف تقاضوں کو بھی پائے استحقاق سے ٹھکرا دیا گیا تو ان سلطنتوں کو سزا دینا لازم ہو گیا۔

کیا آج کل کی دنیا ایسی مثالیں پیش کر سکتی ہے جن سے واضح ہو کہ قدیم دوسری قوموں

پر جو فوج کشی کرتی ہیں وہ ایسے ٹھوس اخلاقی وجوہ کی بنا پر ہوئے ہر دو عالم گیر جنگوں کے اسباب علل پر ہم اپنی کتاب ”حدیث دفاع“ اور ”ہمارا دفاع“ میں شرح و بسط سے روشنی ڈال چکے ہیں۔ لہذا یہاں ان کا اعادہ کرنا چند لال ضروری نہیں۔

جنگِ موتہ کے اسباب

شرجیل بن عمرو غسانی شہنشاہ ہرقل قیصر روم کی طرف سے شام کا گورنر تھا۔ آنحضرت صلی اللہ علیہ وسلم نے حارث بن عیمہ ازوی کو سفیر اور داعی اسلام بنا کر مع اپنے ایک خط کے شرجیل کے پاس روانہ فرمایا۔ شرجیل خط پڑھ کر اس قدر برا فروختہ ہوا کہ عالم غمیض و غضب میں حضرت حارثؓ کو شہید کرادیا۔ آنحضرت صلی اللہ علیہ وسلم کو اس حادثے کا شدید صدمہ پہنچا۔ صرف خون بہا اور سفیر کو بین الاقوامی قوانین کے خلاف قتل کر دینے کا بھی سوال نہ تھا۔ بلکہ شام کے اس گورنر کا منشا یہ بھی تھا کہ بانی اسلام صلی اللہ علیہ وسلم کو اقوامِ عرب کی نگاہوں میں حقیر ظاہر کیا جائے کسی نے کسی اور کسی حکومت کی نظر میں اس بدسلوکی کے بالعوض آمادہ جنگ ہو جانا ناجائز نہیں قرار دیا جاسکتا۔ لیکن اس قسم کے حالات میں بھی آنحضرت صلی اللہ علیہ وسلم نے اپنے سپہ سالاروں کو جو احکام و ہدایات دیئے ان پر عمل درآمد کر کے آج بھی اقوامِ عالم اپنے آپ کو بہتر و برتر قومیں بنا سکتی ہیں۔

نبی کریم صلی اللہ علیہ وسلم نے سپہ سالاروں کو نصیحت فرمائی۔ ”جو لوگ مذہبی عبادت گاہوں اور کلیساؤں میں نظر آئیں انہیں ہرگز قتل نہ کرنا۔ ضعیف ، بچے ، عورتیں ، اور مریض تمھارے ہاتھوں ہرگز قتل نہ ہوں۔ اثنائے راہ میں سرسبز کھیت ، شاداب باغ ، اور چشمہ ہائے آب ہرگز تاراج نہ کئے جائیں۔ آپؐ نے حضرت حارث کو موتہ میں داخل ہونے سے بھی منع فرمایا تھا۔ آپؐ نے زید بن حارثؓ کی سرکردگی میں تین ہزار مجاہدین اسلام کی فوج روانہ فرمائی۔ اور ہدایت کی کہ اگر زیدؓ شہید ہو جائیں تو ان کی جگہ حضرت جعفر بن ابی طالبؓ امیرِ جیش قرار پائیں۔ اور اگر یہ بھی شہید ہو جائیں تو عبداللہ بن روحہؓ سپہ سالار ہوں

اور جب وہ بھی جامِ شہادت نوش کر جائیں، تو لشکرِ اسلام کو اختیار ہے جسے چاہے اپنا امیر چن لے۔ شرجیل عسائی نے اس جمعیت مجاہدین کے مقابلے کے لئے ایک لاکھ لشکرِ جرّار روانہ کیا، اُس میں کچھ رومی فوج تھی اور بقیہ رومی حکومت کے ماتحت قبائل نعم، جذام، بلقیس، بنو غنم، بنو عسان، بنو ثعلبہ کے لوگ تھے۔ خود قیصرِ روم ہرقل مقامِ بلقا پر فروس تھا۔

مجاہدین مدینہ سے کوچ کر کے شہرِ معان تک پہنچے اور جب انھیں رومی لشکر کی تعداد کا علم ہوا، تو وہاں ٹھہر کر حالات کا جائزہ لینے لگے۔ بالآخر یہی طے پایا کہ رومیوں پر حملہ کیا جائے۔ مجاہدین کا لشکر دھند کی وجہ سے موتہ کے شہر کو نہ دیکھ سکا۔ کچھ دور آگے نکل گیا۔ ادھر سے شرجیل کا لشکر بلقل سے روانہ ہو کر مشارف میں پہنچا تو موتہ کے نواح میں لشکرِ اسلام کی موجودگی کا علم ہوا۔ چنانچہ وہ فی الفور مقابلے کے واسطے ادھر بڑھے۔

حضرت حارثؓ نے اپنی فوج کی ترتیب اس طرح دی تھی :-


میمنہ کا امیر لشکر ————— قطبہ بن قتادہ

مسیبرہ کا امیر لشکر ————— عبابہ بن مالک انصاری

رومی اور اسلامی فوجیں بڑی جرات اور بہادری سے ایک دوسرے پر حملے کر رہی تھیں۔ جنگ نے ہونٹاک شکل اختیار کر لی۔ اور حضرت زیدؓ، حضرت جعفرؓ، اور حضرت عبداللہؓ نے باری باری جامِ شہادت نوش کیا۔ اس کے بعد ثابت بن اقدم نے علمِ اسلامی بلند کیا۔ اور آپ ہی کی تجویز پر حضرت خالد بن ولیدؓ امیر لشکر منتخب ہوئے۔ حضرت خالدؓ نے امیر لشکر ہوتے ہی چیدہ چیدہ شہسواروں کی معیت میں دشمن کے ایک بازو پر شدت کا حملہ کر دیا۔ اتفاق سے وہاں پر بنو موس کا لشکر (جو بنو غنم کی زبردست شاخ تھی) موجود تھا۔ اس ناگہانی حملے کی تاب نہ لا کر پسپا ہو گیا۔ صفیں درہم برہم ہو گئیں۔ ان کا زبردست جانی نقصان ہوا، اس واقعہ نے رومی لشکر میں ہراس پیدا کر دیا۔ اور وہ اب جارحانہ حملوں کی بجائے بچاؤ اور

مدافعت کی لڑائی لڑنے لگے۔ اس طرح دن تمام ہو گیا۔ رات ہوئی تو لڑائی بند کر دی گئی۔ جب رومی لشکر تمام دن کی نبرد آزمائی اور کشاکش حرب کے بعد آرام کر رہا تھا، خالدؓ نے اسلامی لشکر کو از سر نو ترتیب دیا۔ بجائے اس کے کہ سب کو ایک ہی صف میں کھڑا کرتے، ان قبائل کو جو اوّل دن پچھلے صفوں میں تھے آگے کھڑا کیا اور جو مجاہد گزشتہ دن لڑتے رہے تھے۔ انہیں پیچھے کھڑا کیا۔

قلب



شرجیل کے عسائی عربوں کے لئے یہ ترتیب بہت موثر ثابت ہوئی۔ انہیں خیال ہوا کہ مسلمانوں کو مزید کم کم پہنچ گئی ہے۔ جس کا حال وہ خالدؓ کے جاسوسوں کے پھیلانے ہوئے پروپیگنڈا سے بھی سن چکے تھے۔ دوسرے دن خالدؓ نے پہلے عربی دستور کے مطابق دست بدست لڑائی کے لئے دشمنوں سے مبارزت طلب کی۔ چنانچہ دشمن کے جتنے پہلوان اور شہسوار یکے بعد دیگرے خالدؓ کے مقابلے میں آئے مارے گئے۔ مدافعت جنگ کا یہ سلسلہ دو دن تک جاری رہا۔ قبیلہ عدس کے ساتھ ایک کاہنہ تھی۔ اُس نے اپنے لوگوں کو ایسے شخص سے لڑنے سے منع کیا۔ جو لاغر جسم ہوں گے جن کے گھوڑے لاغر ہوں گے جن کے مُنہ پر چھپک کے واغ ہوں گے۔ چنانچہ یہ سب باتیں حضرت خالدؓ میں موجود تھیں خالدؓ کے پہلے دن کے حملے اور دوسرے اور تیسرے دن کی لڑائی نے اس قبیلہ والوں کے دل میں کاہنہ کی تحریف کا یقین پیدا کر دیا۔ اور یہ لوگ رومی لشکر چھوڑ کر فرار ہو گئے۔

ادھر آنحضرت صلی اللہ علیہ وسلم اس لشکر کو روانہ فرمانے کے بعد بے فکر نہیں ہو گئے

تھے۔ آپ نے اعلانِ جہاد فرمایا۔ اور نئی فوج تیار کرنی شروع کی۔ اس کا علم بھی
 شہزجیل کو اس کے جاسوسوں کے ذریعے ہو چکا تھا۔ علاوہ بیس عسائی سردار کے
 اہل لشکر کو یقین نہ آتا تھا۔ کہ لشکرِ اسلام کی تعداد کے بارے میں ان کے جاسوس
 جو خبریں لاتے ہیں وہ صحیح ہوں گی، اور صرف تین ہزار مجاہد ہی ایک لاکھ کے
 مقابلے میں آتے ہوں گے۔ اگر یہ صحیح ہوتا تو اتنے دن تک ایک لاکھ لشکرِ حجاز
 کے سامنے کس طرح ٹھہر سکتے تھے۔ پھر قبیلہ حدس کے فرار ہونے کے بعد دیگر قبائل
 بھی رفتہ رفتہ مراجعت کرنے لگے، تو شہزجیل بہت گھبرایا اور مناسب سمجھا کہ اپنے
 لشکر کو میدانِ جنگ سے فی الحال ہٹا لے جائے۔ اور دوبارہ تنظیم کر کے مناسب
 موقع پر انہیں دشمن سے لڑائے۔ شہزجیل کے جھنڈے تلے جمع ہونے والے
 عرب قبائل کے لئے یہ کوئی نیا طریق جنگ نہ تھا۔ ان کے ہاں مدتِ مدید سے
 یہی ہوتا چلا آتا تھا، کہ اگر چند دن کی لڑائی فیصلہ کن ثابت نہ ہوئی تو لڑنے
 والے اپنے اپنے گھروں کو لوٹ جاتے۔ کیونکہ یہ لوگ محض چند دن کے واسطے
 اپنا اور اپنے جانوروں کا ذخیرہ رسد لے کر آیا کرتے تھے۔ مزید یہاں اگر کسی
 لشکر کا سردار مارا جاتا تو وہ قبیلہ ہار مان کر اپنے گھر واپس لوٹ جاتا۔ آنحضرتؐ
 نے ان اصولوں میں بہت تبدیلیاں کر دی تھیں۔ مثلاً رسد کافی دن کے لئے
 جمع کرنے اور اگر امیر لشکر مارا جائے تو اس کی جگہ دوسرا امیر مقرر کرنے کے احکام
 صادر کئے گئے۔ آنحضرت صلی اللہ علیہ وسلم نے اعلانِ جنگ اور مجاہدین کی بھرتی
 کے متعلق فرمانِ ارشاد کرتے ہوئے حالاتِ جنگ بیان فرمائے۔ خالدؓ کے
 حق میں دعائے نصرت فرمائی، اور کہا۔ ”خالدؓ اللہ کی تلواروں میں سے ایک
 ”تلوار ہے۔“ اور اسی دن سے حضرت خالدؓ سیف اللہ (اللہ کی تلوار) کے لقب
 سے مشہور ہو گئے۔

یہ جنگ آئندہ واقعات پر اہم طور سے اثر انداز ہوئی۔ چنانچہ غزوہٴ تبوک کے
 وقت یہ معلوم ہو گیا کہ مسلمانوں کا رعب دشمنانِ اسلام کے دل میں پیٹھ چکا ہے۔

اور یہ قبائل مجاہدین اسلام کے عزم بے پناہ سے حد درجہ مرعوب ہیں۔ علاوہ بریل
 خالد بن ولیدؓ کے بحیثیت سپہ سالار تقریباً نے بھی ان کی قدر و منزلت میں اضافہ کر دیا۔ اور
 پھر یہ اپنی نوعیت کی وہ پہلی جنگ تھی، جس میں صرف تین ہزار مجاہدین اسلام
 رومۃ الکبریٰ ایسی عظیم میرۃ الحال اور طاقت ور سلطنت کی ایک لاکھ سپاہ والی
 جمیعت سے مبارزت طلب ہوئے اور انہیں پسپا ہونے پر مجبور کر دیا۔ اس سے
 مجاہدین اسلام کے قلوب میں بھی جذبہ خود اعتمادی بغایت درجہ پیدا ہو گیا۔
 جنگِ موتہ کا اختتام بھی عجیب طریقے سے ہوا۔ نثر جیل کی فوج خود بخود
 پسپا ہو کر واپس چلی گئی۔ اور پھر خالدؓ نے بھی اپنی فوج کو ہٹا لیا۔ اہل مدینہ پر اس
 جنگ کا اچھا اثر تو نہ ہوا۔ کیونکہ وہاں عوام میں سے بعض کا خیال تھا کہ مسلمانوں
 نے شکست کھائی ہے۔ مگر حقیقت یہ نہ تھی۔ اس میں شک نہیں کہ شروع
 شروع میں مسلمانوں کا کافی نقصان ہوا۔ مگر اخلاقی اور ذہنی شکست رومیوں ہی
 کو ہوئی۔ کیونکہ انھوں نے دیکھا کہ اسلامی فوج اپنے تین سپہ سالاروں کے مارے
 جانے کے باوجود کمال عزم و ثبات کے ساتھ مجاہدال و قتال ہے۔ اور اگر اس
 مختصر سی جمیعت کو مزید کمک پہنچ جائیگی تو اس کی شجاعت کا کیا ٹھکانا ہوگا۔
 چنانچہ ان خیالات کے زیر اثر ہی پریشان ہو کر فوج کفار میدان چھوڑ کر چلی گئی
 اب خالدؓ نے بھی یہی مناسب سمجھا کہ دشمن کا تعاقب نہ کیا جائے۔ علاوہ انہیں
 دشمن کی پشت پر ہر قل بنفس نفیس جرّار لشکر لئے ہوئے پڑا تھا۔ اور آنحضرت
 صلی اللہ علیہ وسلم کا حکم موتہ آنے کے لئے نہیں تھا۔

معرکہ حنین، طائف اور متوک

موتہ کی لڑائی میں خالدؓ نے اپنے جذبہ جہاد اور سپہ سالار جنگ ہونے کی قابلیت اور اہمیت کا زبردست ثبوت دیا تھا۔ لہذا معرکہ حنین میں آنحضرت ﷺ نے انہیں مقدمۃ الجیش کا کماندار بنا دیا۔ اس جنگ میں خالدؓ نے جرأتِ مردانہ، اور جوہرِ سپہ گری کا بہترین مظاہرہ کیا۔ خالدؓ خود زخموں سے چوڑے چوڑے تھے بعض خطرناک زخم بھی لگے جسم سے بکثرت خون بہہ گیا، بایں ہمہ نہایت عالیٰ حوصلگی سے آخر دم تک لڑتے رہے اور دشمن کو میدانِ جنگ سے بھگا کر دم لیا۔

اس موقع پر آنحضرت ﷺ نے خالدؓ کی خاص طور سے دلجوئی فرمائی۔ ان کے زخموں کی مرہم پٹی کرائی، اور ان کی صحت کے لئے جنابِ باری میں دُعا فرمائی۔ فتح مکہ کے وقت بھی خالدؓ کو آنحضرت ﷺ نے فوج کا سپہ سالار بنایا۔ بعینہ اسی طرح محاصرہ طائف کے وقت مقدمۃ الجیش کا سردار نامزد فرمایا۔ اکیڈ رئیس دومۃ الجندل کی گرفتاری کی مہم بذاتِ خود معرکہ الارباب فتوحات ہے جسے مہتمم بالشان نگارش کے بطور پیش کیا جاسکتا ہے۔ لیکن ہماری نظر میں فی الوقت اس واقعہ کی اہمیت اس فوجی اصولِ جنگ کے پیشِ نظر ہے جسے اتحادیوں اور روسیوں نے ۱۹۳۹ء میں ”کمانڈو“ (COMMANDO) کے نام سے موسوم کیا، اور اسے بزعمِ خویش روسی، امریکی، اور یورپی اختراع سے تعبیر کیا۔ حالانکہ ساڑھے تیرہ سو برس پہلے اکیدر کے ساتھ ہم مٹ چکے ہیں اور اس لئے یقین کے ساتھ کہا جاسکتا ہے کہ یہ زمانہ بحال کی ایجاد نہیں ہے بلکہ آنحضرتؐ نے اسے اس زمانے میں ایجاد کیا تھا۔ اور ۱۹۳۹ء میں متحاربین یوڈ نے اسے اپنایا ہے۔

غزوہ بتوک اور خالدؓ

غزوہ بتوک کے تفصیلی حالات ہم ”حدیث دفاع“ میں پیش کر چکے ہیں۔ ان کا اعادہ غیر ضروری ہے۔ صرف حضرت خالدؓ کی مجاہدانہ قابلیت اور صلاحیتوں کا جائزہ لینا مقصود ہے۔ جہاں جنگِ موتہ سے مسلمانوں کو مایوسی تھی، وہاں عسائی عرب بھی بہت برا فروختہ تھے۔ جب ۹ھ ہجری میں آنحضرتؐ کو عسائیوں کی تیاریوں کا علم ہوا تو آپؐ نے فی الفور ان کے خلاف پیش قدمی کرنے کا فیصلہ فرمایا۔ نتیجہ یہ ہوا کہ عرب قبائل اچانک حملے سے انتہائی خوف زدہ ہو گئے۔ اور فی الفور صلح کر لی۔ اس کے بعد ہی آنحضرتؐ نے دیگر عسائی عرب رؤسا کو جو رومی سلطنت کے باجگزار تھے زیر کرنا شروع کیا۔ چنانچہ ابلہ، اور اذوح کے رؤسا نے بھی اطاعت قبول کر لی۔ دومنہ الجندل کا رئیس کافی طاقتور، کشت اور بہادر فرماں روا تھا۔ دومنہ الجندل اس جگہ واقع تھا جہاں عراق، ایران، مدینہ، اور ساحل حجاز کی سڑکیں ایک دوسرے سے ہم کنار ہوتی اور یہاں سے شام کی سمت نکل جاتی ہیں۔ اکید بن عبد الملک نے سڑکوں کے اس مقام انصاف پر قابو رکھنے کے لئے ایرانی خزانے اور دولت کی مدد سے یہاں نہایت مستحکم قلعہ تعمیر کیا تھا۔ اس قلعہ کی تسخیر کے لیے آنحضرتؐ صلح سے نہی ترکیبیں ایجاد فرمائیں۔ آپؐ نے خالدؓ سے ارشاد فرمایا کہ اکید تم کو اپنے اس قلعے کے نزدیک ٹیل گائے کا شکار کرتا ہوا ملے گا۔ لہذا تم اسے ہوشیار رہی سے ولج لو۔ چاندنی رات تھی۔ خالدؓ کی فوج کمین گاہ میں پوشیدہ تھی۔ خالدؓ حضورؐ کے حسبِ حکم سرایا انتظار تھے۔ اکید ٹیل گائے کا تعاقب کرنے لگا۔ عین اسی عالم میں خالدؓ نے اُسے گرفتار کر لیا۔ اکید کے بھائی حسان کو جب گرفتاری کی خبر لگی۔ تو وہ اپنی سپاہ لے کر تعاقب میں روانہ ہوا۔ اور خالدؓ کو راستے ہی میں ان کے مختصر دستہ فوج نے جالیا۔ سخت خونریز جنگ ہوئی، حسان مارا گیا۔ اس کی فوج بھاگ نکلی۔ اور خالدؓ نے فی الفور قلعہ پر قبضہ کر لیا۔ اکید نے جزیہ دے کر اطاعت قبول کر لی اور اس

نئے اصول جنگ کی بدولت ایک مستحکم قلعہ فتح ہو گیا اور ایک بہادر اور متکبر رئیس محکوم بن گیا۔

بنو جذیمہ

اس قبیلے کے پاس دعوتِ اسلام کے لئے نبی کریم صلی اللہ علیہ وآلہ وسلم نے واعیانِ حق کے ساتھ ایک لشکر بھی روانہ کیا تھا۔ کیونکہ اس نے انتہائی فتنہ و شر پھیلا رکھا تھا۔ اس اسلامی لشکر میں بنو سلیم کے مجاہدین بھی شامل تھے۔ یہاں چند ایسے واقعات پیش آئے جن کا تعلق ہمارے نفسِ مضمون سے نہیں ہے اختصاراً غلطی سے کچھ مسلمان قتل ہو گئے۔ انہوں نے ”اسلمنا“ (ہم مسلمان ہو گئے) کہنے کی بجائے ”صبانا“ (ہم بے وطن ہو گئے) حالانکہ ان کا مدعا ہم اسلام لانے ہی تھا، کیونکہ اس کے معنی ہوتے ہیں کہ ہم اپنے اجداد کے دین سے منحرف ہو گئے اس قتل سے خالدؓ کو اپنی ذمہ داری بخوبی ادا نہ کرنے کا ملزم قرار دیا گیا۔ اور آنحضرت صلعم نے حضرت خالدؓ کو سخت سرزنش کی تاکہ وہ ان فرائض اور واجبات سے آگاہ رہیں جو ایک لشکر کے سپہ سالار کے لئے ضروری ہیں۔

آنحضرت خالدؓ کی اہلیت اور جاں نثاری سے بخوبی واقف تھے۔ لہذا آپ نے خالدؓ کو جلد اور موقع عطا فرمایا تاکہ عوام میں خالدؓ کے متعلق غلط فہمی نہ پیدا ہونے پائے۔ خالدؓ کو بخیران بھیجا گیا۔ جاتے وقت آنحضرتؐ نے انہیں یہ ہدایت فرمائی :-
”دعوتِ اسلام سے تعلق رکھنا، اور کسی بے گناہ پر تلوار نہ اٹھانا“

اس مہم میں خالدؓ کو بہت کامیابی ہوئی۔ خالدؓ خود اس مہم میں داعی بھی تھے اور معلم بھی۔ مشرکین کو دین سکھاتے رہے۔ اور ایک منتخب اصحاب کا وفد یہاں سے حصولِ تعلیم کے لئے اس لئے مدینہ روانہ کیا کہ وہ فائز المرام ہو کر اس علاقے میں دین کی اشاعت کا کام کرے۔

مکین

سلسلہ حج میں خالدؓ کو حکم ملا کہ وہ بلادِ مین میں جا کر دعوتِ اسلام دیں۔ اس زمانے میں مین مسیحیت کا مرکز اور حکومتِ ایران کا صوبہ تھا۔ وہاں ایک عظیم الشان کلیسا بنایا گیا تھا، جسے مسیحی دنیا ”سواپ کعبہ“ سے موسوم کرتی تھی۔ مین کا علاقہ بہت وسیع، سرسبز شاداب تھا۔ مذكورہ کلیسا تبلیغِ عیسائیت اور مخالفتِ اسلام کا منبع تھا۔ تجارت و حرفت کے لحاظ سے بھی مین کو بہت اہمیت حاصل تھی۔ بہت دنوں تک رومی سلطنت میں شامل رہا۔ لیکن بعثتِ اسلام سے کچھ پہلے اسے رومیوں نے ایرانیوں سے چھین لیا تھا۔ حمیر و سبا کی مشہور حکومتیں یہاں گذر چکی تھیں۔ اہل مین کو اپنی قدیم عظمت، تہذیب و تمدن پر بڑا ناز تھا۔ لطف یہ کہ مابقی عرب اہل مین کے فخر و مباہات کو حق بجانب سمجھتے تھے۔ چنانچہ عرب میں جہاں کہیں کوئی حکومت یا ریاست قائم ہوتی تو اُس کے بانی اپنا سلسلہ نسب خاندانِ مین سے ملانے کو باعثِ صدا افتخار سمجھتے تھے۔ مین میں یا تو عیسائی تھے یا یہودی۔ قبیلہ بنی ادس جو آنحضرتؐ کے ہاتھوں ایمان لایا تھا، وہ بھی اپنے آپ کو مینی کہتے تھے۔ غرضیکہ مین اس زمانے میں مذہبیت اور تہذیب کا گوارہ سمجھا جاتا تھا۔

جب خسرو پرویز شاہِ ایران کے نام آنحضرت صلی اللہ علیہ وسلم نے دعوتِ اسلام کا مکتوب روانہ فرمایا تو وہ اسے پڑھ کر بہت برہم ہوا اور اس نے آپؐ کی شان میں یہ گستاخانہ جملے ادا کئے:- ”میرا غلام! اور مجھے ایسا گستاخانہ خط لکھتا ہے؟“

”پھر فوراً مین کے والی باذنِ کو حسبِ ذیل فرمانِ روانہ کیا:-

”دو صبار رفتار جو انوں کو مینے روانہ کرو اور انہیں حکم دو کہ وہ اس نبی کو پکڑ کر

میرے پاس لے آئیں۔ اس حکم کے موجب باذن نے دو سواری مدینہ روانہ کئے۔
جنہوں نے آنحضرتؐ سے کہا کہ ”آپ کو کجگلاہ ایران نے طلب کیا ہے۔“

آنحضرتؐ صلی اللہ علیہ وسلم نے فرمایا ”کل آنا“
دوسرے دن جب یہ سپاہی پہنچے تو آنحضرتؐ نے فرمایا کہ ”خسرو کو تو اس
کے بیٹے شیر و پانے قتل کر دیا ہے۔“

یہ خبر سن کر وہ سپاہی اس قدر ششدر ہوئے کہ فوراً والی یمن کے پاس لوٹ
گئے۔ اور جب یہ خبر اسے بتائی گئی تو وہ بھی حیرت زدہ رہ گیا۔ کیونکہ اس وقت تک
وہاں ایسی کوئی اطلاع موصول نہیں ہوئی تھی، چند دن بعد جب خسرو کے قتل کی
خبر یمن میں پہنچی تو باذن اسے آنحضرتؐ صلعم کا مجزرہ صداقت تسلیم کر کے مشرف
باسلام ہو گیا۔

اس والی یمن کی استدعا پر خالدؓ کو سالار لشکر بنا کر اور حضرت علیؓ کو تمام
امور میں درجہ قیادت دے کر یمن روانہ کیا گیا۔ مگر یمن کے عوام نے دعوت اسلام
قبول نہ کی بلکہ جنگ شروع کر دی۔ لیکن بہت جلد شکست کھا گئے۔ سب سے
پہلے قبیلہ ہمران نے اسلام کیا۔ بعد میں آہستہ آہستہ تمام قبائل حلقہ بلوچستان
ہو گئے۔ یہ حضرت علی رضی اللہ تعالیٰ عنہ کی تبلیغ و اشاعت کا کمال تھا۔ آپ
کے علوم ظاہری و باطنی محتاج تشریح نہیں۔ لیکن اس سے اشاعت اسلام و جدو
بہد تبلیغ کی جو عملی تعلیم حضرت علیؓ نے خالدؓ کو دی وہ ان کے لئے آگے چل کر
بہت مفید ثابت ہوئی۔

بنو کنانہ

عمر بن طے نے مکہ کے علاوہ اور دو جگہ بہت بڑے بُت بنوائے تھے۔ ایک طا
میں نصب کرایا جس کا نام ”لات“ تھا۔ دوسرا بنو کنانہ کے سپرو کیا۔ اس کا نام ”عزیٰ“
رکھا۔ اسی کے نام اس بُت کے نام بھی عزیٰ ہی تھا۔

مکہ کا بُت ”اُھبل“ اگرچہ سب سے بڑا تھا اور زیادہ مکرم و محترم سمجھا جاتا

تھا۔ تاہم لات اور عزیزی کی بھی خوب پرستش ہوتی تھی، اور بکثرت تحائف چڑھاتے جاتے تھے۔ بت پرست عربوں کا عقیدہ تھا کہ خدا چھ بیٹے لات میں گزارتا ہے۔ مابقی دن عزیزی میں۔ لہذا عزیزی کی پرستش عام تھی۔ لوگ نذریں نیازیں گزارتے۔ منتیں مرادیں مانگتے۔ بنو کنانہ خصوصیت سے اس کے معتقد تھے۔ کیونکہ یہ انہی کا بت کہلاتا تھا۔ اور وہ اس کا بہت احترام کرتے تھے۔

جب مکے کا جبل لوط گیا، اور طائف کالات بھی شکست ہو چکا تو بنو کنانہ نے عربوں میں مشہور کر دیا کہ یہ تباہی ان کے معبود کی ناراضگی کے سبب سے آئی ہے اور چونکہ یہ عقیدہ بہت شہرت پکڑ گیا تھا لہذا عزیزی کی قدر و منزلت بدجہا بڑھ گئی اور دور دراز سے لوگ اس کی زیارت اور پرستش کے لئے آنے لگے۔ آمدنی روز افزوں ہوئی۔ بنو کنانہ کی توقیر میں بھی اضافہ ہو گیا۔

جب ہم عزیزی پرستوں کے بنیادی عقائد پر نظر ڈالتے ہیں تو معلوم ہوتا ہے کہ۔
۱۔ وہ خدائے قدوس کی ہستی کے قائل تھے اور اس طرح اسلامی نظریہ کے قریب تھے۔

۲۔ وہ اللہ کو خالق ارض و سما تصور کرتے تھے۔

۳۔ وہ باری تعالیٰ ہی کو معبود حقیقی مانتے تھے۔

۴۔ اصنام کو خالق نہیں مانتے تھے۔ اور نہ با اختیار تسلیم کرتے تھے۔

بلکہ

ان بتوں کو مظہرات الہی سمجھ کر ان کی تکریم و تقدیس کے قائل تھے مگر آہستہ آہستہ پجاریوں نے ان کے عقائد میں خلل پیدا کر دیا۔ اور عوام کو خدا سے بہت دور کرتے چلے گئے۔ یہاں تک کہ وہ محض اصنام اور بتوں کے پرستار بن کر رہ گئے۔ حالانکہ جب ان سے دریافت کیا جاتا کہ یہ زمین اور آسمان کس نے پیدا کئے ہیں تو عرب مشرکین بے ساختہ پکار اٹھتے کہ ”اللہ نے پیدا کئے ہیں!“ لیکن عملاً یہ عقیدہ باقی نہیں رہ گیا تھا۔ بلکہ عبادت، دعائیں، مرادیں،

مشتیں، نذر و نیاز سب کچھ بتوں سے وابستہ تھا۔

اب چونکہ ہبل اور لات کے بعد عزہ کی پرستاری نے انتہائی اہمیت حاصل کر لی تھی اور اس کا مٹانا ضروری تھا۔ اس لئے آنحضرت صلی اللہ علیہ وسلم نے خالد بن ولید کو لشکر دے کر بنو کنانہ کے مستقر کی سمت روانہ فرمایا۔ خالدؓ وہاں پہنچے اور بدوین خاص مزاحمت کے عزہ کی بت کو بھی پاش پاش کر دیا۔ اس کے بعد آپ بنو کنانہ اور بنو مہنیفہ میں تبلیغ کے لئے مامور فرمائے گئے۔ چونکہ یہ کام بہت دشوار تھا۔ لہذا حسب دستور سابق اور یمن کی طرح، حضرت علیؓ کو خالدؓ کی مدد کے واسطے روانہ کیا، اور حضرت علیؓ نے قیادت فرمائی۔ یہ دوسرا موقع تھا کہ حضرت علیؓ کی عمل تربیت سے خالد مستفیض ہوئے۔

بحرین اور اس کے نواح میں حضرت عمر بن عاصؓ مصروف تبلیغ و ارشاد تھے۔ سالہ ہجری میں جب کہ تمام اطراف عرب میں اسلام بسرعت پھیل رہا تھا۔ آنحضرت صلی اللہ علیہ وآلہ وسلم کا وصال ہو گیا۔

دورِ بعثت کی مشہور ترین حکومتیں

طلوعِ اسلام کے وقت دنیا دو حصوں میں منقسم تھی۔ ایک حصہ حکومتِ فارس اور اس کے معاویہ کا تھا۔ دوسرا حصہ سلطنتِ روم و اکبری اور اس کے حلیف اور باجگزاروں کا تھا، اور اسی طرح تمدن و تہذیب اور مذہب بھی انہیں دو حلقوں میں بٹا ہوا تھا۔ عربستان کے جملہ زرخیز علاقے میں ان دونوں حکومتوں کے ماتحت تھے۔ جہاں یا تو باجگزار ریاستیں تھیں یا ان حکومتوں کے گورنر متعلق تھے۔ عرب کا اندونی حصہ خشک اور بے پھر تھا۔ اسے قدرت کے رحم پر چھوڑ دیا گیا تھا تاہم ہر دو حکومتیں اپنے تمدن اور مذہب کے اثرات وہاں بھی نافذ کرنے کی ہمیشہ خواہش مند رہتی تھیں۔

مکہ اور مدینہ صرف تجارتی مرکز ہی نہیں تھے، بلکہ اصنام پرستی کی دنیا میں ان کا مخصوص مقام تھا، اور قبیلہ قریش کے ذمی اثر لوگ ذاتی مفاد کے تحت ان دونوں حکومتوں کی خوشامدی میں مصروف رہتے تھے۔

کیانی خاندان کے عہدِ حکومت میں فارس کی سلطنت بحیرہ روم، بحرہ اسود، خلیج فارس، دریائے سندھ، کشمیر، تبت، بحیرہ کسپین، کوہ الطائی، عرب، شام، مصر، طرابلس، ترکستان، تک وسیع تھی، سکندر اعظم نے اس سلطنت کو مٹانے کی سعی کی اور وہ بہت حد تک کامیاب ہو گیا، لیکن اس کی زندگی نے وفانہ کی اور ایران میں طوائف الملوکی پھیل گئی۔

عہدِ رسالت سے چار سو برس قبل اردو شیر باہکان نے ایران کو دوبارہ منظم کر کے ساسانی حکومت کو ٹھوس شکل میں قائم کیا۔ اس کے بیٹے شاپور نے مزید وسعت دی اور بحرین و حجاز کو بھی باجگزار ریاست بنالیا۔ عربوں پر بے حد سختیاں کیں۔

قیصر روم و لٹرن کو شکست فاش دے کر قید کر لیا۔ اسے شدید تکلیف دی، یہاں تک کہ قیصر روم ایرانیوں کی قید میں بحالت ذلت و تشدد مر گیا۔ نو شیر لوان عامل بھی اسی خاندان سے تھا۔ اس نے بھی رومیوں سے جنگ کی، مزید حلقے چھین لئے۔ اب قلمرو فارس دریائے سندھ سے لے کر شمالی افریقہ تک وسعت اختیار کر چکی تھی نو شیر لوان کا جانشین اس کا خلف اکبر ہرمز عیاش، نا اہل، مغرور، غصہ ور تھا۔ انجام کار اپنے ایک سردار ہرام کے ہاتھوں قتل ہوا۔ اس کے بعد ہرام نے ہرمز کے بیٹے خسرو پرویز کو تخت نشین کیا، اور زمام حکومت و اختیارات خود اپنے ہاتھ میں لے لی خسرو کو ہرام کی مداخلت، ناگوار ہوئی نتیجتاً دونوں میں جنگ مچی۔ خسرو بھاگ کر قیصر روم مارکس کے پاس جا پہنچا۔ قیصر نے نہ محض خسرو کی دلجوئی کی بلکہ ایک بڑا لشکر اس کے ساتھ کروا کر جس کی مدد سے ہرام کو زیر کر لیا گیا۔ ہرام کو ختم کرنے کے بعد خسرو نے فلسطین پر فوج کشی کی۔ مجوسی اور یہود عیسائیوں سے پرانی عداوت اور جذبہ انتقام کے تحت خسرو کے ساتھ شامل ہو گئے۔ نیز رومی عرب لوٹ مار کی غرض سے ہزاروں کی تعداد میں خسرو کے ہمراہ ہو گئے۔ بیت المقدس کے کلیسائے اکبر کو نذر آتش کر دیا گیا۔ قتل و غارت کا بازار گرم کیا گیا۔ زر و جواہر کے ساتھ صلیب مقدس بھی خسرو اپنے ہمراہ لے گیا۔ یہاں سے فارس ہو کر خسرو نے مصر کا رخ کیا۔ جہاں رومیوں کی آبادیاں تاراج کیں۔ انہیں قتل کیا، پھر طرابلس پر حملہ آور ہوا، وہاں بھی انتہائی مظالم کئے اور بعد ازاں اپنے پای تخت مائن واپس آ گیا۔

مائن

ایران کا دار السلطنت تھا۔ اس میں خسرو نے نادرۃً روزگار محل تعمیر کیا۔ جسے قصر ابیض کہتے تھے۔ اس کی بلند و ملک بوس چھت چالیس ہزار تقریبی ستونوں پر ایستادہ تھی۔ ندر کثیر کے صرف سے یہ قصر تعمیر ہوا تھا۔ اس میں وہ گراں بہا جواہرات اور سونے چاندی کے ذخائر بھی تھے۔ جو خسرو نے دنیا بھر سے لوٹ کر جمع کئے

تھے۔ ہزاروں کینزیں اس محل کی صفائی، آرائش، زیبائش، انصرام و انتظام کے واسطے
 مامور تھیں۔ ہندوستان سے بطور خراج وصول شدہ ہاتھی یہاں جھولتے تھے۔ عربی
 نسل کے ہزاروں بہترین گھوڑے اور اونٹ اس قصر کے محافظ دستوں کے پاس
 تھے۔ ممکنات اور تکبر کے ساتھ اسی محل میں خسرو دربارِ شاہی منعقد کیا کرتا تھا۔ نبی کریم
 صلی اللہ علیہ وسلم کے داعی اور سفیر اسی محل میں خسرو کے پاس آئے تھے۔ مگر کے
 عرب امیرِ مدینہ کے ظلم و تعدی اور حملہ کے باعث عیسائیوں سے متنفر تھے۔ اس لئے
 جب ایرانیوں نے رومیوں کو پے درپے شکستیں دے کر ذلیل و خوار کیا تو کفارِ مکہ
 آنحضرت صلی اللہ علیہ وسلم کو طعنہ دیتے کہ ”تمہارے اہل کتاب کا یہ حشر ہو رہا ہے۔ اب تم
 کس شمار میں ہو تمہارا حشر اس سے بھی بدتر ہوگا۔“ چونکہ قریش دربارِ ایران کی
 خوشنودی حاصل کرنے کی فکر میں رہتے تھے۔ لہذا رومیوں کی شکست اور ایرانیوں
 کی فتح پر جشن منا کر انھوں نے اظہارِ مسرت کیا۔

قرآن مجید کی سورۃ روم اُس وقت نازل ہوئی جبکہ ایرانی اقتدار کا ستارہ
 اوج پر تھا، اور کسی کو اس حکومت کے زوال کا وہم و گمان بھی نہ تھا۔ اور
 کوئی نہیں کہہ سکتا تھا کہ وہی ہرقل روم جس نے پے درپے شکستیں کھا کر ایران
 ایران کا باج گزار بننا قبول کر لیا تھا۔ ایک بار پھر ایران پر غلبہ حاصل کر لے گا۔
 اسی لئے مشرکین مکہ نے آنحضرت صلی اللہ علیہ وسلم کا مذاق اڑایا تھا۔ لیکن چند ہی روز بعد
 جب ہرقل نے خسرو کو کھلاہ ایران کو پے درپے شکستیں دیں۔ تو صداقت قرآن
 نے مشرکین مکہ کے قلوب کو متاثر کرنا شروع کر دیا۔

ہمیں ایڈووکیٹ (مشہور تاریخ نگار) پوترس آہتا ہے کہ جس حقیقت کو
 مستور رکھنا چاہتا ہے۔ وہ نادانستہ طور پر اس کے قلم سے نکل گئی ہے۔ البتہ
 فرانسیسی مؤرخ بولان میس نے کھلے دل سے اس پیشین گوئی کو صریح اشارت
 سے تعبیر کر کے پیروان مسیح کو اسے تسلیم کرنے کا مشورہ دیا ہے۔ اسی طرح مسٹر پاپ
 نے گتھن کی مانند حقیقت کی پردہ پوشی کی کوشش کی ہے۔ لیکن جاوہر جوہر چھوڑ کر

لوے کے مصداق ان کے بیان سے بھی آخر صداقت جھلک پڑی ہے۔
 جب پرویز دوبارہ تخت نشین ہوا تو اس نے رومیوں کی مدد سے جلد ملک
 میں امن و امان قائم کر کے بہت بڑا لشکر تیار کر لیا اور قیصر روم موریس کے قتل ہو
 جانے پر اس کے بیٹے فوقاس کی امداد کے لئے روم پر لشکر کشی کی۔ رومیوں نے
 ہرقل کو تخت نشین کیا تھا۔ خسرو کے ہاتھوں ہرقل نے پیہم شکستیں کھائیں اور
 آخر کار خسرو کے سپہ سالار سینا سے درخواست شفاعت کی۔ جب سینا نے صلح
 کی سفارش کی تو خسرو کی بارگاہ میں محتوب ہوا۔ پھر خسرو قسطنطنیہ کی جانب بڑھا
 چنانچہ ہرقل نے دولت آمیز صلح کر لی۔

لیکن انقلاب گروں نے وہ دن بھی دکھایا کہ چند ہی روز کے بعد فارس کی
 سلطنت عظمیٰ نے جس کی دھاک چار دانگ عالم میں بیٹھی ہوئی تھی۔ ہرقل کے
 ہاتھوں شکست کھائی۔ اور وہ ذی جاہ خسرو پرویز جس کا نام سن کر دنیا کا نپ
 اٹھتی تھی، وہ کسریٰ جس نے نبی کریم صلی اللہ علیہ وسلم کا دعوت نامہ چاک کر دیا
 تھا۔ اور آپ کو گرفتار کر کے لانے کا حکم صادر کیا تھا۔ شکستہ دل اور مایوس
 اور اپنے بیٹے مروز کو اپنا ولیعہد بنا دیا، اور کاروبار سلطنت اس کے سپرد
 کر کے خود علیحدگی اختیار کر لی۔ اس کے دوسرے بیٹے شیر و پاکر باپ کا فیصلہ
 ناگوار گزرا۔ چنانچہ حکمت عملی سے اس نے باپ اور بھائی کو قید کر کے قتل کرا دیا
 نیز ان تمام شہزادگان کو موت کے گھاٹ اتار دیا۔ جو تاج و تخت کے دعویدار
 سو سکتے تھے۔ شیر و پاکر طہمی مدت میں فوت ہو گیا۔ اس کے بعد کسی شہزادے
 کے بعد دیگرے تخت نشین ہوئے۔

آخر کار پرویز و سریر آرائے سلطنت ہوا۔ لیکن ان پے در پے تبدیلیوں کا
 ملک پر کوئی اثر نہیں پڑا تھا۔ حکومت بلحاظ وسعت ایسی حالت میں تھی جس میں
 خسرو پرویز نے اسے چھوڑا تھا کوئی صوبہ بغاوت کر کے الگ نہیں ہوا تھا۔ خزانہ
 بدستور بھر پور تھا۔ تمام چھاؤنیوں میں لشکر جبار موجود تھا۔ عوامی زندگی کسی طرح

بھی متاثر نہیں ہوئی تھی۔

یزدجرد

یزدجرد خسرو پرویز کا پوتا تھا۔ بچے در بچے شہزادوں کو قتل ہونے دیکھ کر اُس کی والدہ نے اُسے خفیہ رکھا، اور جلا وطنی کی حالت میں بھی اُسے بہترین تعلیم ترویج دی۔ تخت نشینی کے وقت اس کی عمر ۲۱ برس کی تھی۔ خاندان شاہی سے ارادت مندی اور عقیدت کیشی زمانہ مدید سے چلی آتی تھی۔ چنانچہ یزدجرد کے بادشاہ ہونے پر ملک میں اظہارِ مسرت کیا گیا۔

یزدجرد ہونہار، اور قابلِ نوجوان بادشاہ ثابت ہوا۔ اس نے اپنے جدِ پرویز کے برعکس، انصاف اور رعایا پروری سے کام لیا۔ عوامِ پرویز کی طرح اور جور و خصب سے نالاں تھے۔ لہذا نئے بادشاہ سے خوش ہو گئے۔ پرویز نوشیرواں عادل کا پوتا تھا۔ مگر بہت ظالم و جابر، اور یزدجرد اسی جابرِ پرویز کا پوتا تھا، مگر بہت قابل اور ہونہار، چنانچہ اُس نے عوام کے دل میں گھر کر لیا۔ اور اس کی خیر خواہی و جان نثاری کا جذبہ ہر ایرانی کے دل میں موجزن ہو گیا۔ یزدجرد کی خوش قسمتی تھی کہ اُسے اپنے دادا کے تمام خزانے حاصل ہوئے۔ بہر کیف اس دور میں سلطنتِ ایران منظم و مستحکم اور فوج باقاعدہ رعایا خوش حال اور فارغ البال تھی۔

چونکہ ہرقل نے خسرو کو شکست دے کر اپنی توجہ ایران کی جانب سے ہٹا لی تھی اور ایران کو بالکل تباہ کرنے کا منصوبہ آئندہ کے لئے اٹھا رکھا تھا۔ اور اب وہ اپنے علاقوں اور صوبوں کو جو ایرانیوں کی لوٹ مار سے تباہ ہو چکے تھے۔ از سر نو آباد و مستحکم کرنے کی طرف متوجہ ہو گیا۔ یہ مہلت یزدجرد کے لئے باعثِ خوش بختی تھی۔ چنانچہ انھوں نے بھی عراق، عمان، یمن کو مضبوط و مستحکم بنانے کی طرف توجہ مبذول کی۔

اور یہی وہ زمانہ تھا جب مسلمانوں نے اشاعت و تبلیغِ اسلام کے لئے

ایران کی جانب اقدام کیا۔

فرماں روایان عرب اور سلطنت ایران

یہ کہنا مشکل ہے کہ عرب دریائے فرات و دجلہ کی شمالی وادیوں میں اور عراق میں کب آئے۔ تاریخ ابن خلدون سے پتہ چلتا ہے کہ بنو عاد اور بنو عالقہ نے موجودہ عراق و عرب پر سب سے اول قبضہ کیا۔ اور بتدریج اطراف و جوانب کے علاقوں پر قابض ہو گئے۔

بابل کے فرمانروا بخت نصر نے عربوں کو پے پے شکستیں دے کر اپنا مطمح بنالیا۔ اب مزید عرب کا شتمکاری کسے لئے بابل میں داخل ہوئے۔ بابل کا علاقہ اس زمانے میں بہت شاداب اور زرخیز تھا۔ اور اب بھی ہو سکتا ہے بشرطیکہ نہروں کا معقول انتظام کیا جائے۔ اتفاقاً مصنف ۱۹۱۶ء میں یہیں اپنے سوار دستے سمیت آندھی اور ریت کے زبردست طوفان کے باعث بقیہ فوج سے الگ ہو گیا تھا۔ آندھی کم ہونے کے بعد جب ہم لوگ پانی کی تلاش میں نکلے تو ایک پرانا کنواں ملا۔ مزید تلاش کے بعد گئی ریت۔ پرانے شہر کی فصیلیں شکستہ حال میں ملیں۔ کھنڈرات ملے۔ ہم خود تو ان کے متعلق کچھ جانتے نہ تھے۔ لہذا چند اینٹیں اٹھا لیں۔ بہت پریشانیوں اور دشواریوں کے بعد جب ہم ناصریہ پہنچے تو ماہرین نے انہیں لیغور دیکھا اور انکشاف کیا کہ یہ اینٹیں قدیم بابل کے شہر عور کی ہیں۔ زراعت کے نقطہ نظر سے وہاں کی زمین نہایت اعلیٰ اقسام کی تھی۔ اس لئے پرانے موخر خیمین سے ہم متفق ہیں کہ یہ علاقہ سرسبز و شاداب تھا۔

جب سکندر نے دارا کو شکست دی تو ساسانی حکومت کا شیرازہ بکھر گیا اس حالت سے فائدہ اٹھا کر مالک بن فہم عدنانی نے عراق میں اپنی خود مختار حکومت قائم کر لی۔

عمرو بن عدی نے شہر حیرہ کی بنیاد رکھی اور اسے دارالسلطنت قرار دیا۔ یہ

شہر موجودہ کوفہ سے تین فرسنگ پر واقع تھا۔ عربوں کے تمدن کو اس عظیم سلطنت نے بہت فروغ دیا۔ اور پھر چند دن میں مہتمم بالشان شہر بن گیا جس کی عظمت اور برتری کا شہرہ دور دور تک پھیلا ہوا تھا۔

اموشیریاکان نے اگرچہ عمرو بن عدی کو اپنا باجگزار بنا لیا تھا۔ تاہم حیرہ کی شان برقرار رہی۔ کیونکہ یہاں کے فرمانروا ایرانی شہزادگان کے اتالیق مقرر ہوتے رہتے۔ شاہ پورساسانی نے حجاز و یمن کو بھی سلطنت ایران میں شامل کر کے القبس کنڈی کو وہاں کا گورنر مقرر کر دیا۔ لیکن عربوں کو جب بھی موقع ملتا آزادی کے لئے جدوجہد کرتے۔ مگر حکومت ایران عموماً ان پر جلد غالب آجاتی۔ ایک بار شاہ پور عربوں کو سخت سزا دینے کی غرض سے قتل و غارت گری کرتا ہوا مدینہ تک پہنچ گیا تھا۔ چونکہ وہ قیدیوں کے شانے اکھڑا دیتا تھا۔ لہذا عربوں نے اسے ”ذوالکفاف“ کے نام سے یاد کیا۔

خسرو پرویز کو جب معلوم ہوا کہ نعمان بن منذر نے عیسائیت قبول کر لی ہے۔ تو وہ انتہائی غضبناک ہوا، کیونکہ اسے عیسائیت سے انتہائی بغض و شدید نفرت تھی۔ اور جب نعمان بن منذر نے پرویز کے حکم سے سرتابی کرتے ہوئے عیسائیت سے مرتد ہونا قبول نہ کیا تو اسے گرفتار کر کے قید کر لیا گیا۔ اور وہ قید خانے ہی میں مر گیا۔ نعمان نے دربار ایران کی طلبی پر اپنے اسلحہ اور قیمتی سامان قبیلہ بکر کے پاس امانتاً رکھ دیا تھا۔ اس کی وفات کے بعد بنو بکر نے یہ سامان دربار ایران کے حوالے کرنے سے انکار کر دیا، اس پر ہمز ان کی سرکردگی میں دو ہزار ایرانی سپاہ کو بنو بکر کی گوشمالی کے لئے بھیجا گیا۔ مقام ذمی دقار میں لڑائی ہوئی۔ ایرانیوں کو عربوں نے شکست فاش دی۔ اسی شکست کے متعلق آنحضرتؐ نے فرمایا تھا۔ ”یہ پہلا دن ہے کہ عرب نے عجم سے بدلہ لیا۔“

یزوجرد کی تخت نشینی پر ایرانیوں نے پھر عربوں کو غلام بنانے کا نتیجہ کیا۔

پہلے حیرہ کو فتح کیا۔ پھر میں میں حمیری خاندان کا قلع قمع کیا اور بحرین و عمان کو سلطنت ایران کا صوبہ بنا لیا۔

جب یہ قبائل مسلمان ہو گئے تو انھوں نے ایرانیوں سے بدلہ لینے کی ٹھانی ان میں سے اب خانہ جنگی، ذاتی عداوت و نفاق ختم ہو چکا تھا۔ شروع شروع میں انھوں نے سرحد حیرہ و ابلہ پر چھڑ چھاڑ کی۔ فارس و دست سلطنت تھی یزد و جرد نے عرب قبائل کے چھوٹے چھوٹے محلوں کا جواب سختی سے دینا شروع کیا۔ یہ وہ زمانہ تھا جب آنحضرت صلی اللہ علیہ وسلم کا وصال ہوا، اور حضرت ابوبکر صدیق رضی اللہ تعالیٰ عنہ، خلیفۃ المسلمین مقرر ہوئے تھے۔ اس قبیلے کے سردار ثنی شیبانی نے اور سوید غلی نے ایرانی جو نیل ہرمز کے مقلد کے لئے آٹھ ہزار سپاہی اور مجاہد جمع کئے۔ لیکن ایرانیوں کا زبردست لشکر دیکھ کر حضرت ابوبکر رضی اللہ عنہ سے امداد طلب کی اور اسی غرض سے امداد پہنچانے کے لئے خالد بن ولید عراق و ایران کی سمت بڑھے۔ ایرانی حکومت مضرت تھی کہ اس کی تمام رعایا آشپش پرست ہو جو ایران کا شاہی مذہب تھا اور اس لئے خسرو نے فلسطین میں عیسائیوں کا قتل عام کیا اور کنیساؤں کو جلا کر خاک کیا تھا۔ اور وہ مسالوں کے بھی مذہب تبدیل کرانے کے عزائم رکھتا تھا۔

ایرانی علاقہ میں خالد بن ولید کی فتوحات

یہ علاقہ صوبہ حیرہ تھا جس کا گورنر ہرمز تھا۔ اس کا شمالی حصہ جزیرہ شمالی عراق، آرمینیا اور کردستان پر مشتمل تھا۔ اور جنوبی حصہ وہ تھا جسے ۱۹۱۸ء تک عراق عرب کے نام سے موسوم کیا جاتا رہا۔

شمالی علاقہ۔ اس کی زمیں وسیع میدان ہے۔ جگہ جگہ نشیب و فراز ہیں۔

کہیں سرسبز پہاڑیاں بھی ہیں۔ چھوٹے چھوٹے دریا رواں ہیں، جو درجہ و فرات میں جا ملتے ہیں۔ بارش عموماً بہ نسبت جنوبی علاقے کے زیادہ ہوتی ہے۔ اور اکثر اپریل اور اکتوبر میں ہوتی ہے۔ موسم باران میں جب طغیانیاں آتی ہیں تو تمام

میدانی علاقہ دلدل بن جاتا ہے۔ طغیانیاں موسم گرما میں آتی ہیں۔ جب کہ پہاڑوں کی برف گھل کر دریاؤں میں رواں ہوتی ہے۔ موسم گرمیوں میں گرم اور سردیوں میں سرد ہوتا ہے۔ وجہ اور فرات کے معاون دریاؤں نے علاقے کو وادیوں میں تبدیل کر دیا ہے۔ جس کے باعث فوجی نقل و حرکت میں دشواریاں پیش آتی ہیں۔ بعض مقامات پر پہاڑوں کی سطح زمین سے ۱۲۰۰۰ اور ۱۱۰۰۰ فٹ بلند ہے۔ اور وہاں کافی برف گرتی ہے۔ دریاؤں کے اطراف میں باغات سبز و زار، اور نخلستان ہیں۔ چونکہ یہ باغات نشیب میں واقع ہیں اس واسطے ہر سال جب طغیانی آتی ہے۔ تو پانی اپنی رو میں مٹی بھی بہا کر لاتا ہے جس میں کھاد اور کیمیاوی مادے ہوتے ہیں اور اس طرح سال بسال قدرت خود ان باغات کو اچھی کھاد اور سرسبز رکھنے والے مادے عطا کرتی رہتی ہے لیکن یہ باغات فوجی کیمپوں کے لئے غیر موزوں اور فوجی نقل و حرکت کے واسطے نامناسب ہیں۔ پینے کا پانی وافر مل جاتا ہے مگر صرف دریاؤں کے کناروں کے قریب۔ ان سے دور پانی نایاب ہے۔ دریائے فرات کے مغربی کنارے پر صحرا ہے۔ وہاں کی زمین خشک، بے آب و گیاہ، بخریختہ اور شمالی علاقے کی حد بغداد تک پہنچتی ہے۔

جنوبی علاقہ۔ بغداد سے لے کر خلیج فارس تک کا علاقہ عراق عرب کہلاتا ہے۔ یہی وہ علاقہ ہے جہاں کہیں بابل کی حکومت تھی اور پھر حیرہ کی حکومت قائم ہوئی۔ یہ تمام علاقہ دریائے وجہ و فرات کے نشیب میں پھیلا ہوا ہے۔ اور یہاں دریا کے پانی کو مٹی کے بند باندھ کر روکا جاتا ہے، لیکن جب طغیانی آتی ہے۔ تو یہ بند ٹوٹ جاتے ہیں۔ اور تمام علاقہ تر آب ہو جاتا ہے پھر اس پانی کو نہروں کے ذریعے سے دور دور لے جایا جاتا تھا، اور اس طرح نہایت کی جاتی تھی جس کے باعث بابل و حیرہ کی حکومتیں مشہور تھیں۔

ترکوں کے زمانے میں عربوں نے کاشتکاری ترک کر دی تھی بدینہ وجہ تمام علاقہ

بنجر اور غیر آباد ہو گیا۔ شہر اور قصبے ویران ہو گئے۔ سیلاب کے زمانے میں اس علاقے میں نقل و حرکت سخت دشوار ہو جاتی ہے، اور عام طور سے ایک قریہ والے دوسرے قریہ تک چھوٹی چھوٹی کشتیوں سے آتے جاتے ہیں۔ ان کشتیوں کو عربی بلم کہتے ہیں۔ ۱۹۱۵ء میں جب چھوٹے چھوٹے دیہاتوں میں یہ کشتیاں نظر آئیں دریاں حالیکہ نہ وہاں دریا تھے نہ کشتی رانی کے لئے کوئی تالاب تو بڑی حیرت ہوئی۔ لیکن جب دریاؤں کی طغیانی کا پانی اطراف و اکناف میں پھیلا اور یہ کشتیاں چلنے لگیں تو ان کی ضرورت کا اندازہ ہوا۔ موسمی اعتبار سے یہ علاقہ اچھا نہیں۔ گرمی میں شدید گرمی۔ مکھیاں بکثرت، خاص قسم کے مچھر انتہائی اور بھی حشرات پھیل جاتے ہیں، چنانچہ طغیانی کے بعد امراض متعدّد پھیل جایا کرتے ہیں۔ بخار اور پیش و پا کی صورت اختیار کر لیتے ہیں۔ معالج عنقا ہوتے ہیں۔ اس لئے امراض خطرناک شکل اختیار کر لیتے ہیں۔ دریاؤں کے کنارے آبادیاں باغات اور نخلستان ہیں۔ لیکن فاصلے سے لق ووق صحرا شروع ہو جاتی ہیں۔ برطانوی محکمہ دفاع نے جنگ عظیم اول کے اختتام پر اپنی دفاعی تاریخ میں عراق عرب کا تذکرہ بطریق ذیل کیا ہے۔

”دنیا کے کسی دوسرے حصے میں شاید ہی موسمی اور فضائی اثرات کا اتنا شدید اثر ہوتا ہوگا۔ جتنا عراق پر ہوتا ہے۔ کبھی تو اچانک طغیانی آنے سے تمام علاقہ دلدل کی صورت میں تبدیل ہو جاتا ہے۔ جہاں دفاعی و فوجی نقل و حرکت مشکل کیا ناممکن ہو جاتی ہے۔ کبھی گرمیوں کے موسم میں پیش، دن کو ہی نہیں بلکہ رات کو بھی انتہائی شدید ہوتی ہے۔ سردیوں میں بارش اور طغیانیاں و پشلیاں آتی ہیں۔ اور دن کا تو یہ عالم ہے کہ کسی وقت بھی بارش ہو سکتی ہے۔ کسی وقت بھی طغیانی آ سکتی ہے۔ اور ان حالات میں فوجی نقل و حرکت میں بہت سی رکاوٹیں پیدا ہو جاتی ہیں۔ اگر دریا کے ساتھ ساتھ سفر کیا جائے تو سایہ اور پانی دونوں میسر آ جاتے ہیں۔ مگر مچھر اور مکھیوں کا اتنا زور ہوتا ہے کہ الامان والحفیظ۔ نیز

یہ خدشہ لاحق رہتا ہے کہ قدرتی طغیانی سے یا دشمن کے دریا میں بند باندھ کر پانی کو اس سمت بہا دینے سے مبادا فوجی کیمپ زیر آب نہ آجائیں۔ پھر اگر دریا کے کناروں سے دور ہٹا کر سفر کیا جائے تو نہ سایہ ہیستر آتا ہے نہ پانی، لہذا پانی کی فراوانی اور کمی ایسا معجزہ ہے کہ سپہ سالار کے لئے دوسرے سے کم نہیں یہاں سڑکیں تام کو نہیں۔ قافلوں کے راستے آندھی اور گولوں کے باعث ملتے رہتے ہیں۔ کیونکہ ریت کے تودے اڑ اڑ کر اپنی جگہ تبدیل کرتے رہتے ہیں۔

بطلانی محکمہ دفاع کے اس مختصر بیان سے حضرت ابو بکر صدیق رضی اللہ تعالیٰ عنہ، اور حضرت خالد بن ولید کی انتظامی قابلیت کا صحیح اندازہ ہو سکتا ہے۔ ان کے پاس نہ دولت تھی نہ سپاہ۔ برعکس انہیں مملکت ایران دنیا کی مٹھن، پر شکوہ، منظم، اور دولت مند حکومت تھی۔ خالد رضی اللہ عنہ کے مقابلے میں ہرمز نہایت قابل اور تجربہ کار جرنیل تھا، اور ایسا گرگ باراں ویدہ جس نے رومیوں کے محاربات دیکھے اور رومی جرنیلوں سے نیچہ آزمائی کی تھی۔ اس نے مقامی عربوں کو اپنا محکوم بنا کر ان پر اپنا اقتدار و تسلط جمایا تھا۔

عراق کے قبائل۔ عراق کا شمالی علاقہ زرخیز و شاداب تھا۔ موسمی حالات خوشگوار تھے۔ اس میں فارسی، کرد، یہودی، یزدی، چک بک، اور آرمینی آباد تھے۔ آتش پستوں کی تعداد غالب تھی۔

جنوبی عراق میں آب و ہوا کی خرابی اور ناشگوار موسمی حالات کے لحاظ سے زیادہ تر عرب تماشش معاش میں آ کر بس گئے تھے۔

طریق جنگ۔ ایرانی فوج منظم اور قواعد داں تھی جبکہ عرب اپنے پرانے طریقہ جنگ کے جوگرتھے۔ ایرانیوں نے عربوں کو اپنا باج گزار بنایا تب بھی انہیں اپنے پرانے طرز جنگ پر قائم رہنے دیا۔ تاکہ کبھی منظم ہو جانے کے بعد وہ حکومت کے لئے خطرہ نہ بن جائیں۔

ایرانی فوج

ایران میں حسب و نسب کا بہت خیال رکھا جاتا تھا۔ فوج کے بڑے بڑے عہدے عموماً بادشاہ کے عزیز و اقارب کو یا بارج گزار امراء اور جاگیرداروں اور ان کے عزیزوں کو دیئے جاتے تھے۔ انہی میں سے اگر کوئی جنرل خاص قابلیت کا مالک ہوتا اور انتہائی بہادری کا ثبوت دیتا تو اسے ترقی ملتی اور وہ شاہی خاندان میں شادی کر کے یا بارج گزار امیر کے گھرانے میں شادی کر کے مقرب اور عزیز بن جاتا۔

ایرانیوں میں فوج کا نظم رومی طرز کا تھا۔

سالار۔ سب سے چھوٹے افسر کو کہتے تھے جس کے تحت دس دس سالے کے جوان اور پانچ پیدل سپاہی ہوتے۔
مرزبان۔ چار سالاروں کا افسر مرزبان کہلاتا، جس کے تحت ۲۵۰ کے چار گنا یعنی ایک ہزار نفر ہوتے۔
اسپہبد۔ چار مرزبانوں کا افسر اسپہبد ہوتا۔ گویا چار ہزار نفوس کے اوپر اس کا اختیار ہوا کرتا۔

یہ باقاعدہ شاہی فوج ہوتی۔ اس کے علاوہ ہر میر میران کو جاگیر عطا کی جاتی جس کی آمدنی سے وہ ایک فوج رکھتا۔ اور اس کا کفیل ہوتا اور بوقت ضرورت حکومت کی امداد کرتا۔ علاوہ انہیں ایرانی کے باج گزار امراء جیسے سلطنت حیرہ کا والی، وغیرہ کی آگ فوج رہتی۔ یہ لوگ قبائلی کہلاتے۔ اور ہر قبیلے کا سردار شاہ فارس کو لڑائی کے وقت ایک خاص تعداد میں فوج پیش کرنے کے وعدے کا پابند ہوتا تھا۔

ایران میں دستور تھا کہ سال میں تین چار مرتبہ فوجوں کی ریڈ ہوتی اور اس میں میر میراں اپنے اپنے لشکروں کا خاص توجہ سے معائنہ کرتے۔
ایرانی مجتہدین میں بہت ماہر تھے۔ ان کے ہتھیار، بلیم، بھالے، تیر و کمان،

تلوار اور گرز ہوتے تھے۔ وہ گرز کے استعمال میں بڑی مہارت رکھتے تھے۔ ایرانی سواروں کو اعلیٰ ذرہ بکتر سے محفوظ کیا جاتا۔ ان کے سروں پر فولادی خود ہوتے تھے اور ان کے رسالے ایرانی پیدل پلٹن سے دوگنی تعداد میں تھے۔ ایران میں پہلوانوں کا بہت اقتدار تھا۔ اور پہلوان اکثر و بیشتر لڑائی کے میدان میں حریف کے لشکر سے اپنے مد مقابل شمشیر زن کو دعوت دے کر دست بدست جنگ کرتے۔ اور یکے بعد دیگرے حریف کے نامور سالاروں کو ختم کر دیتے تھے۔

جب ایرانی سپہ سالار دیکھتا کہ حریف اپنے بہترین بہادروں کے قتل سے متاثر اور مرعوب ہو چکا ہے تو یک دم حریف پر تمام فوج کے ساتھ ہلہ بول دیتا۔ بسا اوقات ایرانی اپنی پیدل سپاہ کو باہر گر زنجیروں سے باندھ دیتے تاکہ دشمن کا رسالہ سپاہ فوج کی صفوں کو درہم برہم نہ کر سکے اور حملہ آور رسالہ ان زنجیروں میں الجھ جائے۔ نیز ایرانیوں کا یہ بھی خیال تھا کہ اس طرح پیدل فوج ہمت ہار کر بھاگ نہیں سکیں گی۔ کیونکہ بزدل کو بھی دوسروں کے ساتھ زنجیر میں بندھا ہونے کے باعث مجبوراً استقامت سے مقابلہ کرنا پڑتا ہے۔ اور اس طرح مجبوری انہیں لڑنے مرنے پر آمادہ کر دیتی تھی۔ لیکن کیا یہ نظریہ صحیح تھا؟ اس پر ہم آئندہ روشنی ڈالیں گے۔

اس فوجی تربیت میں ایک نقص تو یہی تھا کہ میر میران آپس میں متحد ہو کر اپنی فوجوں کو لڑانے کی مہارت نہ رکھتے تھے۔ علاوہ ازیں جس میر میران کو بادشاہ تمام لشکر کا کمانڈر انچیف مقرر کرتا۔ اس سے دوسرے میر میران حسد اور بغض کے تحت نفرت کرنے لگتے اور اُسے ذلیل کرنے کی سعی کرتے تھے۔ علاوہ بریں باجگزار امراء اپنے آپ کو ان سپہ سالاروں سے آزاد تصور کرتے تھے۔ پھر ایران کا کوئی مستقل رسالہ نہیں تھا۔ اگر تھا تو وہ اور پیدل سپاہی مختلف مقامات پر تقسیم ہوتے تھے۔ ایران کا خاص رسالہ قبائلی جنگجوؤں کو سمجھا جاتا تھا جو اپنے دل میں سمجھتے تھے کہ ہم ایرانیوں کی لڑائی لڑ رہے ہیں۔

ایرانیوں کو راجگان ہند نے جنگجو ہاتھی بطور خراج نذر کئے تھے جو بوقت جنگ کام میں لائے جاتے تھے۔

گرد و پیش کی دنیا

روم کی حکومت

رومۃ الکبریٰ کی سلطنت کی بنیاد ۵۳۷ء قبل مسیح میں رکھی گئی تھی۔ شہر روم اس کا پایہ تخت تھا جو ایک ہزار چھاس برس تک رہا۔ ۳۲۱ء میں شہنشاہ قسطنطین نے بحیرۃ فاسفورس کے ساحل اور درودانیال کے متصل شہر قسطنطنیہ کی بنیاد رکھی اور اسے دارالسلطنت قرار دیا۔ اس قسطنطنیہ کو اب اسٹامبول سے موسوم کیا جاتا ہے۔ ۳۶۴ء میں روم کی سلطنت کے دو حصے کئے گئے۔

مغربی حصہ۔ اس میں اطالیہ اور قرب و جوار کا علاقہ شامل سمجھا جاسکتا ہے اس کا صدر مقام روم پایا یعنی پرانے دارالسلطنت کو از سر نو اختیار کیا گیا۔ اس حصے کے ساتھ عرصہ تک اسلامی لشکر و بدو نہ ہوا۔

مشرقی حصہ۔ اس کا صدر مقام قسطنطنیہ رہا۔ اس سلطنت کے شہنشاہ ہرقل کی فوجوں کے ساتھ خالد بن ولید کی قیادت میں مسلمان مجاہدین نے فیصلہ کن لڑائیاں لڑیں۔ اس سلطنت کے اس زمانے کی حدود البتہ ہی سے پتہ چل سکتا ہے کہ اس دور میں یہ بڑی زبردست حکومت تھی۔ اس کی مغربی سرحدات بحر ایڈریاٹک کی قدم بوسی کرتی تھیں۔ شمال میں تاتار کا بالائی حصہ اس کے زیر نگین تھا۔ مشرق میں دریائے دجلہ سلطنت روم اور سلطنت فارس سے الگ کرتا تھا اور جنوب میں اس کی حدیں حکومت حبشہ کی حدود سے ملتی ہوئی تھیں۔ اس عظیم سلطنت کے فرمانروا دنیا کے فاتح اور فی شان شاہنشاہ تصور کئے جاتے ہیں۔ ظہور اسلام کے وقت ۶۳۲ء میں شہنشاہ مورس قتل کر دیا گیا۔ یہی وہ شہنشاہ تھا جس نے ایران کے شاہ خسرو پرویز کو اپنے رومی لشکر کی مدد سے از سر نو

تاج و تخت کسروی پر قابض کرایا تھا۔ اس حق دوستی کے باعث ایران کا بادشاہ
 موریس کا ممنون احساس تھا۔ موریس کے قتل کے بعد اس کا فرزند فوقاس
 تخت نشین ہوا۔ مگر تھوڑے عرصے بعد اس حکومت کے ماتحت افریقہ کے گورنر
 اکلینوس نے فوقاس کو معزول کر کے خود تخت پر قبضہ کر لیا، اور ہرقل کے نام
 سے اپنی شہنشاہیت کا سکہ جرایا۔ خسرو پرویز نے اپنے محسن زادے کی معزولی
 کا انتقام لینے اور احسان کا بدلہ اُتارنے کی خاطر ہرقل سے جنگ شروع کر دی
 اور قلیل مدت میں شام، مصر، دیگر علاقے افریقہ، انطاکیہ، بیت المقدس
 فتح کر لئے۔ اس کی فوج نے مقدس قبر کو نذر آتش کر دیا، کلیسائے قیامت کو جلا
 کر رکھ کر دیا۔ اور دل کھول کر قتل، غارت گری اور لوٹ مار کی، بطریقوں کو پکڑ
 کر فارس لے لیا، اور وہ صلیب جس پر باعقاد پیروان مسیح، حضرت مسیح علیہ السلام
 کو سولی دیا گیا تھا اور تبرکات میں سے تھی، اپنے ہمراہ فارس لے گیا۔ معلوم ہوتا
 ہے کہ ہرقل اس وقت تک خواب غفلت میں تھا کہ اس قدر علاقے بیکل جانے
 خزانے لٹ جانے، اور غارت گری کے بعد اُسے ہوش آیا، اور اُس نے مستعدی
 اور قابلیت سے اپنی فوج کو از سر نو ترتیب دے کر ایشیائے کوچک کے بلاد کلیکیا
 کی سمت پیش قدمی کی۔ اس وقت ایرانی لشکر الیوسی کا محاصرہ کئے ہوئے تھا۔
 ۶۲۲ء میں ہرقل کے ترتیب دادہ لشکر سے ایرانی فوج کی پہل بار مڑ بھڑ ہوئی
 جس میں ایرانی فوج کو شکست فاش ہوئی۔ اس کے بعد رومی لشکر ایرانی افواج
 کو ختم کرتا ہوا آگے بڑھتا گیا۔ یہاں تک کہ اپنے تمام مفتوحہ علاقے واپس لے
 لئے۔ ۶۲۷ء میں رومی لشکر نے ایرانیوں کو آخری اور فاش شکست دی۔
 چنانچہ شاہ ایران نے ہتھیار ڈال دیے۔ اور عاجزانہ صلح کر لی۔
 ایرانیوں کی جنگ سے فارغ ہو کر ہرقل نے اپنی مملکت کی اصلاح کا بیڑا
 اٹھایا۔ اس زمانے میں یوں تو عیسائیوں میں کئی فرقے تھے۔ اور ان سب میں
 باہمی کشیدگی رہتی تھی۔ لیکن دو فرقے نسطوری اور یعقوبی اہم تھے۔

یعتوبی - اس فرقے کے عیسائی حواری، مصر و شام میں بکثرت تھے۔
 نسطوری - اس فرقے کے عیسائی عراق اور جزیرے میں بکثرت تھے۔
 پھر ان فرقوں میں بھی کئی ذیلی فرقے تھے۔ مثلاً
 خیالی - یہ وہ لوگ تھے جن کا عقیدہ تھا کہ حضرت مسیحؑ کو سولی نہیں دیا گیا۔
 بلکہ کوئی اور شخص ان کی جگہ سولی پر لٹکا یا گیا تھا۔
 ایکنالی - اس فرقے کے عقائد خارجیوں سے ملتے جلتے تھے۔ یہ روسا کی
 فرمانبرداری کے قائل نہیں تھے۔

ان کے علاوہ اور بھی کئی گروہ تھے جن کے عقائد مختلف تھے۔ علاوہ یہاں
 یہودیوں کی بہت بڑی تعداد سلطنت روم میں اقامت پذیر تھی۔ ہرقل نے طے
 کیا کہ پہلے متذکرہ دو بڑے فرقوں کو متحد کیا جائے۔ زان بعد چھوٹے فرقوں کو ان میں
 ضم کرے چنانچہ اس نے فرقہ یعتوبی کے مشہور مقتدا بطریق سنالیوس کو اپنے
 ساتھ ملا لیا، جس نے نئے عقیدے کی بنیاد ڈالنے کی تجویز پیش کی تاکہ دونوں بڑے
 فرقوں کے عیسائی ایک مرکز پر آجائیں۔ قسطنطنیہ کے بطریق بیروس نے بھی اسے
 شرف منظوری بخشا۔ لیکن بیت المقدس کے بطریق اصفرو بنوس نے اور عمان کے
 اسقف اور شاہی کلیسا کے پادریوں نے اس جدید عقیدے کو تسلیم کرنے سے
 انکار کر دیا، جس کے باعث روم بلحاظ مسکاک دو گروہوں میں تقسیم ہو گیا:-
 ۱۔ نئے مذہب کے ماننے والے

۲۔ پرانے عقائد کے پیرو۔

چونکہ ہرقل نے اس مخالفت کو قومی وحدت کے راستے میں ایک رکاوٹ
 سمجھ کر اسے ختم کرنے کا عزم کر لیا تھا۔ لہذا اس نے نئے مذہب کی حمایت میں
 اپنی رعایا پر بے حد سختیاں کرنی شروع کر دیں، جس کا نتیجہ یہ ہوا کہ کئی قبائل حکومت
 روم سے الگ ہو کر سلطنت فارس میں شامل ہو گئے۔ ہرقل کو جب اس کی خبر ملی تو
 اس نے انہیں فارس میں داخل ہونے سے روک کر نئے مذہب کو اختیار کرنے کے

واسطے بے دریغ کئی فوجی مہمات روانہ کیں۔ لیکن جب ان لوگوں نے واپس جانے سے انکار کیا تو انہیں اور یہودیوں کو بے دریغ قتل کر دیا۔

اس جبر و تشدد سے متاثر ہو کر یہود نے ہر جگہ علم بغاوت بلند کر دیا، اور صوبہ اقصیٰ قیسیہ کے باب حکومت شہر صور پر قبضہ کر کے وہاں کے گورنر کو تہ تیغ کر دیا۔ فلسطین پر قبضہ کر لیا۔ ہر قتل نے اگرچہ ان کی شدید بخکنی کی، لیکن یہودیوں نے نقصان پہنچانے کے اور بھی کئی طریقے اختیار کر لئے۔ وہ عیسائیوں کو بطور غلام خرید کر قتل کر دیتے تھے۔ ہر قتل نے ان کی اس حرکت پر مشتعل ہو کر ایک حکم نافذ کیا جس کی رو سے۔

- ۱۔ یہودیوں کا غلام خریدنا سنگین جرم قرار پایا۔
- ۲۔ یہودیوں کو مذہبی ثبوت ہار منانے کی ممانعت کر دی گئی۔
- ۳۔ یہودیوں کے تمام تعلیمی مراکز بند کر دیئے گئے۔
- ۴۔ یہودیوں کے ساتھ ہر جگہ تشددانہ سلوک روا رکھا گیا۔

جس وقت ہر قتل ان بغاوتوں کو فرو کرنے میں مصروف تھا اسے نبی کریم صلی اللہ علیہ وسلم کی جانب سے دعوت نامہ اسلام ملا۔ ہر قتل نے دانائی سے اس نئے مذہب اسلام کے متعلق ابی سفیان سے حالات معلوم کئے۔ وہ علانیہ مسلمانوں کے ساتھ معاندت پر آمادہ نہیں ہوا۔ البتہ اسلام کے چاروں طرف سے امنڈتے ہوئے سیلاب کی روک تھام کی فکر اسے دامنگیر تھی۔ وہ سیاسی تدبیر اور مصلحت اندیشی کے ساتھ اسے ختم کرنے کے لئے بے دریغ روپیہ خرچ کرنے لگا۔ اس نیت سے اس کا سب سے پہلا اقدام یہ تھا کہ اس نے سرزمین شام اور بیت المقدس کا سفر کر کے قبائل اور باشندوں کو اپنی دولت اور طاقت سے مرعوب کیا تاکہ یہ عربی قبائل اپنی قوت کے ذریعے ہر قتل کو اس نئی آفت — اسلام — سے محفوظ رکھے۔ اس کے بعد غزوہ تبوک اور دوسری لڑائیاں ہوئیں جنہیں صاف الفاظ میں یوں کہا جاسکتا ہے کہ ہر قتل نے اپنی دسیسہ کاریوں سے شامی بول

کو حجازی عربوں سے لڑوا دیا۔

ہرقل نہایت جبری، قابل اور صاحب تدبیر فوجی جنرل تھا۔ تاریخ نے اس کے کارناموں کو نیپولین کی کارگزاریوں کے رُوپ میں دھرایا ہے۔ نہیں بلکہ کئی سو برس بعدِ عہدگی سے دھرایا ہے۔

ہرقل نے فوجی تنظیم پر بہت توجہ دی۔ ملک کی حفاظت کے لئے زبردست قلعے تعمیر کرائے۔ اور انھیں مستحکم کیا۔ فوج کو اعلیٰ ساز و سامان اور اسلحہ حرب سے مزین کیا۔ ملک کے استحکام سے اس کے خزانے بھرپور ہو گئے۔

حکومتِ روم کی فوج

سلطنتِ روم کی فوج کا نظام بالکل سادہ تھا۔ بادشاہ بطورِ خود سپہ سالار ہوتا تھا۔ بڑے افسر بادشاہ کے عزیز و اقارب ہوتے تھے۔ چنانچہ بادشاہ کے بھائی بیٹے، بھتیجے وغیرہ صوبوں کے گورنر بنائے جاتے۔ اگر بہادر اور جنگجو ہوتے تو وہی مقامی سپہ سالار فوج بھی ہوا کرتے۔ ان کے تحت بطریق ہوتے۔ ہر بطریق کے تحت دس تا بارہ ہزار جنگجو پیدل یا سوار ہوتے، یا دونوں ہوتے۔ ان بطریقوں کو پیشِ قرار جاگیریں عطا ہوتیں اور وہ انہیں جاگیرات کی آمدنی سے فوج کے مصارف پورے کیا کرتے تھے۔ میدانِ جنگ میں نمایاں خدمات انجام دینے والوں کو بھی بطورِ صلہ جاگیریں عطا ہوا کرتی تھیں۔ ہر بطریق کا فرض تھا کہ صوبے کے گورنر یا شہنشاہ کے احکام ملتے ہی اپنی فوج خود یا اپنے نامزد سپہ سالار کے ماتحت میدانِ جنگ میں بھجوا دیئے۔

طومر خان۔ بطریق کے ماتحت دو افسر ہوتے تھے۔ جنھیں طومر خان کہا جاتا تھا۔ طومر خان پانچ پانچ ہزار سپاہ کے دستوں پر افسر ہوا کرتے۔ انھیں بھی مناسبت جاگیریں عطا ہوتی تھیں۔

طرنجباریہ۔ ہر طومر خان کے ماتحت پانچ طرنجباریہ افسر ہوتے تھے جو ہزار سپاہ کے کمانڈنگ افسر ہوتے تھے۔

ٹومس - ہر طرخیاریہ کے ماتحت پانچ ٹومس ہوتے اور ہر ٹومس کے ماتحت دو دو سو سپاہ ہوتی تھیں۔

قمرح - ان کے جو ماتحت ہوتے انہیں "قمرح" کہا جاتا اور وہ پچاس پیدل یا ستوار فوج پر افسر ہوتے
وامرخ - ان کے نیچے کے افسر و امرخ "کہلاتے" اور ان کی ماتحتی میں دس سپاہی ہوا کرتے تھے۔

اس طرح پر فوج کی تنظیم مختلف افسروں کی نگرانی اور فتمواری میں بڑی باقاعدگی سے ہوا کرتی تھی۔ اور یہ افسر اپنے ماتحتوں کی پرورش، نگرانی، تربیت، خوراک، نظم، ہر بات کے ذمہ دار ہوتے تھے۔ حکومت کو اس سے یہ فائدہ تھا کہ کم وقت میں اور کم خرچ سے بوقت ضرورت زبردست لشکر فراہم ہو جایا کرتا تھا۔ مگر اس میں چند خامیاں بھی تھیں۔ مثلاً اگر بطریق یا گورنر ادائے فرض سے غفلت کرنے والے ہوتے تو انہیں فوجوں سے کوئی دلچسپی نہیں ہوتی تھی، عین وقت پر وہ لوگوں کو فوج میں بھرتی کرنے لگتے۔ اسلحہ جنگ ان کے ذخائر میں محفوظ ہوتا تھا۔ بھرتی ہونے والوں کو بغیر تربیت کے اسلحہ سے لیس کر کے میدان کارزار کو روانہ کر دیا جاتا تھا۔ ظاہر ہے کہ ایسی فوج میں جذبہ شجاعت و جانشائی موجود نہیں ہو سکتا تھا۔ محض نفع اندوزی کی خاطر یہ لوگ میدان جنگ میں جاتے جس کا نتیجہ یہ ہوتا کہ وہ جنگ جیتنے کی بجائے اپنی جان بچانے کی زیادہ فکر کرتے تھے۔ اور وہ یہ بھی اچھی طرح جانتے تھے کہ جاگیر اور روپیہ تو گورنر بطریق اور ان کے افسر بٹور لیتے ہیں اور یہیں قربانی کا بکرا بنا کر ہلاک کرانا چاہتے ہیں جو بطریق و فادار اور قابل ہوتا وہ مستقلاً باقاعدہ فوج رکھتا اور فوجی تربیت کا صحیح انتظام کرتا تھا۔ رومی افسر لوہے تو بڑے بھری اور بہادر تھے اور فتوحات ان کے حصے میں آتی تھیں۔ لیکن اب ان کا مقابلہ ایسے عربوں سے تھا جو صرف اللہ کی راہ میں جہاد کرنے کے واسطے سر سے کفن باندھ کر نکلے تھے جنہیں اپنے

بچاؤ کا مطلق فکر نہ تھا ، اُن کو یقین کامل تھا کہ مر جائیں گے تو درجہ شہادت نصیب ہوگا ۔ اور مار لیں تو غامی ہوں گے ۔ اس لئے رومی سرداروں کے لئے وہ قہر آسمانی بن جاتے تھے ۔

بطریق ، طومر خان ، طرخباریہ ، عموماً اپنے اپنے قلعوں میں تمام اسلحہ (تلواریں بھالے ، تیرکمان ، منجنیقین ، زرہ بکتر ، خود ، گرز ، معقول تعداد میں جمع رکھتے تھے قیصر روم کا یہ حکم تھا کہ سال میں ایک بار شہنشاہ کی سالگرہ کے موقع پر تمام بطریق اپنی افواج کا معائنہ کریں ۔ اور تحقیق کریں کہ ہر سپاہی کے پاس عمدہ قسم کے ہتھیار اور ساز و سامان موجود ہے ۔ اس موقع پر شمشیر زنی ، نیزہ بازی ، تیر اندازی پہلوانی کے مقابلے ہوتے اور کرتب دکھائے جاتے ۔

کذابوں کی آخری جدوجہد

حجاز میں اسلام کی ہر دلعزیزی کافر سردارانِ قبائل اور دوسرے غیر مسلم مذاہبی رہنماؤں کے لئے بہت ناقابلِ برداشت تھی۔ امراء و رؤسا جاہ طلب، فریب نفس میں مبتلا، امتیاز و نفوذ کے خواہاں رہتے تھے۔ خاندانی امتیازات کی بقا ان کا طبع نظر تھا۔ کمزوروں کو دبا کر اور زیرِ ستوں پر مظالم روا رکھ کر اپنی برتری اور عظمت قائم رکھنے کے آرزو مند رہتے تھے۔ اسلام جو دنیا میں تفرقہ مٹانے آیا تھا۔ انہیں ایک آنکھ نہ بھاتا تھا۔ اور وہ سرّاً و علانیۃً اسلام کی مخالفت میں ہمہ تن مصروف رہتے تھے۔ نبی کریم صلی اللہ علیہ وسلم کی وفات کے بعد انھوں نے حشرات الارض کی طرح سراٹھایا۔ روم اور ایران کی حکومتوں کی جانب سے انھیں نہ صرف شہ مل رہی تھی۔ بلکہ مالی امداد اور اسلحہ کی بہم رسانی بھی کی جا رہی تھی۔ ان تمام مشرکین نے اس موقع کو اپنے عزائم میں کامیابی حاصل کرنے کے لئے غنیمت سمجھا۔

یہ جانتے ہوئے کہ اہل عرب مدت ہائے دراز سے منہیات کے عادی رہے ہیں۔ شراب، زنا، قتل و غارت ان کا شیوہ رہا ہے۔ لہذا جب شیوخ قبائل نے از سر نو انھیں عیش و عشرت اور سابقہ رنگین زندگی دینے کا وعدہ کیا اور زکوٰۃ و عبادات کی قید سے مخلصی دلانے کا اقرار کیا۔ تو یمن سے لے کر حدودِ شام تک اور خلیج فارس کے ساحل سے لے کر بحیرہ اسود تک اسلام کے خلاف بغاوت کے شعلے بلند ہونے لگے۔ ارتداد کے طوفان نے ان کے احساسات خوابیدہ کو جگا دیا۔

بنو عامر بن طفیل جو قبیلہ بنو عامر کا سردار تھا علانیہ کہنے لگا۔ ”میں

قریشی النسل کے پیغمبر کا پیرو کیسے رہ سکتا ہوں جبکہ میری تمنا یہ ہے کہ میں پورے
عرب کا سردار بن جاؤں !

قبیلہ غطفان اور بنو اسد نے اس موقع پر اپنا نبی مقرر کر لیا جس کا نام طلحہ
تھا۔ اور قبائل نے کہا ”قریش کا نبی تو خوابِ عدم میں روپوش ہو گیا اور ہمارا
نبی ابھی زندہ ہے۔“

یمن میں عبد القیس نعمان بن منذر کا پوتا تھا۔ وہ حمیری حکومت رفتہ کی شان
و شوکت کو از سر نو زندہ کرنے کا تئانی تھا اور اہل یمن کے دلوں میں حمیری خاندان
کی حکومت اور بدبہ کی یاد ہنوز باقی تھی۔ چنانچہ دعویٰ نبوت اس قدر عام
ہو گیا تھا کہ مرد و مرد کئی عورتوں نے بھی نبوت کا دعویٰ کر دیا۔ اس طرح
راسخ العقیدہ اور سعادت مند تو استقلال سے اسلام کا دامن تھامے رہے لیکن
منافقین اس طوفان میں بہ گئے۔

حضرت ابو بکر رضی اللہ تعالیٰ عنہ، کو خلیفۃ المؤمنین بنے ہوئے ایک ہفتہ
بھی نہ گزرنے پایا تھا کہ تمام عرب میں بغاوت و طغیان بپا ہو گیا اور ہر جگہ سے
ارتداد کی خبریں آنے لگیں۔ ادھر شام کی طرف سے حکومت کے شرکی خبریں آنحضرتؐ
کے وصال سے قبل آپ کی تھیں اور حضرت اسامہ بن زیدؓ کو اس مہم کے لئے مقرر
کیا جا چکا تھا۔

ان حالات میں حضرت ابو بکر صدیقؓ نے جس عزم و استقلال، سیاسی تدبیر
اور فوجی سپہ سالار کی اعلیٰ قابلیت کی مثال قائم فرمائی، انحضرتؐ صلعم کے جانشین
اور خلیفہ سے وہی متوقع تھی۔

یاد رکھنا چاہیے کہ عہد رسالت اور دورِ خلافت میں، کوئی باقاعدہ فوج
نہیں ہوتی تھی۔ صرف یہ تھا کہ ہر مسلمان اللہ کا سپاہی تھا۔ اور خدا کی راہ میں
جہاد کرنے کا رضا کارانہ جذبہ ہر دل میں موجزن تھا۔ جب ضرورت پڑتی اور
جہاد کا اعلان کیا جاتا تو عامۃ المسلمین جوق در جوق دین کی خدمت کرنے کے

لئے آتے۔ نہ وہ تنخواہ اور مال و متاع کے لالچ سے آتے تھے نہ دنیا اور دنیا
 کے تعیشات ان کا مقصد تھے نظر تھا۔ بلکہ وہ اللہ تعالیٰ اور اس کے برگزیدہ رسول
 صلی اللہ علیہ وسلم کی خوشنودی حاصل کرنے کی خاطر میدان میں نکل پڑتے تھے۔
 اعلانِ جہاد کو لبیک کہنا ہر مسلمان از بس ضروری سمجھتا تھا۔ اس تعمیل سے انکا
 یا شریک جہاد ہونے سے پس و پیش کوئی سیاسی جرم نہیں تھا، لیکن لوگ اس
 گناہِ عظیم سمجھتے تھے۔ اس لئے باقاعدہ ملازمت کی ضرورت نہیں تھی۔ پھر
 خلیفہ کے ہاں نہ کوئی خزانہ شاہی تھا، نہ ان کی کوئی ریاست تھی۔ حضرت
 ابو بکر صدیق رضی اللہ عنہ سب سے پہلے ان قبائل کی سرکوبی اور استیصال مناسب
 سمجھا جو حکومتِ روم کی شہ پر ہمیشہ آمادہ جنگ رہتے تھے اس کے بعد
 مدینہ کے تحفظ کا دفاعی منصوبہ زیرِ عمل لائے آپ نے صحیح اندازہ لگایا تھا کہ
 کہ حضرت اسامہ رضی اللہ عنہ کا لشکر سمتِ شام روانہ ہونے کے بعد مرتدین لشکر کی غیر موجودگی
 کا پورا فائدہ اٹھانے کی کوشش کریں گے اور اس کی تیاری آپ نے مناسب
 طور سے کر لی چنانچہ مرتدین نے مدینہ پر حملہ کیا۔ اور آپ نے اصول و فروع اور
 اور اصول فنِ حرب کام میں لا کر دنیا کے سامنے بہترین مثال پیش کی۔ آپ نے
 دشمن کا حملہ روکا۔ پھر اچانک اس پر ایسا حملہ کیا کہ اس کا تمام زور ٹوٹ گیا۔ آپ
 نے جب مدینہ پر بیرونی حملے کا خطرہ بالکل دور کر دیا، اس کے بعد جب اسامہ رضی
 اللہ عنہ کا لشکر واپس آگیا تو حضرت صدیق اکبر رضی اللہ عنہ سب سے پہلے بلادِ عرب کے مفسدین
 کا قلع قمع کرنے کا تہیہ کیا، اور اس سے فارغ ہو کر سلطنتِ ہائے روم و ایران
 کے متوقع حملوں کے خطرات کا سدِ باب کرنے کا بیڑا اٹھایا۔

آپ نے مفسدین کی سرکوبی اور استیصال کے لئے پہلے کیا یہ لشکر تیار کئے
 اور بعد میں ان میں اور اضافہ فرمایا۔ حجاز میں سب سے بڑے دشمنانِ دینِ طلحہ،
 اسود عنسی وغیرہ تھے۔ ان کی سرکوبی کے لئے آپ نے جو لشکر روانہ فرمایا اس کے
 کماندار خالد بن ولیدؓ بنائے گئے اور انہی مہمات میں ان کے تدبیر، شجاعت اور

جاں بازی کے جوہر کھلے اور کمانداری کی قابلیت و اہلیت اُجاگر ہوئی۔ خالدؓ نے تصویب کے دونوں رخ دیکھے تھے۔ یعنی آپؐ نے آنحضرتؐ کے خلاف بطور دشمن فوج کے کماندار کے عسکری اصولوں اور عربی طریقوں کا تجربہ حاصل کیا تھا اور مشاہدہ کیا تھا کہ آنحضرتؐ صلعم بحقیقت سپہ سالار لشکر اسلام کس طرح صبر و استقلال، بدون گھبراہٹ بڑے ٹھنڈے دل سے مشکل سے مشکل حالات پر قابو پالیتے ہیں۔ اس کے بعد آپؐ نے آنحضرتؐ کے ماتحت سالار، اور پھر خود مختار سالار کی حیثیت سے نہایت اہم اور مشکل حالات کا مقابلہ کرنا سیکھا تھا۔ اور یہ ان کی خوش بختی اور سعادت تھی کہ انھیں نبی کریم صلی اللہ علیہ وسلم جیسے دنیا کے سب سے قابل جرنیل کا شاگرد ہونا نصیب ہوا۔ بناءً علیہ خالدؓ کا قابل جرنیل اور فاتح بن جلا کوئی مقام حیرت نہیں، خصوصاً جبکہ حضور نبی کریم صلعم نے انھیں "سیف اللہ" کا لقب عطا فرما کر ان کی جنگی مہارت پر مہر توثیق ثبت فرمادی۔

اس جگہ بہت ضروری ہے کہ ہم مخالفین اسلام کے ان الزامات کا آخری جواب دیں جنہوں نے خالدؓ کی جنگی مہمات کو تلوار کے زور سے اسلام پھیلانے اور لوٹ مار کی لالچ سے تعبیر کیا ہے۔

عہد نبویؐ میں جس قدر غزوات اور مہمات پیش آئیں ان سے پھر نبی کریمؐ کے طرز حکومت، اور آپؐ کے جملہ احکام، اور آپؐ کے تمام ہدایات سے ثابت کیا جا چکا ہے کہ آپؐ نے سوائے جہاد فی سبیل اللہ کے کسی دوسری قسم کی لڑائی اور جنگ کی اجازت نہیں دی۔ خلیفہ اول حضرت ابوبکر صدیقؓ اور خلیفہ ثانی حضرت عمرؓ کے احکام، قول، اور فعل خود اس کی بدیہی دلیل ہیں کہ صرف جہاد فی سبیل اللہ ان کا مسلک رہا، اور انھوں نے نبی کریم صلعم کی اتباع میں اسلامی احکام کی سختی سے پابندی کی، اور جب کبھی اور جہاں کہیں لشکر اسلام کے کسی فرد یا سپہ سالار سے اس اتباع سنت میں ذرا سی بھی لغزش ہوئی تو آپؐ نے اسے سزا دی۔ اس کا احتساب کرنے اور باز پرس شدید سے مطلق کوتاہی نہیں فرمائی۔

حضرت ابوبکر صدیقؓ نے مرتدین کی سرکوبی کے لئے جو فوجی مہمیں روانہ کیں ان کی روانگی سے قبل ہر جگہ اپنے قاصد بھیجے جنہیں خاص طور پر ہدایت کر دی گئی تھی کہ وہ خلیفہ کا فرمان بآواز بلند لوگوں کو سنائیں، اور بتادیں کہ ان قاصدوں کے ہمراہ یا بعد میں اسلام کے عساکر آئیں گے۔ اور جب لشکر ان کے ہاں پہنچے اور اہل لشکر کی اذانوں کے جواب میں مرتدین نعرۂ تکبیر بلند کریں تو سمجھا جائے گا کہ یہ لوگ اپنے کئے پر نادم ہیں اور دوبارہ اسلام لے آئے ہیں، بصورت دیگر ان کے خلاف جہاد کیا جائے۔ ان سے خون بہا اور جزیہ لیا جائے۔ فرمانِ خلافت یہاں نقل کیا جاتا ہے۔

”بِسْمِ اللّٰهِ الرَّحْمٰنِ الرَّحِیْمِ۔ یہ فرمان ابوبکر خلیفہ رسول اللہ صلی اللہ علیہ وسلم کی طرف سے ہر اس شخص کے لئے ہے جو خواہ اسلام پر قائم ہو یا اس سے مرتد ہو گیا ہو۔ جان لو اے لوگوں کہ محمد رسول اللہ صلی اللہ علیہ وسلم کو اللہ تعالیٰ نے نبی برحق بنا کر مبعوث فرمایا۔ آپ کو خوش خبری دینے والے، ڈرانے والے، خدا کی طرف رجوع کرنے کی دعوت دینے والے اور ہدایت دینے والے ہیں۔ جو شخص دعوتِ اسلام قبول کرتا ہے۔ اللہ تعالیٰ اسے ہدایت دیتا ہے، اور اس کیلئے فائزِ اہرام ہونے کی راہیں کھول دیتا ہے۔ اور جو شخص اس سے انکار کرتا ہے اسے بامر اللہ تعالیٰ، بذریعہ جہاد و انقیاد و اطاعت کی طرف رجوع کیا جاتا ہے۔ رسول کریم صلی اللہ علیہ وسلم خدا کے احکام نافذ فرما کر، اور مسلمانوں کو نصیحت فرمانے اور اپنے فرائض تبلیغ انجام دینے کے بعد اس دنیا سے تشریف لے جا چکے ہیں اور اس امر کی خبر قرآن کے ذریعے سے آپ کو پہلے ہی دے دی گئی تھی کہ ”اِنَّكَ مَيِّتٌ وَّ اِنَّهُمْ لَمَيِّتُونَ اور تم میں سے کسی کو دائمی زندگی نہیں دی گئی۔ تو اگر تم مر جاؤ گے تو کیا وہ ہمیشہ زندہ رہیں گے؟ اسی طرح قرآن مجید میں اللہ تعالیٰ نے فرمایا ہے: ”وَمَا مُحَمَّدٌ اِلَّا رَسُوْلٌ۔ تَدْفُلْتُ مِنْ قَبْلِهِ الرُّسُلُ (محمد صرف رسول ہیں اور ان سے پہلے بہت رسول گزر چکے ہیں) پس کیا وہ مر گئے یا قتل ہو گئے تو کیا تم

اسلام سے منحرف ہو جاؤ گے۔ یاد رکھو جو شخص منحرف ہو گا وہ اللہ تعالیٰ کا کچھ نہ بگاڑے گا۔ اللہ تعالیٰ اپنے شکر گزار بندوں کو نیک بدلہ اور احسن اجر عطا فرمائے گا۔
 ”جو شخص محمدؐ کی پرستش کرتا تھا تو بلاشبہ محمدؐ وفات پا گئے۔ لیکن جو شخص خداؐ سے واحد کی عبادت کرنے والا ہے۔ اسے سمجھنا چاہیے کہ خداؐ سے واحد حتیٰ و قیوم ہے نہ اسے موت آئے گی نہ عیند یا غنودگی۔ خداؐ اپنے حکم کی خود ہی نگہداشت کرتا ہے۔ اپنی جمیعت کے ذریعے سے اپنے دشمنوں سے بدلہ لینے کی قدرت رکھتا ہے۔ میں تمہیں خداؐ سے ڈرنے، تقویٰ اختیار کرنے، اس کی رحمتوں سے فیضیاب ہونے، اسلام جو دین فطرت ہے اس کی ہدایات و اس کے احکام پر عمل کرنے اور عزم کے ساتھ اس پر قائم رہنے کی وصیت کرتا ہوں۔

”جسے اللہ نے ہدایت نہ کی وہ گمراہ ہوا جسے اللہ نے عاقبت عطا نہ فرمائی وہ مصیبت میں مبتلا ہوا۔ جس کی اللہ نے مدد نہ کی وہ تنہا اور بے یار و مددگار رہا۔“
 ”انسان جب تک اسلام کا اقرار نہ کرے دنیا اور عقبیٰ میں اس کا کوئی عمل مقبول نہیں ہو سکتا“

”مجھے معلوم ہوا ہے کہ غم لوگوں نے مشرف باسلام ہونے اور احکام اسلام کی بجا آمدی کے بعد طاعت الہی سے منہ موڑ لیا ہے اور شیطان کی اطاعت قبول کر لی ہے۔ تو کیا تم اللہ کو چھوڑ کر شیطان اور اس کی فریت کو اپنا دوست بناتے ہو؟ یہ دراصل تمہارے دشمن ہیں اور تمہیں جہنم میں لے جانے والے پس تم بھی ان کو اپنا دوست مت بناؤ۔

”میں مہاجرین اور انصار کا لشکر تمہارے پاس روانہ کر رہا ہوں۔ یہ سب نیکی کی پیروی کرنے والے ہیں۔ انہیں حکم دیا گیا ہے کہ وہ تمہیں اسلام کی طرف بلا لیں اور اس بلا دے کے پہلے وہ کسی پر حملہ نہ کریں۔ جو لوگ اسلام کی شہادت دیں، بدی سے بچتے رہیں، نیکی پر عمل پیرا ہوں، میں نے حکم دیا ہے کہ ان کی امداد کی جائے اور جو اسلام سے انکار کرے اس کا مقابلہ کیا جائے۔ اور اس کی وقعت نہ

کی جائے پس جو شخص ایمان لائے گا اس کے واسطے بہتری ہے۔ کیونکہ ایمان نہ لانے والا اللہ تعالیٰ کو عاجز نہیں کر سکتا۔

میں نے اپنے قاصد کو حکم دیا ہے کہ وہ اس اعلان کو مجمع عام میں پڑھ کر سنا دے۔ جب مجاہدین کا لشکر تمھارے قریب پہنچے گا تو ان کا مؤذن اذان دے گا اور جب اس کے جواب میں تم بھی اذان دو گے تو یہ اس امر کی علامت ہوگی کہ تم نے اسلام قبول کر لیا۔ اور اس حالت میں تم پر حملہ نہیں کیا جائے گا۔ اور اگر تم نے اذان کے جواب میں اذان نہ دی تو تم سے باز پرس ہوگی۔ خوب فہم نشین کر لو کہ انکار کی صورت میں تم پر حملہ ہوگا۔

اب ہم وہ فرمان بھی درج کرتے ہیں جو عسا کر اسلام کی روانگی کے پہلے ہر لشکر کے سردار کو خلیفہ اول نے دیا تھا۔

”یہ فرمان ابوبکر خلیفہ رسول اللہ صلی اللہ علیہ وسلم کی طرف سے فلاں بن فلاں کو اس وقت دیا جا رہا ہے جبکہ وہ مرتدین اسلام سے مقابلہ کرنے کے واسطے بھیجے جا رہے ہیں۔ ان سرداروں سے ہم نے اقرار لے لیا ہے کہ وہ تمام معاملات ظاہری و باطنی میں اللہ تعالیٰ سے ڈرتے رہیں گے۔ ہم نے حکم دیا ہے کہ وہ اللہ کی راہ میں مرتدین اسلام سے جہاد کریں۔ لیکن اڑائی کرنے اور حملہ آور ہونے سے قبل ان کو اسلام کی دعوت دیں اور عطف و شفقت سے پیش آئیں۔ اگر وہ لوگ دعوت اسلام قبول کر لیں تو ہرگز جنگ و جدل نہ کیا جائے۔ اور اگر وہ اسلام کی دعوت رد کر دیں تو ان سے اس وقت تک جنگ جاری رکھی جائے جب تک کہ وہ اسلام کی دعوت قبول نہ کر لیں۔ اندرین حالات انہیں ان کے فرائض سے آگاہ کر دیا جائے۔ ان کے حقوق انھیں دیئے جائیں۔ اس بارے میں کسی کی رعایت نہ کی جائے۔ جس نے اسلام کی دعوت قبول کر لی وہ بے قصور و ادبے گناہ سمجھا جائے گا۔

جو شخص اقرار باللسان کے بعد تصدیق بالقلب نہ کرتا ہو، جس کا ظاہر و باطن

ایک نہ ہو، اس کا محاسبہ اللہ تعالیٰ خود کرے گا۔ جو لوگ انکار اسلام پر قائم رہے اور پھر مجاہدین کو لڑنے پر مجبور کیا تو بے شک اللہ تعالیٰ مجاہدین کو غلبہ و نصرت عطا فرمائے گا۔

”ہم نے امیر لشکر کو ہدایت کر دی ہے کہ اپنے ہمراہیوں کو جلد بازی اور شریستگی سے منع کریں اور کسی غیر شخص کو لشکر اسلام میں نہ گھسنے دیں، تاوقتیکہ اس کی خوبی پہچان نہ ہو جائے تاکہ لشکر اسلام جاسوسوں کی شرارتوں سے محفوظ رہے۔“

”ہم نے امیر لشکر کو یہ بھی ہدایت کی ہے کہ وہ مسلمانوں سے حسن سلوک رکھیں دوران سفر اور قیام میں ان سے نرمی سے کام لیں، ہمدردی کریں، گفتگو اور نشست و برخاست میں ایک دوسرے کے ساتھ حسن خلق ملحوظ رکھیں، اور اخوت اسلامی کا ہر لمحہ پورا پورا خیال رکھیں۔“

اللہ اللہ! ایسے نازک اور پرخطر ماحول میں بھی حضرت ابوبکرؓ کے شفقت آمیز احکام ان سنگدلوں کے لئے جنہوں نے بار بار عہد شکنی کی تھی، جو اخلاق اور انسانیت سے بہت نیچے گر گئے تھے، جو ظلم و ستم کر رہے تھے۔ ان احکام سے خلیفہ رسول صلعم کا عزم و ثبات، صدق و یقین، رحم و کرم، حلم و عفو ظاہر ہوتا ہے۔

اور ہمارا مشورہ ہے کہ آج کی مجلس اقوام متحدہ و نیز تمام عالم کے حکمران ان ہدایات کو حذرجاں بنائیں، اور انہیں اپنے لئے مشعل ہدایت بنا کر ان پر کاربند ہوں۔

حضرت ابوبکر صدیقؓ کے عام احکام جنگ بھی قابل مطالعہ اور لائق غور ہیں چنانچہ روانگی کے وقت حضرت اسامہ بن زیدؓ کو فرمایا:-

”خیانت اور بد عہدی نہ کرنا۔ دلوں میں کینہ اور بغض نہ رکھنا۔

”مقتولین کے اعضا و جوارح (ناک، کان، وغیرہ) نہ کاٹنا۔“

”رعایا کے مویشی اور اونٹ ہرگز ذبح نہ کرنا۔ درختوں کو نہ اکھاڑنا، نہ جلانا

اور میوہ دار درختوں کو نہ کاٹنا۔ بچوں، بوڑھوں اور عورتوں کو قتل نہ کرنا۔“

اٹنائے راہ میں تھیں وہ لوگ بھی ملیں گے جو کنیساؤں اور خانقاہوں میں مصروف

عبادت ہیں۔ ان سے تعارض نہ کرنا۔ نہ ان کی عبادت گاہوں میں خلل ڈالنا۔
 بعض لوگ تمھارے واسطے کھانے کے خزان لائیں گے۔ اگر تم کھانا چاہو تو
 اللہ کا نام لے کر کھانا

تمھیں ایسے لوگوں سے بھی سابقہ پڑے گا۔ جو وسط سرمنڈلتے اور گردن کے
 بال بڑھاتے ہیں انہیں تلواروں سے ہدف کرنا۔

اس معہم میں تم نبی کریم صلعم کی ہدایات کی پوری پوری تعمیل کرنا اور آپ کی وفات
 کے سبب سے جو تاخیر ہوئی ہے اسے ملحوظ رکھ کر عجلت نہ کرنا۔ میدان جنگ میں
 جو بھی تم سے لڑے، اُس سے بہادری سے لڑنا اور اگر فریق مخالف صلح کی طرف
 جھکے تو صلح کر لینا۔

صلح ہر حال میں جنگ سے بہتر ہے۔
 اب تم خدا کا نام لے کر روانہ ہو جاؤ۔

ابوبکر

خالد بن ولیدؓ کی زندگی پر سیر

خالدؓ کا مرتدین کے خلاف جہاد

یہ باب شروع کرنے سے پہلے ہم آپ کو پھر یاد دلاتے ہیں کہ ہم نے یہ کتاب حسب ذیل مقاصد کو سامنے رکھ کر لکھی ہے۔

- ۱۔ ہم حکایات و قصص پر پڑھ کر صحیح مجاہدانہ زندگی کے رازوں سے نا آشنا ہو چکے ہیں۔ محض جذبات کو برا لگینے کرنا ایسے مکان کی مانند ہے جس کی بنیاد نہیں ہے۔
- ۲۔ اسلام کے مجاہد اعظم — خالدؓ — کی زندگی سے بحث کرنے اور اسے پیش کرنے کے ساتھ ہی ساتھ یہ مقصد بھی ہے کہ ملت کو فن حرب کے اصول و فروع اور اسٹریٹجی سے بھی روشناس کیا جائے جن سے اسے گزشتہ ایام میں بے بہرہ رکھا گیا ہے۔ یا یہ کہ خود ہم نے انہیں سمجھنے میں کوتاہی کی۔

- ۳۔ ہمیں یہ بھی دکھانا مقصود ہے کہ مجاہد جہاں ٹڈر، جفاکش، صاحب عزیمت اور بہادر ہوتا ہے وہاں جہاد کی خاطر اپنے نفس کو بھی بہہ کر دیتا ہے۔ چنانچہ سرکش خالدؓ اسلام قبول کرنے کے بعد کس قدر صاحبِ عجز و نیاز اور اطاعت شعار بن گئے اور ایسی مثالیں قائم کی جس پر صرف مجاہدین اسلام ہی کو فخر نہیں ہے۔ بلکہ دنیا کے تمام سپاہی اور کمانڈران کی تقلید کو باعث افتخار سمجھتے ہیں۔

طلیحہ کے خلاف مہم

طلیحہ بنو اسد کا مشہور شہسوار ہونے کے علاوہ بہت عیار اور شجہہ باز تھا۔ اس کا اثر محض قبیلہ بنو اسد ہی پر نہیں تھا۔ بلکہ دوسرے قبائل بھی مثلاً بنو غطفان وغیرہ اس کے قاتل اور زیر اثر تھے۔ اور بتدریج اس کا اثر پھیلتا جا رہا تھا اور اس نے آنحضرت ﷺ کے عہد حیات ہی میں نبوت کا دعویٰ کر دیا تھا۔ اور جب طلیحہ سمجھانے

سے نہ سمجھ سکا تو پھر ضرار بن ازورؓ کو آنحضرت صلی اللہ علیہ وسلم نے اس کی تنبیہ کے لئے روانہ فرمایا، ضرارؓ نے طلیحہ کو شکست فاش دی۔ ایک مجاہد نے اس پر وار بھی کیا، لیکن کارگر نہ ہوا اور وہ بچ کر بھل گیا۔

اس واقعے کا طلیحہ نے بہت فائدہ اٹھایا۔ اپنے معتقدین کے ذریعہ مشہور کر دیا کہ طلیحہ پر تلوار اثر نہیں کرتی۔ آنحضرت صلی اللہ علیہ وسلم کے وصال کے بعد قبائل نے اپنا وقار قائم رکھنے کی جدوجہد شروع کر دی۔ ان حالات نے طلیحہ کے لئے سازگار حالات پیدا کر دیئے۔ اس نے نبوت کا دعویٰ کیا اور کئی ہزار عرب اس کے جھنڈے تلے جمع ہو گئے۔ طلیحہ بہت لسان تھا اور مقفی جملے بنا لیتا تھا۔ اس نے یہ بھی اعلان کیا کہ اس پر وحی نازل ہوئی ہے۔ کہ زکوٰۃ بالکل فضول ہے۔ غار پڑھنے کی اب ضرورت نہیں رہی۔ چنانچہ بہت سے عرب اس کے حامی بن گئے۔ اس نے عیارانہ طریق پر قرۃ بن ہبیرۃ القشیری کو اور اس کی قوم بنو خزاعہ کو بھی اپنا مرید بنالیا۔ بنو طے کے بھی اکثر اشخاص اس کے زیر اثر آ گئے۔ آنحضرت صلی اللہ علیہ وسلم کی وفات پر اس نے اپنا ایک وفد مدینہ روانہ کیا تاکہ حضرت ابوبکر صدیقؓ سے اپنے شرائط منوائے۔ اور جب حضرت ابوبکرؓ نے نفی میں جواب دیا تو وہ بھی اپنے متبعین کو ساتھ لے کر مدینے پر حملہ آور ہوا۔ حضرت ابوبکرؓ نے اس کے لشکر کو منتشر کر کے بھگا دیا۔ پھر اس کے بعد اللہ عظیم میں حضرت خالد بن ولیدؓ اور عدی بن طے کو اس کی سرکوبی کے لئے روانہ فرمایا۔ عدیؓ نے پہلے تین دن کے اندر اپنے قبیلہ طے کو طلیحہ سے جدا کر لیا، اور اس طرح کئی ہزار افراد قبیلہ طے از سر نو مشرق باسلام ہو گئے۔ پھر حضرت عدیؓ نے خالدؓ سے کہا کہ مجھے قبیلہ جدیلہ کے ساتھ بھی کوشش کرنے دیجئے۔ اغلب ہے کہ وہ بھی مان جائیں اللہ تعالیٰ کے فضل و کرم سے وہ اس مقصد میں فائز المرام ہوئے۔ یہاں سے فراغت پا کر آگے بڑھے تو قبائل طے و جدیلہ کے ایک ہزار نوجوان سر بکف ہو کر ان کے ساتھ ہو گئے حالانکہ بنو طے و بنو جدیلہ طلیحہ سے منحرف ہو کر اسلام میں داخل ہو چکے تھے لیکن ان

کے الگ ہونے کے باوجود طلیحہ کے پیروں کی تعداد بہت زیادہ تھی۔ جس وقت لشکر اسلام نے نزاع کی افاح میں کیمپ لگایا تو طلیحہ کے لشکریوں نے حقارت سے کہا کہ اسلام کے مجاہد صرف مٹھی بھر میں ہم انہیں چوڑیوں کی طرح مسل کر رکھ دیں گے۔ حضرت خالدؓ نے دربار خلافت کے احکام کے مطابق تین بار اپنے قاصد اور اپنا تبلیغی مشن طلیحہ کے پاس روانہ کیا، لیکن اس نے متکبرانہ رویہ اختیار کیا نیز دو صحابیوں — حضرت عکاشہؓ اور حضرت ثابتؓ کو شہید کر دیا۔ اس کے بعد حضرت خالدؓ نے سمجھ لیا کہ یہ لوگ بغیر جنگ کے نہ مانیں گے۔ چنانچہ آپ نے اعلان جنگ فرما دیا۔

لشکر اسلام کو بطور ذیل ترتیب دیا گیا۔

میرہ	مقدمۃ الجیش	میمنہ
حضرت زید الخیل	حضرت زبیر ہان	حضرت عدیؓ
	قلب و محفوظ	
	حضرت خالدؓ	

خالدؓ کا دفاعی منصوبہ یہ تھا کہ بچاؤ کے اصول پر لڑائی لڑی جائے۔ کیونکہ دشمن لاتعداد تھا۔

بنو اسد اور بنو غطفان کے شہسواروں نے لشکر اسلام پر پے در پے حملے کئے کبھی وہ میمنہ پر اور کبھی عیسرہ پر حملہ آور ہوتے۔ جب ہر جذبہ میں مجاہدین پر زیادہ دباؤ پڑتا حضرت خالدؓ اپنی محفوظ فوج کے ساتھ عقاب کی طرح مشرکین کے بازوؤں پر حملہ کر کے انہیں مار بھگاتے پھر محفوظ فوج کو قلب لشکر کے قریب لاکر کھڑا کر دیا جاتا۔

طلیحہ خود تو دور اور لشکر کے عقب میں مقیم رہا اور لشکر کی کمان عینہ بن حنظل کے سپرد کی جب عینہ کے متعدد حملے ناکام رہے تو وہ طلیحہ کے پاس گیا تاکہ جنگ کے متعلق پتہ لگائے کہ اس کے لئے طلیحہ پر کیا وحی نازل ہوئی ہے چند بار حاضر ہونے اور تشفی

بخش جواب نہ ملنے پر اس نے اپنے قبیلے بنو خزاعہ کو محاذ جنگ سے الگ ہوجانے کا حکم دے دیا۔ وہ جنگ سے الگ ہو کر واپس لوٹ ہی رہا تھا کہ لشکر اسلام نے اُسے گرفتار کر لیا۔ سپہ سالار کی گرفتاری کی خبر آنا فانا طلیحہ کے لشکر میں پھیل گئی۔ جس سے سارا لشکر بدحواس ہو گیا، اور ان کے حوصلے پست ہو گئے۔ لوگ گھبرا گھبرا کر اپنے گھروں کو واپس جانے لگے، اور طلیحہ موقع پا کر اپنی بیوی کے ہمراہ ملک شام کی طرف بھاگ گیا اس طرح یہ مہم فتح ہوئی۔

یہی طلیحہ حضرت عمرؓ کے عہد خلافت میں نائب ہو کر حلقہ بگوش اسلام ہوا اور ایران کے خلاف جنگ میں شہید ہوا۔

اسباق

۱۔ اس مہم میں حضرت ابوبکرؓ کے احکام کی تعمیل نہایت فہم و فراست سے کی گئی۔ دعوت اسلام مشرکین کو بذریعہ تحریر، اور بذریعہ تقریر دی گئی۔ عدیؓ جیسے مجاہدین جب قاصد اسلام بن کر تشریف لے گئے تو دشمنوں نے انہیں طعن و تشنیع کی اور ہلاک کرنے کی تہدید بھی کی۔ لیکن ان کی ہمت پست نہ ہوئی اور کسی کا خوف ان پر غالب نہ آیا قبیلہ طے اور جدیلہ تو بحث و مباحثے سے راہ راست پر آگئے تھے۔ کہ طلیحہ کے اہل لشکر نے دو مجاہدین اسلام کو شہید کر دیا اس پر بھی خالدؓ اور عدیؓ نے کئی دن تک مسلسل کوشش کی کہ مرتدین سرکشی سے باز آجائیں، اور جب وہ کسی قیمت پر نہ ملنے تو چار و ناچار جنگ کرنی پڑی۔ کیا اس صلح جو یا نہ طرز عمل کا دنیا کوئی اور نمونہ پیش کر سکتی ہے؟ کیا آج کل کی مہذب مغربی دنیا اس اصول پر عمل پیرا ہے کہ حکمت عملی سے بغیر لڑے بھڑے دشمن کے حلیفوں کو ہموار کر لیا جائے؟ پہلے سوال کا جواب زمانہ حال کی دو جنگوں کے تجربات سے نفی میں ملتا ہے۔ اور دوسرے سوال کا جواب اثبات میں ملتا ہے۔ پہلے سوال میں ہم کوئی بحث نہیں کرنا چاہتے کیونکہ جدید واقعاتی تاریخ خود اس امر کی شاہد ہے کہ اسلام کی صلح جو یا نہ حکمت عملی پر عامل کوئی نہیں ہو سکا، البتہ دوسرے سوال کا مثبت جواب یہ ہے کہ مصنف خود

پہلی جنگ عظیم میں شریک تھا۔ عراق اور فلسطین و دیگر بلاد عربیہ میں اتحادی فوجوں کے ساتھ پولیٹیکل افسر بھی تعینات تھے جن کے فرائض میں داخل تھا کہ وہ ہر ممکنہ ترغیبات سے عرب سرداروں اور ذی اثر لوگوں کو ترکوں سے جدا کر کے اتحادیوں کا ہمدرد اور معاون بنائیں۔ جنگ عظیم دوم میں بھی یہی طریق کار رہا۔

دور کیوں جاتیں۔ جب بٹالونی افواج افغانستان اور سرحدی قبائل کے خلاف جنگ آزما تھیں۔ تو ان کے ہمراہ بھی پولیٹیکل افسر ہوا کرتے تھے۔ اور وہ قبائل سرداروں، ملاؤں اور مولویوں اور فقیروں کو ہموار کر کے ان کے ذریعے سے حکومت برطانیہ کے شرائط قبائلیوں سے تسلیم کرا لیتے تھے۔ جنگ یورپ میں بھی ایسے پولیٹیکل افسر مقرر کئے گئے تھے۔

سوال :- طلیحہ کی جبری اور بہت بڑی فوج کو مختصر اور نہایت قلیل اسلامی لشکر سے کیوں کر شکست ہو گئی؟

جواب :- اس فوج کا سردار طلیحہ خود تھا، چونکہ اپنی جان کا خطرہ تھا۔ اس لئے فوجی محاذ سے دور محفوظ مقام پر وہ مقیم رہا۔ اور اس طرح جو سپہ سالار اس کی طرف سے مامور تھا اسے بار بار اپنی فوج سے ہٹ کر طلیحہ کے احکام اور مشورہ حاصل کرنے کے لئے اس کے پاس جانا پڑتا تھا۔ اس کے برعکس خالد بن ولید خود میدان جنگ میں موجود رہے اور اپنی فوج کو مناسب طریقے سے لڑاتے رہے۔

۲۔ خالد کی فوج منظم تھی اور اصول جنگ کے مطابق لڑائی لڑ رہی تھی۔ طلیحہ فوج جان نشاری، اور اندھی و لیری سے قربانی دے رہی تھی۔ وہ محض ایک غول تھا جس کے پیش نظر کوئی مقصد نہ تھا۔ وہ یہ نہ جانتا تھا کہ کیا کر رہا ہے اور کس لئے لڑ رہا ہے اور کیوں لڑ رہا ہے۔

۳۔ مجاہدین اسلام کے ہاں فتح و شکست کا انحصار سپہ سالار لشکر کی موت اور زندگی پر موقوف نہیں تھا۔ طلیحہ کی فوج کا سپہ سالار جیسے ہی گرفتار ہوا فوج نے جی چھوڑ دیا، لیکن مجاہد جنگ موتہ کے اصول کے پابند تھے۔ کہ یکے بعد دیگرے تبین سپہ سالار شہید ہوتے، لیکن پھر بھی جنگ برابر جاری رہی۔

۴۔ خالدؓ نے بہترین دفاعی اصول استعمال کئے کہ پہلے اپنی طاقت کو بچائے رکھا۔ اور دشمن کے اندھا دھند حملے کرنے کے مواقع دے کر اس کی طاقت کو زائل کیا۔ اس کے ساتھ ہی محفوظ فوج سے اچانک حملے کر کے دشمن کو شدید جانی نقصان پہنچاتے رہے۔ خالدؓ کی یہ محفوظ فوج ناگہانی آفت کی مانند مناسب موقع پر نمودار ہو کر وار کرتی۔ اور اور پھر اپنے مقام معینہ پر لوٹ کر موقع کا انتظار کرتی۔ محفوظ فوج کے استعمال کا مفید اصول ہے۔ اس طرح سپہ سالار اپنی فوج کی مدد کے لئے اس جگہ پہنچ جاتا جہاں حریف نے دباؤ ڈال کر اسے خطرے میں مبتلا کر دیا ہوتا۔ اسے مغربی جدید اصطلاح میں MOBILE RESERVE (موبائل ریزرو) یعنی حرکت پذیر محفوظ دستہ کہتے ہیں۔ اور یہ دستہ عموماً رسالے، پلٹن اور توپ خانے کا ہوتا ہے۔ اور اب رسالے کے معنی ٹینک، آرمرڈ کار، اور ہوائی جہاز وغیرہ ہو گئے ہیں۔ سپہ سالار محفوظ فوج کا کئی طریقوں سے کرتا ہے۔ اور یہ اہم اور مفید طریقہ ہے جسے ہر مجاہد کو ذہن نشین رکھنا چاہیئے۔

۵۔ چوتھا سبق برق رفتاری سے اچانک حملہ کرنا ہے۔ خالدؓ نے حریف کو کبھی یہ معلوم نہ ہونے دیا کہ وہ اپنی محفوظ فوج کو کب، کہاں سے اور کدھر لے جائیں گے۔ چنانچہ دشمن کے سامنے ہوتے ہوئے بھی انھوں نے بار بار حملے کئے جس کی وجہ سے نہ محض اپنی فوج کو شکست سے بچایا بلکہ دشمن کی کمر بھی توڑ کر رکھ دی۔ نتیجہ یہ ہوا کہ دشمن انجام کار میدان چھوڑ کر بھاگ کھڑا ہوا۔ لہذا ہم کہہ سکتے ہیں کہ اگر سپہ سالار اور اس ماتحت کمانڈروں میں پورا اتحاد و تعاون ہو تو دشمن کے سامنے ہوتے ہوئے بھی اس کے کسی پہلو پر اچانک حملہ کیا جاسکتا ہے۔

چونکہ اچانک حملہ آناً فاناً کیا جاتا ہے اور اس سے دشمن کا توازن قائم نہیں رہ سکتا۔ لہذا از بس لازم ہے کہ دشمن اپنے اوسان بجال نہ کرنے پائے اور اس پر پے در پے حملے کئے جائیں کہ وہ سنبھل نہ سکے اور اس کی ہمت پست ہو جائے

۶۔ جو نہی دشمن نے لیست سمیٹی کا اظہار کیا خالدؓ نے اس موقع سے پورا فائدہ اٹھایا اور ان کی جماعت کو منتشر کر دیا۔ اور وہ لوگ جو اڑے رہے خالدؓ کی فوج کے ہاتھوں موت کے گھاٹ اتار دیئے گئے یا گرفتار کئے گئے، اور مابقا ایسے بھگے کہ ان کی طرف سے کوئی خطرہ باقی نہ رہا۔

سلمی

طلیحہ کے فرار کے بعد بنو ہوازن، غطفان، اور بنو سلیم کے پسماندگان فرار ہو کر سلمی بنت مالک بن حذیفہ کے جھنڈے تلے جمع ہوئے، اس عورت نے بھی فتنہ ازداد سے متاثر ہو کر اسلام سے بغاوت کی تھی۔ وہ بہت خوب صورت، فن سپہ گری میں طاق، تقریر کرنے میں ہمیشہ تھی اور سیاسی توڑ بھڑ میں بھی اپنا جواب نہ رکھتی تھی۔ بنو ہوازن، بنو غطفان، بنو اسد، بنو خزاعہ، بنو عامر اور یہودیوں کے شکست خور وہ لوگ اس سے جا ملے۔ لیکن خالدؓ نے اس سرعت سے سلمی کی جانب پیش قدمی کی کہ اسے لشکر کی تنظیم کا موقع نہ مل سکا۔ بایں ہمہ وہ طلیحہ کے برعکس بہادری سے میدان جنگ میں لڑی، اور اپنی فوج کی کمان کرتے کرتے قتل ہو گئی۔

مدعیۃ نبوت سجاح

سجاح بنو تغلب کے شیخ کی لڑکی تھی۔ بنو تمیم اس کی نہال تھی۔ یہ بھی بے حد حسین و جمیل تھی۔ جتنی کہ اس کے حسن و جمال سے مغلوب نہ ہو جانا امر محال تصور کیا جاتا تھا۔ بڑی پر فن، فتنہ پرور، اور مکار عورت تھی۔ ناز آفرینی اور ناز نبینی میں اپنا جواب نہ رکھتی تھی۔ سجاح نے جب اسود، سلمی وغیرہ کو دعویٰ نبوت کرتے سنا تو وہ بھی مدعیۃ نبوت بن بیٹھی۔ حسن پرستی اور عصییت عربوں میں عام تھی۔ چنانچہ سجاح کا جادو چل گیا۔ اس نے شراب اور زنا کی عادت کا فتویٰ دیا البتہ نماز، پنج گانہ کو واجب رکھا۔ بنو تغلب کے رئیس اعظم مذیل بن عمران اور بنو تمر کے سردار عصبہ بن ہلال، اور بنو شہبان کے رئیس سہیل بن قیس نے سجاح کے دعوے

نبوت کی تصدیق کی اور اس پر ایمان لے آئے

سجاح نے اپنے جمالِ زیبا کی سحر کاریوں سے کام لے کر بنو تمیم کو گردیدہ کر لیا اور اُن سے مصالحت کر لی۔ اور چار ہزار سے زیادہ نبرد آزما اور جنگجو سپاہ کی سپہ سالار بن کر مدینہ پر حملہ کرنے کی غرض سے پیش قدمی کی، ابھی اپنے مستقر سے چل کر کچھ منزلیں ہی طے کی تھیں کہ بنو تمیم اس سے الگ ہو گئے۔ اس کے باوجود اس نے مدینہ پر حملہ کرنے کا قصد ترک نہ کیا۔ لیکن مزید چند منازل طے کرنے کے بعد اس کا ارادہ پلٹ گیا۔ اب اس نے ایک نئی چال چلی۔ مسیلمہ کذاب کو اپنے ساتھ ملانے کا منصوبہ تیار کیا وہ بھی اسی طرح کہ دعوتِ نامہ خود مسیلمہ کی جانب سے اسے موصول ہو چنا منجھ ایسا ہی ہوا۔ اور مسیلمہ کا دعوتِ نامہ ملتے ہی سجاح اپنے لشکر کو اسی مقام پر چھوڑ کر ایک حفاظتی دستے کی معیت میں مسیلمہ کذاب سے ملنے کے بہانے پیام کی طرف چل دی۔

مسیلمہ اس کی پیشوائی کے لئے چند منازل آگے آیا، دونوں نے مل کر فی الغور شادی رچا لی پھر تین دن سجاح مسیلمہ کے پاس رہی۔ یہ طے پایا کہ نصف نبوت کا حق سجاح کے پاس ہے گا اس کے بعد دونوں مدعیانِ نبوت کے پیروؤں کو صبح اور عشاء کی نمازیں معاف کر دی گئیں۔

تین دن مسیلمہ کے پاس رہنے کے بعد سجاح پیام سے روانہ ہو کر اپنے لشکر کے پاس پہنچی۔ لیکن اس کے بعد ہی خالدؓ نے اس کے لشکر پر حملہ کر دیا تھا اور مرتدین پر اس قدر خوف و ہراس طاری ہوا کہ وہ مغلوب ہو کر بھاگ گئے۔ سجاح اپنی جان بچا کر ارضِ جزیرہ کی طرف فرار ہو گئی۔ اور بنو تغلب سے پناہ کی طالب ہوئی۔ اور وہیں مر گئی۔

اسباق

ہمیں سب سے پہلے غور کرنا چاہیے کہ خالدؓ کی یہ بیہوشی لڑائیاں کس نوعیت کی تھیں؟ باسانی سمجھنے کے لئے کہنا چاہیے کہ ان کی نوعیت وہی تھی جو برطانوی

لڑائیوں کی مادرائے سرحد کے قبائلیوں کے ساتھ سو برس تک برابر جاری رہیں۔ اسے قبائلی حریف کے خلاف جنگ کہہ سکتے ہیں۔ نیز گوریلا کہہ سکتے ہیں۔ حکومت برطانیہ نے ہندوستان کی شمال مغربی سرحدات پر اس قسم کی لڑائیاں لڑنے اور قبائلی حملہ آوروں کو پسپا کر کے بھگا دینے کے مقصد سے ایک مسلح پولیس ترتیب دی تھی جسے وزیرستان اسکواڈ فورس اور سرحدی ملیشیا وغیرہ سے موسوم کیا جاتا تھا۔ مگر جب معاملہ اس فورس کے بس سے باہر ہو جاتا اور وہ شورش فرد کرنے میں ناکام رہتے تو ان کی امداد کے لئے فوج روانہ کی جاتی تھی، جو باقاعدہ پلیٹن رسالے، ٹینک، ہوائی جہاز، اور حملہ وسائل جنگ سے مسلح ہوتی تھی۔ اس فوج کو خاص ہدایات کے تحت لڑایا جاتا تھا۔ مثلاً انہیں نہایت سبک سامان لے کر چلنا پڑتا۔ خاص قسم کی خوراک جسے عام مقدار سے گھٹا کر بہت کم کیا جاتا، انہیں جیسا کی جاتی اور اسے "ہارڈ اسکیل" کہتے تھے۔ جو محض ٹین کے ڈبوں میں سرسبز اشیائے خوردنی پر مشتمل ہوتی تاکہ باسانی پہنچائی جاسکے۔ فرانس، جرمنی اور اٹلی کی حکومتوں نے بھی پہاڑی علاقوں میں لڑنے کے لئے خاص قسم کی فوجیں بنائی تھیں۔ اور انہیں خاص تربیت دی تھی۔ چنانچہ اٹلی کی کوہستانی لڑاکا فوج کو "اے سی سی" کے نام سے پکارا جاتا تھا۔ یہ سبک رو سخت جان، ہفاکش سپاہی ہوتے تھے۔ برفانی پہاڑوں اور دشوار گزار قلعوں اور دامنوں میں اپنے جوہر دکھانے کی انہیں خوب تربیت ملی تھی۔ اسی طرح ریگستانی علاقوں میں لڑنے کے لئے ان ممالک نے جو فوجیں تیار کی تھیں وہ ریگستان کے حالات کے موافق جنگ آزمائی کے لئے نہایت کارآمد تھیں۔ اور انہیں "فارین لیجن" کہتے تھے۔ برطانیہ نے بھی ریگستانی لڑاکا فوج تیار کی اور اس کا نام عرب لیجن رکھا۔

قبائلی چونکہ آپس میں لڑتے جھگڑتے رہتے ہیں لہذا انہیں اپنے وطن کے چتے چتے سے کما حقہ واقفیت ہوتی ہے۔ مزید برآں یہ سخت جان اور سبک رفتار ہوتے ہیں چنانچہ ان کے ہتھیار باقاعدہ افواج کے مقابلے میں ادنیٰ قسم کے ہوتے ہیں تاہم اکثر

جنگوں میں یہ کامیاب ہو جاتے ہیں، اور طبی مشکل سے قابو میں آتے ہیں۔ مغربی دنیا کی
مبصرین نے ان پر کامیاب ہونے کے یہ راز بتائے ہیں۔

۱۔ اگر قبائلی لشکر کی مخالف فوج منزل مقصود پر ان سے پہلے پہنچ جائے تو قبائلی
ہمت ہار جاتے ہیں۔ اور اس مقصد کے تحت مخالف فوج قبائلیوں کے مقابلے میں
بہترین نقل و حرکت کی اہلیت کا حامل ہونا نہایت ضروری ہے۔

۲۔ قبائلی لشکر کے آئندہ حرکات، ارادوں اور منصوبوں کا صحیح اندازہ لگانا،
اور صحیح طور پر جانچنا بے حد ضروری ہے۔

۳۔ عزم و استقلال، جفاکشی، برق رفتاری سے قبائلیوں پر ناگہانی اور تابڑ توڑ
حملے کرنا ان کی ہمت کو پست کر دیتا ہے۔ بالفاظ دیگر مخالف لشکر کو قبائلیوں سے
زیادہ سہریل، اور سبک رفتار ہونا چاہیے۔

۴۔ قبائلی لشکر بالعموم لوٹ مار، ڈاکہ، شہجوں، چھاپہ مارنا، اور اسی قسم کی
لوٹ مار کی لطائف کو مرغوب رکھتے ہیں اور جب انھیں اس میں کامیابی نہیں ہوتی
تو ان کی ہمت ٹوٹ جاتی ہے۔

یہ لوگ اکثر دشوار گزار علاقوں میں پناہ لینے اور سستلنے کے لئے چلے جاتے
ہیں تاکہ آرام لے کر از سر نو حملہ آور ہونے کے لئے کمر بستہ ہو جائیں۔ اور اگر مخالف
فوج انھیں حملت نہیں لینے دیتی اور کامیابی سے تعاقب کر کے انہیں زبردست
کر لیتی ہے۔ جسکی اہلیت ضرور ہونی چاہیے، تو پھر قبائلی فوج ہار کر فوراً اطاعت قبول
کر لیتی ہے۔

خالد بن ولید کی کامیابی کا بھی یہی راز تھا کہ انھوں نے سلمیٰ طلیحہ اور سجاح کو سنبھالنے
کا موقع نہ دیا۔ چونکہ خالد بن ولید کی فوج بمقابلہ مرتدین، زیادہ سبک رفتار، اور برق رفتا
تھی، اس لئے وہ منظم طور پر دشمن کی پناہ گاہوں میں پہنچ گئی، اور اس کا خاتمہ کر دیا
علاوہ برائے قبائلیوں سے جنگ پھیلنے کے پہلے خالد بن ولید نے عدی بن مسعود سے طلیحہ
کے مددگار کم کر دیئے، اور دوسری حالتوں میں آپ نے مرتدین کے لشکروں کو یکجا

نہ ہونے دیا۔ مثلاً اگر سبوح کا لشکر طلیحہ کے لشکر سے جا ملتا تو خالدؓ کی دشواریاں بہت بڑھ جاتیں۔

یہ حقیقت ہے کہ نصرت الہی اور توفیق خداوندی کے شامل حال ہوتے بغیر کامیابی نہیں ہوتی، اور اللہ تعالیٰ نے خالدؓ کی غیبی تائید فرمائی۔ لیکن تقدیر پر ہی بیٹھ رہنا اسلام کی تعلیمات نہیں، اور اس لئے اللہ رب العزت سے فتح و نصرت کی دعائیں مانگنے اور اس کی تقدیر کو موافق بنانے کی التجاؤں کے ساتھ ساتھ خالدؓ تدبیروں سے کبھی غافل نہ رہے۔

بنو تمیم

بنو تمیم عرب کا بہت زبردست اور طاقتور قبیلہ تھا۔ یہ کئی چھوٹے چھوٹے تختانی قبیلوں میں منقسم تھا۔ یا یوں کہیے کہ اس کی متحدہ شاخیں تھیں۔ اس قبیلے کے لوگ اسلام قبول کر چکے تھے۔ اور نبی کریم صلی اللہ علیہ وسلم نے ان کے سرداروں مالک بن نویرہ، قبیع بن مالک، قیس بن عاصم اور صفوان بن صفوانؓ کو عامل زکوٰۃ مقرر فرمایا تھا۔ جب فتنہ ارتداد کا آغاز ہوا، تو یہ تمام سردار بمعہ صفوان بن صفوان مرتد ہو گئے اور انہی کے اہل قبیلہ زیادہ تر مسلمان، سجاح اور طلیحہ کے ہمہوا ہوئے۔ اور انہی کے منشدہ حضرت ابوبکرؓ کی خدمت میں معافی زکوٰۃ کی عرضداشت لے کر حاضر ہوئے تھے۔ اس وقت حضرت ابوبکرؓ نے جو کلمات ارشاد فرمائے وہ اب زر سے لکھنے کے قابل ہیں۔

”واللہ ایک بکری کا بچہ جو رسول کریم صلی اللہ علیہ وآلہ وسلم کو دیاجاتا تھا۔ اسے بھی دینے سے کوئی انکار کرے گا تو میں اس منکر کے خلاف جہاد کروں گا۔“

اور حضرت عمرؓ نے اسی موقع پر حضرت ابوبکرؓ کی صاف گوئی اور اصابت رائے کا اعتراف کیا تھا۔

حضرت خالدؓ نے اندازہ لگایا تھا کہ بنو تمیم کو یقین ہے کہ خالدؓ عرصے تک بنو تمیم اور ان کے حلیفوں سے لڑائی میں الجھے رہیں گے۔ اور اس اثنا میں ہم سجاح اور مسلمانہ کے لشکروں کو ہمراہ لے کر مدینہ فتح کرنے میں کامیاب ہو جائیں گے۔ مگر جب انھوں نے سنا کہ طلیحہ سلمیٰ، سجاح کے لشکر درہم بہم ہو گئے اور ان کے قبائل اسلام کے مطیع ہو چکے ہیں۔ تو انھوں نے ان تمیموں کا ساتھ چھوڑ کر اپنے گھر کی راہ لی تاکہ اپنے اہل و عیال کی محافظت کر سکیں۔ ان لوگوں کے عزائم سے خالدؓ خوب واقف تھے۔ چنانچہ اسلامی لشکر آہٹا فٹا مقام بطاح میں اس قبیلے کے

درمیان جا پہنچا۔ اُسے دیکھتے ہی اہل قبیلہ کے ہوش و حواس بجا نہ رہے۔ جب خالدؓ نے اُن سے سوال کیا کہ تم مسلمان ہو یا نہیں، تو اُن لوگوں کی گمگشتگی ہوش کا یہ عالم تھا کہ وہ کچھ جواب نہ دے سکے۔ لیکن ان لوگوں میں بھی عرب کی جہلی خصوصیت موجود تھی۔ وہ رعوت و استکبار مجسم تھے۔ انہیں اپنے قبیلے کی وسعت اور کثرت اتحاد پر بھی ناز تھا۔ ادھر خالدؓ بھی صاف گرجا رہے تھے۔ جب سردارانِ قبیلہ نے صاف جواب نہ دیا۔ اور لوگوں کے عالم میں بات ٹالنے کے درپے ہوئے تو خالدؓ نے ان سرداروں کو گرفتار کر لینے کا حکم دے دیا اور ان سب کی گردن مار دی۔

آنحضرتؐ کی وفات کے بعد مالک بن نویرہ مرتد ہو گیا تھا۔ لیکن اس کی بیوی اسلام پر قائم تھی، جسے مالک نے اپنے ظلم و تعدی کا نشانہ بنا رکھا تھا جب مالک قتل کر دیا گیا تو خالدؓ نے عام رواج کے مطابق بڑے سردار کی معزز خاتون کا وقار قائم رکھنے کی غرض سے ان سے نکاح کر لیا۔ لیکن دشمنوں اور مخبروں نے دربارِ خلافت میں اس واقعے کو بڑی ہنگامہ بازی کے ساتھ پہنچایا۔ چنانچہ خالدؓ کی طلبی ہوئی۔ جرم کی تفتیش کی گئی۔ اور جب وہ بلا قصور ثابت ہوئے تو خلیفہ اولؓ نے انہیں ان کے عہدے پر بحال فرما دیا۔

اسباق

- ۱۔ خالدؓ کی برق صفت پیش قدمی نے بنو تمیم کے چھٹے چھڑا دیئے اور ان اصولوں کے صحیح ہونے کے روشن دلائل پیش کر دیئے۔
- ۲۔ خلیفہ اولؓ نے آنے والی تسلوں کے لئے ایک قابلِ تقلید مثال پیش فرمائی کہ حاکمِ اعلیٰ کو انصاف کیسے کرنا چاہیے۔ حالانکہ خالدؓ کے خلاف زبردست پروپاگنڈا کی مہم چلائی گئی تھی اور حضرت عمرؓ بھی اس سے متاثر معلوم ہوتے تھے۔ مگر آپؓ نے عزم و ثبات سے مہینِ عدل و انصاف کو تھامے رکھا اور خالدؓ کی بے قصوری اور برادری کا اظہار فرمایا۔ دشمن کے قابل اور فاتحِ جبریل کو اس کی قوم کے مفادات کے پیشِ نظر ضائع کرنا بھی ایک کامیاب چال ہوتی ہے

اس کے ثبوت میں فاتح سندھ غازی محمد بن قاسم اور ابو نصیر کی مثالیں پیش کی جا سکتی ہیں۔ اور یہ شخص مسلمان فاتحین ہی کے ساتھ پیش نہیں آیا۔ بلکہ ہر ملک اور ہر قوم میں ہوتا رہا ہے اور ہوتا رہے گا۔ اور اسی لئے ہم مسلمانوں کو دشمنوں کی چالوں سے ہوشیار رکھنا چاہتے ہیں۔

۱۹۱۲ء - ۱۹۱۸ء کی جنگ عظیم میں کئی برطانی امیر البحر اور جرنیل اس غلطی کا شکار ہوئے۔ ۱۹۲۵ء - ۵۱ء میں فرانسیسی جنرل ڈمی گول، برطانوی جنرل فلر وغیرہ بھی جلیل القدر فوجی ہستیاں تھیں جو سیاسی و سیدہ کاروں کے غیض و غضب کا شکار ہوئیں۔ ہم نے اپنی آنکھوں سے متعدد واقعات دیکھے اور طویل میعاد ملازمت میں خود بھی اس کا مزہ چکھا۔

خالہؓ پر یہ ناجائز حملہ دوسری بار ہوا تھا۔ پہلی بار فتح مکہ کے بعد آنحضرت صلی اللہ علیہ وسلم کی حیات میں اور یہ دوسرا حملہ تھا۔ لیکن دونوں مرتبہ آپ باعزت بری ہوئے۔ اور اس طرح خدمت دین جاری رکھ سکے۔

سب سے قابل تعریف بات یہ ہے کہ ان صدمات کا آپ کے قلب و دماغ نے کوئی اثر قبول نہ کیا اور آپ پوری تندہی اور جان فروشی سے دین کی خدمت اور جہاد فی سبیل اللہ میں منہمک رہے۔ اگر کوئی اور ہوتا تو ممکن ہے کہ بد دل ہو جاتا مگر خالہؓ سے اللہ تعالیٰ کو اپنے دین کا کام لینا تھا۔ اس لئے توفیق ایزدی آپ کے شامل حال رہی۔ ایک واقعہ اور غور طلب ہے۔ اس الزام کی جواب دہی کے لئے جب خالہؓ دربار خلافت میں مدینہ منورہ حاضر ہوئے تو آپ کے عمائے میں فخر مرغ کے پردوں کی کلغی لگی ہوئی تھی۔ یہ پر آپ کو طلحہ کے سامانِ غنیمت سے ملے تھے جو وہ چھوڑ کر بھاگ گیا تھا۔ جب خالہؓ حضرت عمرؓ کے قریب سے گزرے تو آپ نے خالہؓ کے عمائے میں سے پر کھینچ کر زمین پر پھینک دیئے اور اس پر بہت کچھ زبرد تو بیخ کی۔ لیکن حضرت خالہؓ بن ولیدؓ کو تب سر جھکائے کھڑے رہے اور پھر خاموشی سے آگے بڑھ گئے۔ یہ ضبط و تحمل صرف اسلام کا صدقہ تھا جو

انہیں عطا ہوا تھا۔ برأتِ جرم کے موقع پر امیر المومنین حضرت ابو بکر صدیق رضی اللہ عنہ نے ارشاد فرمایا کہ حضور نبی کریم صلی اللہ علیہ وسلم نے خالد رضی اللہ عنہ کو "اللہ کی تلوار" کا خطاب دیا ہے۔ پس میں اللہ کی تلوار کو نبیام میں نہیں کرنا چاہتا۔

۳۔ مندرجہ بالا واقعہ سے ہم یہ سبق بھی حاصل کرتے ہیں کہ صحابہ کرام رضی اللہ عنہم کو نمود و نمائش بہرگز پسند نہ تھی۔ وہ نہیں چاہتے تھے کہ مجاہدین میں کسی قسم کی خود نمائی، رعوت اور استکبار پیدا ہو۔ اسی لئے خلفائے راشدین سادگی کو پسند فرماتے تھے۔

سادگی پسندانہ رجحانات کا راز اتحادیوں نے اس وقت سمجھا جبکہ دوسری جنگ عالم گیر میں ان کے خزانے خالی ہو چکے تھے۔ چنانچہ فوجی سپاہیوں کی بھرپور وار و دیار منزوک ہوئیں، اور اکثر اوقات تو اچھے اچھے امریکن اور انگریز محض ہاف پینٹ یا بہت ہوائی بنیان پہن کر جنگی کارروائیوں میں حصہ لیتے تھے۔ وہ بنیان غامق و مبص لاش شرط کھلائی، اور اب تک مروج ہے۔

مسئلہ کذاب

مسئلہ بن حبیب قبیلہ بنو حنیفہ کے ایک معزز گھرانے میں پیدا ہوا۔ اُس نے سائنس یعنی نبی کریم کی حیات مبارکہ ہی میں اعلان نبوت کر دیا تھا۔ اور ایک خط کے ذریعے رسالت و نبوت میں آنحضرت صلی علیہ وسلم کو نصف کا شریک ہونے کی تحریک کی تھی۔ نیز تحریر کیا تھا کہ وہ نصف ملک پر قریش کی نبوت تسلیم کرتا ہے۔ اور یقینہ نصف عرب کا اُسے نبی تسلیم کر لیا جائے۔

آنحضرت صلی علیہ وسلم چونکہ شفقت، رحمت اور شرافت میں اپنا ثانی نہیں رکھتے تھے، اس وجہ سے آپ نے بار بار مسئلہ کو عذابِ آخرت سے ڈرایا اور دعوتِ حق دی۔ مگر وہ باز نہ آیا۔ آنحضرت صلی علیہ وسلم کے وصال کے بعد اس کا حوصلہ اور بڑھ گیا۔ اور دینوی جاہ و جلال کے طلب گار و سانسے اپنے قبیلے کے مزعومہ نبی کا اقتدار قائم کرنے کی تدبیریں شروع کر دیں۔

حضرت ابوبکر رضی اللہ عنہ نے عکرمہؓ کو امیر لشکر بنا کر مسئلہ کی سرزنش اور اسے راہِ راست پر لانے کی غرض سے روانہ فرمایا اور حضرت شرجیل بن حسنہؓ کا نائب رسول اللہ کو عکرمہ کی اعانت کے واسطے بھیجا۔

حضرت عکرمہؓ نے حضرت شرجیل کے آنے کا انتظار نہ کیا اور مسئلہ کی طاقت کا صحیح اندازہ لگائے بغیر حملہ کر دیا۔ جس کے باعث انھیں شکست ہوئی۔ چنانچہ حضرت ابوبکرؓ نے شرجیلؓ کو حکم بھیجا کہ تم اپنی جگہ قائم رہو اور خالدؓ کے آنے کا انتظار کرو جب وہ پہنچ جائیں تو ان کے تحت حملہ آور ہونا۔

شرجیلؓ نے بھی عکرمہؓ کی سی غلطی کر لی۔ غالباً ان کا خیال ہو گا کہ خالدؓ کی آمد سے پہلے ہی مسئلہ کو شکست دے کر فتح کا سہرا اپنے سر باندھ لیں۔ لیکن انہیں خبر نہیں تھی

کہ مسیلہ انتہائی چالاک واقع ہوا ہے۔ اس نے اپنی شاطرانہ چالوں سے لوگوں کو اپنا گرویدہ بنا لیا تھا اور اُسے مطلق پرواہ نہیں تھی کہ اس کے ماننے والے اور پیروکار تباہی کے غار میں گر جائیں گے۔

مسیلہ اور اُس کے پیروں کو راہ راست پر لانے کے لئے آنحضرت صلی اللہ علیہ وسلم نے بنار الرحال بن عنفہ کو بطور معلم خود روانہ فرمایا تھا۔ بنار الرحال کو قرآن مجید پڑھایا اور وہ امور شرعیہ سے واقف کیا گیا تھا۔ تاکہ مسیلہ کے ادھاکی ترید کر سکیں۔ یہ بنو حنیفہ کے قبیلے سے تھا۔ لیکن مسیلہ کی چرب زبانی سے متاثر ہو کر اور لالچ دلانے پر یہ مرتد ہو گیا۔ اس نے جب عوام کے رو برو مسیلہ کے حق میں شہادت دی کہ میں نے آنحضرت کو کتے سنا ہے کہ مسیلہ کو میرے ساتھ نبوت میں شریک کر دیا گیا ہے۔ تو عوام کا لالغام چا اس کا بہت گرا اثر ہوا، اور قبیلہ بنو حنیفہ مرتد ہو گیا۔ کئی ہزار نو مسلم اسلام سے پھر گئے۔ بنو تمیم پر بھی اس کا اثر پڑا اور وہ بھی مرتد ہوئے۔ مسیلہ نے پیام میں حرم بھی متوجہ کر لیا اور اس طرح اس کی طاقت بہت بڑھ گئی۔

جس زمانے میں خالد بن ولید مدینہ میں جواب دہی کیلئے حاضر ہوئے تھے ابو بکرؓ نے انہیں مسیلہ کو زیر کرنے کا حکم دیا اور تیرہ ہزار مجاہدین اسلام کے لشکر کی کمان کرتے ہوئے حضرت خالدؓ نے پیامہ کی جانب کوچ کیا۔

جنگ پیامہ

مسیلہ کو جب خالدؓ کی پیش قدمی کی اطلاع ملی تو اس نے عقربا میں پڑاؤ ڈال دیا۔ اس کی جمعیت کی تعداد چالیس ہزار تھی۔ خالدؓ کا لشکر ایک شب کی مسافت کے فاصلے پر تھا۔ کہ ایک شب کو ایک دستہ سپاہ کو جن کی نفری تعداد میں چالیس تھی ایک جگہ سوتے ہوئے پا کر گرفتار کر لیا۔ استفسار اور باز پرس پر یلیند کے غلبے اور گھبراہٹ میں ان لوگوں نے بیان کیا کہ وہ مسیلہ کے آدمی ہیں۔ بنو عامر پر حملہ کرنے اور لوٹ مار کرنے گئے تھے۔ ان کے سردار مجاعہ حنیفہ ہیں۔ خالدؓ نے مجاعہ بن مرارہ کو بطور برغمال اپنے پاس قید کر لیا۔ خالدؓ کے لشکر کی خبر ملتے ہی مسیلہ نے اپنا

لشکر ترتیب دیا، رقال کو امیر لشکر بنا کر اسلامی لشکر پر حملہ کرنے کا حکم دیا۔ خالدؓ نے اپنے لشکر کو اسی طرح ترتیب دیا۔

خالد بن فلاں المخزومی
مقدمۃ الجیش

ابو حذیفہ
میسرہ

زید بن الخطاب
میمنہ

خالدؓ و محفوظہ فوج
قلب

ثابت بن قیس شریل بن حسنہ عبد الرحمن بن ابوبکر
مسئلہ کے فوجی بہت دلیری اور بہادری سے لڑے۔ انھوں نے پے درپے مسلمانوں پر حملے کئے۔ میمنہ اور میسرہ کو دباتے ہوئے قلب کے قریب جا پہنچتے۔ لیکن اسلامی محفوظہ دستہ انھیں ہر بار پسپا کر دیتا۔ کبھی ان کے عقب پر حملہ کرتا، کبھی پہلو پر۔ اور وہ مار کھا کر پیچھے ہٹ جاتے۔ انہی حملوں کے دوران میں عبد الرحمن بن ابوبکر کے ہاتھوں رمال و اصل جہنم ہوا۔ جس کے باعث کفار کے حوصلے پست ہو گئے اور وہ پسپا ہو کر باغ میں پناہ گزین ہو گئے۔ یہ باغ گڑھی کے مانند تھا۔ بلند اور مضبوط دیواریں، مضبوط دروازہ بنو حنیفہ نے اندر سے دروازے بند کر لئے۔ ان حملوں میں مسلمانوں کا بھی کافی جانی نقصان ہوا۔ کہا جاتا ہے کہ اس سے قبل مسلمانوں کا کبھی اتنا جانی نقصان نہ ہوا تھا۔ کفار نے اس جنگ میں پامردی سے مقابلہ کیا۔ آخر کار برآبن مالک نے مجاہدانہ جوش و خروش کے ساتھ دیوار پر چڑھ کر اندر چھلانگ لگا دی اور مردانہ وار لڑتے ہوئے گڑھی یا باغ کے دروازے کھول دیئے۔ نعرۂ تکبیر بلند ہوا۔ اور مسلمان انوارِ قلعہ میں داخل ہو گئے اور دست بدست لڑائی مہونی شروع ہو گئی۔ خالدؓ، ابو حذیفہ، عبد الرحمن، ثابت زید، ہر مجاہد نے تہمتہ کر لیا تھا کہ آج یا تو فتح حاصل کر کے رہیں گے یا اللہ تعالیٰ کی راہ میں جامِ شہادت نوش کر کے جنت الفردوس میں گھر بنائیں گے۔

خالدؓ نے مسیلہ کو ختم کرنے کی نیت سے اپنی جگہ سے ہٹنا شروع کیا اور اس کی جانب رخ کیا۔ مسیلہ بھانپ گیا اور اپنی جگہ سے ہٹا۔ اس کا اپنی جگہ چھوڑنا تھا کہ کفار کی فوج کے حوصلے پست ہو گئے۔ ان کے قدم اکھڑ گئے۔ اور عین اسی دوران میں وحشیؓ نے بھالے سے مسیلہ کا کام تمام کر دیا۔ اور مارے خوشی کے باواز بلند نعرہ تکبیر بلند کیا اور کہا ”لوگو! میں نے مسیلہ کو واصل جہنم کر دیا ہے۔ یہ ہٹنا تھا کہ مرتدین میں بھاگڑ مچ گئی۔ لیکن دیوار ہونے کے باعث راہ فرار نہ مل سکی۔ بکثرت قتل ہوئے۔ مجاہدہ کی وساطت سے محصورین نے صلح کی درخواست پیش کی۔ از روئے اسلام چونکہ صلح کو جنگ پر فضیلت حاصل ہے۔ لہذا خالدؓ نے درخواست قبول کر لی۔ اور حسبِ ذیل عہد نامہ صلح لکھا گیا :-

”یہ معاہدہ ہے جس پر خالدؓ بن ولیدؓ نے مجاہدہ بن مرارہ، مسلمہ بن عمیرؓ وغیرہ سے صلح کی ہے جس قدر سونا چاندی بنو حنیفہ کے پاس ہے وہ سب خالدؓ کے حوالے کیا جائے گا۔ نصف کینتریں اور غلام اس کے حوالے کر دیئے جائیں گے۔ جملہ مویشی اور کل علاقہ اس کے قبضے میں دے دیا جائے گا۔ ہر قریہ میں ایک باغ اور ایک کھیت ان کے قبضے میں دیا جائے گا۔ بشرطیکہ وہ اسلام قبول کریں، اس کے بعد انہیں امان اور آزادی ہے۔ ان شرطوں کی پابندی اور ایفا کے لئے میں خالدؓ بن ولیدؓ حضرت ابوبکرؓ خلیفہ رسول اللہ صلی اللہ علیہ وسلم اور تمام مسلمانوں کی ذمہ داری قبول کرتا ہوں اور اس کا مقرر ہوں۔“

اسباق

۱۔ خالدؓ نے اس مرتبہ پھر اپنے اعلیٰ سپہ سالار ہونے کا ثبوت دیا۔ کیونکہ انھوں نے اپنے دماغ سے صحیح کام لیا تھا۔

۲۔ آپ نے اپنے عزم و استقلال سے مسلمانوں کے دلوں میں ہر قیمت پر دشمن کو زیر کرنے کا جذبہ اور ارادہ پیدا کیا۔ دشمن اس سے پہلے دوبار مسلمانوں سے جنگ کر چکا تھا اور اسے فتح ہوئی تھی اس واسطے اس کا حوصلہ بڑھ گیا تھا۔ اس کی

فوج بھی مسلمانوں کے مقابلے میں کئی گنا زیادہ تھی۔ مگر خالدؓ نے صحیح اصول و فاع کو کام میں لا کر اپنے لشکر کو منظم کیا۔ اور اہل لشکر میں روحِ جہاد پھونک دی۔ اس کے بعد دشمن کو دعوتِ مقابلہ دی اور اپنی محفوظ فوج سے مؤثر کام لیا۔

۳۔ جب دشمن خالدؓ کی منظم اور باقاعدہ جنگ سے عاجز آ گیا تو اس نے اپنی طاقت کی پناہ لی اور میدان کھوڑ کر باغ میں محصور ہو گیا۔ خالدؓ نے دشمن کی اخلاقی کمزوری کا جائزہ لے کر ہمت و شجاعت سے کام لیا اور باغ کے اندر مردانہ پہنچ کر مسیلمہ کی جانب رخ کیا۔

مسیلمہ کا قتل مرتدین کی ہمتیں توڑنے والا ثابت ہوا اور وہ جی چھوڑ گئے۔ نیران کے مرتد مرد و احوال کے قتل نے بھی ان میں بُزدلی پیدا کر دی تھی اور وہ شکست تسلیم کرنے پر مجبور ہو گئے تھے۔ اس کے برعکس اسلامی مجاہدین کے اکابر مثلاً حضرت زیدؓ اور حضرت ثابتؓ شہید ہوئے تو مسلمان مجاہدین کا جوشِ جہاد اور بڑھ گیا اور اس وقت تک لڑتے رہے جب تک کہ مرتدین کو شکست نہ دے لی۔

۴۔ مرتدین کی غلطی یہ تھی کہ ان کا سپہ سالار خود میدانِ جنگ میں نہ آیا تھا۔ بلکہ جان چرا کے باغ میں پناہ گزیں رہا اور فوج کو لڑنے کے واسطے میدان میں بھیج دیا مگر مجاہدین کے سالارِ اعظم خالدؓ برابر میدانِ جنگ میں دادِ شجاعت دیتے رہے۔ انھوں نے ہر موقع پر اپنی فوج کی رہبری کی، اور جب دستِ بدست لڑائی کا موقع آیا تو خود سب سے آگے تلوار کھینچ کر اور نیزہ تان کر دشمن سے نہرو آزما ہو گئے۔ مسیلمہ جنگجو تھا۔ لیکن اس میں عزم کی کمی تھی۔ اس کے ساتھ ہی وہ خالدؓ کی شمشیر زنی سے بھی خائف تھا۔ وہ بچنے کے لئے اپنے مرتدین کی انسانی دیوار کی زیرِ پناہ روپوش ہوا، لیکن جب انہیں درہم و برہم کر دیا گیا تو وہ نہ بچ سکا اور اصل جہنم ہوا۔ اور اس کے پیروں کو بھڑ بھری کی طرح فوج کر دیا گیا۔ پس جہاں ہر مجاہد کو اپنے سالار پر فخر و ناز ہونا چاہیے

وہاں یہ بھی نہ بھولنا چاہیے کہ زندگی فانی ہے۔ لہذا سالار کے ختم ہونے پر اور بھی زیادہ جوش و خروش اور عزم و استقلال سے لڑے اسی اصول اور اسی سبق کا اطلاق جہد و سعی کے ہر میدان میں ہونا چاہیے۔ یہ اصول صرف لڑائی کے میدان ہی کے واسطے نہیں ہے بلکہ سیاسی، دینی، معاشری ہر میدان عمل میں اسی اصول کو اپنانے کی اشد ضرورت ہے۔

۵۔ اب سوال اٹھایا جاسکتا ہے کہ کیا ہم پاکستان میں اس اصول پر عمل کر رہے ہیں؟ عکرمہ اور شرجیل رضی اللہ عنہ کی شکستیں ہمیں انتباہ دیتی ہیں کہ کبھی جلد بازی سے کام نہ لینا چاہیے اور نہ حکام کی خلاف ورزی کی جائے، اپنے نیک نام ہونے کا لالچ نہ کیا جائے۔ کیونکہ بسا اوقات اسی قسم کی لغزشوں سے قوموں کی قسمت بدل جاتی ہے۔ اگر ستمبر ۱۹۴۲ء اور ستمبر ۱۹۴۳ء میں جلد بازی سے کام نہ لیتا، دعوت اور تکیتر اس کی سرشت میں نہ ہوتا، تو بہت ممکن تھا کہ یورپ کی تاریخ آج کسی دوسرے پیرائے میں لکھی جاتی۔ یہ اس کی جلد بازی اور کبر پسندی تھی کہ جرمن قوم فاتح سے مغتوح بن گئی اور اسے بہت برا خمیازہ بھگتنا پڑا۔

۶۔ یہاں ایک اور دلچسپ واقعہ قابل اندراج ہے :- مسیلمہ اور اس کے لشکریوں کی غالب تعداد کی ہلاکت کے بعد مجاہد اور بنو حنیفہ امان مانگنے اور صلح کرنے آئے تو خالدؓ نے کہا کہ ابھی قلعہ میں ہماری بے شمار جمعیت ہے۔ جو ذلت پر موت کو ترجیح دیتی ہے۔ لہذا جو شرط صلح ہم پیش کر رہے ہیں۔ یہ آخری ہیں اور اگر آپ کو ہمارے بیان کا یقین نہیں ہے تو کسی کو قلعہ میں بھیج کر تصدیق کر لیں۔ اور اگر آپ کچھ عرصے کے لئے امان دین تو ہم اپنے اہل لشکر کو قلعے کی دیواروں پر کھڑا کر دیتے ہیں تاکہ آپ کو اندازہ ہو جائے۔ خالدؓ نے منظور کر لیا۔ مجاہد اور اس کے ساتھی گئے اور لوگوں کو ویز عورتوں تک کو زندہ بکتر پہنا کر مردانہ لباس میں کھڑا کر دیا تاکہ تعداد بہت زیادہ معلوم ہو۔ خالدؓ نے بھی دیکھا اور ان کے اطلاع دینے

والوں نے ہمیں بتایا کہ بنو حنیفہ کی تعداد بہت ہے۔ لیکن جب صلح نامہ لکھا جا چکا اس پر دستخط ثبت ہو چکے، تو خالدؓ کو حقیقت حال کا علم ہوا۔ چنانچہ آپ نے ان لوگوں سے غلط بیانی اور فریب و ہسی کا جواب طلب کیا۔ مجاہد نے متوہانہ عرض کیا۔
 — اے خالدؓ! میں نے فریب نہیں دیا بلکہ اپنا فرض ادا کیا ہے۔ اس قوم کا ایک فرد میں بھی ہوں مجھے اپنی قوم کی پسماندہ تعداد کو بچانا منظور تھا۔ میں اس کے ہزاروں افراد کو اپنی آنکھوں سے قتل دیکھ چکا ہوں اب اسے مزید تباہی سے بچانا میرا فرض تھا۔ اور یہ بھی فرض تھا کہ اس قوم کو تاوان جنگ سے بچاؤں۔
 لیکن اس کے ساتھ آپ کے فرائض بھی میرے پیش نظر تھے۔ اور اس لئے میں نے اپنی قوم سے کڑی شرطیں منظور کرائی ہیں۔ میں نے دھوکہ نہیں دیا۔ یہ وفا کی حکمت عملی تھی۔ چونکہ مایوسی میں بھی عزم نے میرا ساتھ دیا۔ اس واسطے میں اپنے ارادے میں کامیاب ہو گیا۔

خالدؓ نے اس کے خیالات کی تعریف کی، اور معاہدہ صلح کی تمام شرائط کی سختی سے پابندی کی۔

کیا مخالفین اسلام کے الزاموں کا یہ جواب نہیں ہے، ان حالات میں اگر خالدؓ کو مال و دولت کی طمع ہوتی، لونڈی غلام کی نمٹا ہوتی، تو وہ مروجہ قانون جنگ کے مطابق سب کچھ لوٹ لیتے۔ جو لونڈی غلام پسند ہوتے انہیں پاس رکھتے بقیہ کو قتل کر دیتے۔ لیکن آپ نے ایسا نہ کیا اور معاہدے پر سختی سے عمل پیرا رہے نہ محض یہ بلکہ آپ نے بنو حنیفہ کا ایک وفد بارگاہ خلافت میں روانہ کیا تاکہ وہاں جا کر بذات خود دعوت اسلام حاصل کرے۔

خلفائے راشدین رضوان اللہ تعالیٰ علیہم کے عہد زریں میں ایفائے عہد اور عمل و رحم کی جو مثالیں ملتی ہیں، انہیں پیش نظر رکھ کر اس دور میں ہم تلاش کرتے ہیں کہ اس قسم کی کوئی ایک مثال ہی ہمیں مل جائے۔ لیکن نہیں ملتی۔

اس نام نہاد و نمئی روشنی کے زمانے اور مغربی تہذیب میں عہد نامے کیا ہیں؟

محض کاغذ کے اوراق جو وقتی مصالح کے تحت وقتی مصروف کے واسطے معرض تحریر میں لائے جاتے ہیں اور جب وقت گزر جاتے تھے تو انہیں پھاڑ کر پھینک دیا جاتا ہے پھر فاتح تو ہیں اختتام جنگ پر نمائشی عدالتیں قائم کرتی ہیں تاکہ مفتوح قوم کے چیدہ چیدہ سالار اور سپہ سالار، اور بڑے بڑے سیاسی لیڈر کسی نہ کسی بہانے سے مجرم قرار پائیں اور ان کی زندگی ختم کر دی جائے۔ جرمنی اور جاپان کے ہزار ہا لیڈروں اور سالاروں کا یہی حشر ہوا۔ نیز جرمنی نے روسیوں کے ساتھ جو کچھ سلوک کیا دنیا نے اسے بھی ابھی فراموش نہیں کیا ہے۔

۱۸۵۷ء کی ہندوستان کی جنگ آزادی میں مسلم مذہبی رہنماؤں اور معزز مسلمانوں کے ساتھ جو سلوک روا رکھا گیا۔ وہ اب تک بھولا نہیں ہے۔

دنیا میں جب تک مجاہدین اسلام نے ایفائے عہد سے کام لیا اور مفتوح اقوام پر نازیبا مظالم ڈھانے سے احتراز کیا اور صحیح طور پر اصولِ دفاع پر عمل کیا تو ہر مقام پر فتح و نصرت نے ان کے قدم چومے۔

ایران کے صوبہ خنیر پر پیش قدمی

جیسے کہ پہلے تحریر کیا جا چکا ہے خنیر کا صوبہ وہ علاقہ تھا جسے آج کل عراق کہتے ہیں اس کا دار الحکومت حیرہ تھا۔ اس کی مشہور بندرگاہ ایلمہ تھی جہاں آج بصرہ آباد ہے۔ ایرانی حکومت کا گورنر ہرمز اس صوبے کا حکمران تھا جس کی دہشت اور شہرت عربوں اور ایرانیوں کے علاوہ سرزمین سندھ میں بھی پھیلی ہوئی تھی۔ اسی نے سندھ کے راجہ کو اپنا مطیع بنا کر سلطنت ایران کے باجگزاروں میں شامل کر لیا تھا۔ سندھ کے راجہ نے حکومت ایران کو کئی ہاتھی ہرمز کی فوج کے لئے پیش کئے تھے۔ ہرمز منظم فاتح ہونے کے علاوہ ایران کے چوٹی کے پہلوانوں میں سے تھا۔ اس کے ظلم و ستم کے افسانے ضرب المثل تھے۔ اس کی خباثت کا دور دورہ شہرہ تھا۔ عرب اپنے بچوں کو ڈرانے کے لئے اس کا نام لیتے تھے۔

حضرت ابوبکرؓ کا حکم (OPERATION ORDER)

جب خالدؓ نے مسیلمہ کی بغاوت فرو کر لی، تو حضرت ابوبکرؓ نے انھیں رسول اللہ صلی اللہ علیہ وآلہ وسلم کا سیاہ نشان عطا کیا اور ایک ہزار کے قریب مجاہدین کی کمک ساتھ کر کے حکم دیا کہ ”بالقبا“ اور ”بارسوما“ کے حاکموں کو مطیع کرنے کے لئے خنیر کے نشیبی علاقے سے بڑھیں اول ایلمہ فتح کریں بعدہ حیرہ کی سمت پیش قدمی کریں۔ اپنی لشکر کو لے کر بناج میں تم کو مل جائیں گے۔ ایلمہ دفاعی لحاظ سے اہم جگہ اور تجارتی بندرگاہ ہے۔ ہندوستان کا مال اور اسلحہ یہاں سے آتے ہیں۔ حیاض بن غنم عراق کے شمالی علاقے میں اہل فارس، یعنی مجوسیوں، نصرائیوں اور مشرکین سے جنگ آزما ہوں گے تاکہ بنو کلب، بنو عسنان، بنو تنوخ، بنو ضاعم، بنو ہرا، کو دوبارہ دعوت اسلام دیں۔ تم میں سے جو سپہ سالار حیرہ پہلے پہنچ جائے گا وہ

حیرہ کا والی ہوگا۔ جب تم دونوں اللہ کے حکم سے حیرہ میں اکٹھے ہو جاؤ اور عرب اور فارس کی درمیانی چوکیوں کو توڑ ڈالو اور تمہیں اطمینان ہو جائے کہ اب مسلمانوں پر عقب سے کوئی حملہ نہ کر سکے گا۔ تو تم میں سے ایک حیرہ میں قیام کرے اور دوسرا فارس میں داخل ہو جائے اور اللہ کی راہ میں جہاد کرتا ہوا ملک پر قبضہ کرتا چلا جائے دیکھو! اللہ تعالیٰ سے ہر وقت مدد مانگتے رہو۔ اس کا ہمیشہ خوف اپنے دلوں میں رکھو۔ ہر معاملے میں دنیا پر آخرت کو ترجیح دو۔ دنیا کو ترجیح نہ دینا۔ ورنہ دونوں ہاتھ سے نکل جائیں گے۔ توبہ میں جلدی کرنا۔ گناہوں پر اصرار نہ کرنا۔

حضرت ابو بکر رضی اللہ عنہ نے حضرت ابو عبیدہ بن جراح رضی اللہ عنہ کو تمام افواج شام کا سپہ سالار مقرر فرما کر جابیہ کی طرف جانے کا حکم دیا اور حضرت عمرو بن العاص کو بجانب فلسطین روانہ فرماتے ہوئے حکم دیا کہ ”میں تم کو طائف، ہوازن، ثقیف، بنی کلاب اور حضر موت کی فوجوں کا امیر بناتا ہوں۔ اگر تمہیں کمک کی ضرورت ہو تو میں حاضر ہوں۔ تم کوئی دفاعی منصوبہ ابو عبیدہ کے مشورہ کے بغیر مرتب نہ کرنا۔ خداوند تعالیٰ تمہارے اور ابو عبیدہ کے ارادوں میں برکت عطا فرمائے۔

اس کے بعد آپ نے حسب ذیل ہدایات دیں :-

”ظاہر و باطن میں خدا تعالیٰ سے ڈرتے رہنا۔ خلوت میں اللہ سے شرم کرنا۔ کیونکہ وہ تمہارے حالات اور تمہارے اعمال کو دیکھتا ہے۔ تم خود جانتے ہو کہ میں نے تمہیں تم سے بہتر اور بزرگ تر اور محترم لوگوں پر حاکم مقرر کیا ہے۔ پس آخرت کے لئے کام کرو۔ اور اپنے اللہ کو خوش رکھو۔ اپنے رفیقوں پر مثل باپ شفقت رکھنا ان کی خبر گیری میں کوتاہی نہ ہو۔ ان میں ہر قسم کے لوگ ہیں۔ ضعیف و ناتواں بھی ہیں تم دور کے سفر پر جا رہے ہو۔ اللہ تعالیٰ تمہاری امداد فرمائے۔ اسی پر اعتماد یقین رکھنا اور توکل کرنا۔ جن راستوں سے شرجیل بن حسنہ اور یزید بن ابوسفیان گئے ہیں تم وہ راستے اختیار نہ کرنا بلکہ ایلا کی سمت جاؤ۔ انشاء اللہ تعالیٰ فلسطین پہنچ جاؤ گے اور جب وہاں پہنچو تو مخبروں اور جاسوسوں کے ذریعے ابو عبیدہ کے تمام احوال سے

باخبر رہنا۔ دیریں صورت کہ وہ وہاں کامیاب ہو جائیں۔ تم فلسطین ہی میں دشمنوں سے لڑائی لڑتے رہنا۔ اگر تم دونوں کو ملک و کار ہو تو ایک دوسرے سے طلب کر لینا اور یہ امدادی فوج سعید بن خالد، حارث بن ہشام، عکرمہ بن ابی جہل۔ اور سہیل بن عمر، کے زیرِ کمان ایک دوسرے کو بھیجی جائیں جس کام پر تم کو مامور کیا ہے اس میں سستی نہ کرنا۔ کاہلی سے بچنا۔ دشمن کی کثیر جمعیت دیکھ کر ہرگز نہ گھبرانا اور یہ نہ کہہ اٹھنا کہ خلیفۃ الرسولؐ نے ہمیں کس بلا میں ڈال دیا ہے کہ اس کا مقابلہ کرنا ہمارے ہی قوت سے باہر ہے۔ اے عمر و! میں تم کو بتانا چاہتا ہوں کہ بسا اوقات باوجود قلیل التعداد ہونے کے کثیر التعداد مشرکین کا ہم نے نہ صرف مقابلہ کیا بلکہ اللہ تعالیٰ نے ہمیں ان پر فتح و نصرت عطا فرمائی۔ خیبر کا واقعہ تمہیں یاد ہوگا، کیا اس وقت فتح مسلمانوں کے قیاس میں تھی؟ اے عمرو! ہاجر اور انصار اہل بدر تمہاری معیت میں ہیں۔ ان کی تعظیم و تکریم کرنا۔ تکبر سے گریز کرنا۔ اور یہ خیال ہرگز دل میں نہ لانا کہ ابو بکرؓ نے مجھے ان پر حاکم مقرر کیا ہے۔ اس واسطے میں ان سے افضل ہوں۔ اور تم نفس کے فریب سے بچنا۔ اپنے آپ کو صرف ایک مجاہد سمجھ کر صحابیوں سے ہر کام میں مشورہ لینا۔ نماز سب سے مقدم ہے۔ انتظام ایسا کرنا کہ نماز کے اوقات میں فی الفور اذان دی جائے۔ بغیر اذان کے نماز نہ پڑھنا۔ خبردار کوئی بغیر اذان کے نماز نہ پڑھے اور جب تم کو یقین ہو جائے کہ سب نے اذان سن لی ہے تو مبع اپنے لشکریوں کے باجماعت نماز ادا کرنا۔ جو لوگ جماعت سے نماز ادا کریں گے انھیں فضیلت حاصل ہوگی۔ اور جو اپنی قیام گاہ میں نماز ادا کریں گے انھیں بھی پورا ثواب و اجر بے شک ملے گا۔ ایلیچوں کی باتیں خود سننا۔ دوسروں کے ذمے ڈال کر اس اہم فریضے سے بچنے کی کوشش نہ کرنا۔

دشمن سے چمکتے رہنا۔ محافظ اور نگہبانی باری باری سے مقرر کرنا۔ اپنے ہمراہیوں کو قرآن مجید کی تلاوت کی برائیت تاکید کرتے رہنا۔ رات کو اپنے ہمراہیوں میں بیٹھ کر تبادلاً خیال کرنا۔ اور جب کسی کو سزا دو تو سختی نہ کرنا۔ اور نہ اتنی طویل اور مہلت

دینا کہ وہ دلیر اور نڈر ہو کر تمھارے احکام سے غفلت برتنے لگے۔ جتنی المقدور کسی کو
 ڈرے کی سزا نہ دینا۔ تاکہ ایسا نہ ہو کہ ایسی سزاؤں کے ڈر سے یہ لوگ بھاگ بھاگ
 کر دشمنوں سے جا ملیں اور تمھارے راز افشا کر دیں۔ عام صحبتوں میں کسی کے باز
 کی پردہ دری نہ کرنا۔ محض ظاہری باتوں پر اکتفا کرنا۔ اللہ تعالیٰ کے بھروسے پر
 اور اس پر یقین لا کر دشمن کا مقابلہ کرنا۔ تمام اہل لشکر کو ہمیشہ تاکید کرتے رہنا کہ غلو
 مبالغہ، اور زیادتی سے پرہیز کریں۔ جب نصیحت کرو تو مختصر کرو۔ اگر لوگ جرم کے
 مرتکب ہوں انھیں سزا دینا۔ اپنے نفس کی اصلاح کرنا تاکہ اپنے ماتحتوں کے لئے
 تم نمونہ بنو اور وہ تمھاری پیروی کریں۔ یاد رکھو بادشاہ اپنے فضل و عمل میں بائیں ہاتھ
 سے زیادہ قریب ہوتا ہے۔ میں نے تجھیں تمام عرب لشکریوں پر امیر مقرر کیا ہے
 پس ہر فیصلے کی قدر و منزلت پہچاننا اور ان سے ایسا سلوک کرنا جیسا کوئی شفیق باپ
 اپنی اولاد سے کرتا ہے۔ کوچ کے وقت تمام لشکر کی خبر رکھنا۔ کچھ لشکر کو ہراول میں
 رکھنا اور کچھ پیچھے حفاظت کے لئے۔

جب دشمن سے مقابلہ ہو تو استقامت سے لڑنا۔ دشمن سے مقابلے کے دوران
 میں اہل لشکر قرآن مجید کی تلاوت کریں۔ زمانہ جاہلیت کے ذکر اور چہ چوں سے انہیں
 باز رکھنا۔

دنیا کی زیب و زینت سے پرہیز لازم ہے۔ اب اللہ تعالیٰ کی اعانت اور برکت
 کے ساتھ رخصت ہو جاؤ۔

جس وقت حضرت ابو بکر رضی اللہ تعالیٰ عنہ، یہ نصائح عمرو بن العاصؓ کو فرما رہے
 تھے۔ ابو عبیدہؓ اور خالدؓ بھی موجود تھے۔ اور یہ نصائح ان سب کے لئے یکساں تھے۔
خالد بنو سواد کی سستیوں میں

جب خالد بنو الیس، بنو باروسا، اور بنو بائقیہ کی آبادی میں پہنچے تو ان آبادیوں
 کے باشندوں نے صلح کر لی اور حسب ذیل صلحنامہ تحریر ہوا۔

یہ عہد نامہ خالد بن ولید کی طرف سے ۱۱ھ میں ابن صلو با سواد کی باشندہ سال

فرات کے حق میں لکھا جاتا ہے۔ چونکہ رقم نے جزیرہ دے کر امان طلب کی ہے۔ لہذا
 خداوند تعالیٰ کی امان دی جاتی ہے۔ ایک ہزار کی رقم جو رقم نے اپنی جانب سے اور
 اپنے خراج دھندگان، اور جزیرہ، بالقیہ اور باروسیمہ کے باشندگان کی جانب سے
 ادا کی ہے میں نے اسے قبول کیا، میرے تمام ہمراہی مسلمان اس تصفیے پر رقم سے
 خوش ہیں اور آج سے تم سب کو اللہ تعالیٰ اور رسول اللہ صلی اللہ علیہ وسلم اور
 مسلمانوں کی حفاظت میں لیا جاتا ہے۔

ہرمز کے ساتھ جنگ

ان قبائل سے فارس ہو کر خالدؓ نے ایلہ کی جانب کوچ کیا اور خلیفۃ المسلمین کے احکام کے مطابق ہرمز کو حسب ذیل خط روانہ کیا :-

بسم اللہ الرحمن الرحیم - اللہ تعالیٰ کی حمد و ثنا کے بعد لکھتا ہوں کہ اگر تم کو امن و سلامتی کی زندگی مطلوب ہے تو یا تو اسلام قبول کر کے ہمارے بھائی بن جاؤ یا پھر اپنی قوم کی طرف سے جزیہ ادا کر کے مسلمانوں کی پناہ میں آجاؤ۔ ورنہ میں تم سے جنگ کروں گا۔ میں تمہارے مقابلے کے لئے ایسے انسان لایا ہوں جنہیں جس طرح زندگی عزیز ہے۔ اسی طرح مقام شہادت حاصل کرنا بھی محبوب ہے۔

ہرمز نے اس مکتوب کے جواب میں اپنا لشکر آراستہ کیا اور امداد کے لئے حکومت ایران کو عرضی روانہ کی۔ ہرمز اپنا لشکر لے کر حنیر کی جانب بڑھا۔ لیکن خالدؓ اپنا لشکر لے کر کاظمہ چلا گیا۔ اور جب ہرمز کاظمہ کی طرف روانہ ہوا تو خالدؓ دوسرے راستے سے پھر حنیر کی طرف بڑھا۔ ہرمز اس کے پیچھے اسی طرف گیا۔ اسی طرح خالدؓ نے ہرمز کو جو بہت بھاری سامان لئے ہوئے تھا خوب بھٹکا کر ان میں انتشار پیدا کر دیا۔ آخر کار جب خالدؓ نے لڑنے کا فیصلہ کر لیا تو اپنا دفاعی منصوبہ بطور ذیل مرتب کیا :-

۱۔ اپنے لشکر کو تین حصوں میں تقسیم کیا۔ ایک پر خود کمانڈر بنا، دوسرا ثنیٰؓ کے تحت دیا، اور تیسرے کی کمان عدی بن حاتمؓ کے سپرد کی۔

۲۔ ثنیٰؓ کو دائیں سمت اور عدیؓ کو بائیں سمت روانہ کیا اور یہ دونوں خالدؓ کی فوج سے ایک دن کی مسافت پر جا کر ٹھہر گئے۔

۳۔ خالدؓ نے انہیں حکم دیا کہ وقتِ معینہ پر تینوں لشکر آگے بڑھ کر ہرمز کے لشکر کو گھیرے میں لے لیں۔

ہرمز خاندان کے حالات سے بخوبی واقف تھا۔ ہرمز کو اپنی شمشیر زنی اور پہلوانی پر بڑا ناز تھا۔ ابھی تک کوئی پہلوان اور شہسوار اس سے مقابلے میں نہ بچ کر نہ نکل سکا تھا۔ پھر اس کے لشکر میں شہسوار، پیدل، سب ہی تھے۔ راجہ سندھ کے دیئے ہوئے ہاتھی بھی تھے۔

ایرانیوں نے رومیوں کے خلاف لڑائیوں میں زنجیروں کا استعمال سیکھ لیا تھا چنانچہ ان کی پیادہ فوج نے باہم دگر زنجیروں سے باندھ لیا۔ اس کا ایک مطلب یہ بھی ہو سکتا ہے۔ کہ پیدل سپاہ دشمن کے حملے سے ڈر کر بھاگ نہ سکے گی۔ لیکن درحقیقت فن حرب کے لحاظ سے اس کا مقصد یہ تھا کہ صفوں میں شکاف نہ پڑنے پائے۔ کیونکہ دشمن کا رسالہ پلٹن پر محض اسی وقت آسانی سے حملہ آور ہو سکتا ہے۔ جبکہ پلٹن کی صفوں میں شکاف پڑ جائے گا تو بعد رسالے کا سالار ان شکافوں کو وسیع تر بنانے کی خاطر پے درپے حملے کرنے اور زیادہ سے زیادہ شہسوار گزارتے ہیں تاکہ حریف کو درمیان سے اور عقب سے، اور ہر طرف سے درہم برہم کر دیا جائے یہ اصول مصنف کو اس زمانے میں سکھایا گیا جبکہ مصنف خود ایک رسالے میں تھا اور رسالے کے ہتھیار، تلوار، بلم اور بندوق تھے اور چونکہ مصنف کو تین چار بار دست بدست لڑائی کا بھی موقع ملا ہے۔ اس لئے اس کی اہمیت بخوبی معلوم ہے۔ آج کل اسی اصول کے تحت ٹینکوں کے دستے حملے کے وقت غنیمت کئے جاتے ہیں۔ لیکن اس پرانے زمانے میں شکاف سے بچنے کے لئے زنجیروں کا استعمال ہوتی تھیں۔ اس کا ایک مقصد یہ بھی ہوتا تھا کہ جب دشمن کے شہسوار زنجیروں سے بندھے ہوئے پیادہ پلٹن پر حملہ آور ہوں۔ تو ان کے گھوڑے زنجیروں سے زخمی ہو جائیں۔ بسا اوقات گھوڑوں کے زخمی ہو جانے، جھجک جانے اور ٹھٹھک جانے سے شہسوار زمین پر آ رہتے اور پیدل پلٹن کا شکار بن جاتے۔ مگر تجربے سے معلوم ہوا ہے کہ یہ زنجیری سلسلہ روما کے ان نائٹوں کے خلاف یقیناً مفید ثابت ہوا ہوگا۔ جو خود آہن پوش اور ان کے گھوڑے نرم رفتار ہوتے تھے۔ مگر

عرب کے شہسوار خود بہت پھرتیلے، اور ان کے جانور صبارتار تھے۔ اور انہیں اپنے جانوروں پر پورا اعتماد اور قابو ہوتا تھا۔ لہذا وہ ان زنجیروں کو کب خاطر میں لاتے تھے۔ اس کے بعد زنجیر کی جگہ نئی دفاعی تنظیم کے مطابق پہلی پیدل صف کے پاس لمبے ٹلم ہوتے تھے۔ اور دوسری صف والوں کے ٹلم پہلی صف والوں سے زیادہ طویل ہوتے تھے۔ اس طرح تیسری اور چوتھی صف کے پاس اور بھی طویل ٹلم ہوتے تھے اس کا مقصد یہ تھا کہ لوہے کی ایک نوکدار دیوار حریف کے سامنے حائل کر دی جائے۔ اس مسئلے پر تفصیلی روشنی اس لئے ڈالی گئی کیونکہ زنجیروں کا استعمال کہی جگہ کیا گیا اور مصنفین نے فن حرب کے اصول سے عدم واقفیت کی بنا پر اس پر غلط تبصرے کئے ہیں۔

ہرمز کا دفاعی منصوبہ

ہرمز کا دفاعی منصوبہ یہ تھا کہ وہ خالدؓ کو اپنے مقابلے میں دست بدست لڑنے کی دعوت دے کیونکہ اسے یقین تھا کہ وہ جب خالدؓ پر قابو پالے گا تو مسلمانوں کو شکست دینا آسان ہوگا۔ علاوہ ازیں اس نے یہ انتظام بھی کر رکھا تھا کہ اگر کسی ناشدنی وجہ سے لڑائی کے دوران میں خالدؓ ہرمز پر قابو پالے یا قابو پاتا نظر آئے تو کمبے گاہ میں جو چند ہار دیہان پوشیدہ طور پر بٹھائے ہوئے ہیں۔ فی الفور نکل کر اس کا کام تمام کر دیں۔

مقتداؓ بالا ہر دو حالتوں میں ہرمز نے اپنی فوج کو حکم دے رکھا تھا کہ وہ سب ایک دم اسلامی لشکر پر ہلے بول دیں۔ تاکہ مسلمان سنبھلنے نہ پائیں اور ایرانی حملے کا شکار ہو جائیں۔

چنانچہ جب ہرمز میدان میں آیا تو اس زمانے کے دستور کے مطابق لشکارہ خالدؓ کو دعوت مبارزت دی۔ خالدؓ فی الفور میدان میں جا پہنچے۔ دست بدست لڑائی شروع ہوئی۔ تھوڑی ہی دیر میں خالدؓ نے ہرمز کو زیر کر کے اس کا سر کاٹ لیا عین اس وقت ہرمز کے ساتھیوں نے خالدؓ پر حملہ کر دیا۔ ان ایرانیوں کو میدان کی

طرف آتا دیکھ کر قطار بن عمر چند ہمراہیوں کو لے کر برق کی مانند میدان میں جا پہنچے اور ان ایرانیوں کا کام تمام کر دیا گیا۔ ہرمز کے حکم کے بموجب ایرانی رسلے نے اسلامی فوج پر حملہ کر دیا اور زنجیروں میں بندھی ہوئی ایرانی پیدل پلٹن بغیر کسی محافظ کے رہ گئی۔ خالدؓ کی آنکھ سے دشمن کی یہ غلطی کب چھپ سکتی تھی۔ ثنیٰؓ اور عدیؓ نے دو طرفہ ان پر حملہ کیا اور انہیں تباہ کر کے ایرانیوں کے عقب پر لوٹ پڑے۔ ایرانی فوج کا بے حد نقصان ہوا۔ شام کے وقت جب زنجیریں جمع کی گئیں تو ایک شتر کا بار یعنی ساڑھے سات من نکلیں۔ اس لئے اس جنگ کو ذات السلاسل کے نام سے پکارا جاتا ہے۔

مال خمس کے ساتھ ایک ہاتھی بھی حضرت خالدؓ نے مدینہ میں امیر المومنین کی خدمت میں روانہ کیا ابھی تک مدینہ کے بیشتر لوگوں نے ہاتھی نہ دیکھا تھا۔ اس لئے کچھ دنوں تک یہ ہاتھی مدینے کی گلیوں میں پھرایا گیا اور پھر واپس عراق روانہ کر دیا گیا۔ خالدؓ نے ہرمز کا تاج بھی خلیفہ کے پاس بھجوا دیا تھا۔ مگر حضرت ابوبکر صدیقؓ خلیفہ اقل نے رسم کے بموجب اسے خالدؓ کو واپس دے دیا۔ ہرمز کو غنیمت میں دس ہزار درہم ملے اور پیدل مجاہدوں کو تیسرا حصہ ملا۔

خالدؓ کو جاسوسوں نے اطلاع دے دی تھی کہ شاہ ایران نے قارن بن قمر بنش انوشجان اور قباد کو لشکر دے کر ہرمز کی مدد کے لئے روانہ کیا ہے۔

خالدؓ نے سب سے پہلے ثنیٰؓ کو حکم دیا کہ شکست خوردہ فوج کا تعاقب کر کے اُسے بالکل تباہ کر دے۔ ثنیٰؓ بڑھتے بڑھتے حصن المرأة پہنچ گئے اور اُسے فتح کر لیا چونکہ ہرمز خالدؓ کے لشکر کے تعاقب میں پھرتا رہا لہذا قارن کو پتہ نہ مل سکا کہ وہ کہاں ہے اور وہ کہاں جا کر ہرمز سے ملے۔ جب وہ نذار کے قریب پہنچا تو اسے ہرمز کے مارے جلنے کی اطلاع ملی اور معلوم ہوا کہ لشکر ایران نے شکست کھائی ہے۔ قباد اور انوشجان بھی اسے وہیں آکر ملے۔ خالدؓ کو اس فوج کا پتہ چل گیا تھا۔ لہذا اس نے نہایت تیزی سے اس طرف کوچ کیا۔ اور اُن پر ایسی حالت میں حملہ کیا

جبکہ وہ لڑائی کے لئے بالکل تیار نہ تھے۔ چونکہ یہ حملہ اچانک ہوا تھا۔ لہذا ایرانیوں نے اگرچہ بڑی بہادری سے مقابلہ کیا، مگر انہیں شکست فاش ہوئی اور قارن الوشجان، اور قباد تینوں مارے گئے۔

ادھر خالدؓ نے معتل بن مضر کو ایلہ روانہ کیا تاکہ وہاں مال غنیمت اور قیدی جمع کرے۔ ایلہ پر یہ صرف دھارے کی قسم کا حملہ تھا۔ کیونکہ ۱۴ھ حج میں دوبارہ عقبہ بن عروان نے ایلہ فتح کر لیا تھا۔ اور وہاں باقاعدہ نظم قائم کیا۔

جب حکومت ایران کو اقل ہرمز کی اور پھر ان تینوں سرداروں کے قتل کی اطلاع ملی تو شاہ ایران بہت بے چین ہوا اور اسلامی لشکر کے سیلاب کو روکنے کا زبردست انتظام کرنے میں منہمک ہو گیا۔

خالدؓ اور ان کے سالاروں نے ان فتوحات کے دوران کاشتکار طبقے سے مطلق تعارض نہ کیا کیونکہ خلیفۃ المومنین نے اس کی سخت تاکید کی تھی کہ کاشتکاروں کو ان کے کھیتوں پر بحال رکھنا۔ چنانچہ وہ بخوشی خاطر ذمی بن گئے۔

اسباق

۱۔ خالدؓ کا اندازہ صحیح تھا کہ شاہ ایران ہرمز کی مدد کے لئے جلد ترکمک روانہ کیے گا۔ مجاہدین کے پاس بھاری سامان نہ تھا۔ لہذا خالدؓ نے مناسب سمجھا کہ ہرمز کو بھٹکا کر پریشان کرے اور ہرمز اپنی منتخب کر وہ جگہ پر خالدؓ سے لڑائی نہ لڑ سکے۔

ہرمز کو اپنی ذات پر ضرورت سے زیادہ اعتماد تھا۔ اور وہ خود کو قابل ترین جنرل سمجھتا تھا۔ اس نے اپنی اعلیٰ شمشیر زنی، پہلوانی، شہ سواری، اور بہادری پر گھمنڈ تھا اور اور وہ خالدؓ کے تعاقب میں ادھر سے ادھر بھاگتا رہا۔ کیونکہ اسے دیم ہو گیا تھا کہ خالدؓ اس کے خوف سے ایک جگہ نہیں ٹھہرے گا۔ پھر جب خالدؓ نے ہرمز کے لشکر کو ایسی جگہ مقابلے کے واسطے لاکھڑا کیا جس کے لواحات خالدؓ کے دفاعی منصوبے کے عین مطابق تھے تو اس نے ہرمز کے لشکر پر تین اطراف سے پیش قدمی کی تاکہ ہرمز کو مسلمانوں کی صحیح طاقت کا اندازہ نہ ہو سکے۔ خوش قسمتی سے اسی اشارہ میں خلیفہؓ

کی ارسال کردہ کمک پہنچ گئی، اس لئے ہرمز کو لشکرِ اسلام کی صحیح طاقت کا اندازہ لگانا مشکل ہو گیا۔

۲۔ خالدؓ اصولاً دشمن کی فریب کاریوں سے بہت باخبر رہتے تھے اور اسے حقیر نہ سمجھتے تھے۔ چنانچہ جب خالدؓ نے ہرمز کو زیر کیا تو کمال چابکدستی سے اس کا سر کاٹ کر نیزے پر بلند کر دیا۔ ادھر دشمن اپنی کثرت اور قوت کے زعم میں دھوکا کھا گیا اور ہرمز کے رسالے نے اپنی پلٹن کے پہلوؤں کی حفاظت کا خیال نہ کیا۔ یہ ان کی زبردست غلطی تھی۔ چنانچہ ایرانی پلٹن زنجیروں میں جکڑی ہونے کے باعث بالکل بے بس تھی اور ایسی بے بسی کے عالم میں قتل کر دی گئی۔ ان کے دائیں اور بائیں کوئی ان کا محافظ رسالہ نہ تھا۔ عجب میں بھی مسلمانوں نے قبضہ کر کے انہیں گھیر لیا تھا وہ کسی طرف لڑ نہیں سکتے تھے۔ دشمن کے اس دفاعی کمزوری سے خالدؓ نے خوب فائدہ اٹھایا۔ اور ایرانیوں کو بے پناہ قتل ظہور پذیر ہوا۔

۳۔ دنیا کے دفاعی مبصرین نے اس پر بہت زور دیا ہے کہ جب دشمن کو شکست دی جائے تو شکست خوردہ فوج کا تعاقب نہایت پھرتی اور منظم طریق سے کیا جائے تاکہ وہ تازہ دم ہو کر دوبارہ کسی تنظیم کے تحت حملہ آور نہ ہو سکے۔ خالدؓ نے یہ دشمنی کے سپر و کیا اور دشمنی نے اسے بحسن و خوبی انجام دیا۔

۴۔ دورانِ شیش سپہ سالار کی حیثیت سے خالدؓ نے یہ معلوم ہونے پر کہ میدانِ جنگ سے بھاگے ہوئے سپاہی شاہِ ایران کی کمک کے پاس جمع ہو رہے ہیں اور اغلب ہے کہ وہ ان سے مل کر از سر نو حملہ آور ہوں۔ بجلی کی سی سرعت کے ساتھ شاہِ ایران کی فوج پر عین اس حالت میں حملہ کر دیا جب کہ وہ بالکل غافل تھے، اور انہیں محض یہ خبریں مل رہی تھیں کہ مسلمان مجاہدین کا لشکر حص المرأة اور ایلہ کی جانب یلغار کر رہا ہے۔ خالدؓ نے منظم حملہ کرنے کا اصول بار بار اور ہمیشہ نئے طرز سے استعمال کیا۔

۵۔ خالدؓ اپنی عمت تھی۔ اور اللہ تعالیٰ پر زبردست بھروسہ تھا۔ وہ مشکل سے مشکل مقصد کا مقابلہ بھی عزم و ہمت اور اللہ پر یقین محکم کے ساتھ کرتے تھے۔ اور کامرانی ہمیشہ

ان کا ساتھ دیتی تھی۔

۶۔ کاشتکار اور مزارعین چونکہ امن و امان میں تھے۔ اس کا گرد و نواح میں نہایت اچھا اثر ہوا اور رعایا مسلمانوں کے حسن و سلوک سے ان کی گردیدہ ہو گئی۔ چونکہ ایرانی حاکموں کا سلوک رعایا سے بے حد ظالمانہ تھا۔ لہذا یہ لوگ مجاہدین اسلام کے حلیف اور معاون بن گئے جس کی وجہ سے اسلامی لشکر کو ہر وقت اور کافی مقدار میں رسد ملتی رہی، اور انہیں لوگوں نے خالدؓ کو ایرانی افواج کی نقل و حرکت اور اردوؤں سے باز رکھا۔

دلچہ کی جنگ

ہندو کی شکست فاش، ایران کے مشہور اور نامور سرداروں کے قتل اور تقریباً تیس ہزار ایرانی سپاہ کی ہلاکت کی وحشت ناک خبر نے اردشیر شہنشاہ ایران کو غضبناک کر دیا وہ لوگ جو کل تک اس کی ادنیٰ اذیتا یا محض آج اس سے برسرِ جنگ ہی نہیں بلکہ فاتح بن کر حدودِ ایران میں داخل ہوئے تھے۔ یہ خبر اس کے لئے قطعاً ناقابلِ برداشت تھی۔ لہذا اس نے عزم کر لیا کہ عربوں کو شکست فاش دے کر اہل ایران کی ہمت بڑھائے اور عربوں کی قوت کو ختم کر دے۔ اس نے وزیر اور اہل سیاست سے مشورہ کیا اور طے کیا کہ دولشکر مسلمانوں کے خلاف بھیجے جائیں۔ ایک ایران کے مشہور سردار آزما اندرغر کے زیرِ کمان اور دوسرا بہمن جازویہ کے ماتحتی میں دونوں الگ الگ راستوں سے دلچہ کی جانب کوچ کریں۔ اور جب دونوں متصل ہو جائیں تو مسلمانوں کو مار بھگائیں۔ علاوہ انہیں عیسائی عربوں کو اشتعال دلا یا کہ مسلمانوں نے تمہارے بھائیوں کو قتل کیا ہے۔ لہذا تم ان سے بدلہ لو۔

اندرغر کو علاقہ سوار میں پیدا ہوا تھا، لیکن اپنی قابلیت کی وجہ سے اس نے اہل ایران کی ہمسری کا شرف حاصل کیا تھا۔ چنانچہ اندرغر کے ساتھ حیرہ اور کسک کے عیسائی عرب بڑی تعداد میں ہو گئے، وہ اس کامیابی پر بڑا خوش ہوا اور سمجھنے لگا کہ اب شاہی دربار میں اس کی بڑی قدر و منزلت ہوگی۔ بڑی تعداد کے زعم میں وہ بہمن کے لشکر کی آمد کا انتظار کئے بغیر خالدؓ کی طرف بڑھنے لگا۔

بہمن جازویہ اور قیسایا سا میں مقیم تھا۔ وہ ان سرداروں میں سے تھا جو باری باری سے ایران کے شہنشاہ کے ایڈمی کاٹنگ کے عہدے پر مامور ہوتے رہے تھے۔ بہمن کو حکم ملا تھا کہ وہ اپنے لشکر کو لے کر الیبس پہنچے، اور فارس اور عرب نصاریٰ

کی جماعت سے مل کر مسلمانوں کو مار بھگائے۔ بہمن کا نائب سالار جایان تھا۔ اسے بہمن نے آگے روانہ کر دیا اور خود بادشاہ سے خاص ہدایات لینے کی غرض سے دوبارہ شاہی میں لوٹ گیا اور جایان کو حکم دیا کہ اس کے آنے کا انتظار کرے اور اس سے قبل دشمن پر حملہ نہ کرے۔ ہاں اگر دشمن اس پر حملہ کرے تو پھر جنگ شروع کر دے۔ نیز یہ کہہ دیا کہ نصرانی عربوں میں یوحنا بھیلہ کرا نہیں اپنے لشکر میں شامل کر لے۔

بکر بن وائل کا نصرانی عرب قبیلہ زبردست طاقت کا مالک تھا۔ جایان اس قبیلے کے درمیان آکر بٹھرا۔ اور لشکر کی درستگی اور بہمن کا انتظار کرنے لگا۔

دلچہ کسکر کے قریب تھا۔ یہ ایک میدانی علاقہ ہے۔ خالد اندار کے معرکے کے بعد جب شہنشاہ میں مقیم تھا تو اسے جاسوسوں نے اندر غر کی تیاریوں کا حال بتایا تھا۔ اور بہمن کے لشکر کی متوقع آمد کی خبر بھی دی تھی۔

خالد نے سوید بن مقرن کو ایک دستہ سپاہ دے کر وہیں چھوڑا تا کہ دشمن عقب سے اس کا راستہ نہ بند کر سکے نہ عقب میں غارت گری کر سکے اور حکم دیا کہ دشمن سے ہر آن چوکتا رہنا، غفلت نہ کرنا، دشمن کے کسی فریب کا شکار نہ ہونا۔ دشمن کی آئندہ نقل و حرکت سے مطلع کرتے رہنا۔ وجہ کے زیریں علاقے میں جو مزید چوکیاں قائم کر کے آئے تھے۔ انہیں بھی سوید کی ماتحتی میں دے دیا۔

خالد نہایت تیزی سے دلچہ کی طرف بڑھے، وہاں کی زمین کا معائنہ کیا۔ یہ علاقہ بہت نشیب و فراز لئے ہوئے تھا۔ اس لئے فائدہ اٹھانے کا منصوبہ بنایا۔ خالد نے اپنی فوج کے دو حصے کئے۔ ایک حصہ اپنے تحت رکھا اور دوسرا دشمن کی ماتحتی میں دیا۔ دشمن کے لشکر کو رات میں سفر کرا کے ارد گرد کے نشیبی علاقے میں چھپا دیا۔ اور انہیں حکم دیا کہ خاص خبر ملنے پر دشمن کے دونوں بازوؤں پر حملہ کر دے۔ اپنی فوج کے اس نے بدستور سابق میمنہ، میسرہ، قلب، ترتیب دیئے اور محفوظ کو بہت بڑا دستہ بنا کر باقی ماندہ فوج کے عقب میں کھڑا کیا۔

اندر غر کو اپنی کثرتِ تعداد پر بڑا ناز تھا۔ اس نے دونوں فوجوں کے آمنے سامنے

ہوتے ہی لشکر اسلام پر حملہ کر دیا مسلمانوں کی فوج منظم طور سے آہستہ آہستہ پیچھے ہٹتی گئی
جب ایرانی فوج اس قدر فاصلے طے کر چکی کہ مثنیٰ کی چھپی ہوئی فوج اسے زرخیز میں لے
سکے، تو اس کے شہسواروں نے عقب سے دائیں اور بائیں کمین گاہ سے نکل کر برق رفتاری
سے ان پر حملہ کر دیا۔ ایرانی سمجھے کہ مسلمانوں کی تازہ ملک آگئی ہے۔ لیکن وہ ابھی تک
دلیری سے لڑ رہے تھے کہ خالد بن ولیدؓ کا فائدہ اٹھا کر کئی میل کا چکر کاٹ کر
دشمن کے عقب پر حملہ آور ہوئے۔ اس حملہ سے دشمن کے پاؤں اکھڑ گئے اور وہ بھاگ
نکلے۔ عرب نیزہ بردار شہسواروں نے تلواروں اور نیزوں سے انہیں ہلاک کرنا شروع
کر دیا۔ اور بہت کم ایرانی سپاہی اپنی جان بچا کر بھاگنے میں کامیاب ہو سکے۔
خالدؓ نے اس موقع پر جن کاشتکاروں سے نہایت نرمی کا سلوک کیا۔ بالخصوص
جب کہ انہوں نے ذمی بننا قبول کر لیا۔

لیکن اس قدر فوج کے قتل ہونے کے باعث نصرانی عربوں میں انتقام کا جوش اور
بڑھ گیا اور اب وہ یمن کے لشکر میں جا کر شامل ہونے لگے۔

خالدؓ اس بڑھتی ہوئی مخالفت سے بے بہرہ نہ تھا، اسے خوب معلوم تھا کہ اس
کے مجاہدین عرصے سے اپنے وطن سے دور ہیں، کئی لڑائیاں لڑ چکے ہیں، انہیں مال
غنیمت بھی کافی ملا ہے۔ اب ان میں فتح و جہاد کا جوش علیٰ حالہ قائم رکھنا خالدؓ کا
مقصود تھا۔ لہذا دلچسپی کی فتح کے بعد انہوں نے اہل لشکر کے رو برو یہ تقریر کی۔
”ہمارے ملک عرب میں کیا رکھا ہے۔ کیا تم نہیں دیکھتے کہ یہاں مٹی کے تودوں
کی مانند آناج اور کھانے پینے کی چیزوں کے انبار لگے ہیں۔ خدا کی قسم اگر جہاد ہم پر
فرض نہ ہوتا اور اللہ اور اس کے رسول صلعم کے دین کی تبلیغ ہم پر لازم نہ ہوتی تب
بھی میں تم کو مشورہ دیتا کہ ان شاداب علاقوں کو فتح کر کے ان کے مالک بن جاؤ۔
بھوک اور قلت غذا کا تحفہ تم ان کاہلوں کے لئے چھوڑ دو جو تمہاری اس جدوجہد میں
شریک ہونے سے جی چراتے ہیں وغیرہ۔“ اس طرح خالدؓ نے مجاہدین اسلام کو بلا عجم
کے فتوحات کی ترغیب دی لہذا اس ترغیب کا مقصد وجہ یہ تھا کہ خالدؓ کو معلوم تھا کہ

بہمن اپنا لشکر جمع کر رہا ہے۔ جسے شکست دینا نہایت ضروری ہے۔ کیونکہ ایک طرف تو نصرانی عرب عبدالاسود، جابر، زہیر وغیرہ خالدؓ کے مقابلے کے لئے جمع ہو رہے تھے۔ اُدھر جابان بھی آگے بڑھ رہا تھا۔

الیس کی جنگ

جب خالدؓ کا لشکر نصرانی عربوں اور جابان کے قریب پہنچا تو اتفاق ایسا ہوا کہ اسی دن جابان مع اپنے لشکر کے نصرانی عربوں سے آملا۔ اور نصرانیوں نے ایرانی سپہ سالار اور تمام ایرانی فوج کی دعوت کی تھی۔ لیکن جب اسلامی لشکر کے پہنچنے کی اطلاع ملی تو جابان نے نصرانی عربوں سے پوچھا کہ ہم پہلے مسلمانوں کی خبر نہ لے لیں پھر فراعنت سے کھانا کھائیں گے۔ ایرانیوں کا خیال تھا کہ خالدؓ کا لشکر ابھی پہنچا ہے۔ فوراً حملہ کرنے کے قابل نہ ہوگا۔ لیکن طے یہ پایا کہ پہلے کھانا کھا لیا جائے پھر مسلمانوں پر حملہ کیا جائے۔

مگر خالدؓ کا لشکر چند لمحوں میں آواہ جنگ ہو گیا۔ میدان میں آتے ہی خالدؓ نے اپنے مقابلے کے لئے نام بنام نصرانی سرداروں کو طلب کرنا شروع کیا اور کسی نے تو جواب نہ دیا۔ مگر مالک بن قیس مقابلے کے واسطے نکلا۔ خالدؓ نے پہلے ہی وار میں اس کا کام تمام کر دیا۔ اب جابان نے تمام اہل لشکر کو میدان میں آنے کا حکم دیا۔ اس وقت دسترخوان پر کھانا چٹنا جا چکا تھا۔ خالدؓ نے اس سرعت سے حملہ کیا کہ جابان اپنے لشکر کو آراستہ بھی نہ کر سکا۔ لڑائی شروع ہو گئی۔ اور چند ہی لمحات میں ایرانیوں کے پاؤں اکھڑ گئے اور وہ بھاگ نکلے۔ ان کے پیچھے نہر تھی۔ اور وہ لوگ بہت بے بسی کے عالم میں مارے گئے۔ خالدؓ نے تین مضبوط دستے دشمن کے تعاقب میں بھیجے۔ جب خالدؓ کی فوج دشمن کو ہلاک و پراگندہ کرنے کے بعد لوٹی تو خالدؓ نے اپنے آقا اور رسول اللہ صلی اللہ علیہ وآلہ وسلم کی اتباع کی یعنی جنگ خیمہ میں فتح کے بعد جس طرح دشمن کا کھانا مجاہدین نے کھایا تھا۔ اسی طرح اس مرتبہ بھی سب کا سب کھانا مجاہدین اسلام میں تقسیم کیا گیا۔ اور اللہ تعالیٰ کا شکر ادا کیا گیا۔

اس فتح کے بعد خالدؓ زیادہ عرصہ الہس میں نہ ٹھہرا بلکہ امغیشیا کی سمت پیش قدمی کی جو حیرہ کا ایک شہر تھا۔ حیرہ کی گورنری سنسلا درنسل آذافہ کے خاندان میں چلی آ رہی تھی۔ یہ بڑا موقر خاندان تھا۔ اس وقت وہاں کا حاکم آذافہ تھا۔ اس نے اپنے لڑکے کو آگے روانہ کیا تاکہ خالدؓ کی پیش قدمی روک دے تاکہ وہ مزید فوج جمع کر کے خالدؓ کو شکست دے سکے۔ امغیشیا اور حیرہ کے مابین دریائے فرات رواں تھا۔ آذافہ کے لڑکے نے دریائے فرات کا پانی کاٹ کر نہروں میں ڈال دیا جس سے خالدؓ کے لشکر کی بار برداری کی کشتیاں بوجہ پایابی آگے نہ بڑھ سکیں۔ خالدؓ نہایت تیزی سے اپنا رسالہ لے کر نکلا اور آذافہ کے لشکر کو آن لیا۔ وہ لوگ دریا کی پایابی کے باعث بے فکر ہو گئے تھے۔ نتیجہ یہ ہوا کہ وہ سب کے سب قتل کر دیئے گئے۔ خالدؓ نے دوبارہ بادللی کے مقام پر فرات کے پانی کو نہریں بند کر کے دریا میں ڈال دیا۔ اب وہ بلغار کرتا ہوا حیرہ کی جانب بڑھا۔ آذافہ کو خبر مل گئی تھی کہ شاہ اردو شیر مر گیا ہے۔ اس لئے وہ جان بچا کر حیرہ سے نکل گیا۔ یہی طریقہ حیرہ کے حاکم نے اختیار کیا۔ حیرہ کے امراء نے قلعہ بند ہو کر مدافعت کرنی چاہیے۔ مگر پھر اردو بدل دیا۔ صلح کر لی۔ اہل حیرہ کے صلح کر لینے سے ارد گرد کے علاقے والوں نے بھی صلح کر لی۔ حضرت ابو بکر صدیق رضی اللہ تعالیٰ عنہ نے مسلمانوں کو ان فتوحات کی خوش خبری دیتے ہوئے یہ ارشاد فرمایا :-

”اے قبیلہ بقریش! تمہارے شیر نے ایک شیر (اردو شیر) پر حملہ کیا۔ اس کے کچھار میں گھس کر اسے مغلوب کیا۔ عورتیں خالد حبیباً بہادر نہیں پیدا کر سکتیں۔“

خالدؓ نے اہل حیرہ کو مفصلہ ذیل معاہدہ لکھ کر دیا :-

”بسم اللہ الرحمن الرحیم۔ یہ معاہدہ خالد بن الولید نے فلاں بن فلاں سے کیا ہے۔ اہل حیرہ نے ان کو اپنا نقیب چن لیا ہے۔ اور ان لوگوں کو اس معاہدے کی تکمیل کے لئے مجاز گردانا ہے۔ اور وہ اس معاہدے پر رضا مند ہیں کہ اہل حیرہ سے اول ان کے پادریوں اور راہبوں سے ایک لاکھ نوے ہزار جزیرہ وصول کیا جائے گا۔ مگر

غیر مستطیع تارک الدنیا راہب اس سے مستثنیٰ ہوں گے۔ اس کے معاوضے میں ہم ان کے
عہان و مال کی حفاظت کریں گے اور جب تک ہم محافظت نہ کریں جزیہ نہ لیا جائے گا۔
اگر انھوں نے اپنے قول و فعل سے اس معاہدے کی خلاف ورزی کی تو یہ معاہدہ فسخ
ہو جائے گا اور ہم ان کی محافظت کی ذمہ داری سے بری ہو جائیں گے۔ ماہ ربیع الاول ۱۱۸۸ھ
اب ہر طرف سے امراء جوق و رجوق آئے، معاہدات لکھ کر صلح کرنے لگے۔ یہ
معاہدات ایک ہی مضمون کے تھے کہ جزیہ کی ادائیگی کے بعد ان کی حفاظت مسلمانوں پر
فرض ہو جاتی ہے اور عدم ایفائی معاہدہ کے ساتھ اس کی منسوخ عمل میں آتی ہے۔ اس
کا سب کو انتباہ کیا گیا۔

خالد بن ولید ان فتوحات سے بہت مسرور ہوئے۔ دیر تک نماز شکرانہ ادا کی۔
اردشیر کے مرنے سے ملک میں ابتری پھیل گئی۔ ایک برس اسی طرح گزر گیا۔ خالدؓ
نے مختلف افسران کو جزیہ جمع کرنے کے لئے مقرر کیا۔ ان افسران نے کمال مستعدی سے
رقوم جمع کر کے رسیدیں لکھ دیں۔ رسیدوں کا مضمون یہ تھا۔

”بسم اللہ الرحمن الرحیم۔ یہ رسید فلاں بن فلاں کو جزیہ کی ادائیگی پر دی گئی
جس کا تصفیہ ان سے خالدؓ امیر لشکر نے کیا تھا۔ میں نے طے شدہ رقم ان سے وصول
کر لی۔ خالدؓ اور مسلمان تمھارے حقوق کی حفاظت کے لیے اس شخص سے جنگ کریں
گے۔ جو اس صلح کے خلاف کوئی کارروائی کرے گا۔“

خالدؓ نے اہل ایران کے امراء کے نام اپنے قاصد کے ذریعے دو پیغامات بھیجے
جن میں مذکور تھا کہ ملک میں ابتری ہونا امراء بلوک اور عوام کے حق میں سودمند ثابت
ہوا۔ ورنہ آپ لوگ بادشاہ کی ہوس کا شکار ہو جاتے کیونکہ تم بے بس تھے۔ اب بہتری
اسی میں ہے کہ تم ہماری اطاعت قبول کر لو۔ اگر تم اسلام قبول کرو تو ہم سے بھائی
بن جاؤ گے اور سلامتی نصیب ہوگی۔ اگر ہماری حفاظت میں آنا قبول کرو گے تو ہم
تمھارے مال و جان کی حفاظت کے ذمہ دار ہوں گے۔ اس حالت میں تم ہمارے ذمی
کہلاؤ گے۔ اور ہم تم سے جزیہ لیا کریں گے۔ اگر دونوں شرطیں منظور نہیں تو میں تمھارے

مقابلے کے لئے ایسی قوم لایا ہوں جو میدان جنگ میں موت کی اتنی ہی فریفتہ ہے جتنی تم شراب نوشی کے۔

اسباق

۱۔ خالدؓ نے دشمن کو اپنی نقل و حرکت سے بے خبر رکھا۔ بجلی کی طرح ان پر گرا اور انہیں برباد کر دیا۔

۲۔ خالدؓ کے دفاعی منصوبے نہایت سادہ تھے۔ وہ ہر بار دشمن کو ترغیب دے کر ایسے میدانہائے جنگ میں لایا جہاں خالدؓ کے شہسوار دشمن پر کاری ضرب لگا سکتے تھے مثلاً زمین کے نشیب و فراز سے استفادہ کیا۔ دشمن کے خلاف اپنی فوج کے دستوں کو اچانک لے جا کر حملہ کیا۔ اچانک حملے اور وہ بھی دائیں بائیں اور عقب سے ہوں تو دشمن کو ششدر اور ہراسیمہ کر دیتے ہیں۔ وہ سو اس بانٹ ہو جاتے ہیں۔ اور یہی ہوا۔

۳۔ خالدؓ کا مقولہ تھا کہ دشمن کو کبھی حقیر و بے جان نہ سمجھنا چاہیے۔ لیکن ساتھ ہی اسے اپنے اور اپنے لشکر پر پورا اعتماد تھا۔

جہاں ایران کے سالاروں کو ساز و سامان اور کثرتِ افواج اور دیگر وسائل حاصل تھے اور خالدؓ سے بدرجہا زیادہ فوج ان کے پاس تھی پھر بھی وہ زیادہ سے زیادہ تعداد میں فوج جمع کرنے کی دھن میں رہے۔ اور ایسا انہوں نے کثیر جو منظم اور باقاعدہ نہ ہو عموماً خطرناک ثابت ہوتا ہے اور ایسا ہی ہوا۔ جہاں اسلامی لشکر نے شدت کے حملے کئے ان کے پاؤں اکھڑ گئے اور وہ باقی ساتھیوں کے لئے دو بھر ہو گئے۔ اس کے برعکس خالدؓ نے ہر بار اپنا لشکر منظم کرنے کے ساتھ اسے خاص دفاعی منصوبے کے تحت لڑایا۔

حقیقت تو یہ ہے کہ خالدؓ ناگہانی طور پر ان پر ایسے نازل ہوا کہ ایرانی سالار کوئی منصوبہ ہی نہ بنا سکے۔ لیکن اس سے ہماری مراد یہ نہیں ہے کہ ہم انہیں شکست کی ذمہ داریوں سے بری الذمہ قرار دے دیں۔ کیونکہ ہر سالار کا فرض ہے کہ وہ ہمہ قسم کے حادثات

اور متوقعہ حملوں کا بخوبی اندازہ لگا کر حفظِ مالِ قدم کے وسائل اختیار کرے معلوم ہوتا ہے کہ ایرانی سالار ان اصولِ حرب سے نابلد تھے۔

۴۔ متذکرہ بالا لڑائیوں میں خالدؓ کی کامیابی کا راز یہ بھی تھا کہ اس کا محکمہ سرِ افرسان اور جاسوسی بہت مستعد تھا۔ اس کے پاس ایسے معتبر جاسوس تھے جو لمحہ بہ لمحہ اُسے باخبر رکھتے۔ جب خالدؓ کو معلوم ہو گیا کہ دوستے دو مختلف سمتوں سے اُس پر حملہ آور ہونے کے لئے کوچ کر چکے ہیں تو اس نے انتہائی چابکدستی سے کام لیتے ہوئے پہلے ایک اور پھر دوسرے لشکر کا خاتمہ کر دیا۔ دونوں کو ایک جاکٹھانہ ہونے دیا۔ پھر تیسرے لشکر کو ختم کر دیا۔

اس کی فوج اس قدر سخت جان، جفاکش محنت پسند تھی کہ وہ حیرت انگیز کم وقت میں فاصلہ ہائے دور و دراز طے کر کے دشمن پر اچانک ٹوٹ پڑتی اس کے علاوہ خالدؓ نے اپنے عقب اور بازوؤں کو ہمیشہ محفوظ رکھا۔ اور چُننے ہوئے افسران پر متعین کئے۔ خالدؓ کی یہ جنگ انٹیریئر (INTERIOR) LINES کے دفاعی اصول کی بہترین مثال تھی۔ خالدؓ نے ایسا انتظام کیا تھا کہ ایک دشمن کا لشکر دوسرے لشکر کو بروقت اطلاع نہ دے سکے، نہ امداد بھی کر سکے۔

۵۔ خالدؓ کا سلوک رعایا سے نہایت نرمی، حسن خلق، اور دیانت داری پر مبنی تھا۔ البتہ جب عیسائی عربوں نے بغرض انتقام ایرانیوں سے مل کر خالدؓ پر حملہ کیا، اس سے قبل خالدؓ نے انہیں بہتیرا سمجھایا، مگر وہ باز نہ آئے، تو مسلح عیسائی عربوں کو سخت سزا دی۔ مگر وہاں کے کاشتکاروں کے ساتھ وہی مراعات روا رکھیں۔

۶۔ اگر کسی اور قوم کا فاتح ہوتا تو فتح مندی کے نشے میں سرشار ہو کر قتل و غارت کا بازار گرم کر دیتا۔ مگر خالدؓ فتح کے بعد اپنے پروردگار کے سامنے دیر تک بسجود رہتے۔ شکریہ کی نماز ادا کرتے۔ اور توفیقِ ایزدی کے لئے دستِ بدعا ہوتے۔

۷۔ ان کامیابیوں کے باوصف خالدؓ بار بار لوگوں کو امن و صلح کا پیام دیا کرتے جہاں بادشاہوں کو پیغام صلح پہنچانے وہاں روسا، حکام اور عوام الناس کو بھی صلح کے لئے پیغامات بھجوا دیا کرتے تھے۔

۸۔ خالدؓ اپنے مجاہدوں کی نفسیات سے واقف تھے۔ نفسیاتی کمزوریوں سے پرہیز کرنے کی تلقین کرتے تو اس کے ساتھ ہی زرخیز ملک کو فتح کرنے کا لالچ بھی دلاتے۔ چنانچہ ایک موقع پر فرمایا: ”عرب میں کیا رکھا ہے۔ ان زرخیز علاقوں کے مالک بن جاؤ۔ ہم خرماد ہم ثواب“

خالد بن ولیدؓ کی حیرت انگیز فتح

حضرت ابو بکرؓ کے احکام کے بموجب خالدؓ عراق کے اس علاقے کے امیر بن گئے جو خلاصہ سے لے کر سوادِ اعلیٰ تک وسیع تھا۔

خالدؓ نے :- قعتار کو حیرہ میں اپنا نائب مقرر کیا۔ علاقہ حیرہ کو حریر بن عبداللہ الحمیری، بشیر بن الحصاصہ، خالد بن ابوالشتمہ، ابن ذی العینق، ابلہ، سوید اور ضرار میں تقسیم کر دیا۔ علاقہ ابلہ کو سوید بن مقرن، حکمہ الحبلی، حنیس بن ای الحمر، اور بیعہ بن عسل میں تقسیم کر دیا۔ سرحدوں پر حفاظتی چوکیاں قائم کیں۔ شنیؓ مدائن کی چوکی کے علاقے میں تھے۔ اور اہل فارس سے آدیز شیں جاری رکھے ہوئے تھے تاکہ انہیں مسلمانوں کے دفاعی منصوبے کا صحیح طور سے علم نہ ہو سکے۔ اس طرح وجہ کے کنارے بڑھتے جا رہے تھے۔

خالدؓ اب اس طرف بڑھے جہاں عیاض تھے۔ وہ پہلے فلو جہ گئے۔ پھر کر بلا پہنچ کر چندے قیام کیا۔ تاکہ اس علاقے کو دشمن کی غارت گری، اور استحکامات کو ختم کر دیں اور دشمن کے عقب سے مسلمانوں پر حملہ آور ہونے کے خدشات باقی نہ رہیں۔

جنگ ذات العیون

جہاں آج بغداد آباد ہے وہاں سے چند یوم کی مسافت پر دریائے فرات کے کنارے بلد ابنار وقوع پذیر تھا۔ نہایت سرسبز اور خوبصورت، شہر تھا اس جگہ ایران کی ایک فوجی

چھاؤنی تھی جس میں مٹی کا تعمیر کردہ ایک قلعہ تھا اس کی فصیلاؤں کے گرد اگر دگہری خندق کھدی ہوئی تھی جسے بوقت قلعہ بندی اور ضرورت دریلے فرات کے پانی سے لبریز کر دیا جاتا تھا۔ زمام حکومت ایرانی شہنشاہ فرخ زاد کے ہاتھ میں تھی۔ اس نے حکومت کی باگ ڈور سنبھالتے ہی اسلامی فوج کشی کے خطرات سے ملک کو محفوظ رکھنے کے خیال سے ابنار، عین الممر، اور فرانز کی طرف لشکر بھجوا دیا۔ سالاران لشکر کو حکم دیا کہ مقامی قبائل عرب کو جو عیسائی اور مشرکین میں سے تھے ہموار کر کے اپنائیں۔ چنانچہ کہیں تو ان میں انتقام کا جذبہ پیدا کیا گیا، کہیں مال و زرہ کا لالچ دیا گیا اور دربار ایران کی خوشنودی تقرب، اور عہدے پیش کئے گئے۔

ابنار کے لشکر کا سپہ سالار شیرزاد تھا جو صاباط کار میکس تھا۔ یہ شخص بہت ذریک، ہر و عزیز، اور عربوں و عجمیوں میں ممتاز سمجھا جاتا تھا۔ اس کے زیر علم عیسائی عرب ہر چار اطراف سے اکٹھے جمع ہونے لگے۔

خالہ رضی کی فطرت کہیے یا اصول جنگ کہ جہاں اور جس جگہ حریف کے اجتماع کی خبر پاتا تبجیل ممکنہ اس طرف پیش قدمی کرتا۔ تاکہ حریف کو اپنی تنظیم کا موقع نہ مل سکے۔ کہ بلا میں جب خبر ملی کہ دشمن ابنار میں جمع ہو رہے ہیں تو خالہ رضی نے فی الفور لشکر اسلام کو کوچ کرنے کا حکم دیا۔ اتفاق سے اس زمانے میں سواروں کی بہت سی اونٹنیوں نے بچے دیئے تھے مگر خالہ رضی اس قسم کے واقعات سے کہاں متاثر ہونے والہ تھا۔ فی الفور حکم دیا کہ اونٹنیوں کے بچوں کو فالٹو اونٹوں پر سوار کر لیا جائے اور لشکر روانہ ہو۔

اہل ابنار خالہ رضی کی آمد کا حال سننے ہی قلعہ بند ہو گئے۔ لشکر اسلام کے قریب پہنچنے پر ایرانی یہ دیکھ کر حیران ہو گئے کہ اونٹنیوں کے بچے اونٹوں پر سوار ہیں جب اس کا مطلب اہل شہر نے شیرزاد سے پوچھا تو اس نے کہا کہ یہ لوگ جان کی بازی لگا کر آئے ہیں ان کا اس طرح آنا صاف ظاہر کرتا ہے کہ یہ لوگ کسی قسم کی حائل شدہ دشواری کو مانع نہیں ہونے دینا چاہتے۔ پھر اپنی سپاہ کو حکم دیا۔ "زرہ بکتر لگا کر قلعہ کی فصیل پر چلو پھرو تاکہ تمہاری طاقت دیکھ کر مسلمانوں پر عرب طامی ہو جائے۔"

اس اثنا میں خالد بن ولید تمام حالات کا مشاہدہ، توازن، اور فکر سے کرتے رہے، کہ
محاصرہ کس طریق سے کیا جائے، زمین کے اونچے نیچے ماحول سے کس طرح فائدہ اٹھایا جائے
ادھر خالد بن ولید نے اپنا معائنہ ختم کیا، ادھر اس کی فوج اپنا کیمپ لگا کر لڑائی کے لئے تیار ہو گئی
لشکر کی دستوں کو مختلف مقامات پر متصل کرنے کے بعد خالد بن ولید نے چیدہ چیدہ تیراندازوں
کو حکم دیا کہ جس قدر ممکن ہو وہ دشمن کی سپاہ کی آنکھوں کو اپنا نشانہ بنائیں۔ دوسرا کام اس
نے یہ کیا کہ تمام کمزور اور فالتو جانوروں کو خندق کے قریب اس مقام پر جمع کیا جہاں خندق
کی گہرائی کم تھی۔ ایک منتخب دستہ بھی تیار کیا جو موقع پاتے ہی خندق کو عبور کر کے فصیل پر
چڑھ جائے۔ اہل شہر مستلح ہو کر ایرانی سپاہ کے ہمراہ لاپرواہی سے تماشہ دیکھنے میں مصروف
تھے۔ ان سپاہیوں کو اپنے اعلیٰ زرہ بکتر پر بڑا گھنٹہ تھا۔ جب پہلی بار ہی مسلم تیراندازوں
کی بارود ان پر پڑی تو بہت سے تماشائیوں کی آنکھوں میں تیر گئے۔ یہ اچانک حملہ ایسا
کارگر ثابت ہوا کہ سب لوگ فصیل میں چھوڑ کر بھاگ گئے۔ اس سے فائدہ اٹھاتے ہوئے
خالد بن ولید کے لشکریوں نے کمزور اور بیمار جانوروں کو ذبح کر کے خندق کو بھر دیا اور حملہ آور دستہ
فی الفور کمندیں لگا کر قلعہ کی دیوار پر چڑھ گیا۔ تمام فصیل اس وقت خالی تھی۔ کیونکہ لوگ
تیروں کی بوچھاڑ سے پناہ لینے کی غرض سے اندر بھاگ گئے تھے۔ حملہ آوروں نے دیواروں
پر چڑھتے ہی نعرہ تکبیر بلند کیا۔ اب محصورین قلعہ حملہ کرنے کے لئے فوراً پلٹے۔ بہت گھمسان
کا دن پڑا۔ اس وقت شیرزاد نے صلح کی درخواست کی اور امان مانگی اور یہ شرط پیش کی کہ
اسے اپنی حفاظتی دستے کے ہمراہ بحفاظت قلعہ سے چلے جانے کی اجازت دی جائے۔
خالد بن ولید نے یہ شرط مان لی۔ اور شیرزاد بہمن جاذویہ کے پاس چلا گیا، جو ایک لشکر جہاز لے
ہوئے وہاں سے کچھ فاصلے پر پڑا ہوا تھا۔

خالد بن ولید نے فتح کے بعد مقامی باشندگان سے انتہائی لطف و کرم کا سلوک کیا۔ اور جب
دیکھا کہ ان کی زبان عربی ہے تو خالد بن ولید نے ان میں گرمی دلچسپی لی۔ نتیجہ یہ ہوا کہ وہ لوگ مشرف
باسلام ہوئے۔ اور خالد بن ولید کی پیش قدمی کے وقت پشت پناہ بنے۔

جنگ عین التمر

عین التمر عیسائی عربوں کا بہت بڑا مرکز تھا۔ اور ان کے مشہور قبائل میں سے بنو تغلب بنو تمر، بنو ایاض تھے۔ ان کا سردار عقند بن عقند تھا جو آزمودہ کار جنگجو تھا۔ ان عربوں کی پشت پر ایمان کے سرکردہ اور سربر آوردہ سپہ سالار ہرام جو بنی کالط کا ہمدان سپہ سالار تھا عقند نے کوششیں بلیغ کر کے حیم غفیر اکٹھا کیا تھا۔ گونہیز تھا مگر بلا کا چالاک اور ہوشیار تھا چنانچہ اس نے عقند کی شیخی کو بہت زیادہ ابھارنے کے لئے سننا لشی طور پر کہا کہ لوہے کو لوہا کا ٹٹا ہے۔ تم بھی عرب ہو۔ تمہاری رگوں میں اپنے بہادر اسلاف کا خون موجزن ہے۔ تم کو اور تمہارے اہل لشکر کو ان مسلمان حجازیوں پر صد ہا طرح سے فضیلت حاصل ہے۔ کہاں وہ ننگے، بھوکے، فاقہ مست اور کہاں تم خوش خورد خوش پوش، تمہارے ہتھیار ان کے ہتھیاروں سے زیادہ آبدار، بہتر، تمہارے گھوڑے اور جانور تازہ دم، تمہاری سپاہ دم خم والی، اور وہ لوگ تھکے ہارے نیم مردہ۔ تم آگے بڑھ کر ان سے شمشیر زنی شروع کرو، میں عقب سے تمہاری معاونت کروں گا۔ عقند اس کے بھڑے میں آگیا اور عین التمر کے ایک دن کی مسافت پر معہ اپنے لشکر کے خالدؓ کا انتظام کرنے لگا۔

جب ہمدان کو اس کے ماتحت سالاروں نے اس طرز عمل پر ٹوکا، اور اس پر اعتراضات کئے تو اس نے یہ کہہ کر انہیں ساکت کر دیا کہ اگر عقند نے خالدؓ پر فتح پائی تو ہم لوگ ان مسلمانوں کا تعاقب کر کے انہیں تیس تیس کر دیں گے۔ اور اگر عقند کو شکست ہوئی تو پھر ہم مسلمانوں کا مقابلہ کریں گے جبکہ وہ عقند سے جنگ لڑنے کے باعث مسلوب القوتی اور درماندہ ہو چکے ہوں گے۔ اس وقت ان سے جنگ کرنا ہے بے حد آسان ہوگا ایرانیوں کو عقند کی یہ تجویز بہت پسند آئی اور وہ سمجھ گئے کہ اس طرح بلاشبہ ہم فاتح ہوں گے عقند مقام کوخ پر پڑاؤ ڈالے ہوئے تھا کہ خالدؓ کا لشکر وہاں پہنچ گیا۔ خالدؓ کو اپنے جاسوسوں سے تمام حالات معلوم ہو چکے تھے۔ چنانچہ اس نے بڑھتے وقت ہی اپنی فوج کو آراستہ کر لیا تھا۔ اس نے اپنی فوج کے میمنہ و میسرہ کے سالاروں کو حکم

دیا کہ اپنے عام دستور کے خلاف وہ ایک دم جا کر آنا فانا عقد پر حملہ کر دیں تاکہ اسے اپنی فوج کو آراستہ کرنے کا موقع بہم نہ پہنچ سکے۔ اور وہ پریشان اور حواس باختہ ہو جانے خالہؓ نے یہ بھی کہا کہ میں خود چیدہ چیدہ شہسواروں کو لے کر براہ راست عقد پر حملہ کر کے اسے گرفتار کرنے کی سعی کروں گا۔ یہ بھی کہا کہ ”قلب اور محفوظہ فوج تا حکم ثانی لڑائی میں حصہ نہ لے۔ البتہ اس صورت میں کہ جب ان پر حملہ ہو جائے تو دل کھول کر لڑیں۔“ خالہؓ کا اندازہ صحیح نکلا۔ کیونکہ جب خالہؓ کے میمنہ اور میسرہ نے حملہ کیا۔ تو عقد اپنی فوج کو آراستہ کرنے میں مصروف تھا۔ وہ اسی حالت میں تھا کہ خالہؓ نے اُسے جالیا۔ اور گرفتار کر لیا۔ عقد کی گرفتاری کے ساتھ ہی عیسائی عربوں کا لشکر بھاگ کھڑا ہوا۔ لیکن چونکہ مسلمانوں کے میمنہ اور میسرہ کے دستے ان کے پہلو اور عقب میں پہنچ چکے تھے اس لئے بہت کم مشرکین کو راہ فرار مل سکی اور وہ سب وہیں کھیت رہے۔

چوبیس ماہہ عیسائی عرب فرار ہونے میں کامیاب ہوئے وہ بیدھے عین التمر کے قلعے کی سمت بھاگے۔ مہران نے جب عقد کی گرفتاری اور عربوں کی شکست کا حال سنا تو جان بچا کر بھاگ گیا اور عرب بھاگ کر قلعہ بند ہو گئے۔ ان کا یہ خیال تھا کہ عرب کے عام رسم کے بموجب یہ لوگ بھی لوٹ مار کر کے واپس چلے جائیں گے۔

خالہؓ نے قلعے پر حملہ کیا، اسے فتح کر لیا۔ تمام ایسروں کو جمع کر کے ان سے کہا کہ ”چونکہ تم لوگ ایرانیوں کے آلہ کار بنے ہوئے ہو، اور ہمارے خلاف لوگوں کو انتقام پر اکسا رہے ہو۔ اور چونکہ تم نے صلح کی درخواست بھی نہیں کی لہذا تم سخت ترین سزا کے مستحق ہو۔“ پہلے عقد کی گروں مار دی گئی، بعدہ دوسرے لشکریوں کو قتل کر دیا گیا۔ البتہ عام شہریوں اور کاشتکاروں سے نہایت نرمی کا سلوک کیا گیا، ان میں سے بعض مسلمان ہو گئے اور بعض ذمی بن گئے۔

اسی شہر میں ایک ایسا کینسا ملا جہاں نوجوان تعلیم حاصل کر کے راہب بنائے جاتے تھے۔ ان تمام لڑکوں کو مدینہ بھیج دیا گیا۔ اور یہ سب کے سب بہت معزز صحابیوں کے حصے میں آئے۔ ان میں سے بعض بہت اعلیٰ پایہ کے مسلم معلم بنے مثلاً ابو عمر جو

عبداللہ بن عبدالاعلیٰ مشہور عرب شاعر کے دادا تھے۔ عمیر اور ابو قیس بھی انہی نوجوان لڑکوں میں سے تھے۔

مال خمس اور غلام لے کر ولید بن عقبہ امیر المومنین خلیفہ اول کی خدمت میں حاضر ہوئے عیاض چونکہ مشکلات میں تھے اس لئے خلیفہ اول نے کچھ کمک کے ساتھ ولید کو عیاض کے پاس بھیج دیا۔ جب ولید نے وہاں کے حالات دیکھے تو عیاض کو مشورہ دیا کہ وہ خالدؓ سے مدد طلب کرے۔ عیاض نے خالدؓ کو لکھا۔ انہوں نے عجیب الفاظ میں جواب دیا جسے فی زمانہ "CODE" (مرموز اور اشارتی پیغام) کہتے ہیں۔ وہ یہ تھا

”صبر و استقامت سے کام لو۔ عنقریب تمہارے پاس ایسی اونیٹیاں آئیں گی جن پر کالے اور زہریلے ناگ سوار ہوں گے ان کے کئی دوستے ہوں گے۔“

اسباق

سوال یہ پیدا ہوتا ہے کہ خالدؓ نے قیدیوں کو کیوں قتل کیا؟

اکثر اوقات ایسا ہوتا ہے کہ قبائلی لشکر سمجھانے سے سمجھ جاتے ہیں۔ مگر جب کوئی حد سے گزرنے لگے تو اینٹ کا جواب پتھر سے دینا پڑتا ہے۔ خالدؓ نے حالات کا بہت صحیح اندازہ لگا لیا تھا۔ کہ رومی اور ایرانی روپے کی جھنکار نے تمام عجیب اور شامی عربوں کو اپنا گردیدہ بنا لیا ہے۔ اس نے عیاض کی مشکلات کا حل سن لیا تھا اور عیاض اس وقت روم میں تھا۔ وہ رومہ جسے آنحضرت صلی اللہ علیہ وسلم نے فتح کیا تھا اور جہاں زید بن حارث بھی مہم لے کر گئے تھے۔ ان لوگوں نے تمام معاہدے چاک کر دیئے تھے۔ اور مرتدین و مشرکین کے سردار بن گئے تھے۔ اور اب سارا علاقہ مسلمانوں کے خلاف سازش کا ہونا ہوا تھا۔ ایسے حالات میں سختی سے کام لینا پڑتا ہے۔ اور سپہ سالار کو ایسے باپ کی طرح اپنا دل سخت کرنا پڑتا ہے جس کی اولاد میں سے ایک لڑکا گمراہ ہو گیا ہو۔ ایسی سختی آئندہ چل کر بہت سے کشت و خون تباہی اور بربادی سے مامون رکھتی ہے۔ خالدؓ نے عقد کے لشکریوں پر نئی دفاعی چال چل کر اس مرحلے کو آسان کر دیا۔ یعنی

ایک طرف تو اس نے دشمن کے بازوؤں پر حملے کئے اور ساتھ ہی نہایت بے باکی، عزم اور بے مثال دلیری سے آگے بڑھ کر خود نصرا نیوں کے سپہ سالار کو قید کر لیا۔ اسی بیباکی کا حال سن کر مہران کے اوسان خطا ہو گئے اور وہ بھاگ نکلا۔

انبار کی جنگ میں خالدؓ کی باریک بینی نے صحیح اندازہ لگایا کہ محصورین غرور و تمکنت کے تحت عام اصولی حفاظتی طرز عمل کو بھی خیر باد کہہ چکے ہیں۔ لہذا اس نے تیروں کی بوچھاڑ سے انہیں وہ سزا دی کہ ان کے حواس بجا نہ رہے۔

ایک اور امر جو اس جنگ میں قابل ذکر ہے۔ جسے ہم کئی بار کہہ چکے ہیں اور آئندہ بھی دہرائیں گے کہ ہر سپہ سالار اور ہر سالار خواہ وہ کسی رتبے کا ہو اس کا اولین فرض یہ ہے کہ جنگ سے قبل نقشہ سے اس سر زمین اور اس کے ماحول اور فضا سے اپنے کو متعارف کر لے، جہاں آئندہ اسے لڑائیاں لڑنی ہوں گی اور موقع پا کر خود اس سر زمین کو آنکھوں سے بھی دیکھ لے۔ گذشتہ زمانے میں سالار گھوڑے پر سوار ہو کر زمین کا ملاحظہ کیا کرتے اور جہاں خود نہ جاسکتے وہاں معتد علیہ اور چیدہ ماتحتوں کو روانہ کر کے تمام حالات سے واقفیت بہم پہنچاتے تھے۔ اب زمانہ بدل گیا ہے۔ اور سپہ سالار ہوائی جہاز پر سوار ہو کر دیکھا کرتے ہیں۔ جاسوسوں اور مخفی ایجنٹوں سے حالات معلوم کرتے ہیں۔ ہوائی جہاز زمین جستجو کی غرض سے اُڑنے والے مختلف طریقوں سے اس تمام علاقے کے نوٹ لکھیں گے اور اپنے سپہ سالار کو پیش کرتے ہیں اور جو سالار اس کام میں کوتاہی کرتا ہے وہ کبھی نہ کبھی بالیقین دھوکا کھاتا ہے۔

خالدؓ جنگ پر روانہ ہونے سے قبل تمام خبروں اور معلومات سے پوری طرح اپنے آپ کو آگاہ کر لیتے تھے۔ اور ان اطلاعات کو بدلتے حالات میں ترمیم یا تصحیح کا پورا یقین حاصل کرتے تھے۔ وہ ہمیشہ اپنی فوج کو میدان جنگ میں جھونکنے سے قبل کامل یقین کر لیتے تھے کہ زمین اور فضا کے حالات کیسے سازگار بنائے جاسکتے ہیں یہی ان کی کامیابی کا راز تھا۔ احد میں ان کی آنکھ سے مسلمان تیر اندازوں کی غلطی نہ چھپی اب اس جنگ میں محصورین کی غلطی یہ پائی کہ انہیں تکبر بہت تھا دوم خندقوں کو احتیاط

مضبوط نہیں کیا تھا۔

اچانک حملے نے تکبر کو ہراس میں تبدیل کر دیا، اور اس طرح سے دوسری غلطی کا فائدہ مسلمانوں نے اس طرح اٹھایا کہ بغیر بڑے جانی نقصان کے فصیلوں پر چڑھ گئے دنیا کی نئی ایجادوں نے گو بہت سی تبدیلیاں پیدا کر دی ہیں مگر ذاتی جرأت اور بے باکی، عزم و استقلال اب بھی وہی درجہ رکھتے ہیں۔ ورنہ بہترین آلات و اسلحہ جنگ کسی بزدل کے ہاتھ میں ہوں تو محض بے کار ثابت ہوتے ہیں۔

دومہ میں خالدؓ کا ورود

عین التمر میں جب خالدؓ نے ہر طرح سے اطمینان کر لیا تو دومہ کی جانب بڑھے تا کہ عیاض کا ہاتھ بٹائیں۔ انھوں نے حیرہ میں اپنا نائب قتاع بن عمرو کو مقرر کیا۔ دومہ نصرانی عربوں کا بہت بڑا مرکز تھا۔ یہاں کارنیس اکید بن عبد الملک مرندہ ہو چکا تھا جو بنو ربیعہ اس کا معاون تھا۔ ان لوگوں کی مدد کے لئے بنو ہرا، بنو کلب، بنو عسنان، بنو قنوخ، ضجاعہ کے جنگجو قبائل تھے اور ان سب کی پشت پر ایران اور روم کی سلطنتوں کا زر و مال اور لشکر تھا۔ گویا ایرانی عیسائیوں کے سخت دشمن تھے۔ مگر اس وقت وہ عیسائیوں اور یہودیوں کے غم خوار اور ہمدرد بنے ہوئے تھے۔

عیاض بن غنم تمام دشواریوں سے دوچار ہوتے ہوئے دومہ تک جا پہنچے تھے جب اکیدؓ اور اس کے رفقاء کو خالدؓ کی آمد کا حال معلوم ہوا تو اس نے سب قبائلیوں کو صلح کا مشورہ دیا۔ اس نے سمجھ لیا تھا کہ ہم لوگ عیاض اور خالدؓ کے لشکروں کے بیچ میں پھنس گئے ہیں۔ قبائلیوں نے جب اپنی کثرت تعداد کے زعم میں اکیدؓ کی رائے نہ نہ مانی۔ تو اکیدؓ ان سے الگ ہو کر چلا۔ خالدؓ کے جاسوسوں نے فوراً اطلاع دی۔ خالدؓ نے عاصم بن عمرو کو اکیدؓ کے پیڑنے کے واسطے بھیجا۔ اکیدؓ اس دستے سے لڑنا ہوا مارا گیا۔

خالدؓ نے عیاضؓ سے مل کر اپنا منصوبہ دفاع اس طرح تیار کیا کہ ایک جانب سے عیاض حملہ کرے اور دوسری جانب سے خالدؓ بن الولید۔

جوہی ابھی تک دومہ کے قلعہ میں تھا اور اس کے معاونین باہر میدان میں پڑاؤ ڈالے پڑے تھے۔ اب وہ بھی نکل آیا۔ جب اُس نے دیکھا کہ خالدؓ اور عیاضؓ یکجا نہیں ہیں بلکہ چکی کے دوپالٹوں کی مثال دونوں طرف سے اسے پیس دینا چاہتے ہیں۔ تو اس نے بھی اپنی فوج کے دو حصے کئے۔ ایک حصہ عیاض کے مقابلے کے لئے دوسرا خالد سے نبرد آزمائی کے لئے۔ اس فوجی حصے کی کمان اس نے اپنے ہاتھ میں لی۔ خالدؓ نے عیاضؓ سے طے کیا تھا کہ دونوں لشکر محینہ وقت پر حملہ کریں۔ خالدؓ نے عیاض کو یہ بھی بتلا دیا تھا کہ وہ جوہی کو اپنے مقابلے کے لئے طلب کرے گا۔ اگر اللہ تعالیٰ نے تائید فرمائی اور جوہی گرفتار یا قتل کر دیا گیا تو فی الفور دونوں لشکر سخت حملہ کریں۔

جب دونوں لشکر آمنے سامنے ہوئے تو خالدؓ نے میدان میں گھوڑا دوڑا کر جوہی کو مقابلے میں آنے کی دعوت دی۔ دل میں کچھ ہی ہو مگر جوہی بصد تمکنت نکلا۔ ابھی وہ اپنی زرہ کی تعریف ہی میں مصروف تھا (یہ اس زمانے میں رسم تھی) کہ خالدؓ نے برق صاعقہ کی طرح اس پر حملہ کیا اور ایک ہی وار میں اُسے گرا کر گرفتار کر لیا۔ اس کے گرفتار ہوتے ہی مسلمانوں نے نعرۂ تکبیر بلند کیا اور ایک دم اعدا کی فوجوں پر لوٹ پڑے۔ جوہی اور روبیعہ کے لشکروں کے پاؤں اکھڑ گئے اور وہ جان بچانے کے لئے قلعہ کی طرف بھاگے۔ مگر خالدؓ اور عیاضؓ نے ان کا راستہ روک لیا۔ اسی دوران میں بنو کلب نے حضرت عاصمؓ سے امان مانگی۔ آپ نے فوراً امان دے دی اور وہ نقصان سے بچ گئے۔

باہر کے دشمنوں سے جب فراغت پائی تو خالدؓ اور عیاضؓ نے قلعہ پر حملہ کر کے اُس کے پھاٹک اکھاڑ کر پھینک دیئے۔ عرب عیسائیوں نے آخر دم تک مقابلہ کیا اور لڑتے لڑتے سب مارے گئے۔

اسباق

اس قسم کے حملے کو جدید دفاعی ماہرین (CONVERGING ATTACK)

”دورخی اچانک حملہ“ کہتے ہیں۔ جہاں اس قسم کے حملے میں کامیابی کی سہولتیں اور دشمن کے لئے مکمل بربادی کے سامان ہیں وہاں اسے کامیاب بنانا اتنا آسان نہیں۔
 نپولین نے عین اسی اصول کے مطابق وائٹلو کے میدان جنگ میں اتحادیوں سے لڑنا چاہا تھا۔ مگر اس کے ایک جرنیل کی غلطی سے منصوبہ نشہ تکمیل رہ گیا اور وہ کسی وجہ سے وقت مقررہ پر اتحادیوں کے خلاف مقام معینہ پر نہ پہنچ سکا۔ اور نپولین کو حکومت اور قیادت اور فوج کشی سے ہاتھ دھو کر تمام عمر قید میں بسر کرنی پڑی۔

لیکن جہاں دونوں سالاروں میں یک جہتی۔ عزم و تعاون کامل ہوتا ہے اس قسم کا حملہ آسانی سے کامیاب ہو جاتا ہے۔

خالد کی غیر حاضری میں ایرانی جوش

جیسے ہی ایرانیوں کو خالدؓ کے دومہ جانے کا علم ہوا ہر طرف شر مچا ہو گیا۔ ایرانیوں اور اُن کے عرب ساتھیوں کا خیال تھا کہ قتلع بن عمرو سے یہ گاڑی نہ چلے گی۔ ساتھ ہی انھیں دومہ کے کثیر تعداد نصرانیوں پر بڑا اعتماد تھا۔ وہ یہ سمجھے بیٹھے تھے کہ اس جنگ میں خالدؓ کو بہت وقت لگے گا۔ لہذا وہاں سے واپس آنا اور حالات پر توجہ حاصل کرنا قابلِ پایا لینا آسان نہ ہوگا۔

چنانچہ جزیرے کے عربوں، عجمیوں اور ایرانیوں نے باہم سر جوڑ کر یہ منصوبہ تیار کیا کہ جلد از جلد سب متفق ہو کر مسلمانوں پر حملہ کریں۔ بغداد کے علاقے میں سے زہر اور اس کے ساتھی اور دوسری طرف سے روزبہ عجمی لشکروں نے حصید اور فنافس کے درمیانی علاقے میں ملنے کا اقرار کیا تا کہ وہ دونوں مل کر حیرہ پر حملے کر کے قابض ہو جائیں۔ قتلع کو دشمن کے منصوبے کا علم ہو گیا۔ اس نے اعبد بن مذکی سعدی کو یہ حکم دیا کہ حصید پہنچ کر دشمن کے راستے میں حائل ہو جائے اور اسے دوسرے خفیہ طور پر متفق ہونے والے حملہ آوروں سے ملنے نہ دے۔ اور عروہ بن الحویر کو فنافس بھیجا اسے بھی اسی قسم کا حکم دیا۔ دونوں نے اپنی اپنی منزل پر پہنچ کر دشمنوں سے جنگ کا آغاز کر دیا۔ اور ان کو ملنے نہ دیا گیا۔ بایں ہمہ یہ دونوں لشکر اپنی اپنی جگہ طاقت پکڑتے گئے۔

اس اثناء میں خالدؓ جن کا ارادہ اب مدائن کی طرف بڑھنے کا تھا حیرہ میں رُک گئے، اور فوراً قتلع اور ابن ابی لعلی کو روزبہ اور زہر کے مقابلے کے لئے بھیج دیا۔ حیرہ میں خالدؓ کو یہ اطلاع بھی ملی کہ ابن الہذیل بن عمران نے مضعخ میں اور زبیر بن بجیر نے شنی اور بشر میں فوجیں جمع کی ہیں اور وہ زہر اور روزبہ کی مدد کرنے

جارت ہے ہیں۔ یہ خبر ملنے کے بعد خالدؓ نے ارادہ کیا کہ اس محکم کو خود سر کرے اور عیاض کو
حیثہ میں اپنا نائب مقرر کر کے آپ عین میں جا پہنچے اور قتلع اور البلیلی کے لشکروں
سے مل جائے

خالدؓ نے اپنا دفاعی منصوبہ اس طرح بنایا :- قتلع کو ایک لشکر دے
کر حصید کی جانب روانہ کیا اور حکم دیا کہ فوری حملہ کر کے دشمنوں کو منتشر کر دے۔ البلیلی
کو دوسرا رستہ دیا تاکہ وہ فنافس میں جوا عدا جمع ہو رہے ہیں ان کا شیرازہ درہم برہم کر
دے۔ اور خود محفوظہ فوج کے ساتھ عین میں مقیم رہے۔ تاکہ دونوں کی بوقت ضرورت
ایجاد کر سکیں۔

حصید کا وقوعہ

روز بہ نے جب قتلع کی پیش قدمی کا حال سنا تو زہر سے مراد کا طالب ہوا۔
زہر خود فی الفور اس کے پاس آگیا اسے اپنا لشکر نہوزان کی سالاری میں چھوڑ آیا۔
حصید میں جنگ ہوئی۔ روز بہ اور زہر میدان جنگ میں مارے گئے۔ ان کے قتل
ہوتے ہی قبائلی تمام ساز و سامان چھوڑ کر بھاگ گئے۔ اور بھاگنے والوں کی غالب
تعداد و تعاقب کنندہ مسلمان دستوں کے ہاتھوں تہ تیغ کر دی گئی۔ پس ماندگان فنافس
چل دیئے۔ فنافس والوں کو اسلامی لشکر کی آمد کا علم ہوتے ہی وہ بلدہ مضیغ کی طرف
راہی ہوئے۔

مضیغ کی فتح

یہ خبریں ملتے ہی خالدؓ نے قتلع اور البلیلی کو خطوط روانہ کئے جن میں لکھا کہ فلاں
دن شب کے فلاں وقت قتلع دشمن کے لشکر پر فلاں سمت سے شب خون مارے۔
اور البلیلی فلاں دن شب کے فلاں وقت فلاں سمت سے شب خون مارے۔ اسی رات
کو اسی مہینہ وقت پر میں خود فلاں نیسری سمت سے دشمن پر الشا اللہ العزیز حملہ کر دوں گا
تاکہ تین سمتوں سے اچانک حملہ کر کے تمام دشمنوں کو بیک وقت ختم کر دیا جائے خالدؓ
نے شب خون کے دفاعی اصولوں پر کمال پابندی سے عامل ہونے کی ان دونوں کو تاکید

کی تھی تاکہ دشمن بچ کر نہ نکل جائیں۔

خالدؓ نے اپنے شہسواروں کو اونٹوں کی پشت پر سوار کرایا۔ اور گھوڑوں کو جلو میں کوتل میں لیا تاکہ سفر بھی جلدی سے گزر جائے اور گھوڑے اور سوار تازہ دم رہیں۔ حباب اور بروان کے راستے سے خالدؓ بمعہ اپنے لشکر حنی پہنچے اور وہاں سے مقررہ وقت پر حملہ کرنے کے لئے مضییغ روانہ ہوئے۔

تینوں لشکر نہایت پابندی وقت کے ساتھ اور پوری قابلیتوں سے سماعت معینہ اور مقام مقررہ پر دشمن پر حملہ آور ہوئے۔ کیمپ میں کثیر تعداد لوگ سو رہے تھے۔ اور کچھ شراب اور قص و سرود میں محو تھے۔ شیخون انتہائی کامیاب رہا۔ تمام مرتدین بعالم بے چارگی دیے بسی یا تو گرفتار ہوئے یا قتل ہو گئے۔ عرف ہدیل مع چند رفقا فرار ہونے میں کامیاب ہوا۔ یہاں پر بہت سا مال غنیمت مسلمانوں کے ہاتھ لگا۔
انہی اور الزمیل

یسیر، البشر، اور الزمیل قریب کے شہر تھے۔ ان میں دشمنوں کا اجتماع ہو رہا تھا نیز شہر البشئی انہی کے قریب ہے۔

مسلمانوں سے بدلہ لینے کے لئے ربیعہ بن بحیر تغلبی اور عتاب السید کلبی ان بلاؤں فوج جمع کر رہے تھے۔ خالدؓ نے قتاع اور البولیٰ کو حکم دیا کہ مضییغ کی طرح یہاں بھی تین اطراف سے دشمن پر شب خون مار جائے۔ تاویخ، وقت اور سمت کا بتا دیا۔ خالدؓ مضییغ سے حوارن، وہاں سے القاء، وہاں سے الحماۃ پہنچے۔ انہی کی طرف سے البشر پر حملہ کیا۔ اور قتاع و البولیٰ دوسری سمتوں سے یہ اچانک حملہ نہایت کامیاب رہا۔ مگر ہذیل، ربیعہ اور چند لشکر بھڑک کر بھاگ گئے۔ یہ لوگ یسیر پہنچے جہاں عتاب کا بڑا لشکر جمع ہو رہا تھا۔ اس حملے میں بھی دشمنوں کا بے حد جانی و مالی نقصان ہوا۔ مسلمانوں کو کافی مال غنیمت ملا۔

چونکہ خطرہ ابھی ختم نہیں ہوا تھا خالدؓ اپنی سابقہ تجویز کے مطابق یسیر کی طرف بڑھے۔ عتاب اور السید کلبی پر شیخون مارا۔ وہاں بھی بکثرت کفار قتل ہوئے۔

آقائے نامدار اور استاد محترم آنحضرت صلی اللہ علیہ وآلہ وسلم سے سیکھا تھا۔

اب خالد بن عتاب کے علاقے سے فراض شہر کی جانب بڑھے۔ یہ وہ مقام تھا۔ یہاں شام، عراق اور جزیرے کی حدیں ملتی تھیں۔ یہاں ایران اور رومی لشکر جمع تھے۔ نیز بنو تغلب، بنو تمر، بنو ریاض عرصے سے سرگرمی سے جمع ہو رہے تھے۔ اب حالات یہ تھے کہ خالد بن عتاب کی فوج نشیبی عراق سے چل کر ایسی جگہ پہنچ گئی تھی جہاں دونوں حکومتوں کی حدود ملتی تھیں۔ وہ عجیب اور شامی قبائل کے آخری حدود میں پہنچ چکے تھے۔ گو ان قبائل کو خالد بن عتاب نے زیر کر لیا تھا۔ مگر کیا وہ دل سے ذمی بنے تھے؟ کیا ان کے دل میں نسلی انتقام کا جذبہ نہیں تھا؟ یا جہلی عادت بھلا چکے تھے؟ نہیں ہرگز نہیں۔ نام خالد بن عتاب کو ایسی باتیں ہر اسان نہ کرتی تھیں۔ اسے خوف ضرور تھا۔ اور وہ خوف صرف خدا کا خوف تھا۔

شہر فراض دریائے فرات کے کنارے آباد تھا۔ اس میں کافی چہل پہل تھی۔ قبائلوں ایرانیوں اور رومیوں کے لشکر یہاں خیمہ زن تھے۔

خالد بن عتاب ان لشکروں کے سامنے دریا کے دوسرے کنارے پر اترے۔ انھوں نے دفاعی اصول کے تحت اپنے پڑاؤ کے لئے ایسا قطعہ ارض منتخب کیا جہاں ان کے شہسوار زمین کے نشیب و فراز اور وسعتوں سے پورا فائدہ اٹھا سکیں۔

دوسرے ہی دن دشمنوں کی جانب سے قاصد پیغام لایا کہ یا تو تم اس پار آکر ہم سے لڑو یا ہمیں موقع دو کہ ہم اس پار آکر تم سے لڑائی کریں۔ خالد بن عتاب نے جواب دیا کہ آپ ہی اس پار آکر لڑائی لڑ لیجئے۔ میں آپ کا منتظر ہوں۔ جب خالد بن عتاب نے جواب دشمنوں کے کیمپ میں پہنچا تو ایرانیوں نے رومیوں سے کہا کہ تم نے گھمنڈ کے مارے یہ غلطی کی ہے۔ خالد بن عتاب بہت تجربہ کار سالار ہے۔ ہمیں دریا کے اس پار جانے کی غلطی نہیں کرنی چاہیئے۔ اب ان لوگوں نے خالد بن عتاب کے پاس پھر قاصد روانہ کیا۔ مگر خالد بن عتاب نے جواب نہ دیا۔ چاروں اچار انہیں دریا کے پار جانا پڑا۔ اب انھوں نے اعتراض کیا کہ اسلامی لشکر کنارے سے اور پیچھے ہٹ جائے تاکہ بلا روک ٹوک مشرکین

کا لشکر دریا پار کر سکے۔ خالدؓ اُن کی چال سمجھ گیا۔ اور کہا مسلمان قول کے پکے ہیں۔ تم اس پار آ سکتے ہو۔ اور اگر تمہیں ڈر ہے تو دُور چلے جاؤ اور دریا کے نچلے حصے سے پار آ جاؤ اور میں یہیں تمہارا منتظر رہوں گا۔

اس موقع پر یاد رکھنا ضروری ہے کہ رات دن کے مسلسل سفر اور صعوبات کے سبب خالدؓ کا لشکر تھکا ماندہ تھا۔ لہذا خالدؓ یہ بھی چاہتا تھا کہ اس سلسلہ نامہ پیام میں چند روز فوج کو دم لینے اور آرام کرنے کے مل جائیں۔ ساتھ ہی خالدؓ کو خفیہ اطلاعات مل چکی تھیں کہ رومیوں اور ایرانیوں میں تفریق پڑ گئی ہے۔ اس نے صحیح اندازہ لگا لیا تھا کہ ایرانیوں کے دلوں میں اسلامی لشکر کا بہت خوف بیٹھ چکا ہے اور ایسا سہمگین دشمن ذرا سے اشارے پر مات کھا جاتا ہے۔

۱۵ رزی قعدہ سال ۶۳۷ کے دن دشمنوں نے دریا پار کیا اور مسلمانوں کے سامنے آ کر جمع گئے۔ دریا پار کرنے کے بعد رومیوں نے ایرانیوں اور قبائلیوں سے کہا کہ ہم سب اپنے اپنے لشکر الگ الگ صف بستہ کریں تاکہ معلوم ہو کہ زیادہ بہادری اور جالفروشی کس نے دکھائی ہے۔

خالدؓ نے اپنی فوج کے بدستور سابق مناسب حصے کئے۔ میمنہ و میسر محفوظ و قلب مگر تین دسے نشیبِ ارض میں اس طرح پوشیدہ کئے کہ دشمن انہیں دیکھ نہ سکے۔ اور جب میدانِ کارزار گرم ہو تو وقتاً یہ دسے نمودار ہو کر حریف کے پہلوؤں اور عقب پر حملہ کر کے ان تینوں گروہوں کو الگ الگ اور منتشر و سراسیمہ کر دیں۔ اتحادی فوجوں نے نہایت عجلت میں اور بہت جوش کے ساتھ حملہ کر دیا۔ رومی لشکر سب سے آگے تھا گھمسان کا لہن پڑا۔ دوپہر کے بعد تک یہ اتحادی بہت بہادری سے لڑتے رہے۔ اور جیسے ہی سورج ڈھلنا شروع ہوا کہ مسلمانوں کے خفیہ دستوں نے بلائے ناگہانی کی مانند یک بیک نمودار ہو کر سخت حملہ کر دیا۔ اس حملے نے اتحادی صفوں کو درہم برہم کر دیا اور ان پر گھبراہٹ طاری ہو گئی۔ خالدؓ یہ تماشا دیکھ رہا تھا۔ یکایک اُس نے محفوظ فوج سے ان پر حملہ کر دیا۔ اور سب سے پہلے ایرانی فوج کو دھریا۔ ایرانی

بھاگ اُٹھے۔ ان کے قدم اکھڑے ہی تھے کہ قبائل بھاگے پھر تورومیوں نے بھی ان کا ساتھ دیا۔ خالدؓ کے ایک دستے نے بڑھ کر دریائے فرات کا پل توڑ دیا۔ چنانچہ کئی ہزار قتل ہوئے اور ہزاروں دریا میں غرق ہو گئے۔

مسلمانوں کی فوج دس دن تک اتحادیوں کا تعاقب کرتی رہی۔ خالدؓ دس دن تک فرائض میں ٹھہرے رہے۔ جب دشمن کے تمام دستوں کو ختم کر دیا گیا اور منتشر کر دیا گیا، تو ۲۵ ذیقعدہ ۳۲ھ کو ہیترہ کی جانب کوچ کرنے کا حکم دیا۔ لشکر کی سرکردگی عاصم بن عمرو کے سپرد کی۔

ساقہ بن شجرہ بن الاغر کو سالار بنایا اور شہرہ کیا کہ وہ ساقہ کے ہمراہ جبار ہے ہیں۔ لیکن کچھ منتخب شہسواروں کو رفاقت میں لے کر مخفی طور سے حج کرنے چلے گئے۔ اور بعد اتمام حج بیت اللہ واپس آ گئے۔ مگر پرچہ نویسوں نے اس کی اطلاع خلیفہ اہل امیر المومنین حضرت ابوبکر صدیق رضی اللہ تعالیٰ عنہ کو دی۔ چنانچہ آپؐ نے خالدؓ سے ناراضگی ظاہر فرمائی اور ارشاد فرمایا کہ ”آئندہ خود رائی سے اجتناب کرنا اور احتیاط رکھنا۔“

شام پرفوج کشتی

شاهین

شام پر فوج کشتی

شام کا علاقہ عربستان والوں کے لئے خطۂ جنت نشان تھا، زرخیز، شاداب، اور اس زمانے میں بہت وسیع تھا۔ اس کی بڑی تاریخی شہرت تھی۔ چنانچہ ہر طاقتور بادشاہ چاہتا تھا کہ ارضِ عالم کا یہ میرا اس کے تلج کی زینت بنے۔ تجارتی لحاظ سے بھی اسے بہت اہمیت حاصل تھی۔ کیونکہ مشرق اور مغرب کے تجارتی قافلوں کے لئے بمنزلہ چوراہا تھا مذہب کے اعتبار سے بھی اسے زبردست اہمیت حاصل تھی، اور ابتدا میں یہود اور عیسائیوں کی طرح مسلمان بھی بیت المقدس کی طرف منہ کر کے نماز ادا کرتے تھے رومی شہنشاہ گرمیوں کا موسم اسی خطۂ ارض کے پر فضا علاقوں میں گزارتے تھے۔ اگر قسطنطنیہ کو روما کا قصر کہا جائے تو شام اس قصر کا باغ تھا۔ شام کے چھ اضلاع تھے جن میں فلسطین، دمشق، یردون، اور حلب کو خصوصی اہمیت حاصل تھی۔

فساد

مشرقیل بن عمر غسانی حدودِ شام میں قبصرِ روم کا نمائندہ، اور بنو غسان طاقتور قبیلے کا سردار تھا۔ یہی وہ شخص تھا جس نے نبی کریم صلی اللہ علیہ وآلہ وسلم کے پیام رسالت اور قاصد کو قتل کر دیا تھا اور اسی بنیاد پر جنگِ موتہ لڑی گئی تھی جس میں حضرت خالد بن ولید کو اپنے جوہر دکھانے کا موقع ملا تھا۔ غسانیوں کی وسیسہ کاریوں اور شہر انگیزیوں کو دبانا اس قدر ضروری تھا کہ نبی کریم صلی اللہ علیہ وآلہ وسلم خود اسے حج میں غزوہ کے لئے مہیا کیا تو انہوں نے اس میں شرکت نہ کی۔ اور اسی مشن کو پایہ تکمیل تک پہنچانے کے لئے اسامہ بن زیدؓ کے تحت مہم روانہ فرماتا تجویز کیا۔ اس اثنا میں آپ نے انتقال فرمایا۔ یہ مہم آپ کے وصال کے بعد روانہ کی جاسکی۔ اس خطرے کے سد باب کے لئے خلیفہ اقل نے دو فوجیں روانہ فرمائیں، پھر مزید دو فوجیں روانہ فرمائیں۔ اس کا تذکرہ پہلے کیا جا چکا ہے

خليفة اول نے اس خطرے کے مالہ و ماعلیہ کو اپنے صحابہ سے یوں بیان فرمایا۔
 ”ایہا المسلمون! اللہ تعالیٰ کی رحمت ہر وقت آپ کے شامل حال رہے اس
 نے آپ کو اسلام کی بیش بہا نعمت اور امت محمدیؐ کا افضل ترین درجہ عطا فرمایا ہے
 یہ آپ کا اسلام ہی ہے جس کی نسبت باری تعالیٰ نے خود ارشاد فرمایا ہے کہ ”آج میں
 نے تمہارے دین کو کامل بنایا اور میں نے تمہارے لئے اپنی بے شمار نعمتیں عطا کیں،
 اور میں نے تمہارے لئے دین اسلام پسند کیا۔“

”سمت شام جہاد کرنے کا اندازہ آپ لگا سکتے ہیں کہ عہد رسالت میں خود نبی کریم
 صلعم نے تین بار اہل شام سے جہاد کرنے کا اعلان فرمایا تھا۔ اور میسری بار شام کی
 جانب لشکر روانہ فرمانے سے پہلے آپ نے وفات پائی۔ میں اپنی طرف سے فیصلہ
 کر چکا ہوں کہ نبی کریم کے عزم کردہ جہاد کے لئے شام میں لشکر بھیجوں۔ کیونکہ حضور
 صلعم نے رحلت فرمانے سے پہلے مجھ سے یہ الفاظ کہے تھے۔“

”مجھے مشرق و مغرب میں وہ زمین دکھائی گئی ہے۔ جو بفضل اللہ تعالیٰ عنقریب
 میری امت کے قبضے میں آئے گی۔“

اب آپ حضرات اپنی رائے سے مجھے مطلع کیجئے۔“

تمام اصحاب کبار نے بالاتفاق کہا۔ ”اے خلیفہ رسول اللہ! آپ
 ہمیں جہاں اور جس وقت جانے کا حکم دیں گے ہم بالکل تیار ہیں۔ آپ کی رائے سے
 بالکل متفق ہیں۔“

جہاد کا اعلان

چنانچہ خلیفہ اول حضرت ابوبکر صدیق رضی اللہ تعالیٰ عنہ نے جہاد کا اعلان کیا
 اور حسب ذیل خط اطراف کے رؤسا کو روانہ کئے۔۔۔

”بسم اللہ الرحمن الرحیم۔ السلام علیکم۔ محمد و صلوٰۃ معلوم ہو کہ میں نے علاقہ
 شام میں جہاد کرنے کے واسطے لشکر بھیجنے کا ارادہ کیا ہے۔ پس جو شخص جہاد کا
 ارادہ رکھتا ہو جلد تر تمام انتظامات کر کے جہاد کے لئے تیار ہو جائے اور جہاد کی دعو

کا منتظر رہے۔ بفعوائے آیت مبارکہ ”تم مناسب سامان کے ساتھ (یعنی مال، اسلحہ
جالوزوں اور دیگر سامان) اللہ کی راہ میں جہاد کرو“

اعلان ہوتے ہی اطراف و جوانب سے مجاہدین مدینہ طیبہ میں جمع ہونے لگے۔
اور جب کافی تعداد ہو گئی تو دولشکر ترتیب دے کر دو امیروں کے تحت روانہ کئے گئے
پھر وقفے سے دولشکر دو امیروں کی سرکردگی میں بھیجے۔

عسائی امیر اور قیصر روم نے بھی تیزی سے جنگی تیاریاں شروع کر دی تھیں۔
کیونکہ مدینہ میں رہنے والے عیسائیوں نے جاسوسی کر کے اسلامی لشکروں کی تیاری
کی مکمل رپورٹ ہرقل قیصر روم کو بھجوائی تھی۔

ہرقل قیصر روم نے اپنے اراکین امراء، پادریوں، اور مشہور حربہ نیلوں کو جمع کر
کے ایک طویل تقریر کی جس کا خلاصہ درج ذیل ہے:-

”میں سب سے پہلے نصرانی عربوں کو یاد دلاتا ہوں کہ ان کے تغافل کی بدولت
ایرانی فوجیں ہمارے ملک میں گھس آئیں، اور ایرانیوں نے محض یہ کہ ہمارے گھر برباد
کئے بلکہ ہماری عورتوں کو بھی بے آبرو کیا۔ بچوں اور بڑوں کو قتل کیا، آبادیاں جلا دیں،
مذہبی کلیساؤں اور خانقاہوں کو آگ لگا دی۔ ہمارے مذہب کی بدترین طریقے سے
بے حرمتی کی۔“

”روم کی فوجیں جب میدان میں آئیں تو انھوں نے آپ کی مدد سے نہ محض ایرانیوں
کو مار بھگایا۔ بلکہ ایران کے شہروں کی اینٹ سے اینٹ بجا دی اور انجام کار شاہ
ایران نے منت و سماجت سے درخواست رحم کی۔ پس وہی خطرہ آج پھر درپیش ہے
میں نصرانی عربوں کو اس کا احساس دلاتا ہوں۔ اور یقین دلاتا ہوں کہ رومۃ الکبریٰ
کی افواج تمھاری پشت پناہ رہے گی۔“

پھر اس نے اپنے اہل لشکر اور حربہ نیلوں سے خطاب کیا۔ ”میں تمہیں وایتی
عظمت اور شجاعت یاد دلانا چاہتا ہوں۔ اور اعادہ کرتا ہوں کہ تم ہی نے نہ صرف
ایرانیوں کو، نہ محض اپنے ملک سے باہر نکالا، بلکہ ایران کو بھی اپنے قدموں سے

روند ڈالا تھا۔ ترکوں، تاتاریوں، اور مغلوں کو تم نے بے درپے شکستیں دی تھیں۔ یہ وقت ایسا تھا کہ دنیا کی بڑی سے بڑی حکومتیں تمہارے ملک و سلطنت کی جانب آنکھ اٹھا کر بھی نہ دیکھ سکتی تھیں۔ لیکن اب عربستان کے کمزور اور بھوکے عرب تمہارے ملک پر حملہ آور ہیں اور تمہارے ملک کے کئی لشکروں کو شکست دے کر ان مسلمانوں نے مفتوحہ علاقے کے لوگوں کو اپنے مذہب میں داخل کر لیا ہے۔

بعد ازاں قیصر روم نے پادریوں اور مسیحی علماء سے خطاب کیا ”یہ سب کچھ محض اس وجہ سے وقوع میں آیا کہ ہم اپنے عقائد مذہبی سے نابالغ ہیں اور اسی لئے گمراہ ہو کر عیش طلبی اور آرام پسندی کے خوگر ہو چکے ہیں۔ ظلم اور زنا کاری جیسے افعالِ ذمہ ہماری سرشت میں داخل ہو چکے ہیں اور ہمارے مذہبی رہنماؤں نے اپنے فرائض کی ادائیگی اور لوگوں کو مذہب عیسوی کے اعمال و ارکان سمجھانے سے گریز کیا ہے ورنہ ناممکن تھا کہ ہمارے برحق دین کو خیر باد کہہ کر لوگ مسلمان ہو جاتے۔“

اس طرح قیصر روم شہنشاہ ہرقل نے ہر درجے کے لوگوں کو غیرت و لائی ہوش پیدا کیا، آمادہ جنگ کیا۔ وہ بہت زیرک اور چالاک سیاست دان تھا۔ اس حربے کی طاقت اور اس کا استعمال خوب جانتا تھا۔

جب وہ غاصبانہ حکمتِ عملی کی بدولت سر پرانے سلطنت ہوا تھا تو اس نے اپنی تمام تر توجہ صرف عسکری تنظیم، اور تیاری پر مرکوز کر دی تھی۔ کیونکہ پرانی حکومت کے رؤسا و امرا بالخصوص سرزمینِ شام کے قسبیس اور رہبان اس کی قیصریت کے مخالف تھے۔ چنانچہ اس نے ان سب کو ایرانیوں کے ہاتھوں برباد ہونے دیا، اور باغی فوج کے عناصر کو تباہ ہونے دیا۔ یہاں تک کہ ایرانی دیار و امصار روم پر چھا گئے۔ اور جب اس کی فوجی تیاری مکمل ہو چکی تو اس نے میدانِ کارزار کو اپنا یا، اور چند روز میں ترکوں، مغلوں، اور ایرانیوں کو برباد کر دیا۔ اس کے ساتھ داخلی مخالفین کا بھی قلع قمع کیا۔ لہذا اس دفعہ بھی وہ خود تو مسلمانوں کے خلاف دفاعی تیاریوں میں مصروف ہو گیا اور یہ کہہ کر ”لو ہالو ہے کو کاٹتا ہے۔“ عربی النسل یہود اور نصرانیوں

کو مسلمانوں سے لڑا دیا۔

کیا ہر قتل مسلمانوں کے مقابلے میں اپنے دفاعی منصوبوں میں کامیاب رہا؟ صفحہ
آئندہ اس سوال کا جواب دیں گے۔

خلیفہ اول حضرت ابوبکر رضی اللہ عنہ بھی غافل نہ تھے۔ وہ اپنے فرامین، خطوط، اور تقریروں
سے مسلمانوں کو بتاتے رہے کہ اللہ تعالیٰ نے ہر مسلمان پر جہاد فرض کیا ہے۔ اور
جس طرح نماز، روزہ، حج، زکوٰۃ و فرائض دین میں اسی طرح جہاد بھی دین کا
خاص رکن ہے۔ آپ مسلمانوں کو ہدایت فرماتے رہے کہ اپنی نیتوں کو پاک اور صاف
رکھیں، اور خالصتاً لوجہ اللہ جہاد میں شرکت کر کے اجر و اجرین حاصل کریں۔ فتح اگر
نصیب ہوئی تو فہو المراد، اور اگر شہادت نصیب ہوئی تو درجات علیا پر فائز ہو گئے
خداوند تعالیٰ تم سے راضی ہو گا۔“

آپ کے علاوہ تمام صحابہ کرام نے بھی تبلیغ جہاد فرماتا شروع کیا۔ نتیجتاً ہر چار
اطراف ملک سے مجاہدین اسلام سر سے کفن باندھ کر جوق در جوق مدینہ میں وارد ہونے
لگے۔ اور انہیں خلیفہ اسلام لشکروں کی صورت میں ترتیب دے کر بطور ملک روانہ
کرنے لگے۔

روم کا دفاعی منصوبہ

روم کا سیاسی نظریہ ایرانیوں سے مختلف نہیں تھا۔ وہ بھی عربوں کو اپنے ملک
سے صاف کر دینا چاہتے تھے۔ اور اپنے میں صرف ان کی جگہ منتصو کرتے تھے۔ جن
جن کی زبان، جن کا مذہب، جن کی قومیت رومی ہو۔ انہیں بھی عربوں سے ہمیشہ فساد
کا دغدغہ لگا رہتا تھا۔ شام کے عربی پادری ہر قتل کے جدید مذہب کے کٹر مخالف
تھے۔ یہ جدید عیسائی مذہب صرف روم کے باشندوں اور ان کے علما و اسباب کے
مشورے سے تیار کیا گیا تھا۔ اس لئے ہر قتل کا دفاعی منصوبہ یہ تھا کہ: ”عسبانی
اور دیگر عربی النسل مسیحیوں کو مسلمانوں سے لڑا کر ٹھکانے لگا دیا جائے اور مختلف
اہم مقامات پر رومی لشکر تیار کر کے انہیں منظم کیا جائے، مسلمانوں کی جماعت کو کئی محاذ

پر لڑایا جائے، تاکہ مناسب موقع پر انہیں فروا فروداً شکست دے کر ختم کر دیا جائے۔
 ہر قل کو یقین تھا کہ مسلمان ہر جگہ ملک اور رسد با آسانی بہم نہ پہنچا سکیں گے۔ اس لئے
 ان لشکروں کے عقب پر حملہ کرنا آسان ہو گا۔ اور وہ محفوظ لشکر کے ساتھ بڑھ کر ان کے
 عقبی راستے بند کر کے مسلمانوں پر فتح پاسکتا ہے۔

یہ دفاعی منصوبہ اصولاً بالکل صحیح اور نہایت اہم تھا۔ پھر وہ اس میں کیوں

کامیاب نہیں ہوا ؟
مسلمانوں کا دفاعی منصوبہ

مسلمانوں کا دفاعی منصوبہ بالکل سادہ تھا اور یہ منصوبہ تھا جہاد فی سبیل اللہ۔ اس
 میں شخصی اور اجتماعی خود غرضی کو کوئی دخل نہ تھا۔ نہ مال و متاع کا لالچ، نہ کسی کا ملک
 غصب کرنا ان کا نظریہ تھا۔ بلکہ ان کا نصب العین تھا اللہ کی روبرویت اور واحدیت
 کی تبلیغ۔ اور اس مقصد کے مخالفین سے جنگ کرنا منظورِ خاطر حضرت ابوبکر صدیق
 رضی اللہ تعالیٰ عنہ کا دفاعی منصوبہ مکرر پیش کیا جاتا ہے۔

۱۔ پہلے رسول کریم علیہ التحیۃ والصلوٰۃ کے ارشاد کے بموجب رومی عربی قبائل بنو غسان
 وغیرہ کو زیر کیا جائے۔

۲۔ پھر مدینہ سے نکل کر عربستان کے فسادات پر قابو پایا جائے۔

۳۔ ایران کے عربی علاقے کو واکزار کرا کے اپنے ساتھ ملا یا جائے۔ اور ایران کے اندر
 بڑھ کر حملے کو مناسب وقت کے لئے ملتوی کیا جائے۔ ایران کا عربی علاقہ فتح
 ہو جانے سے روم پر فوج کشی کے وقت مسلم فوج کا پہلو محفوظ ہو جائے گا اور
 ایران و روم کی فوجوں کا متحد ہو کر مسلمانوں کے خلاف محاذ قائم کرنا اگر ناممکن
 نہیں تو مشکل ضرور ہو جائے گا۔

۴۔ اس لئے روم میں کئی لشکر بھیجے جائیں۔ ان کے کئی اہم مقامات کو یکبارہ خطرے
 کا احساس دلایا جائے تاکہ روم کی فوجیں یکجا نہ ہو سکیں اور ان کو معلوم نہ ہو
 سکے کہ مسلمانوں کا دفاعی منصوبہ کیا ہے۔ اور یہ بجلی کہاں گرے گی۔ جب حالات

پس تم اللہ تعالیٰ کی رضا طلب کرنے اور اس کی خوشنودی حاصل کرنے کے لئے وہاں پہنچ جاؤ۔ ابو عبیدہؓ اور ان کی زیرِ کمان لشکر بھی تمہارے تحت ہوں گے۔ تم اپنی فوج کا نصف حصہ اپنے ہمراہ لے جاؤ اور اپنی روانگی کی اطلاع مجھے دو۔ والسلام علی من ابنا الہدیٰ“

خالدؓ کو یہ حکم نامہ اس وقت پہنچا جبکہ آپ حکومت ایران کے دل یعنی اس کے دار الحکومت کی طرف بڑھ کر اسے نیم مردہ کر کے ایران کو ختم کر دینے کی فکر میں تھے۔ آپ قادیسیہ فتح کرنے کے لئے پیش قدمی کرنے ہی والے تھے لیکن فرمانِ خلافت ملتے ہی فی الفور عین التمر واپس آگئے اور فوراً ابو عبیدہ بن جراحؓ کو بدین مضمون مکتوب روانہ کیا۔

”خليفة رسول الله نے مجھے ملک شام میں تمام افواج اسلامیہ کا سپہ سالار مقرر فرمایا ہے آپ سب سالاروں کو اطلاع دے دیں کہ جب تک میں وہاں نہ پہنچ جاؤں۔ سب اپنی اپنی جگہ مقیم رہیں۔ والسلام۔ خالد“

خالدؓ کو حضرت ابو بکرؓ کے قاصد نے بتا دیا تھا کہ روم کی فوجیں فلاں فلاں مقام پر متعین ہیں۔

- ۱۔ یزید بن ابی سفیانؓ رومی جنرل جربہ بن نوفل کے مقابل تھے۔ یہاں رومی لشکر چالیس ہزار کی تعداد میں تھا۔
- ۲۔ حضرت ابو عبیدہؓ بن جراح کے مقابلے پر رومی جنرل فیفار بن نطوریس کے تحت ساٹھ ہزار لشکر تھا۔
- ۳۔ شرجیل بن حسنہ کے مقابلے میں جنرل مراقس کے تحت پچاس ہزار کا لشکر تھا
- ۴۔ حضرت عمرؓ بن العاص کے مقابلے میں جنرل بذارق کی زیرِ سرکردگی نوے ہزار فوج تھی۔

۵۔ قیصر ہرقل کے پاس محفوظ فوج تھی جس میں روز بروز اضافہ ہو رہا تھا، ہرقل نے حمص کو اپنا مستقر بنایا تاکہ ہر طرف امدادی فوجیں بھیجی جاسکیں۔ اس کا میدان جنگ سے اس قدر قریب اپنا مستقر بنانا ظاہر کرتا ہے کہ اس کے نزدیک علاقہ شام کی کتنی قدر قیمت تھی۔ شام کے ہاتھ سے نکل جانے سے

مصر اور شمالی افریقہ کے مقبوضات خطرے میں پڑ جاتے تھے۔ اور پھر بحری راستوں کے سوا دوسرا کوئی سلسلہ آمد و رفت نہ رہ جاتا تھا۔ علاوہ ازیں ہر وقت رسد اور ملک بھیجنا بھی دشوار بلکہ محال ہوتا۔ اس کے علاوہ شام مذاہب کا گہوارہ تھا مسیحیوں اور یہودیوں کا دینی مرکز تھا اس کے ہاتھ سے نکل جانے سے رومۃ الکبریٰ کی عظمت کو بھی شدید دھکا لگنے کا اندیشہ تھا۔

ہرقل خود ایک کٹر اور متعصب عیسائی تھا۔ اُس نے ہر محاذ پر عساکر اسلامیہ کے مقابلے کے لئے آٹھ آٹھ گنا فوج بھیجی اور مستقر میں اپنے قبضے میں بھی بہت عظیم الشان لشکر رکھا۔ سپہ سالاروں میں حضرت عمرو بن عاصؓ نے سب سے پہلے شام کے خطرے کا صحیح اندازہ کیا اور حضرت ابوبکر صدیقؓ خلیفہ اول کو اس خطرے سے آگاہ کر کے کمک کی درخواست کی۔ آپ نے امیر المومنین کو یہ بھی لکھا کہ اگر ہم الگ الگ لڑیں گے تو کامیابی مشکل ہوگی۔ اور اگر ہم متفق ہو گئے تو ہمیں مغلوب کرنا دشمن کے لئے مشکل ہوگا لہذا خلیفہ اول نے ان اسباب پر خوب غور فرما کر حضرت خالد بن الولیدؓ کو اس علاقے کی کمان سپرد کرنے کا فیصلہ کیا۔

خالد کا عزمِ شام

خالدؒ کا سفرِ شام تاریخِ دفاع میں اپنا جواب نہیں رکھتا۔ ۱۹۳۹-۴۰ء کی عالمگیر جنگ میں برطانوی فوج کے ایک افسر گلب پاشا (جنرل گلب) نے جب اسی سفر کو موٹر لاریوں، ٹینکوں اور ہوائی جہازوں کی مدد سے طے کیا تو مغربی دنیا میں شور مچ گیا تھا کہ صرف خالدؒ ہی نے اس سفر کو طے نہیں کیا تھا بلکہ برطانوی فوج بھی اس سفر کو پورا کرنے میں کامیاب ثابت ہوئی ہے۔ بہر حال اس سفر کی اہمیت کا اندازہ اس سے ہو سکتا ہے کہ کامیابی سے سفر طے کرنے کے بعد گلب پاشا کرنیل سے جنرل بنا دیئے گئے۔ بنظرِ انصاف دیکھا جائے تو موٹروں کا یہ سفر جو ہوائی جہازوں کی رہنمائی میں کیا گیا۔ خالدؒ کے سفر سے کوئی نسبت ہی نہیں رکھتا۔ اُس زمانے میں رسائل آمد و رفت کی یہ آسائیاں کہاں تھیں جو آج میسر ہیں۔

سوال کیا جاسکتا ہے کہ خالدؒ نے یہ مشکل ترین اور مشکلات سے پُر سفر کیوں اختیار کیا حالانکہ آسمان اور بے خطر راستہ موجود تھا؟ دراصل خالدؒ کو اپنے جاسوسوں سے معلوم ہو چکا تھا کہ ہرقل قبصرِ روم کو اپنے جاسوسوں اور شام کے ان تاجروں کے ذریعہ جو غلہ لے کر مدینہ آتے تھے یہ علم ہو چکا ہے کہ حضرت ابو بکرؓ رضی اللہ عنہ، شام میں لشکر کشی کے لئے سرگرم عمل ہیں، اور تازہ دم فوجیں بھی روانہ فرما رہے ہیں۔ اور خلیفہ المسلمین حضرت ابو بکر صدیقؓ کو بھی ان کے جاسوسوں کے ذریعہ ہرقل کی تیاریوں کی اطلاع مل رہی تھی۔ اُدھر خالدؒ کو ہرقل کی سرگرمیوں اور اس کی فوجوں کی نقل و حرکت کی جو اطلاعات موصول ہوتی تھیں ان سے خالدؒ نے قبصر کے دفاعی منصوبوں کو بخوبی سمجھ لیا تھا۔ لہذا خالدؒ نے یہی مناسب سمجھا کہ وہ جلد از جلد محاذِ جنگ پر پہنچ جائیں تاکہ انھیں دشمن کی دفاعی چالوں کو مات دینے کے لئے بخوبی وقت اور موقع مل سکے۔

اس کے علاوہ خالدؓ کا یہ قیاس بھی تھا کہ ہر قتل و مشق اور بیت المقدس پر تین طرف سے فوج کشی کرنے کی فکر میں ہے۔ اور اس کے پاس محفوظ فوج بھی کافی تعداد میں ہے جسے روزانہ نئی بھرتی سے مزید امداد مل رہی ہے۔

یہ چھوٹا راستہ گونہایت دشوار گزار تھا، اور عام طور پر یقین کیا جاتا تھا کہ صرف پانچ چھ نفر کا کوئی خوش قسمت قافلہ، وہ بھی حسب وخواہ موسم اور اچھے حالات میں عافیت کے ساتھ اس راستے کو طے کر سکتا ہے۔ مگر عظیم لشکر کا اس بے آب و گیاہ صحرا کو عبور کرنا محال ہی نہیں ناممکن ہے۔

یہ اصول و فراع تمام دنیا میں یکساں طور پر تسلیم کیا گیا ہے۔ کہ صرف وہی جرنیل دشمن پر کامیابی اور کامرانی حاصل کرتا ہے۔ جو کارہائے نمایاں کر گزرتا ہے۔ کیونکہ دشمن مافوق العادت کارروائیوں اور نقل و حرکت سے متاثر ہو کر احساس کمتری میں مبتلا ہو جاتا ہے۔

اس ناقابل گزر راستے سے خالدؓ کو اُمید تھی کہ وہ دو ہفتوں میں دمشق پہنچ سکیں گے جبکہ صاف مگر طویل اور عام راستے سے انہیں پہنچنے کے لئے دو ماہ کا عرصہ درکار ہوگا مزید برآں اگر حریف کو معلوم ہو جاتا تو وہ اثنائے راہ ہی میں خالدؓ کا مزاحم ہوتا اور اس طرح نہ محض دو ماہ بلکہ کئی ماہ لگ جاتے۔ سب سے اہم بات یہ تھی کہ یہ راستہ پار کرنے سے خالدؓ حریف کے اس چوتھے پہلو کو پھیرنے کا ارادہ رکھتے تھے۔ جسے ناقابل گزر تصور کر کے ہر قتل نے بے توجہی سے کسی بڑے محفوظ لشکر کے بغیر لو نہی چھوڑ رکھا تھا۔ اس علاقے کے قبضے میں آجانے سے شکست کی صورت میں بھی اسلامی لشکر کا عقب محفوظ ہو جاتا تھا۔ اور فاتحانہ پیش قدمی کی صورت میں رومیوں کا لشکر اسلامی لشکر پر اس طرف سے حملہ آور نہیں ہو سکتا تھا۔ خالدؓ کو یہ بھی اُمید تھی کہ اگر اس علاقے کے باشندے اسلامی لشکر کے مدد و معاون نہ بھی بن سکے تاہم انہیں غیر جانبدار رکھنے میں ضرور کامیابی ہوگی۔

جنرل گلب کے برطانی لشکر کا مقصد سفر بھی جلد تر عراق کے خلاف فوج کشی تھا

کیونکہ عراقی حکومت نے جرمنی کا ساتھ دیا تھا، لہذا دونوں سالاروں کے مقاصد یکساں تھے۔ اگرچہ سمتیں مختلف تھیں۔

خوش قسمتی سے خالدؓ کے ہمراہیوں میں حضرت رافع بن عمرہ الطحالیؓ تھے جنہوں نے بچپن میں اس راستے سے سفر کیا تھا۔ انہوں نے خالدؓ کو اس راستے کی دشواریوں سے آگاہ کر کے جانے سے روکا۔ لیکن خالدؓ نے حضرت رافع کے نصائح بغور سننے کے بعد راستے کی صعوبات اور دشواریوں سے عمدہ برآ ہونے کا پوری طرح بندوبست کر لیا تھا، اس واسطے ان کی رائے سے اختلاف کرتے ہوئے کوچ کا حکم دے دیا۔

۱۔ خالدؓ نے اونٹوں کی بہت بڑی تعداد کو کئی دن تک پیاسا رکھا۔ پھر اس سفر پر روانہ ہونے سے قبل شام کو ان پیاسے اونٹوں کو کھانے کو کم دیا۔ مگر پانی کئی بار پلایا۔ اور ان کے ہونٹ سہی دیئے تاکہ وہ جنگالی نہ کرنے پائیں اور ان کی دُمیں کھول دیں تاکہ وہ پیٹ کی ریح خارج کر سکیں۔ کئی فالتو اونٹوں پر بڑے مشکیزوں میں پانی لاوا گیا تاکہ بوقت ضرورت کام میں لایا جاسکے۔

۲۔ ہر اونٹ کے پیچھے رسالے والوں کے سوار کر دیئے تاکہ گھوڑے آہستہ آہستہ چلیں اور تھکان کم ہونے کے باعث انہیں کم بھوک پیاس محسوس ہو۔

۳۔ تمام سواروں کو حکم دیا کہ اپنی ضروریات کے لئے زیادہ سے زیادہ پانی لا دیں۔ تمام وزنی اور غیر ضروری اسباب یا تو مدینہ روانہ کر دیا یا طویل راستے سے سمت دمشق بھجوا دیا۔

۴۔ سفر کا پہلا دن ختم ہونے پر خالدؓ نے چند اونٹ فوج کر دیئے اور ان کے معدوں سے پانی نکال کر دوسرے جانوروں کو پلایا اور انسانوں نے اپنے اپنے مشکیزوں سے پانی پیا۔

مذکورہ تدبیر پر ہر روز عمل کیا گیا۔ پانچویں دن سفر کے خاتمے پر تمام حیوان اور انسان قلت آب اور صعوبت سفر سے نڈھال ہو گئے۔ مگر اُس روز حضرت رافعؓ پڑاؤ کے اُس چشمے کو دریافت کرنے میں کامیاب ہو گئے جو پیلو کے درخت کے نیچے تھا۔

سندھ میں بھی صحرائوں میں اور برساتی نالوں میں پیلو کے درختوں کے پاس زمین کھودنے سے آنا پانی مل جاتا ہے جو چند آدمیوں کے حلق ترک کر سکے۔ یہ پانی عموماً گھاری ہوتا ہے۔ مگر وہاں کے باشندے اسے میٹھا تصور کر کے پیتے ہیں مصنف نے جب ریاست جیسلمر اور علاقہ کچھ کے صحرا کا بدیں غرض سفر کیا۔ کہ سلطان محمود غزنوی کے راستے کو پچشم خود دیکھے تو اس وقت یہ تجربہ حاصل ہوا۔ یہ پانی جب پہلی مرتبہ پیا تو بہت کڑوا معلوم ہوا۔ لیکن طبعاً پیاسا نہیں رہا جاتا لہذا مجبوراً پیا، اور اس کے بعد رفتہ رفتہ اُسے پینے کی عادت ہو گئی اور ہم بھی سندھیوں کے بقول ”ڈھاڑو میٹھو پانی“ یعنی نہایت میٹھا پانی خوشی خوشی پینے لگے۔

اس طرح کوچ کرتے ہوئے حضرت خالدؓ کا لشکر قراقرم سے سوئی اس وقت پہنچا جب کہ باشندگان شہر عیش و طرب کی محفلیں منعقد کئے ہوئے تھے چنانچہ اچانک حملے کے باعث وہ مغلوب ہو گئے اور ہتھیار ڈال کر صلح کر لی۔

خالدؓ ان لوگوں سے بڑی نرمی اور خوش خلقی سے پیش آئے۔ رعایا پر کسی قسم کا ظلم اور سختی نہ ہونے دی چنانچہ اہل اسلام کے حسن سلوک سے متاثر ہو کر ارکھ، سیخمہ، حوران، تدمر، قرین، قضم، مرج، نسط کے باشندے بھی آمادہ صلح ہو گئے انھوں نے اپنے نمائندے بھیج کر خالدؓ سے صلح کر لی۔

مسلم عربوں کی نیک دلی، صلح جوتی، عدل پسندی، اور فیاض منشی کا ان شمنوں کے قلب پر سکہ بیٹھ گیا۔ یہ لوگ اب تک حکام کی رعونت، عیاشی اور لوٹ کھسوٹ کا شکار رہے تھے مسلم لشکر شہر سے باہر پڑاؤ ڈالے ہوئے تھا۔ لشکری جو مال خریدتے اسی وقت اس کی قیمت ادا کر دیتے۔ کسی عورت کی عصمت پر ڈاکہ نہیں ڈالا جبکہ رومی لشکر دالے، عوام کی خوبصورت عورتوں کو زبردستی اپنی کینز میں بنا لیا کرتے تھے اور پھر اس ظلم کی نہ کوئی داو کھتی نہ فریاد۔ مسلم اہل لشکر نے ڈمبیوں کے باغات میں مطلق لوٹ مار نہیں کی۔ آگ جلانے کے لئے ان کے درخت نہیں کاٹے۔ ان کی عبادت گاہوں کو نجس نہیں کیا۔ مخالفین اس احترام اور حسن خلق کے بے حد گرویدہ ہوئے، اور اطراف

وجوانب میں لشکرِ اسلام کی خوبیوں کا شہرہ پھیل گیا۔
بَصْرہ

بصرہ ایک تجارتی مرکز تھا۔ یہاں، شام، عراق، یمن اور حجاز کے تجارتی قافلے باہمی تجارت کے لئے آیا کرتے۔ شہر کے ہر چار جانب قلعہ کی فصیل اور شہر پناہ تھی۔ ایک بطریق یہاں رہتا تھا۔ سال میں ایک مرتبہ زبردست میلہ لگتا۔ دُور دُور کے لوگ آکر جمع ہوتے۔ مذہبی تقریبات ہوتیں اور ان میں یہاں کا بطریق روماس بنفس نفیس شرکت کرتا۔ ان تقریبات میں مذہبی وعظ بھی ہوتے۔

اس زمانے میں جب کہ میلہ لگا ہوا تھا ابو عبیدہؓ نے شرجیل کو صرف دو ہزار شہسواروں کے ساتھ بصرہ پر فوج کشی کے واسطے روانہ کیا۔ یہ بہت غلط وقت تھا۔ بصرہ میں دس ہزار جنگجو فوج موجود تھی۔ علاوہ ازیں ہزار ہا دوسرے جنگجو بھی اس موقع پر جمع تھے۔ روماس ایک جرنیل ہونے کے علاوہ بہت باخبر عالم اور سیاسی بھی تھا۔ وہ لمحہ کے فن سے بھی خوب واقف تھا۔ لمحہ کو موجودہ زمانے کی اصطلاح میں اسٹریٹجی اور ٹیکٹکس کا فن کہنا چاہیے۔ وہ بڑا بیدار مغز اور بہادر جرنیل تھا۔

شرجیل کے لشکر کی آمد کا حال سُن کر وہ خود ان سے ملنے گیا۔ آمد کی غرض دریافت کی، تو شرجیلؓ نے اپنی تین شرطیں پیش کیں :-

- ۱۔ دعوتِ اسلام قبول کر کے ہمارے بھائی بن جاؤ اور برابر کا مرتبہ حاصل کرو۔
- ۲۔ جزیہ دے کر ہماری حفاظت قبول کر لو۔

۳۔ انکار کی صورت میں ہم آپ سے جنگ کریں گے۔

رومیوں نے لڑنا قبول کیا۔ دونوں میں جنگ چھڑ گئی۔ گھمسان کا رن پڑا۔ مدون سے خالدؓ بھی اسی طرف آرہے تھے۔ مگر ان کی نقل و حرکت بالکل پوشیدہ تھی جیسے ہی انہیں شرجیلؓ کی فوج کی کمی کا علم ہوا وہ یلغار کرتے ہوئے اس وقت میدان جنگ میں جا پہنچے جب کہ شدید لڑائی برپا تھی۔

انھوں نے اپنا نشان کھول دیا تاکہ دشمن کو ان کی آمد کی اطلاع ہو جائے۔ ان کے

مجاہد پکار پکار کر اپنی آمد کا اعلان عام کرنے لگے تاکہ دشمن مرعوب ہو جائے۔ اور ہوا بھی ایسا ہی۔ رومیوں کی طرف سے ایک بیک لڑائی مختم گئی اور ان کا سردار روماس میدان کے وسط میں آیا، اور خالد بن ولید کو دعوتِ مبارزت دی۔ لڑنے سے پہلے خالدؓ نے روماس کو اپنی تین شرطوں سے آگاہ کیا تو روماس نے کہا کہ میں بے شک اسلام لانا چاہتا ہوں۔ لیکن اگر میں نے ایسا کیا تو بطریق ریحان جو میری امداد کو قیصر کی طرف سے کل آیا ہے مجھے اور میرے بیوی بچوں کو قتل کرا دے گا۔ لہذا آپ مجھ پر سختی سے حملہ کریں تاکہ میں مقابلے سے جب بھاگوں تو لوگوں کو مجھ پر شک نہ ہو۔ چنانچہ ایسا ہی ہوا۔ مگر جب روماس اپنے لشکر میں جان بچا کر پہنچا تو اسے ریحان نے امرار کے مشورے سے بطریق کے عہدے سے الگ کر دیا۔ اب دن بھر لڑائی ہوتی رہی۔ آخر کار رومی پسپا ہو کر قلعہ بند ہو گئے۔ خالدؓ نے قلعہ کا محاصرہ کر لیا۔

رات کو جب عبدالرحمن بن ابوبکرؓ گشت کر رہے تھے تو آپ نے ایک مشتبہ آدمی کو پکڑ لیا۔ اور خالدؓ کے رو بہ پیش کیا۔ شناخت پر وہ روماس بطریق نکلا۔ اس نے اسلامی لشکر کو خفیہ راستے سے قلعہ میں لے جانے کی پیش کش کی تاکہ قلعہ باسانی فتح ہو جائے۔ خالدؓ نے حضرت عبدالرحمن بن ابوبکرؓ کی سرکردگی میں حیدہ دستہ روانہ کر دیا۔ روماس انہیں چور دروازے سے اندر لے گیا۔ اپنے مکان میں سے رومی لباس اور زرہ بکتر پہنائے۔ پھر یہ دستہ پہلے ریحان کے محل پر گیا۔ اسے قتل کرنے کے بعد قلعہ کے تمام دروازوں پر قبضہ کر لیا اور انہیں کھول دیا۔

اسلامی لشکر تیار تھا۔ تکبیروں کی آواز سننے ہی وہ چاروں طرف سے بڑھ کر قلعے میں داخل ہو گئے۔ رومی قہج کچھ عرصہ تو جھمکے مقابلہ کرتی رہی لیکن ریحان کے قتل اور روماس کی عدم موجودگی کے باعث آخر کار ہمت ہار گئے اور لغول لغول راماں راماں پکارنے لگے۔ خالدؓ نے یہاں بھی ان لوگوں سے نہایت نرمی کا برتاؤ کیا۔ لطف و مہربانی سے پیش آئے اور صلح نامہ پر دستخط کر کے جب شہر کا مکمل انتظام کر لیا تو یہ دو خط لکھ کر بھجوائے۔

۱۔ پہلا خط امیر المومنین حضرت ابوبکر صدیق رضی اللہ تعالیٰ عنہ کی خدمت میں بھجوا یا جس کا

مضمون بعد حمد و نعت کے یہ تھا کہ عراق کا سفر کیسے طے ہوا، پھر ندر، حوران، اردک، بصرہ کی لڑائیوں کے حالات، فتح کی نوید، اللہ تعالیٰ کا شکر، دمشق کی طرف بڑھنے کی اطلاع اور دیرپہ (جسے آگے چل کر دیر خالہؓ کے نام سے یاد کیا جاتا ہے) پہنچکر ابو عبیدہؓ کا انتظار کرنے کی خبر اور نیز یہ کہ انہیں اس جگہ آنے کے لئے لکھ دیا آخر میں لکھا کہ عمرو بن عاص کے بھی یہاں آن کر مل جانے کی ضرورت ہوگی۔

۲۔ دوسرا خط حضرت ابو عبیدہؓ کو روانہ کیا جس میں بعد حمد و نعت، احوال فتوحات درج کئے، اور لکھا کہ آپ اور کل لشکر دیر میں آکر شریک ہوں۔ قصبہ دیر و دمشق کے قرب میں واقع تھا۔ یہاں عیسائیوں کے گرجا تھے۔ بصرہ سے روانہ ہو کر قرۃ شبنہ جسے خالہؓ کے نشان سے موسوم کرتے ہوئے بعد ازاں ثنیۃ العقاب کہا جاتا رہا وہاں سے غوطہ ہوتے ہوئے یہاں پڑاؤ کیا۔

رومیوں کی تیاری

ہرقل کو اسلامی لشکر کی نقل و حرکت کی خبریں برابر مل رہی تھیں اور اُسے اب یقین ہو گیا تھا کہ خالہؓ کو محاذ شام پر بھیجنے کا مطلب صرف ایک ہی ہو سکتا ہے کہ مسلمان اب یہاں حملہ آور کی حیثیت اختیار کریں۔ چنانچہ اُس نے اقلوص بن حنا کو دمشق کی فوج کے لئے بطور کمک روانہ کیا اور اسے اس محاذ کا سپہ سالار بھی بنا دیا پھر حمص جو سیبہ، اور بعلبک کے سرداروں کو ہدایات روانہ کیں کہ وہ بوقت ضرورت اقلوص کی امداد کے لئے فوج، رسد، اسلحہ دیں۔ اثنائے راہ میں جا بجا اقلوص کی آؤ بھگت ہوتی۔ اور لشکر بھی بڑھتا چلا گیا۔ روانگی کے وقت اس کے ہمراہ صرف پانچ ہزار چیدہ شہسوار تھے۔ مگر یہاں پہنچ کر اس کے لشکر کی تعداد بیس ہزار تک پہنچ گئی۔

ہرقل نے اقلوص کو دمشق کی دفاعی اہمیت بخوبی ذہن نشین کرادی تھی اور بتا دیا تھا کہ اگر دمشق ہاتھ سے نکل گیا تو شام کو خدا حافظ کہنا پڑے گا۔

دمشق ملک شام کی جنت کہلاتا تھا۔ تجارتی اعتبار سے بھی اس کو بڑی اہمیت حاصل تھی اور مذہبی معابد و پیرچ بھی یہاں بکثرت تھے۔

لیکن ہرقل نے یہ نہ سوچا کہ اقلوص کی نامزدگی اور اعزاز بخشی دمشق کے بطریق اور گورنر عزرائیل کو بہت ناگوار گزرے گی۔ بہر کیف جب اقلوص دمشق پہنچا تو اس کا شاندار استقبال کیا گیا۔ مگر اقلوص نے عزرائیل کے تیور پہچان کر اپنے سرداروں سے ساز باز شروع کر دی کہ کس طرح عزرائیل کو یہاں سے نکال باہر کیا جائے۔ مگر بعد میں باہمی تصفیہ ہو گیا کہ دونوں باری باری سے عرب کے سپہ سالار خالدؓ سے دست بدست لڑیں، اور جس کی زیرِ کمان مسلمانوں کو شکست ہو وہ دمشق کا واحد بطریق اور گورنر قرار پائے۔ رومیوں کی فوج دمشق سے باہر نکل کر مسلمانوں کے بالمقابل خیمہ زن ہوئی۔ اقلوص اور عزرائیل میں قرعہ اندازی ہوئی۔ نتیجے میں پہلے اقلوص کو میدان میں نکل کر خالدؓ کو دعوتِ جنگ دینی پڑی۔ اقلوص نے ہر چند حیلہ سازی کی کہ اس دن لڑائی ملتوی ہو جائے تاکہ دوسرے دن عزرائیل کو مقابلے کے واسطے جانا پڑے۔ مگر خالدؓ سمجھ گئے کہ دشمن کی ہمت جواب دے چکی ہے اور وہ لبت و لعل کر رہا ہے۔ اقلوص نے مجبوراً لڑائی شروع کی اور عرصے تک وہ قابلیت سے لڑتا رہا۔ آخر کار خالدؓ نے اُسے زخمی کر کے گرفتار کر لیا۔ بحالتِ قید اس نے از رو عناد خالدؓ کو اپنا اور عزرائیل کا جھگڑا اور ہرقل کی ہدایت بتا دی۔

دوسرے دن عزرائیل بحالتِ مجبوری خالدؓ سے دست بدست لڑنے کے واسطے نکلا۔ بحالتِ مجبوری اس لئے کہ اس نے دست بدست جنگ سے گریز کرنے کے لئے ہر چند ہاتھ پاؤں مارے مگر اقلوص کے ہمراہیوں کے آگے کچھ پیش نہ گئی۔ عزرائیل بھی خالدؓ کے ہاتھ سے مجروح ہو کر گرفتار ہوا۔ عزرائیل کو چھڑانے کے لئے انھوں نے اسلامی لشکر پر حملہ کر دیا۔ عین اُس وقت ابو عبیدہؓ ایک لشکر کے ساتھ نمودار ہوئے رومی اس اسلامی لشکر کو دیکھ کر جی چھوڑ گئے اور بھاگ کر قلعہ بند ہو گئے۔

جونہی خالدؓ نے حضرت ابو عبیدہ بن جراحؓ کو دیکھا تو تعظیماً گھوڑے سے اترنے لگے۔ آپؓ نے خالدؓ کو قسم دے کر منع کیا۔ حضرت ابو عبیدہؓ کا احترام اس وجہ سے بھی ملحوظ تھا کہ آپؓ کو نبی کریم صلی اللہ علیہ وسلم کی عزت کی نظر سے دیکھتے تھے اور "ایمن الملت" کا خطاب

عطا فرمایا تھا۔

ابو عبیدہؓ نے فرمایا کہ مجھے خلیفہ رسول اللہؐ کا فرمان پڑھ کر بے حد مسرت ہوئی جس میں امیر المؤمنین نے آپ کو میرا سردار مقرر فرمایا ہے کیونکہ میری نظر میں آپ اسی عزت کے مستحق ہیں۔ عرب قبائل پر اور پھر فارس پر جو فتح یا بیان اللہ تعالیٰ نے آپ کو بخشی ہیں ہم سب انہیں احترام اور مسرت کی نظر سے دیکھتے ہیں۔

خالدؓ نے ابو عبیدہؓ کا شکریہ ادا کیا اور کہا کہ میں کوئی کام آپ کی صلاح اور مشورے کے بغیر ہرگز نہیں کروں گا۔ بخدا اگر خلیفہ رسولؐ کا حکم نہ ہوتا تو میں عالی مرتبت صحابی کے بالمقابل سرداری قبول کرنے کی جرأت ہرگز نہ کرتا۔

اس مختصر اور پُر غلوصل ملاقات کے بعد دونوں باہم بغل گیر ہوئے۔ جدید رومی لشکر کا سردار طوما مقرر ہوا جو شاہ ہرقل کا داماد تھا۔ اسے ہرقل نے ایک لشکر جبار دے کر دمشق بھیجا تھا۔ خالدؓ نے اس رومی لشکر پر اچانک حملہ کر دیا۔ اس ناگہانی حملے کے لئے رومی تیار نہیں تھے۔ تاہم وہ مسلسل کئی گھنٹے لڑتے رہے اور پھر مسلسل لڑائی اور دھوپ کی تیزی سے گھبرا گئے۔ ان کے دل میں اسلامی لشکر کی پے درپے فتوحات کا خوف سمایا ہوا تھا۔ اس لئے میدان چھوڑ کر قلعہ بند ہو گئے۔ ان کی بڑی تعداد بھاگتے ہوئے مسلمان مجاہدین کے ہاتھوں قتل ہوئی۔

خالدؓ نے قلعہ کا محاصرہ کر لیا۔ طوما نے اقلوص اور عزرائیل کے زخمی، گرفتار اور قتل کئے جانے، پھر اپنی شکست اور قلعہ بند ہونے کی مفصل رپورٹ قیصر روم شہنشاہ ہرقل کو روانہ کی۔ ہرقل نے اپنے اعیان و ارکان کو جمع کر کے باواز بلند یہ رپورٹ پڑھ کر سنائی اور انہیں غیرت دلانے کے واسطے کہا کہ اگر تم نے ہمت ہار دی ہے تو بہتر ہے کہ ہم ابھی سے شام کو خیر باد کہہ کر اپنی یقینہ سلطنت کی مدافعت اور استحکام میں لگ جائیں اور اس خطرے سے باقی سلطنت بچالیں۔

نیا دفاعی منصوبہ

ہرقل ایسی باتوں میں بہت ماہر تھا۔ اس نے ایک بار پھر ارکان دولت سے اپنی جان

کی بازی لگا دینے کا اقرار لیا۔ پھر والی گھص جہزل وردان کو جس نے ایرانیوں اور ترکوں کی تہمت میں کارہائے نمایاں انجام دیئے تھے۔ وِشَاق کی جانب سپہ سالار بنا کر بھیجا اسے اپنے ذیل کے دفاعی منصوبے سے مطلع کیا۔

”میں تمہاری پشت پناہ ہوں۔ تمہاری مدد کروں گا۔ تم جب بحلیک پہنچو تو جو فوجیں اجنادین کے قریب جمع ہیں انہیں ایسا حکم دینا کہ وہ ارض بلقا اور جبال سودا کے علاقے میں مناسب مقامات پر مورچے لگائیں۔ اور اس طرح پھیل جائیں کہ عمر بن عاصؓ کا لشکر خالدؓ کے لشکر سے ملنے نہ پائے۔ یہ انتظام کر کے تم خالدؓ کے لشکر کا خاتمہ کرو اور اجنادین کے لشکر عمر بن عاصؓ کے لشکر کو منتشر کر کے فنا کر دیں۔ یہ کام پورا ہو چکنے کے بعد حجاز تک کا علاقہ صاف کر دو۔“

ہرقل وردان کو رخصت کرنے شہر کے آہنی پُل تک آیا، اور وعدہ کیا کہ اگر تم نے عربوں سے وہ تمام علاقہ جس کا میں نے ذکر کیا ہے۔ واپس چھین لیا تو یہ علاقہ تم کو جاگیر میں دے دوں گا!“

وردان۔ انطاکیہ سے معرات ہوتا ہوا عمان پہنچا۔ یہاں اجنادین کے لشکر کے سالاروں کو اکٹھا کیا اور ذیل کے دفاعی منصوبے پر عمل کرنے کا حکم دیا۔

”تمہاری فوجیں اجنادین کی گھاٹیوں پر اس طرح قبضہ کریں کہ عمر بن عاصؓ کا لشکر ان کے درمیان سے نہ گزر سکے اور اس کی فوج خالدؓ کی فوجوں سے نہ ملنے پائے۔ میں خود خالدؓ کے لشکر پر اچانک چھاپہ مار دوں گا۔“

اس منصوبے پر عمل کرنے کی غرض سے وردان نے رات دن ایک کیا، وِشَاق کی صمت کو چھوڑ کر، سلمیہ اور وادی المیات کی کوہستانی گزرگاہوں سے سفر کیا تا کہ اس کی نقل و حرکت صحیحہ راز رہے۔ لیکن اس نے یہ غلطی ضرور کی کہ اپنی پیش قدمی کی خبر اہل وِشَاق کو دے دی تاکہ ان کی ڈھارس بندھی رہے۔

لشکر اسلام کے جاسوسوں نے وردان کے آنے کی اطلاع خالدؓ کو دے دی تھی۔ اہل وِشَاق سے بھی اس کی تائید ہوئی۔ علاوہ برآں خالدؓ کے پاس فلسطین سے فوج

ابن مرہ خبر لائے کہ اجنادین میں رومی افواج جمع ہو رہی ہیں اور ناکہ بندی کی جا رہی ہے۔
خالدؓ نے اس کا مطلب صاف طور سے یہ سمجھ لیا کہ رومی اسے درمیان میں لا کر پھر اس پر
تین طرف سے حملہ کر کے گھیرنا اور ختم کرنا چاہتے ہیں۔

خالدؓ اور وردان

خالدؓ نے صرار بن ازور کو وردان کے لشکر کی تعداد اور طاقت کی خبر لانے کے لئے
بھیجا اور حکم دیا کہ اگر تم اپنے میں مقابلے کی طاقت دیکھو تو وہیں ڈٹ کر مقابلہ کرو اور وردان
کو وہیں روک دو تا کہ وہ آگے بڑھنے نہ پائے، اور مجھے فوراً خبر بھیجنا کہ میں تمہاری
مدد کو پہنچ جاؤں۔ لیکن اگر دشمن کی طاقت زیادہ دیکھنا تو فوراً لوٹ آنا۔ تمہارے ہمراہ
پانچ سو شہسوار ہوں گے۔ پھر یہ نصیحت کی کہ ”ویدہ وائستہ ہلاکت میں نہ پڑنا۔“
صرار تیزی سے وادی الحباب کی طرف بڑھے اور دشمن کی تعداد معلوم کرنے کے
لئے بیت الحیا کے قریب پوشیدہ ہو گئے۔ مسلمانوں نے دیکھا کہ دشمن بڑی تعداد میں ہے
اس لئے صرار نے واپس جانے کا ارادہ کیا۔ مگر اپنے ساتھیوں سے جن میں رافع بن عمرہ
طائیؓ بھی تھے جب مشورہ کیا تو ان کا جواب اس آیت قرآنی کی صورت میں تھا کہ (وَ
كَمْ مِنْ فِئَةٍ قَلِيلَةٍ غَلَبَتْ فِئَةً كَثِيرَةً بِإِذْنِ اللَّهِ الْخَمْرُ)۔ (اور اللہ کے حکم
سے قلیل جماعت کثیر جماعت پر غالب آگئی۔ اور اللہ صبر کرنے والوں کے ساتھ ہے) چنانچہ
صرار اور دیگر مجاہدین نے ان آیات قرآنی پر عمل کرنے کا تہیہ کر لیا۔ متفقہ طور پر فیصلہ ہوا کہ
جو نہی دشمن ان کی زد میں آجائے، اس پر اچانک حملہ کر دیا جائے، اور ان کے سالار کو
تو ختم ہی کر دیا جائے۔ مجاہدین نے بہت سخت حملہ کیا اور صرار لڑتے لڑتے وردان تک
پہنچ گئے۔ اس کے جلو میں جو سوار صلیب کا نشان اٹھائے ہوئے تھا اسے وہیں قتل کر دیا
وردان کے بیٹے حمران نے باپ کو بچانے کے لئے صرارؓ پر تیسرے حملہ کیا جو ان کے باپ
بازو پر لگا۔ اس کے جواب میں صرارؓ نے حمران کو نیزے سے زخمی کر دیا۔ نیزہ حمران کے
جسم میں اتنا گرا گھس گیا تھا کہ وہ اسے نکال نہ سکے، اب غیر مسلح اور زخمی ہونے
کے باعث رومیوں نے صرارؓ کو گرفتار کر لیا۔ خالدؓ بے خبر نہیں تھے انہیں لمحہ لمحہ

کی خبریں مل رہی تھیں۔ جب وردان کے بارہ ہزار لشکر اور هزار کے مجروح ہونے اور قید ہونے کی انہیں خبر ملی تو آپ نے اپنے حصے کی محاصرہ کرنے والی فوج کے ایک ہزار جوان باب مشرق پر عبیرہ بن مسروق کے زیرِ کمان چھوڑے اور انہیں حکم دیا کہ کسی حالت میں اپنے مقام سے نہ ہٹنا۔ خدا پر بھروسہ رکھنا۔ اسی سے مدد مانگنا اور باقی فوج لے کر هزار کی مدد کو روانہ ہو گئے۔ اور روانگی سے پہلے ابو عبیدہؓ کو تمام حالات سے باخبر کر دیا۔

رافع بن عمیرہؓ طائی کمال جاں نثاری اور مردانگی سے وردان کی فوج کو روکے ہوئے تھا۔ جس کے سبب وردان پیش قدمی کرنے سے عاجز تھا۔ خالدؓ کی فوج نے جب وردان پر حملہ کیا تو پہلے پہل رومی دلیری سے لڑے مگر پھر ان کے پاؤں اکھڑ گئے۔ خالدؓ نے ہر چند کوشش کی کہ وہ وردان کے پاس پہنچ جائیں مگر وہ جان بچا کر بھاگ گیا۔ خالدؓ کی نظر ایک مجاہد پر پڑی جو کمال بے جگری سے شیر کی مانند بار بار دشمن پر حملہ آور ہو رہا تھا۔ دشمن کی شکست کے بعد خالدؓ نے اس جوان کو بلا بھیجا تو اس نے اپنے منہ پر نقاب ڈال لی۔ جب باصرہ دریافت کیا تو معلوم ہوا کہ وہ ضرار بن انور کی بہن تھیں۔ جو اپنے بھائی کو قید سے چھڑانے کے لئے اور دشمن سے بدلہ لینے کی غرض سے بار بار حملہ کر رہی تھیں۔ خالدؓ نے ان کی بہادری اور اولوالعزمی کی بہت داد دی اور تشفی دی کہ ”صبر سے کام لیں، رافع ضرار کو چھوڑانے کے واسطے جا رہے ہیں اور ضرار صحیح و سلامت ہیں۔“

رافع بن عمیرہؓ اس علاقے کی پہاڑیوں راستوں اور گھاٹیوں سے خوب واقف تھے چنانچہ دشوار گزار مگر نزدیک کے راستے سے وہ بسرعت بڑھے تاکہ ضرار کو چھڑا سکیں۔ جسے وردان نے ایک دستے کی نگرانی میں حمص کی جانب روانہ کر دیا تھا تاکہ ہر قتل اس نامور مسلم قیدی کو دیکھ کر وردان کی کارگزاری سے خوش ہو۔ یہ دستہ سو آدمیوں کا تھا اور گدھوں پر سوار تھا۔ رافعؓ اپنے ٹرکھار کے آنے سے قبل ہی ایک پہاڑی وترے میں پوشیدہ ہو گئے۔ جو نہی رومی سپاہی اپنے قیدی ضرار کو لے کر اس جگہ سے گزرنے

لگے مسلمانوں نے ان پر حملہ کر کے سب کو تہ تیغ کر دیا۔ اور ضرار کو چھڑا لے گئے۔ اب خالدؓ بیت المیاء سے دہر کو واپس لوٹے اور حضرت ابو عبیدہؓ سے آئے

بصرہ سے شہر جمیل بن حسنہ نے عباد بن سعید کو یہ خبر دے کر بھیجا کہ اجنادین کے قریب وادی یرموک میں رومیوں کا نوے ہزار لشکر جمع ہے۔ علاوہ ازیں تمام بندر گاہوں و اہم و فاعی مراکز سے رومیوں کی فوجیں اُڑتی چلی آرہی ہیں۔ نیز ہر قل نے دمشق کی سمت مزید افواج روانہ کرنے کا حکم دے دیا ہے۔ حضرت خالدؓ نے حضرت ابو عبیدہؓ بن جراح سے مشورہ کیا۔ حضرت ابو عبیدہؓ کا خیال تھا کہ دمشق چونکہ فتح ہی ہونے والا ہے اور وہ اس کے ہونے پھل کی مانند ہے۔ اور جو ذرا سے اشارے کا منتظر ہوتا ہے۔ اور فوراً باغبان کی جھولی میں آگرتا ہے۔ اسے فتح کرنے کے بعد ہم اجنادین کے خطرے کو مٹانے کے لئے عمر بن عاصؓ کی مدد کو چلیں گے۔ لیکن خالدؓ نے جب اپنا دفاعی منصوبہ انہیں سمجھایا تو حضرت ابو عبیدہؓ مان گئے اور فرمایا کہ ”اے اباسلیمان! تمہاری رائے بہت صائب ہے۔ بے شک ہمیں جلد تر اجنادین پہنچ کر دشمنان اسلام رومیوں کو تباہ کر دینا چاہیے۔“

چنانچہ طے پایا کہ شہر جمیل بن حسنہ بصرہ سے، معاذ بن جبل حوران سے، یزید بن ابی سفیان بلقا سے، نعان بن مغیرہ تدمر سے، عمرو بن عاص فلسطین سے اجنادین میں جمع ہوں اور اسی طرح اجنادین میں رومیوں پر متفقہ طور پر حملہ کیا جاسکے۔ مگر سب لشکر اپنے کوچ، سفر، روانگی کی جگہ، اور راستہ، انتہائی بلائی میں رکھیں اور انہیں اس مطلب کے خطوط روانہ کر دیئے گئے، تمام خطوط کا مضمون ایک ہی تھا دُھو ہذا۔

”بسم اللہ الرحمن الرحیم۔ بعد حمد و نعت معلوم ہو کہ اجنادین کے قریب رومیوں کا نوے ہزار لشکر جمع ہو گیا ہے۔ لہذا تمہارے برادران اسلام اجنادین کی طرف جا رہے ہیں۔ اس خط کے ملتے ہی تم بھی مع اپنے جملہ رفیقوں کے بہت جلد اجنادین پہنچنے کی کوشش کرو۔ ہم تمہیں انشاء اللہ وہاں ملیں گے۔ رومیوں کا ارادہ ہے کہ اللہ کے نور کو بجھا دیں۔ مگر اللہ تعالیٰ ان کے ارادوں کو پورا نہیں کرے گا۔ چاہے کافروں کو کتنا ہی

یُرَکِیوں نہ لگے۔ جمیع مسلمانان کو سلام پہنچے۔ خالہ۔

یہ خط نہایت معتبر قاصد کے ہاتھ بھیجا گیا اور انہیں بتا دیا گیا کہ رومی فوجیں انہیں کہاں کہاں روکنے کے لئے مقیم ہیں۔ سب کو اپنے مدعا اور سفر کو راز میں رکھنے کی تاکید کی گئی تاکہ دشمن ان کی نقل و حرکت سے لاعلم رہے۔ ایک خط امیر المومنین حضرت ابو بکر صدیق رضی اللہ تعالیٰ عنہ کی خدمت میں بھی روانہ کر دیا گیا تاکہ انہیں معلوم ہو کہ ان کے دفاعی منصوبے پر کس طرح عمل درآمد کیا جا رہا ہے۔

ومشق سے اجنادین کی طرف

اب خالہؓ نے حضرت ابو عبیدہؓ اور دوسرے صحابیوں سے لشکر کی ترتیب کوچ کا وقت، وغیرہ تمام ضروری امور کے متعلق مشورہ لیا، پھر خالہؓ نے تجویز کیا کہ حضرت ابو عبیدہؓ ہراول کے ساتھ اور خالہؓ ساقہ یعنی عقب کی فوج کے ساتھ رہیں۔ لیکن ابو عبیدہؓ نے تجویز پیش کی کہ خالہؓ ہراول کے ساتھ رہیں۔ کیونکہ اگر دشمن نے راستے میں روکنے کی کوشش کی تو خالہؓ سے بہتر اس رکاوٹ کو دور کرنے والا کوئی دوسرا نہیں ہے۔ اور ابو عبیدہؓ خود ساقہ میں عورتوں اور سامان کی محافظت کرتے ہوئے چلیں گے۔ جب باقی صحابیوں نے بھی حضرت ابو عبیدہؓ کی تجویز کی تائید کی تو خالہؓ نے فیصلہ کیا کہ وہ اس پر عمل کریں گے۔

جتنی بھی کتابیں اس موضوع پر مصنف کے مطالعہ میں آئی ہیں ان سب میں ایک ایسی بات ذہن نشین کرائی گئی ہے کہ دمشق کے رومیوں اور ان کے جاسوسوں کو علم نہ ہو سکا۔ کہ خالہؓ اب کہاں جا رہے ہیں اور کیوں جا رہے ہیں؟ انہوں نے سوچا کہ ۱۔ اگر مسلمان مرج، سمورا، اور راہطہ کی سمت گئے تو ہم سمجھیں گے کہ وہ جان بچا کر حجاز کی جانب راہی ہو رہے ہیں۔

۲۔ اگر علبک کی طرف بڑھے تو سمجھنا چاہیے کہ وردان کے تعاقب میں اور حمص فتح کرنے جاتے ہیں۔

بولص بن بلقارومہ کے بہترین تیراندازوں میں سے تھا اور کافی شہرت یافتہ تھا

مگر اُسے مسلمانوں کے خلاف کسی جنگ میں سالاری کا موقع نہیں ملا تھا، جس کا اسے بہت ملال تھا۔ لیکن جب دمشق والوں نے اسلامی کیمپ کو خالی ہوتے دیکھا تو انھوں نے مسلمانوں سے انتقام لینے کے لئے بولس کو سردار بننے کی پیش کش کی جو اس نے قبول کر لی۔

جب اسلامی لشکر نے کوچ کیا تو بولس نے چھ ہزار شہسواروں کے ساتھ ابو عبیدہؓ کے ساتھ پر اچانک حملہ کر کے اُسے زرغہ میں لے لیا۔ بولس کے بھائی بطرس نے پیادہ فوج کی مدد سے کچھ مسلم عورتوں اور مال و اسباب پر بھی قبضہ کر لیا، اور فی الفور دمشق کی طرف لوٹا۔ مگر نہ استویاق کے کنارے پر اس لئے کھڑ گیا کہ مبادا بولس کو بطرس کے لشکر کی اعانت درکار ہو۔

خالدؓ کو جیسے ہی ابو عبیدہؓ کے لشکر کے گھبرے جانے اور عورتوں کے قید ہونے کی خبر ملی تو اپنے دفاعی منصوبے کو لوگوں کے کہنے سے بدلنے پر اپنے آپ کو بہت ملال کی۔ خالدؓ خوب جانتے تھے کہ دمشق والے یقیناً عقب سے حملہ کریں گے۔ مگر ابو عبیدہؓ کی فہمی عزت و تکریم اُن کے دل میں تھی اور دیگر مشیروں کے مشورے کو دیکر بھی مناسب

نہ سمجھا۔ وفاعی منصوبہ

لہذا خالدؓ نے فوراً فیصلہ کیا کہ خود ایک مضبوط فوج لے کر جلد از جلد ابو عبیدہؓ کی مدد کے لئے روانہ ہو جائیں۔ علاوہ ازیں حضرت رافعؓ کو جو اس علاقے سے بہت اچھی طرح واقف تھے۔ ایک ہزار سواروں کے ساتھ جلد تران عورتوں کو دمشق پہنچنے سے پہلے حاصل کر لیں۔ حضرت رافعؓ کے ساتھ حضرت ضرارؓ حضرت میسرہؓ اور چند مشہور مجاہدین اسلام تھے۔ جن کی شجاعت ضرب المثل تھی۔ بعد ازاں کے عقب میں ایک ہزار سوار پر حضرت عبدالرحمنؓ بن ابوبکرؓ کو افسر بنا کر روانہ کیا۔

خالدؓ کا حملہ انتہائی سرعت سے ہوا۔ رومی مردانگی سے لڑے۔ خود خالدؓ بولس کی طرف حملہ آور ہوا اور اُسے قتل کر دیا۔ تھوڑی دیر میں اس لشکر کا خاتمہ کر کے قیدی

عورتیں اور مال و اسباب جو بولص کی زیرِ حراست تھا و اگر کر کے فی الفور اپنی فوج کی طرف
 بھجوا دیا اور خود ایک چیدہ دستہ لے کر آگے بڑھے تاکہ باقی ماندہ عورتوں اور اسباب کو آزاد
 کر آئیں۔ رافع اپنے دستے کے ساتھ جب بطرس کے کیمپ کے پاس پہنچا تو دیکھا کہ وہاں
 ہنگامہ مچا ہوا ہے۔ رومی سپاہی عورتوں کے کیمپ کو گھیرے ہوئے ہیں اور عورتیں ان
 کا مقابلہ کر رہی ہیں۔ اسلامی لشکر آتا دیکھ کر بطرس کی فوج نے ان کا مقابلہ شروع کر دیا
 حضرت حنظلہؓ نے بطرس پر حملہ کر کے اسے مار گرایا۔ رومی لشکر بھاگ نکلا۔ عین اس وقت
 حضرت خالدؓ معہ اپنے لشکر نصرہ بکیر بلند کرتے ہوئے وہاں پہنچ گئے اور تمام رومیوں
 کو گھیر کر قتل کر دیا۔ اور ایک بھی رومی سپاہی زندہ نہ بچ سکا۔ مجاہدین اسلام بھگڑوں
 کو مارتے مارتے دمشق کے قلعے کی دیوار تک جا پہنچے تھے۔ خالدؓ نے ایسا دانستہ کیا
 تاکہ دمشق والے اسلامی فوج کو دیکھ لیں اور یہ سمجھیں کہ درحقیقت یہ لوگ گئے نہیں بلکہ انھیں
 دھوکا دیا گیا تھا۔

خالدؓ خود تو کچھ زیادہ عرصہ ٹھہرے مگر عورتوں اور اسباب کو ایک جزا لشکر کی حفاظت
 میں ابو عبیدہؓ کے لشکر کی طرف روانہ کر دیا اور انہیں حکم دیا کہ جس قدر تیزی رفتار سے
 جاسکیں جائیں۔ دیر میں خالدؓ کے جاسوسوں نے خبر دی کہ وردان حمص کے قریب اپنے
 لشکر کے ساتھ پڑا ہے۔ اور عام خبر یہ ہے کہ اب وردان بھی اجنادین کی طرف جانے
 والا ہے۔ لہذا خالدؓ انتہائی راز داری اور تیز رفتاری سے ابو عبیدہؓ سے جا ملے جو مرج
 راہط پر ٹھہر گئے تھے۔ راں بعد تمام اسلامی افواج خفیہ راستوں سے میدان یرموک میں
 پہنچ گئیں۔

تمام اسلامی فوجیں جمادی الاول ۳۳ھ کے ہفتہ اول میں اجنادین کے قریب
 پہنچ کر اکٹھی ہو گئیں اور رومی فوجوں کو کسی اسلامی دستے کو روکنے میں کامیابی نہ ہو سکی۔
 کیونکہ انھوں نے اپنے معیار سے مجاہدین اسلام کو جانچا تھا۔ وہ اس سے قطعاً واقف
 تھے کہ جفاکشی اور دشواریوں کے خوگر مسلمان مجاہدین آسانی سے بہت دُور ہیں مسلمان
 مجاہدوں کو ایسے دشوار گزار راستوں سے سفر کرنا پڑا تھا۔ جہاں صعوبات، قلتِ آب و سرد

اور اشیائے خوردنی کی عدم دستیابی، ان سب کا مقابلہ صرف سخت جان ہی کر سکتے ہیں اور رویوں کے خواب و خیال میں بھی نہیں آسکتا تھا کہ سیدھے راستے چھوڑ کر اسلامی فوجیں ان راستوں سے آئیں گی۔

حالات کا جائزہ

اگر آپ نے ہماری کتاب ”بہادِ صدیق“ کا مطالعہ کیا ہے تو آپ نے ”ان کے دفاعی منصوبے اور حالات کا جائزہ“ بھی بغور پڑھا ہوگا۔ چونکہ وہ ایک خلیفہ کا جائزہ تھا لہذا اس سے قدرے مختلف تھا، جو اب ہم تحریر کر رہے ہیں۔ کیونکہ یہ خود محاذِ جنگ پر مامور سپہ سالار کا جائزہ ہے۔

اسے لکھنے کا مقصد یہ ہے کہ ملٹری سائنس کے طالب علم، محکمہ دفاع کے ارکان بالخصوص اس سے واقف ہو سکیں۔ اور عوام بھی اسے سمجھیں کیونکہ اس سے انہیں معلوم ہوگا کہ جنگِ اجدادین کیوں، کس لئے، اور کن مقتضیات کی بنا پر لڑی گئی اور کس اسلوب سے لڑی گئی۔ ہم نے عین میدانِ جنگ کے ایسے نقشے جن میں فوجوں کی نقل و حرکت، فریقین کے کیمپ، وغیرہ پیش نہیں کئے ہیں بلکہ دفاعی اصول پر تفصیل سے بحث کر رہے ہیں۔ کیونکہ وہ ہمیشہ یکساں ہوتے ہیں اور انہیں کو سمجھنا مقصدِ وحید ہے۔ اگر ہم اس میں کامیاب ہو گئے تو سمجھیں گے کہ ہماری محنت کا ثمرہ ہمیں مل گیا ہے۔

مختلف اور متعدد کتب کی چھان بین کے بعد ہم دونوں فیرق یعنی رومی فوج، رومی سپہ سالار اور اسلامی فوج اور اسلامی سپہ سالار کے دفاعی منصوبوں سے متعلق یہ جائزہ لے رہے ہیں۔ اور اس کے لئے ہم ان تمام عربی، فارسی، انگریزی، فرانسیسی، اور جرمن مؤرخین کے مضمون ہیں جن کی تصنیفات سے استفادہ کرنے کے بعد مولفِ جائزہ معرضِ ترتیب میں لایا گیا ہے۔

وردان بحیثیت سپہ سالار

وردان کو خالدؓ کے ہاتھوں شکست کھانے کا بے حد ملال تھا۔ اس کے افسروں نے اسے یہ خبر دی تھی کہ لشکرِ اسلام کا صرف ایک چھوٹا سا دستہ حملہ آور ہوا ہے۔ اس لئے انھوں نے بہت لا پرواہی برتی اور محض اپنے ایک دستے کو رافعؓ کے دستے سے لڑنے کا حکم دیا اور باقی فوج کو آرام لینے کا حکم دیا تاکہ دوسرے دن تازہ دم ہو کر اہلِ دمشق سے مل کر مسلمانوں کو اس ملک سے نکال دیں۔ لیکن جب خالدؓ کے لشکر نے اچانک حملہ کیا تو رومیوں کا لشکر گھبرا گیا، پہلے تو وہ حجم کر لڑے اور آخر کار جان بچانے کی غرض سے بھاگ نکلے۔

اس لڑائی میں وردان کا فرزند بھی قتل ہوا تھا۔ شکست الگ ہوئی تھی۔ مسلمان ان کے قیدی غرارؓ کو بھی چھڑا لے گئے تھے۔ فوج بھی منتشر ہو گئی تھی۔ ان تمام باتوں کا اس کی شہرت پر بڑا بُرا اثر پڑا۔ لہذا اُس نے حمص جا کر ہرقل کو مُنہ دکھانا مناسب سمجھا۔ ہرقل کو وردان کی شکستِ فاش، اور اس کے فرزند کے ہلاک ہونے کی خبر ملی تو اس نے ایک خط لکھا :-

”مجھے اطلاع ملی ہے کہ وہ عرب جنھیں تم ننگے اور بھوکے کہتے تھے انہی کے ہاتھوں تم کو شکست نصیب ہوئی۔ تمھارا فرزند بھی ہلاک ہو گیا۔ خداوندِ یسوع مسیح نے تمھاری اور تمھارے بیٹے کی مدد نہ کی۔

”اگر مجھے تمھارے گزشتہ کارناموں، و فاشعار یوں، اور جانِ نشاری کا احساس نہ ہوتا تو اس غفلت و عدم تدبیر کے جرم میں تم کو سزائے موت دیتا۔ مگر ایک بار اور موقع دیتا ہوں کہ حق جانِ نشاری ادا کرو اور اوائے فرض میں سبقت کرو اور اپنی فوج سمیت اجنادین چلے جاؤ۔“

”میں تم کو اس محاذ کی پوری فوج کا سپہ سالار مقرر کر رہا ہوں۔ وہاں سے فوج لے کر تم اہل دمشق کی اس طرح مدد کرنا۔ فوج کا معتد بہ حصہ اپنے ہمراہ لے کر دشمن کی جانب اقدام کرنا اور حریف پر پیچھے سے حملہ آور ہونا۔ اور فوج کا دوسرا حصہ فلسطین کے اسلامی لشکر کو دمشق کے پاس والے اسلامی لشکر سے ملنے نہ دے۔ اس طرح تمہاری فوج اسلامی فوجوں کے درمیان حائل ہوگی۔ ہر کام انتہائی متدبر اور عقلمندی سے انجام دے کر دین مسیحی اور اپنے بھائیوں کی اعانت کرو۔“

وردان حکم پاتے ہی اجنادین روانہ ہو گیا اسے اپنی قسمت پر ناز تھا کہ قیصر روم کے عتاب سے نہ صرف بچ گیا۔ بلکہ پھر سپہ سالار رہی رہا۔ لیکن جب وہ وہاں پہنچا تو معلوم ہوا کہ ان کی آنکھوں میں خاک جھونک کر فلسطین کا لشکر پہلے ہی سے وہاں آ گیا ہے۔ چنانچہ بامر مجبوری اس نے بھی اپنے فلسطین کی راہ میں حائل لشکر کو اجنادین طلب کر لیا۔ قیصر ہرقل کا فرمان اس نے اپنے تمام سرداران فوج کو پڑھ کر سنایا تھا۔

حالات کا جائزہ

من جانب وردان والی حمص و سپہ سالار افواج روم متعینہ اجنادین، بمقام جنادین بوقت ۱۰ بجے شب ۶۳۲ھ :-

مقصد (OBJECT)

۱۔ اسلامی لشکر کو تباہ کر کے علاقہ شام و فلسطین سے اس کا صفایا کرنا۔

اجزائے ضربی (FACTORS)

دشمن (ENEMY)

۲۔ (الف) اسلامی لشکر بوجہ فتوحات گزشتہ دلیر ہو گیا ہے۔

(ب) مفتوحہ علاقہ جو سابق رومی علاقہ تھا، اب عربوں کے فتوحات اور ان کے

سلوک کے باعث ان کا ہمدرد اور ان کی عزت و تعظیم کرنے والا ہو گیا ہے۔

(ج) مسلمانوں کا لشکر چالیس ہزار سے کم ہے۔ اس طرح رومی لشکر سے ایک

تہائی کے قریب ہے اور امید نہیں کہ عربوں کو مزید کمک مل سکے۔

نتائج (DEDUCTIONS)

وِشَق اور شام کے اسلامی فوجیں خوف کے مارے ایک جگہ جمع ہو گئی ہیں۔ اور ہمارے اسلحہ اور ہمارے لشکر سے مرعوب ہو گئی ہیں۔ لہذا وہ عزم و قوت کے حلقے کے سامنے غالباً ٹھیر نہ سکیں گی۔

دوسرے اجزائے ضروری (OTHER FACTORS)

۳۔ (الف) ایران کی طرف سے رومی حکومت کو کوئی خطرہ نہیں، کیونکہ وہ حکومت مدینہ سے اُلجھی ہوئی ہے۔

(ب) ہمارے شامی اور فلسطینی قبائل عربوں سے انتقام لینے کے لئے آپے سے باہر ہو رہے ہیں۔

(ج) عیسائی اور یہودیہ سب مسلمانوں کے مخالف ہیں

نتائج (DEDUCTIONS)

عوام کی ہمدردی رومی لشکر کے ساتھ ہے۔ ایران سے جنگ ہو رہی ہے۔ لہذا مسلمانوں کو مزید کمک کا ملنا محال نہیں تو دشوار ضرور ہے۔

ہمارے اجزائے ضروری (OUR FACTORS)

۴۔ (الف) ہماری فوجیں تازہ دم ہیں۔ ان کے سالار آزمودہ جرنیل ہیں۔ یہ وہ لوگ ہیں جنہوں نے ایرانیوں اور تاتاریوں کو پے درپے شکستیں دیں۔

(ب) ہمارے پاس اسلحہ، سامان، رسد، بار برداری اور کمک کافی ہے اور ہر طرف سے مزید کمکیں راستے میں ہیں جو عنقریب اجنادین آپہنچیں گی۔

(ج) قیصر روم ہر قسم کی امداد بلا کسی شرط کے دینے کو تیار ہے۔

(د) ہماری فوج اور عوام میں انتقام کا جذبہ موجود ہے۔

نتائج (DEDUCTIONS)

مناسب ہے کہ مذکورہ بالا آلہ حرب کو اعتماد و عزم سے استعمال کیا جائے۔

(SUMMARY) خلاصہ

۵۔ مناسب یہ ہے کہ :-

(الف) دشمن سے فوراً جنگ چھیڑ دی جائے۔ مگر آخری حملے میں کچھ دن اور التوا کیا جائے۔ اس طرح جہاں ایک طرف ہماری طاقت بڑھتی جائے گی۔ وہاں مسلمانوں کی مالی طاقت اور خصوصاً رسد کا سامان کم ہوتا جائے گا۔ اور اس ایتری کا اُن پر فوری اثر ہوگا۔ علاوہ ازیں ہمارے حفاظتی اور دفاعی دستے دیگر علاقوں میں پہنچ جائیں گے۔ اور اس طرح مسلمانوں کے لئے جان بچا کر بھاگ نکلنے کے راستے مسدود ہو جائیں گے۔

(ب) لشکر کے دو حصے کئے جائیں۔ بڑا حصہ تو مسلمانوں کو پامال کرتا ہوا انھیں صحرائے دمشق میں منتشر کر دے تاکہ وہاں لوگ وہ ختم ہو جائیں، اور دوسرا حصہ اجنادین میں کھڑ کر مسلمانوں کی اگر کوئی کمک آئے تو اُسے آگے بڑھنے سے روکے۔

(ج) آخری حملہ آج سے تقریباً دس یوم کے بعد کیا جائے۔ کیونکہ عربوں کو مزید پہنچنے کی کوئی امید نہیں ہے۔ اس وقت تک اور ہمارے باقی دستے بھی یہاں پہنچ جائیں گے۔

دفاعی منصوبہ (PLAN)

۶- (الف) میمنہ - سالانہ مذاق - برادر حقیقی قبصر ہرقل

شکر - چالیس ہزار اس کا اپنا لشکر

(ب) بیسہ - سالہ نقل

الشکر چالیس ہزار - اس کا اپنا لشکر

(ج) قلب سالار - بجنرل دریچان اعظم خان

لشکر - قوم بطارقہ، اراجیمہ، ہرقلیہ، خذلجہ کے تمام لشکر اور بعض بطریق

کالشر ہوگا قلب کے لشکر میں سپہ سالار و روان کا مستقر ہوگا مورخ
دستخط و زمان بطریق والی محض
۶۳۲ھ رقت مقام
۲ بجے شام اجنادین

حالات کا جائزہ

من جانب خالد بن ولید امیر عساکر اسلام متعینہ شام و فلسطین بمقام دیر ۲۵ صفر ۱۳ھ

مقصد (OBJECT)

۱۔ اشاعت اسلام کی مخالف رومی افواج کو شام و فلسطین میں تباہ کیا جائے تاکہ دعوت اسلام بلا مزاحمت ہر کس و ناکس تک پہنچائی جاسکے۔

اجزائے ضروری (FACTORS)

۲۔ (الف) ہمارے مجاہدین نے اپنی تعداد سے کئی گنا زیادہ تعداد میں مشرکین اور کفار کے لشکروں کو ہر مقلبے اور ہر محاذ پر شکست دے کر ان کے دلوں میں اپنا رعب اور خوف اور ان کے اپنے اندر احساس کمتری پیدا کر دیا ہے۔

(ب) اگرچہ رومیوں کا اسلحہ ہمارے اسلحہ سے بہت بہتر ہے۔ تاہم ہمارے مجاہدین شمشیر زنی، اور شہسواری کے اعلیٰ ماہر ثابت ہوئے ہیں اور یہ مادی کمزوری برتری میں تبدیل ہو گئی ہے۔ ہمارے شہسواری جفاکش ہیں۔ منظم طریقے سے نقل و حرکت کی اہلیت کے مالک ہیں۔ ہمارے ان سردوں کی جان شادی، والاعزہ اور فن حرب کی بلند قابلیت ہر موقع پر دشمن کے سالاروں سے بہتر ثابت ہوئی ہے۔ ان میں اللہ کی راہ میں جہاد کرنے کا جذبہ ہر قسم کی باہمی کھیتی اور اعتماد باہمی کا باعث ہے۔

(ج) ہماری فوج نے خلیفۃ المومنین کے دفاعی منصوبے کے تحت ہر قتل کو اپنے اصل مقصد سے بے خبر رکھا ہے۔ ہر قتل کو یقین ہے کہ اسلامی لشکر کا بڑا حصہ ہنوز دیر میں ہے۔ اور وہیں رہے گا تاکہ دمشق کو فتح کرے، اور مسلم فوج کا دوسرا حصہ فلسطین میں ہے۔

دشمن (ENEMY)

(الف) رومی جرنیلوں میں آپس میں رشک و حسد اور عناد ہے۔ لہذا وہ دل سے ایک دوسرے کی مدد نہیں کر رہے ہیں۔

(ب) ایرانیوں اور ترکوں پر فتح پا جانے کے باعث رومی سالاروں کے دلوں میں
میں سے خطرے کا احساس جاتا رہا تھا۔ لہذا وہ آرام طلب اور عیش پسند بن
گئے۔ بعینہ یہی حال لشکریوں کا ہے، جو مغرور جفاکشی کی قدر و منزلت سے
نا آشنا، ان فتوحات نے انہیں ظالم اور خود پسند بھی بنا دیا۔
ان کے جائز فریب ضرور ہیں مگر لمبے سفر کے قابل نہیں۔ رومی لشکروں میں جتنی
سے لمبے فاصلے کے لئے دفاعی نقل و حرکت کی اہلیت نہیں۔

نتائج (DEDUCTIONS) (فقہ نمبر ۲، ۳)

ہمارے دفاعی منصوبے سے دشمن کی لاعلمی اور لمبے فاصلے کے لئے تیزی رفتار
سے ان کی نا اہلیت سے فوراً فائدہ اٹھانا چاہیے تاکہ ان کے لشکروں پر مختلف مقامات
پر حملہ کر کے انہیں یکجا ہونے سے پہلے ہی ختم کر دیا جائے۔

دوسرے اجزاء کے ضربی (OTHER FACTORS)

۴۔ (الف) اسلامی فوج نے ایرانی حکومت کے کس بل نکال دیئے ہیں، لہذا ممکن
نہیں کہ وہ کوئی بڑی فوج رومیوں کی مدد کے لئے بھیج سکیں۔ مزید برآں ان
دولوں حکومتوں میں عناد اور حسد بھی ہے۔ اس لئے ایران روم کو تباہ ہونے
دیکھنا پسند کرے گا۔

(ب) عوام کی سہم رومی اسلامی لشکر کے ساتھ ہے خصوصاً کاشتکار ہمارے
زیادہ سہم رو ہیں۔ کیونکہ مدت سے رومی لشکر کے ظلم و ستم سہم رہے ہیں۔ ان
سے صحیح خبریں ملیں گی اور رسد مہیا ہونے کی بھی قوی امید ہے۔ البتہ شہروں
کی آبادی زیادہ تر رومی ہے اور وہ حکومت روم کے طرفدار ہیں۔

نتائج (DEDUCTIONS)

چونکہ مفصلہ بالا حالات اسلامی لشکر کے موافق ہیں اس لئے ان سے فوراً پورا پورا
فائدہ اٹھایا جائے۔

خلاصہ (SUMMARY)

۵۔ (الف) تمام اسلامی لشکرِ سیرتِ تامہ خفیہ راستوں سے اس طرح کہ دشمن کو مطلق خبر نہ ہونے پائے۔ اجنادین کے قریب وادیِ یرموک میں جادوی الاول کے پہلے پہلے مجتمع ہو جائیں۔

(ب) تمام مالِ غنیمت مدینہ بھیج دیا جائے۔ یا فروخت کر دیا جائے مستورات اور بار برداری کی بطور خاص محافظت کی جائے۔ تمام اہل لشکر کے پاس کم سے کم بوجھ ہو اور ہر لشکر میں بار برداری کے لئے فالتو جانور موجود رکھائیں (ج) دشمن کے مختلف لشکروں کو یکجا ہونے سے قبل ہی تباہ و برباد کر دیا جائے اور سب سے پہلے اُن رومی افواج پر حملہ کیا جائے جو اجنادین میں جمع ہیں بصورت فتح یا بی نال بعد ان فوجوں پر سیرتِ محلے کئے جائیں جو بطور کمک اجنادین کے گرد و نواح میں جمع ہو رہی ہیں۔

(د) رومی افواج کا سپہ سالار کو قابل اور دلیر ہے، مگر عیاش، آرام طلب اور کاہل ہے۔ اسے شان و شوکت کا بہت پاس ہے۔ لہذا اس کی ہمراہی فوج کو آرام نہ لینے دیا جائے اور نہ پہلے کی جمع شدہ فوج کو منظم کرنے کی محنت دی جائے۔ بالفاظِ صریح بہت جلد جنگ پھیڑ دی جائے۔

دفاعی منصوبہ (PLAN)

۶۔ (الف) دمشق کا اسلامی لشکر انشاء اللہ تعالیٰ اگل علی الصبح اوائے نمازِ سحر کے بعد مرج و اہط کی جانب اس ترتیب سے کوچ کرے گا کہ دشمن ان پر اچانک چھا مارنے میں کامیاب نہ ہو سکے۔

مرج و اہط سے آگے کا سفر رافعؓ کی رہبری میں طے کیا جائے گا۔ حتی الامکان شہروں، اور آبادیوں سے دور ہٹ کر سفر کیا جائے تاکہ دشمن کو ہمارے ارادوں کا پتہ نہ لگنے پائے۔

(ب) شرجیل بن حسنہ بصرہ سے مفاد بن جہیل حواریان سے، یزید بن ابی سفیانؓ

بلقا سے، نعمان بن مغیرہ و تدمر سے، عمرو بن عاص فلسطین سے چل کر وادی یرموک میں
جمادی الاول کے دوسرے ہفتے میں پہنچ جائیں۔ روانگی اور مختلف مقامات سے خصوصاً
کسی حادثے اور افتاد کی اطلاع فوراً فلاں — فلاں — مقامات پر قابل
اعتماد اور جری شہسواروں سے امیر لشکر کو روانہ کی جائے۔

تمام لشکروں کے سالانہ وقت روانگی اور دوران سفر میں اپنے اپنے لشکر و
اہل لشکر کی حفاظت کا خاص طور پر انتظام کریں گے۔ اپنی نقل و حرکت کو خفیہ رکھنا
اور دشمن کے جاسوسوں کو غلط خبروں سے گمراہ کر کے عام راستوں کو ترک کرنے سے
دشمن کو بے خبری کے عالم میں رکھا جاسکتا ہے۔

آپ سب اللہ تعالیٰ پر اعتماد رکھیے۔ اور یاد رکھئے کہ اکثر اوقات تھوڑی
تعداد بڑے بڑے لشکروں پر اللہ تعالیٰ کی تائید اور فضل سے غالب آتی ہے۔

دستخط خالد بن ولید۔ امیر عساکر الاسلام۔ شام و فلسطین
مؤرخہ ۲۵ صفر ۳۰ھ بوقت ۹ بجے شب بعد نماز عشا بمقام دیر خالہ

اب سوال پیدا ہوتا ہے کہ ہم نے متذکرہ بالا حالات کے جائزے میں ترتیب کا
تغیرو تبدیل کیوں کیا ہے؟

جواب۔ بعض دفاعی مبصرین کا خیال ہے کہ جب سپہ سالار کو بہ بنائے حالات اپنے
لشکر کی دشمنی کے لشکر پر فوقیت کا یقین ہو تو اپنی افواج کی برتری برقرار رکھنے کے
لئے اپنی فوج کی اجزائے ضربی اور نتائج کو دشمن کے حالات سے پہلے بیان کرنا
مناسب ہوتا ہے۔

بہر حال دو قسم کے حالات ہیں جنہیں من و عن آپ کے سامنے پیش کر دیا گیا ہے
اس سلسلے میں یاد رہے کہ اکثر اوقات کوئی سپہ سالار اس قدر وثوق سے حالات
کا توازن نہیں کر سکتا جیسا کہ حضرت خالد رضی اللہ عنہ واقعات اور آئندہ معرکے یہ
ثابت کریں گے کہ حضرت خالد رضی اللہ عنہ قدر بیدار منظر اور باخبر جرنیل تھے۔ لہذا ان کا اس
ترتیب پر عمل کرنا صحیح تھا۔ ایک طرف تو وہ حریف کے ہر فریب، چال اور حرکت سے

خود کا حق، واقف ہوتے تھے۔ دوسری طرف وہ دشمن کو خافل رکھنے، اسے گمراہی میں مبتلا کرنے، اور اس میں احساس کمتری پیدا کرنے کی نفسیات کے برے ماہر تھے دشمن کے دفاعی منصوبے اپنے خاص ذرائع سے معلوم کر لیتے تھے۔

جہاں دشمن چاہتا کہ خالدؓ موجود نہ ہوں وہاں وہ بالضرور موجود ہوتے۔ خوف و ہراس، نابالوسی، اور قنوطیت سے انہیں دور کا بھی واسطہ نہیں تھا۔ اور وہ ہمیشہ تدبیر کو تقدیر کا لازمہ سمجھتے اور یقین و عمل کرتے۔ انہیں اللہ تعالیٰ کی ذات پر کامل بھروسہ تھا اور نبی کریم صلی اللہ علیہ وسلم پر پورا یقین رکھتے تھے۔ جب کبھی وہ کامیاب ہوئے تو یہی فرمایا کہ ”اللہ تعالیٰ نے ایسا کیا۔“ کبھی ان کی زبان پر کلمہ تکبر و خودی نہ آیا کہ ”خالدؓ نے ایسا کیا ہے۔“

وہ لشکر اسلام کے مجاہدین اور غازیان ملت میں بڑے ہر دلعزیز تھے۔ دشمن ان سے ترساں و لرزاں رہتے تھے۔ لیکن ہر سال خالدؓ نہیں بن سکتا۔ نہ ان کی سی عالی و داعی سب کو نصیب ہو سکتی ہے۔ اس لئے ہم پہلی ترتیب پر قائم رہتے کا مشورہ دیتے ہیں تاکہ خوش فہمی کی گنجائش باقی نہ رہے۔

کیا حالات کا جائزہ صرف سالاروں ہی سے مختص ہوتا ہے؟

نہیں ہر انسان، مرد، عورت، بوڑھا، جوان اور بچہ سب عالم بیداری میں حالات کا جائزہ لیا کرتے ہیں۔

مثلاً ایک مروجہ گھر کے لئے سودا سلف لانے کی غرض سے جانا چاہتا ہے تو اس کا مقصد گھر کی ضرورت کا خریدنا ہوتا ہے اور اس حالت میں اجزائے ضروری یہ ہوتے ہیں کہ وہ کس بازار میں کس دوکان سے سودا خریدے تاکہ مال اچھا اور کمفایت مل جائے۔ بعض اوقات وہ کئی دکانوں پر جا جا کر نرخ معلوم کرتا ہے، اشیائے مطلوبہ پرکھتا ہے۔ اس کے بعد اس کا منصوبہ بنتا ہے کہ کون سی چیز کتنی اور کس دوکان سے خریدنی چاہیئے

ایک عورت جب تک کامل طور پر امور خانہ داری سے متعلقہ حالات کا جائزہ نہیں

یعنی گھر کا انتظام درست نہیں رکھ سکتی۔ بچہ بھی دودھ طلب کرنے کے واسطے رو رو کر مل کو اپنی جانب متوجہ کرتا ہے۔

جو لوگ مقررہ اصولوں کے مطابق ہر وقت حالات کا صحیح جائزہ لیتے ہیں وہ کامیاب انسانوں کے زمرے میں شمار ہوتے ہیں۔ لیکن جو لوگ بلا سوچے سمجھے کوئی کام کر لیتے ہیں وہ بسا اوقات دھوکا کھاتے اور ناکام رہتے ہیں۔ یہی بات میدان جنگ میں سالار پر صادق آتی ہے۔

وردان اور خالدؓ کا جائزہ لینے میں ماہ الاقرباء نے فرق یہ ہے کہ وردان نے ہر قل کے احکام پر اندھا دھند عمل کیا۔ جبکہ خالدؓ نے حضرت ابوبکرؓ کے احکام کو اچھی طرح سمجھ کر انہیں کامیاب بنانے کے لئے خوب سوچ سمجھ کر قدم اٹھائے جن سے کامیابی یقینی ہو گئی۔ مثلاً دمشق پر حملہ، وردان کے لشکر پر حملہ، دیر دوبارہ جا کر اس طرح ٹوٹنا کہ دشمن دھوکہ کھا گیا۔ اور اس کا دھوکہ کھانا امر یقینی ہو گیا۔

خالد بن ولیدؓ میں

خالدؓ اپنے لشکر کے ساتھ جمادی الاول کے دوسرے ہفتے میں وادی یرموک سے ہوتے ہوئے اجنادین میں اُس جگہ پہنچ گئے جہاں رومیوں کا توڑے ہزار لشکر پہلے سے جمع تھا۔ اسلامی لشکر نے ان کے قریب ہی پڑاؤ ڈال دیا۔ چند روز میں سب اسلامی لشکر مجتمع ہو گئے۔ اس اثنا میں رومیوں کی جانب سے کوئی چھیڑ چھاڑ نہیں ہوئی۔ اس لئے خالدؓ کو اپنا لشکر منظم کرنے کی کافی مہلت مل گئی۔

آپؓ نے ضرارؓ کو منتخب شہسواروں کا دستہ دے کر روانہ کیا تاکہ دشمن کی مؤثر بندی، تعداد، اور جگہ کیفیت معلوم کر کے آئیں۔ تاکہ خالدؓ بذاتِ خود جاسوسوں کی لائی ہوئی خبروں سے موازنہ کر سکیں۔ اس دیکھ بھال (RECONNAISSANCE) کے کام پر جاتے وقت ضرارؓ کو خالدؓ نے مناسب ہدایات دیں اور چلتے وقت نصیحت فرمائی کہ اللہ تعالیٰ نے قرآن مجید میں حکم دیا ہے ”وَلَا تَلْقُوا بَايِدًا يَكُمُ الْإِلَهُ الْقَلَكَةُ“ یعنی جان بوجھ کر اپنے آپ کو ہلاکت میں مت ڈالو۔

دیکھ بھال کے دستے کا اصل کام خبریں مہیا کرنا ہے۔ اور لڑائی صرف اپنی جان بچانے کے لئے سبائز ہے تاکہ حاصل کردہ اطلاعات جلد از جلد سپہ سالار تک پہنچ جائیں۔ اس لئے دیکھ بھال کا کام دشمن کی نظر بچا کر کرنا پڑتا ہے۔ لیکن رومی لشکر نے ضرارؓ کو دیکھ لیا اور تیس جانباز انہیں پکڑنے کے لئے بھیجے۔ ضرارؓ نے مقابلے سے اجتناب کیا۔ مگر رومی برابر ان کا تعاقب کرتے رہے۔ جب ضرارؓ نے سمجھ لیا کہ رومی اپنے لشکر سے کافی دور آگئے ہیں تو ایک شیربیر کی طرح مڑے اور اچانک حملہ کر دیا۔ رومی شہسوار تعاقب کے دوران میں بہت پھیل گئے تھے۔ لہذا ضرارؓ جیسے چابکدست شہسوار کے لئے ان پر فرداً فرداً حملہ کر کے انہیں ہلاک کرنا آسان ہو گیا۔ اس

طرح آپ نے قریب بیس رومیوں کو قتل کیا اور باقی فرار ہو گئے۔

جب ضرارؓ اطلاعات پیش کرنے کے لئے خالدؓ کے پاس آئے اور دشمن کے حملے کا ذکر کیا تو خالدؓ نے فہمائش کی کہ ضرارؓ میں نے تم کو منع کیا تھا کہ نفس کے فریب میں مت آنا۔ جب دشمنوں نے جان بچا کر بھاگنا شروع کیا تھا تو ان کا تعاقب کرنا تمہیں لازم نہ تھا۔

لشکر اسلام کی خالدؓ نے اس طرح ترتیب دی :-

میسرہ	ہراول ایسر	ہراول امین	میمنہ
سعید بن عامر	شرجیل بن حسنہ	نعمان بن مقرن	معاذ بن جبل

قلب
خالدؓ بن ولید
حضرت ابو عبیدہؓ
محفوظہ

عورتیں اور مال و اسباب

ساقہ

ینید بن حسنہ

افسران عساکر پر جنگ کی اہمیت ظاہر کرنے کے بعد خالدؓ عورتوں کے کیمپ میں گئے اور خولہ بنت اذور اور مزروعہ بنت ملحوق وغیرہ سے یوں مخاطب ہوئے :-

”رومیوں کے خلاف تمہارے عزم اور جذبے کی ہم دل سے قدر کرتے ہیں اور یقین ہے کہ وہ خدا اور اس کے رسول کو بھی پسند آئے ہیں۔ تمہارے کارنامے ہمیشہ زندہ رہیں گے۔ پہلے کی طرح اگر رومیوں کا کوئی گروہ کسی وجہ سے غم پر حملہ آور ہو تو تم اُس سے آخری دم تک لڑنا تاکہ اگر کوئی مجاہد بہت ہارنے پر آمادہ ہو جائے تو تمہارا عزم انہیں غیرت و لا کر دلیری اور جوامردی سے لڑنے پر مجبور کرے۔ دین کی حفاظت کی خاطر جان دینے سے دریغ نہ کرنا۔ مجھے تم پر پورا پورا اعتماد ہے۔“

تمام مستورات نے جب خالدؓ کو اپنی ہمت، عزم، استقلال کا یقین دلایا تو آپ نے بارگاہِ الہی میں اُن کے حق میں دعا فرمائی۔

حملہ انتظامات جلد سے جلد ختم کر چکنے پر خالدؓ نے رومیوں کی جانب سے حملے کا انتظار نہیں کیا بلکہ خود ان پر فوری حملہ کرنے کا فیصلہ کیا تاکہ ان کا لشکر زیادہ نہ جمع ہونے پائے۔ اور جمع شدہ لشکر کو ہزیمت دینے کے بعد ماورائے اجنادین کے اُن لشکروں کو جو محاذِ جنگ کی طرف بڑھ رہے تھے راستے میں ختم کر دیا جلتے رومی لشکر

وردان نے بھی اسلامی فوج میں اپنے جاسوس بھیجے۔ انہیں خاص طور پر حکم دیا گیا تھا کہ وہ مختلف اوقات میں مسلمانوں کی مصروفیات سے اسے آگاہ کریں اور معلوم کریں کہ رومی لشکر کی عظمت کا اُن کے دلوں پر کس قدر رعب پڑا ہے۔ نیز پتہ لگائیں کہ یہ لوگ کب حملہ کرنے کا ارادہ رکھتے ہیں۔

جاسوسوں نے وردان کو اطلاع دی کہ مسلمان ہر وقت چوکے رہتے ہیں انہیں درجہ شہادت حاصل کرنے کا زبردست اشتیاق ہے، سچ بولنا ان کا شعار ہے، عزم بلند ہے۔ شب بیدار ہیں اور راتیں عبادت میں بسر کرتے ہیں۔ افلاس پورے لشکر میں پایا جاتا ہے۔ لباس، غذا، اور جائے سکونت کے لحاظ سے سپاہیوں اور سالاروں میں کوئی فرق نہیں، بہت جفاکش ہیں۔ اپنے افسروں کی قابلیت اور بہادری سے انھیں زبردست عقیدت ہے۔ ان کے اسلحہ معمولی قسم کے ہیں بھالوں بھی فریب نہیں ہیں۔ سامانِ حرب اور رسد کا ذخیرہ بہت کم ہے۔ وہ ہمہ وقت لڑائی کے لئے تیار ہیں۔ افلاس زدہ ہونے کے باعث اغلب ہے کہ لالچ کا شکار ہو کر اپنے وطن کو واپس لوٹ جائیں

وردان پر اس رپورٹ کا گہرا اثر ہوا۔ اسے خیال گزرا کہ مسلم فوج جب اس قدر شدت سے آمادہ جنگ ہے تو ضرور اس میں کوئی راز ہے اور انہیں اپنی کامیابی کا یقین بھی ہے۔ لہذا بہتر یہی ہے کہ انہیں روپے کا لالچ دے کر مدینہ

لوٹا دیا جائے، پھر رومی لشکروں کو اور زیادہ منظم کر کے مسلمانوں کو ان کے کئے کی پوری پوری سزا دینا آسان ہوگا۔

اب وردان نے اپنے اس منصوبے پر عمل درآمد کا آغاز کیا۔ جو اس نے حالات کا گہری نظر سے مطالعہ کرنے کے بعد مرتب کیا تھا۔ اس نے فیصلہ کیا کہ رومی لشکر فیصلہ کن جنگ کو معرض التوایں ڈالے، اور اسلامی لشکر کے سالاروں کو مال و زر کا طمع دلایا جائے۔

جنگ احنا دین کا آغاز۔ مسلم فوج کی پیش قدمی

لشکر منظم کر چکنے کے بعد خالدؓ نے نقل و حرکت شروع کی۔ اسلامی لشکر کو میدان میں لا کر کھڑا کر دیا۔ رومی لشکر یہ دیکھ کر جلد جلد تیار ہو کر میدان میں آگیا۔ موجودہ زمانے کی لڑائی میں یہ طریقہ جنگ کچھ اچنبھا سا معلوم ہوگا۔ لیکن ایام سلف میں یہی طریقہ کار تھا۔ اور اسی کو فن حرب کی معیاری رسم، اور شان سپہ گری سمجھا جاتا تھا۔ اس روز کی جنگ سے متعلق خالدؓ کے احکام یہ تھے:-


تمھاری صفوں میں تنگاف کسی طرح نہ پڑے اس لئے کندھوں سے کندھے ملائے رکھو۔ عصر کے وقت تک جنگ کو طوالت دو۔ اور دشمن کا کھانا پینا اور آرام حرام کر دو۔ آنحضرت صلی اللہ علیہ وسلم کے مطابق انشاء اللہ تعالیٰ عصر کے وقت ان پر زبرد حملہ کیا جائے گا۔ کیونکہ اس وقت تک یہ تھک جائیں گے اور سورج کی تیش کا ان پر گہرا اثر ہوگا۔ علاوہ یہیں سورج کی کرنیں عصر کے وقت ان کی آنکھوں کو خیرہ کریں گی اس لئے ان پر اچانک حملہ کرنا آسان ہوگا۔

جنگ کو طوالت دینے اور رومی لشکر کے سالاروں کو ہیبت زدہ کرنے کے لئے خالدؓ نے ضرار کو میدان میں مبارزت طلب کرنے بھیجا۔

ضرارؓ نے بطرس کے بھائی بولص کی زدہ پہنی ہوئی ہتھی اور گھوڑے پر زین کے تلے بطرس کے گھوڑے کا غدہ (جس پر سالار کے نشان ترسم ہوتے ہیں، انگریزی میں اسے (COURT OF ARMS) اور فارسی میں برگستان کہتے ہیں) ڈالا ہوا

جنگِ ابنِ نادر

مہارت فن حرب کے اعتبار سے فیصلہ کن جنگ



تھا۔ تاکہ رومی لشکریوں کو معلوم ہو کہ ان کے مشہور رومی پہلوان کا قاتل ضرارؒ ہی ہے
 ضرارؒ بجلی کی طرح اپنے لشکر سے نکلا اور پہلے رومی لشکر کے ایک پہلو پر حملہ کیا
 وہاں سے نکلا تو دوسری جگہ جا پہنچا اور مزید قتل و غارت گری کی۔ پھر دونوں فوجوں
 کے درمیان آکر اپنے مقابل کسی رومی کو لڑنے کی اس طرح دعوت دی :-
 ”میں ضرار بن ازور ہوں۔ حمران بن وردان کا قاتل میں ہی ہوں۔ کفر مٹانے والے
 مجاہدوں میں سے ایک میں بھی ہوں۔“

رومیوں کی طرف سے والی طبریہ میدان میں آیا تاکہ ضرارؒ کو قتل کر کے ابن وردان
 کے قتل کا بدلہ لے۔ دونوں میں تین گھنٹے زیر دست لڑائی ہوتی رہی۔ انجام کار ضرارؒ
 نے ایسا نیزہ مارا کہ رومی کی زہ کو چیرتا ہوا جگر کے پار ہو گیا۔

وردان اب خود ضرارؒ سے بدلہ لینے کے لئے میدان جنگ میں جانے کو تھا کہ
 والی سہمان کے جنرل دریمان اصطفان نے اپنے آپ کو پیش کیا جسے وردان نے
 قبول کیا۔ اور اس کا حوصلہ بڑھانے کے لئے اس سے وعدہ کیا کہ اگر تم ضرارؒ کو زندہ
 گرفتار کر کے یا اس کا سر کاٹ کر لے آؤ تو میں اپنی بیٹی کی شادی تم سے کر دوں گا۔
 اصطفان بہت گرانڈیل اور طاقتور جرنیل تھا۔ شمشیر زنی میں خاص شہرت رکھتا
 تھا۔ دو گھنٹے تک دونوں میں شدید مقابلہ ہوتا رہا اور دونوں ہمارت فرین حرب کے
 کمالات دکھاتے رہے۔ آخر خالدؒ نے چلا کر کہا ”ضرارؒ! شمشیر زنی کے کمالات دکھاؤ
 اور دشمن پر کاری وار کرو۔“

اصطفان نے ضرارؒ کو اشارہ کیا کہ میرا گھوڑا نڈھال ہو گیا ہے۔ گھوڑے سے اتر
 کر پیدل مقابلہ کریں۔ چنانچہ دونوں گھوڑوں سے اتر پڑے۔ لیکن ضرارؒ نے دیکھا کہ
 اصطفان نے غداری کی ہے اور اس کے لئے اس کا غلام ایک تازہ دم گھوڑا
 لا رہا ہے۔ ضرارؒ حریف سے بد رہا زیادہ ہوشیار چست و چالاک اور توازن ذہنی
 قائم و برقرار رکھنے والا تھا۔ لہذا جو نہی غلام قریب آیا، ضرارؒ نے بجلی کی سی تیزی سے
 غلام پر وار کر کے اسے مار گرایا اور اچانک کہ اصطفان کے لئے گھوڑے پر سوار ہو گیا۔

اپنے گھوڑے کو اسلامی لشکر کی طرف ہانک دیا۔ اور فوراً اصطفان پر حملہ کر دیا۔ اصطفان
کو معذور دیکھ کر وردان جو اس لڑائی کو بغور دیکھ رہا تھا خود دس منتخب شہسوار لے کر
ضرارہ پر حملہ کرنے کے لئے نکلا۔ خالدؓ جو تمام حالات کا بغور مشاہدہ کر رہے تھے۔
خود بھی چند شہسواروں کو لے کر وردان کے مقابلے کے لئے میدان میں نکل آئے
اس اثنا میں ضرارہؓ نے اصطفان کو قتل کر کے اس کا سر نیزے پر بلند کر دیا۔

اس پر خالدؓ اور وردان میں لڑائی شروع ہو گئی۔ لیکن یہ سوچ کر کہ کہیں ہمارا سپہ سالار
مغلوب نہ ہو جائے رومی لشکر نے خالدؓ پر حملہ کر دیا۔ یہ دیکھ کر مسلم لشکر کے شہسواروں
نے بھی دشمن کے پہلوؤں پر بڑی پھرتی سے حملے شروع کر دیئے جس سے رومی
لشکر گھبرا گیا۔ عصر کے وقت سورج کی کرنیں رومیوں کی آنکھیں خیرہ کرنے لگیں لہذا
رومی لشکر پسپا ہونا شروع ہوا۔ شام تک بڑے گھمسان کی جنگ جاری رہی۔
شام ہوتے ہی دونوں لشکر جدا ہو گئے۔ اسلامی لشکر کے کئی بہادر سالار اس
حمیہ میں کام آئے۔ ان میں سے چند ایک نام یہ ہیں :- ہشام بن عاص یعنی عمرو
بن عاص کا بھائی۔ مسلمہ بن ہشام مخزومی، نعمان عدوی، ہبان بن سفیان، عبداللہ
عمرو دولیبی، وغیرہ وغیرہ۔ شہدا کی تعداد تیس نفری تھی۔

رومی تقریباً دو ہزار مقتول میدان جنگ میں چھوڑ گئے تھے جن میں مشہور والیان
ریاست یہ تھے۔ "والی عمان مارس بن مناف، حاکم غمہین ودہر الحرب ولومی، قرش
بن لبنا۔ یحنا بن عبدالمسیح گورنر محول، مرلونس عامل ارض بلقا، کورک نائب السلطنت
نابلس، شاہ ارض اعواصم، امیر غزوہ، وعستلان وغیرہ۔

جب شام کو وردان اپنے کیمپ میں پہنچا تو اس نے اپنے سالاروں کو جمع کر
کے ان کو جو دش دلیا۔ ایرانیوں، ترکوں، مغلوں کے خلاف ان کی شجاعت کے افسانے
دہرا کر ان کی ہمت بندھائی۔

جب رومیوں نے اپنے سپہ سالار کو اپنی جان نثاری اور جان فروشی کا یقین
دلایا تو قوم بطارقہ کے ایک سردار نے وردان کو مشورہ دیا کہ یہ ہرگز مناسب نہیں کہ

ہم اپنی بھاری جمعیت اور بہترین اسلحہ کے گھمنڈ میں رہیں۔ بلکہ ضرورت ہے کہ دشمن کے سپہ سالار کو فریب سے قتل کرا دیا جائے۔ سردار کے مارے جانے سے مسلمانوں کی ہمت ٹوٹ جائے گی۔ اور وہ میدان چھوڑ کر بھاگ جائیں گے۔ وردان کو یہ منصوبہ بہت پسند آیا۔ اس نے بطارتی سالار کو اپنا خفیہ منصوبہ بتانے کے لئے کہا جو یہ تھا۔

وردان لشکر اسلام کے امیر خالد بن ولید کو شرائط صلح طے کرنے کے بہانے کسی مقرر جگہ پر بلوائے، جہاں اس کے مشہور دس شمشیر زن پہلے ہی سے کمین گاہ میں پوشیدہ ہوں۔ جب خالدؓ اکیلا آئے اور وردان سے ملاقات کرے تو عین اسی وقت رومی بہادر کمین گاہ سے نکل کر اچانک خالدؓ پر حملہ کر کے اسے ختم کر دیں۔ وردان نے اپنے شہر کے مشہور نصیح البیان اور عربی کے ماہر داؤد کو بلا بھیجا اور کہا کہ تم اسلامی لشکر میں جا کر انہیں کہو کہ کل دن بھر جنگ ملتوی کریں، تاکہ صبح سویرے رومی لشکر کا سپہ سالار وردان اسلامی لشکر کے امیر خالدؓ سے مل کر شرائط صلح طے کرے۔ اور مسلمانوں سے یہ کہدے کہ وہ جس قدر مال و متاع مانگیں گے ہم اس شرط پر دیں گے کہ وہ لڑائی کا ارادہ ترک کر کے اپنے وطن چلے جائیں۔ بہر حال وہ کسی نہ کسی چیلے بہانے سے خالدؓ کو وردان سے ملنے کے لئے مقررہ جگہ پر پہنچنے پر آمادہ کر لے۔

داؤد نے جب وردان کی گفتگو سنی تو اسے بڑی حیرت ہوئی اور اس نے ایسا کام کرنے سے بدیں وجہ انکار کر دیا کہ اگر ہر قل کو اس بات کا پتہ لگ گیا تو وہ بُز دلی کی پاداش میں داؤد اور اس کے تمام خاندان کی گردن مار دے گا۔ وردان نے غلطی سے اپنا راز داؤد کو اس لئے بتا دیا کہ اس کی ہمت بندھ جائے اور وہ خالدؓ کو اپنی چرب زبانی سے دام فریب میں پھانس لینے میں کامیاب ہو جائے۔

داؤد رومی لشکر سے چل کر اسلامی پڑاؤ میں آیا، اسے خالدؓ کے مدد پر پیش کیا گیا۔ خالدؓ نے ملتے ہی اُسے گہری نظر سے دیکھا اور کہا ”تم راستی اور سچائی کو مد نظر

رکھنا۔ ہم دشمن کی چالیں خوب سمجھتے ہیں۔ لہذا سفیر کو ان الجھنوں میں نہ پڑنا چاہیے۔ پہلے تو داؤد نے یہ کہا کہ وردان قتل و خون کے خلاف ہے۔ اور ایسا عہد نامہ لکھنا چاہتا ہے، جس کی بدولت خونریزی بند ہو جائے۔ تاکہ ہم اور آپ امن و صلح کی زندگی بسر کر سکیں۔ آپ صاحبان کی مالی حالت بہتر بنانے کے لئے وردان کافی مقدار میں زر و جواہر دینے کو تیار ہے۔ اس کے ساتھ ہی وردان چاہتا ہے کہ دونوں لشکروں کے درمیان ایک مقررہ جگہ پر دونوں لشکروں کے سپہ سالار عالم تنہائی میں مل کر شرائط صلح طے کر لیں۔

خالدؓ سب باتیں سننے لگے۔ (انہیں اختصار سے اس لئے پیش کیا گیا ہے کہ ان سے ہم کوئی دفاعی سبقت نہیں سیکھ سکتے۔ مصنف) اور گہری نظر سے داؤد کو دیکھتے رہے۔ جس کا داؤد پر یہ اثر ہوا کہ وہ دل میں یقین کرنے لگا کہ خالدؓ اس کی چال سمجھ گیا ہے۔ اور وہ پہچان گیا ہے کہ داؤد غلط بیانی کر رہا ہے۔

کچھ دیر سوچنے کے بعد جب خالدؓ نے داؤد سے یہ فرمایا کہ جو کچھ تم نے بیان کیا ہے، اگر اس میں مکر و فریب ہے تو سچ سچ کہہ دو۔ بلا وجہ اپنے آپ کو کیوں مصیبت میں ڈالتے ہو۔ تو داؤد سہم گیا اور خالدؓ کے کعب میں آکر سارا ماجرا منہ عن بیان کر دیا۔ اور یہ شرط رکھی کہ فتح کی صورت میں مسلمان اسے اور اس کے خاندان کو امان دیں گے۔ خالدؓ نے اسے منظور کر لیا مگر ساتھ ہی تنبیہ کر دی کہ جس طرح تم نے وردان کا راز یہاں بتا دیا ہے۔ اسی طرح کہیں یہاں کے حالات وردان کو نہ بتلا دینا۔ ورنہ اس کی پاداش بہت بری ہوگی۔ داؤد نے اپنے بیان کی صفائی میں تمام راز، کمین گاہ کا مقام، رومیوں کی تعداد وغیرہ سب بتلا دی۔

حضرت خالدؓ نے اس سازش کا ذکر حضرت ابو عبیدہؓ سے کہا انھوں نے باصرہ خالدؓ کو اس پر راضی کر لیا کہ دشمن کی چال کو مات دینے کے لئے خالدؓ بھی دس بہترین بہادر مجاہد اپنے ہمراہ لے جائیں جو کمین گاہ میں چھپے ہوئے رومی بہادروں کو زیر کر سکیں۔ رافع بن عمیرؓ کو دس مجاہدین کی اس جماعت کا امیر مقرر کر کے خالدؓ نے اسلامی لشکر

کو حکم دیا کہ بظاہر لشکر آرام کرے۔ لیکن اچانک حملے کو روکنے کے لئے ہمہ وقت مستعد رہے۔ اس کا مطلب یہ تھا کہ دشمن کے جاسوسوں کو اسلامی لشکر کے ارادے کا پتہ نہ چلے۔ فوج کی امارت خالدؓ نے حضرت ابو عبیدہؓ کے سپرد کی۔

دوسرے دن صبح کے وقت وردان اور خالدؓ جائے مقررہ پر ملے۔ وردان نے مال و زر کا لالچ دیا۔ مگر خالدؓ نے اپنی تین شرطیں پیش کیں۔ اسلام قبول کر لو۔ ورنہ جزیہ دینا منظور کرو۔ نہیں تو جنگ کے لئے تیار ہو جاؤ۔ گھنٹہ بھر تک بحث و مباحثہ ہوتا رہا۔ آخر کار وردان نے زور سے اپنے ساتھیوں کو آواز دی اور خالدؓ پر حملہ کر دیا۔ خالدؓ اس کے لئے پہلے ہی سے تیار تھے۔ دونوں میں شدت کی لڑائی شروع ہو گئی۔ لڑائی جاری ہی تھی کہ دس مجاہد اسلام بھی آ پہنچے۔ وردان کو خالدؓ نے قتل کر دیا اور اس کے دسوں ساتھی بھی قتل ہو گئے۔ مجاہدین کو خالدؓ نے رومی لشکریوں کا لباس پہننے کا حکم دیا جو مقتولین پہنے ہوئے تھے۔ اب یہ اسلامی قافلہ رومی لشکر کی طرف چلا۔ وردان کا سر ایک مجاہد نے اپنے نیزے پر بلند کر رکھا تھا۔ رومی یہ سمجھے کہ وردان نے خالدؓ کو قتل کر دیا اور اس کا سر نیزے پر لگا کر لا رہے ہیں۔ جیسے ہی مجاہدین رومی لشکر کے قریب پہنچے۔ انھوں نے زور سے نعرہ تکبیر بلند کیا اور رومیوں پر ٹوٹ پڑے اور باواز بلند کہا کہ وردان اور اس کے ساتھی مارے گئے ہیں۔

نعرہ تکبیر لشکر اسلام کے لئے اشارہ تھا۔ سُنتے ہی مسلمانوں نے رومیوں پر یکجا حملہ کر دیا۔ رومی لشکر حملہ کے لئے تیار نہ تھا۔ نیز وردان کے مارے جانے کی خبر نے ان کے حوصلے پست کر دئے تھے۔ لہذا وہ بھاگ کھڑے ہوئے۔ مسلمانوں نے لاتعداد رومیوں کو قتل کیا اور بے شمار رومی گرفتار کر لئے گئے۔

خالدؓ نے فتح کی صورت میں تعاقب کے لئے پہلے ہی سے لشکر مقرر کر رکھے تھے ان لشکروں نے مختلف مقامات پر پہنچ کر ان رومی افواج پر شبنجون مارا جو اجنادین کی طرف خراماں خراماں اور امن و اطمینان سے بڑھ رہی تھیں اور مختلف مقامات پر

پڑاؤ ڈالے ہوئے تھیں۔ سب جگہ ان کا قتل عام ہوا۔ اور بے حساب مالِ غنیمت مسلمانوں کے ہاتھ آیا۔

۲۸ رجمادی الاول ۳۱ھ بروز شنبہ اجنادین اور یرموک کی وادی، رومی سپاہ اور رومی لشکر سے پاک ہو چکی تھی۔

اجنادین اور اس کے گرد و نواح میں تقریباً ڈیڑھ لاکھ رومی لشکر موجود تھا۔ جس میں سے تقریباً پچاس ہزار رومی سپاہی مارے گئے۔ بہت سے زخمی ہوئے کچھ اسیر کر لئے گئے، اور باقی فرار ہو گئے۔ مفرورین نے دمشق اور قیساریہ کا رخ کیا خالدؓ نے غازیان اسلام سے فرمایا کہ مالِ غنیمت و دمشق کی فتح کے بعد تقسیم کیا جائے گا۔ اور یلغار کرتے ہوئے اپنا لشکر لے کر جانب دمشق چل کھڑے ہوئے۔ بہت سے مورخوں نے لکھا ہے کہ ایک لاکھ سے زائد رومی مارے گئے۔ واللہ اعلم بالصواب۔ ہاں یہ ضرور ہے کہ ان کے بہت سے نامور اور جرمی سپہ سالار اس جنگ میں ختم ہوئے۔ جن میں سے وردان، تبارق، قبلا، بہت نامی گرامی سالار تھے۔

مسلمانوں کے چار سو پچتر مجاہد شہید اور ڈھائی ہزار کے قریب مجروح ہوئے۔ خالدؓ نے امیر المؤمنین حضرت ابو بکر صدیق رضی اللہ تعالیٰ عنہ کی خدمت میں حسب ذیل خط روانہ کیا۔

بِسْمِ اللّٰهِ الرَّحْمٰنِ الرَّحِیْمِ - السّلام علیکم - بعد حمد و ثنا اللہ تعالیٰ، درود بر محمد مصطفیٰ صلی اللہ علیہ وسلم کے معروض ہوں کہ اللہ تعالیٰ نے اپنے فضل و کرم سے ہم مسلمانوں کو کفار و مشرکین پر فتح عنایت فرمائی ہے۔ وردان والی جمص کے تحت بہت بڑا لشکر جمع تھا۔ جس نے بہت شان و کبر کا مظاہرہ کیا۔ اور مسلمانوں کو شکست دینے کی قسمیں کھا کر اجنادین کے میدان جنگ میں لڑنے کے لئے آئے تھے اور آپس میں عہد پیمانی کاتھا کہ نہ تو دشمن کو پیٹھ دکھائیں گے نہ میدان جنگ سے بھاگیں گے۔ مجاہدین اسلام نے اللہ تعالیٰ پر بھروسہ اور اس کے فضل و کرم پر یقین کیا۔ عزم و صبر اور

ثابت قدمی سے ان سے جنگ کی۔ اور اللہ تعالیٰ نے ہمیں ہر میدان، ہر راستے، ہر گھائی میں فتح و نصرت عطا فرمائی۔ مشرک افواج کا سپہ سالار کئی نامور سالار، اور تقریباً پچاس ہزار سپاہی ہلاک ہوئے۔ مجاہدین کے چار سو پچھتر نفوس نے درجہ شہادت حاصل کیا۔ اور جو مجروح ہوئے تھے وہ رو بصحت ہیں۔ ہم دمشق کی طرف بڑھ رہے ہیں۔ آپ اللہ تعالیٰ کی بارگاہ میں ہماری فتح و نصرت کے لئے دعا فرمائیے۔ جمیع لشکر اسلام کی طرف سے آپ کو اور تمام اہل مدینہ کو سلام قبول ہو۔ والسلام

آخری جمادی الاول ۳۱ھ ہجری - خالد بن ولید
یہ خط عبدالرحمن بن عبدالحججی کے ہاتھ بھیجا اور تاکید کی کہ جلد تر مدینہ منورہ پہنچ کر امیر المومنین کو دے دیں۔ اور زبانی مفصل حالات گوش گزار کر دیں۔

حضرت ابوبکرؓ روزانہ نماز فجر کے بعد مدینہ منورہ سے باہر شام کے راستے پر تشریف لے جایا کرتے تھے تاکہ نامہ بر کو سب سے پہلے مل سکیں۔ عبدالرحمن نے جب آپ کو دکھا تو سناٹہ ہی سے اتر کر سلام کیا اور خط پیش کیا۔ حالات و فتح بیان کئے۔ آپ سُنتے ہی فوراً سر بسجود ہو گئے۔ اللہ تعالیٰ کی حمد و ثنا فرماتے رہے۔ پھر خط کھول کر پڑھا۔ اور مسلمانوں کے مجمع میں یہ خط باواز بلند سنایا۔ اور مجاہدین کی ملک کے لئے لوگوں کو جہاد پر جانے کی دعوت دی۔ اطراف و جوانب سے لوگ جمع ہونے شروع ہو گئے اہل مکہ میں تو اس کا بہت چرچا ہوا، اور وہاں سے بہت سے لوگ جہاد کے لئے مدینہ آ گئے۔ ان میں ابی سفیانؓ بن حوب بھی تھے۔ کسی نے ابی سفیانؓ سے کہا کہ حضرت عمرؓ نے کہا ہے کہ بعض اہل قریش میں اب بھی فخر و اقتیاز باقی ہے۔ ایسے لوگوں کو جہاد پر نہیں بھیجا جاسکے گا۔ ابوسفیانؓ اس افواہ کی تردید کرنے کی غرض سے حضرت ابوبکرؓ کی خدمت میں حاضر ہوئے، اُس وقت حضرت عمرؓ اور حضرت علیؓ بھی موجود تھے۔ ابوسفیانؓ نے کہا۔ ”میں آپ لوگوں کو اور خلیفہ رسول اللہؐ کو گواہ کر کے کہتا ہوں کہ میں اپنے نفس کو اللہ کی راہ میں سوئپ چکا ہوں۔“ دوسرے رؤسائے مکہ نے بھی جب اس قسم کے خیالات ظاہر کئے تو تمام صحابہ بہت مسرور ہوئے اور اللہ تعالیٰ

کا شکر ادا کیا۔

حضرت ابو بکرؓ نے خالدؓ کو اس مضمون کا خط روانہ فرمایا۔

بجانب۔ خالد بن ولید و جمیع مسلمان مجاہدین شام۔ من جانب۔ ابو بکر خلیفہ
رسول اللہ صلی اللہ علیہ وسلم۔

بسم اللہ الرحمن الرحیم۔ السلام علیکم۔ اما بعد حمد وثنا اللہ تعالیٰ جس کے سوا
کوئی معبود نہیں ہے، اور بعد درود بر نبی اللہ محمد صلی اللہ علیہ وسلم، میں تم کو نصیحت
کرتا ہوں کہ ہر حالت میں خواہ وہ پوشیدہ ہو یا ظاہر تقویٰ اختیار کرنا۔ مسلمانوں سے
نرمی کا سلوک کرنا۔ ان کی استعداد کے مطابق ان سے کام لینا۔ ان کی ٹرائیوں سے
درگزر کرنا۔ اور ہر کام میں ان سے مشورہ لینا۔ یہ میرا حکم ہے۔

مجھے یہ سن کر بے حد خوشی ہوئی کہ اللہ تعالیٰ نے اپنے فضل و کرم سے تمہاری
فرمانی اور تم کو فتح و نصرت عطا کی، اور کفار کو ہزیمت نصیب کی۔ اب تم اللہ تعالیٰ
کا نام لے کر آگے بڑھتے چلے جاؤ۔ حتیٰ کہ شام کا شاداب علاقہ تمہارے قبضے میں
آجائے۔ اس کے بعد حمص اور معرات کی طرف بڑھو۔ اور یہاں فتح پانے کے بعد
انطاکیہ کی جانب پیش قدمی کرو۔ میں تمہاری مدد کے لئے یمن، نفع، مکہ کے بہادر
مجاہد بھیج رہا ہوں۔ عمر ابن معدی کرب اور مالک اشتر کو تمہاری مدد کے لئے اور
مشورے کے لئے بھیج رہا ہوں، وہ مددگار اور کارآمد ثابت ہوں گے۔

جب تم انطاکیہ پہنچو گے تو ہر قل قیصر روم وہاں ہوگا۔ اگر وہ تم سے مصالحت کرنا
چاہیں تو صلح کر لینا اور اگر لڑائی کے لئے آمادہ ہو تو جنگ کرنا۔ جب تک میں تم کو
اجازت نہ دوں۔ پڑے پہاڑی شہر اور ان کے دروں میں نہ جانا۔ ہر قل کی موت
قریب ہے۔ کل نفس ذائق الموت۔ تم پر اور تمہارے ساتھیوں پر سلام و
رحمت اللہ وبرکاتہ۔

یہ خط سر مہر کر کے عبدالرحمن بن حمید کو دیا کہ جلد ترین خالدؓ تک پہنچا دے۔

اسباق

مناسب ہے کہ ہم چند باتوں پر غور کریں اور تشنہ وضاحت امور پر بحث کر کے نتائج کا استنباط کریں۔

۱۔ اخلاقی نقطہ نظر

میدان جنگ ہی ایک ایسا مقام ہے۔ جہاں موت اور زندگی کی کشمکش درپیش ہوتی ہے۔ زیست و حیات کی بازی لگتی ہے۔ اس لئے موت کے تصور اور اس کی یاد سے شاید ہی زیادہ کوئی چیز ہو جو انسان کو خدا کی طرف رجوع کر سکے۔ ورنہ آدمی سپہ سالار اگرچہ بے حد سیاہ دل اور متکبر شخص تھا۔ مگر اسلامی لشکر کے صفات حسنہ سن سن کر متاثر ہوئے بغیر نہ رہ سکا۔ اسلامی اخوت، اسلامی مساوات نے اس کے دل میں ہیبت پیدا کر دی تھی۔ اس کے ہوش و حواس بجا نہ رہے، اس کے عزم اور شجاعت نے سپر ڈال دی، ورنہ ناممکن تھا کہ ایک بہت بڑا سپہ سالار جو اپنے اشارہ چشم سے ڈیڑھ لاکھ سالوں کو آگ اور خون کے سمندر میں غرق ہونے پر آمادہ کر سکتا تھا۔ کسی معمولی شہری، یعنی داؤد نصرائی کو اپنے نہایت اہم راز سے واقف کر دیتا۔ اور یہ وہ راز تھا جس کے افشا پر خود اس کی موت اور زندگی کا انحصار تھا۔ اور آخر کار اسی راز کے افشا ہو جانے سے اُسے سزائے موت نصیب ہوئی۔

۲۔ ایمان محکم

رومیوں اور خاندن کے منصوبوں میں علی الترتیب یہ فرق تھا کہ رومی سمجھتے تھے کہ فتح و شکست محض ان کی قوت، کثرت تعداد، اور تدابیر پر منحصر ہے۔ اور یہ چیزیں قانون الہیہ کے مطابق ہیں۔

مگر خالدؓ کا نظریہ بالکل مختلف تھا۔ وہ سب سے پہلے اللہ تعالیٰ پر بھروسہ کرتے اور اُس کی مدد اور تائید کے خواستگار ہوتے۔ مگر تدبیر عمل میں لاتے وقت ایسی تدابیر پر عمل پیرا ہوتے کہ دشمن حیران و ششدر رہ جاتے تھے۔ دشمن ہمیشہ ہی سوال کرتے رہے کہ خالدؓ نے یہ کب اور کیسے کر لیا۔

اللہ تعالیٰ پر جو بھروسہ کرتا ہے۔ اللہ تعالیٰ ضرور اس کی مدد کرتا ہے خصوصاً جبکہ وہ شخص کسی وقت بھی اس کی یاد سے غافل نہ رہتا ہو۔

خالدؓ تمام کامیابیوں کو اللہ تعالیٰ کی جانب منسوب فرماتے تھے۔ وہ ہمیشہ یہی کہتے اور لکھتے کہ ”اللہ تعالیٰ نے یہ کیا“ دشمن کو بھی یہی لکھتے کہ اللہ تعالیٰ نے تمہارے نظام میں خلل ڈالا، اللہ تعالیٰ ہی نے تمہاری شان و شوکت مٹائی ہے۔

اسلامی نقطہ نظر سے تدبیر کرنے کا حکم ہے۔ اور اللہ تعالیٰ کی تائید طلب کرنا فرضیہ ایمان ہے۔ محض تقدیر پر بھروسہ کر کے ہاتھ پر ہاتھ رکھ کر بیٹھ رہنا شعار اسلام کے قطعی خلاف ہے۔ اللہ تعالیٰ کا ارشاد ہے۔ اِنَّ اللّٰهَ لَا یُغَیِّرُ مَا بِقَوْمٍ حَتّٰی یُغَیِّرُوْا مَا بِاَنْفُسِهِمْ (القرآن) (بے شک اللہ تعالیٰ کسی قوم کو نہیں بدلتے جب تک کہ وہ خود اپنے آپ کو نہ بدلے) پس تدبیر کرنے کا حکم ہے۔ جہاد بھی جہد و تدبیر سے مشفق ہے۔ اور جو لوگ جہد و تدبیر کرتے ہیں اُن پر نواز شہادت الہی نازل ہوتی ہے۔

۳۔ عزم و ثبات

خالدؓ جب دفاعی منصوبے بنا لیتے تو انتہائی بے باکی، عزم و ثبات کے ساتھ اس پر عمل پیرا ہوتے۔ انہیں خدا پر کامل یقین ہوتا اور ناکامیابی کا خوف ان کے پاس تک نہیں پھٹکتا تھا۔

۴۔ جفاکشی

خالدؓ نے ہر دفاعی منصوبے میں مجاہدین کے اشارہ اور ان کی جفاکشی پر بھروسہ کیا۔ ان کے ماتحتوں نے ہمیشہ اس اعتماد کا احترام کیا اور اسے برقرار رکھا۔

۵۔ ولیری و بے باکی

خالدؓ میدان جنگ میں بے حد نڈر اور بے باک تھے۔ موت ان کے قریب آنے سے ڈرتی تھی۔ دشمن ان کی بے باکی سے ہراساں تھے۔ ان کی ولیری سے رومی سہمگیں تھیں۔ اور وہ خالدؓ کو فرشتہ موت تصور کرتے۔ خالدؓ انتہائی نازک حالات میں بھی اپنے ماتحتوں میں نئی روح پھونک دیتے تھے۔ جہاں وہ اشارہ کرتے ان کے ماتحت وہاں پہنچ جاتے۔

۶۔ اعتمادِ نفس

خود خالدؓ میں زبردست اعتمادِ نفس تھا۔ اور وہ اپنے ماتحتوں میں بھی یہی جذبہ پیدا کر دیتے تھے۔

نگاہِ دور بین

خالدؓ جب حریف کے قاصدوں، سفیروں، اور اسیرانِ جنگ سے باتیں کرتے تو مخاطب کے وقت یہ لوگ خالدؓ کی آنکھوں سے ڈرتے تھے۔ ان پر خوف طاری ہو جاتا اور وہ سچی سچی باتیں بیان کر دیتے تھے۔ خالدؓ کا انداز نرالا تھا اور ہمیشہ سادگی کا پہلو لئے ہوئے رہتا تھا۔ ان کا صرف اس قدر کہہ دینا کہ ہم ریاکاروں کی ریاکاری سمجھتے ہیں۔ ایسے لوگوں کے لئے کافی ہوتا تھا اور وہ خالدؓ کو صحیح صحیح حالات سے آگاہ کر دیتے تھے۔

خالدؓ کے دل میں خوف

انہیں ہر لمحہ دو باتوں کا خوف تھا

۱۔ خوفِ خدا

۲۔ خلیفہ رسولؐ کی خوشنودی کا خیال۔

اس لئے وہ تمام صحابیوں کی عزت کرتے تھے تاکہ آنحضرتؐ کے وصال کے بعد حضورؐ کی خوشنودی حاصل ہوتی رہے۔ ان کے دل میں آنحضرتؐ کی اس قدر محبت تھی اور اتنی عقیدت تھی کہ انھوں نے اپنے خود میں آنحضرتؐ کے چند بال ہی لئے

تھے۔ تاکہ ان کی برکت سے وہ غالب رہیں اور دشمن کے حملوں سے محفوظ و مامون رہیں
یہ حسن عقیدت تمام عمر رہی۔

وفاعی اسباق

مقصد اور نصب العین کا لحاظ (MAINTENANCE OF THE OBJECT)

مغرب کے مبصرین دفاع نے اس اصول کو اول جگہ دی ہے کہ ”ہر لڑائی میں وہ
خواہ وہ چھوٹے پیمانے پر ہو یا بڑے پیمانے پر کامیابی حاصل کرنے کے لئے ہر سالار
کا چاہ ہے وہ چھوٹے سے دستے پر حاکم ہو یا بہت بڑے لشکر پر، فرض ہے کہ جب
وہ اپنا ایک مقصد متعین کر لے تو اس کے حصول کو امر لازم سمجھے اور کسی حالت میں
اور کسی بھی لالچ میں نہ پڑ کر، حصول مقصد کو نظر انداز نہ کرے۔“

خالدؓ کو سرعتِ ممکنہ شام پہنچنا تھا۔ نیز وہ اس علاقے کو دیکھنا چاہتے تھے
جسے دشمن نے دشوار گزار سمجھ کر بلا کسی حفاظت کے چھوڑ رکھا تھا۔ ان کا مقصد تھا
کہ ہر قتل کو یہ معلوم نہ ہو سکے کہ اسلامی حملہ کہاں ہوگا، کب ہوگا، دمشق شام کا گلستا
تھا۔ دفاعی اور تجارتی لحاظ سے بھی اس کو بہت بڑی اہمیت حاصل تھی۔ لہذا خالدؓ
کو یقین تھا کہ ہر قتل اس کو بچانے کے لئے زیادہ سے زیادہ فوجیں بھیجے گا۔

خالدؓ نے یہ دفاعی منصوبہ بنایا تھا کہ جب ہر قتل کے یہ لشکر و مشق کو بچانے کے
لئے ہر طرف سے چل پڑیں تو وہ ہر قتل کے دفاعی مرکز وادی پر موک میں جمع ہونے والے
لشکروں پر اس وقت حملہ کرے گا۔ جبکہ یہ امدادی لشکر ایک دوسرے سے بالکل الگ
دمشق کی طرف روانہ ہو رہے ہوں۔ اسی طرح خالدؓ کا منشا تھا کہ ہر قتل کے مختلف
لشکروں کو تباہ و برباد کر دیا جائے۔ اس مقصد کے حصول کے لئے جو قدم انھوں
نے اٹھائے ان میں عزم و استقلال تھا۔ نتیجہ یہ ہوا کہ ہر قتل کے لشکر بے بس ہو گئے
وہ ان کے لشکر کی شکست کے بعد تو بظاہر یہی معلوم ہوتا تھا کہ اب مسلم لشکر
دمشق کو جلد تر سر کرنے کی سعی و کوشش کرے گا۔ خالدؓ نے اپنی مہارت فنِ حرب
سے یہ خیال ہر قتل کے دل میں دبہہ یقین تک بٹھا دیا تھا۔ اور ہر قتل اب خالدؓ کو

مع اپنے لشکر کے دمشق کے سامنے پڑاؤ ڈالے ہوئے سمجھ رہا تھا کہ خالد بن ولید دمشق کو غالباً آسانی سے فتح کر لیتا۔ مگر انھوں نے اسے بھی ملتوی کر دیا۔ اور بصرہ و دیگر علاقوں کا تخلیہ کر دیا۔ کیونکہ ان کا اولین مقصد ہرقل کے لشکروں کو تباہ کرنا تھا۔ ان کا خیال تھا کہ ان افواج کو ختم کر دینے کے بعد تمام شہر بڑی آسانی سے فتح کئے جاسکتے ہیں اور ان کی رائے بہت صائب تھی۔

اکثر مؤرخین نے لکھا ہے کہ حضرت ابو عبیدہؓ نے خالدؓ کو رائے دی کہ اول دمشق فتح کر لیا جائے۔ لیکن کیا حضرت ابو عبیدہ جیسے فاتح جریل اس دفاعی اصول سے نا آشنا تھے؟ ہم ہرگز باور کرنے کے لئے تیار نہیں۔ یہ ان مؤرخین کی خوش فہمی ہے یا اسے اصول جنگ سے ناواقفیت پر معمول کیا جاسکتا ہے۔ خالدؓ اور ابو عبیدہؓ ایک جان اور دو قالب تھے۔ یہ ایک حقیقت تھی۔ جسے کبھی نظر انداز نہیں کیا جاسکتا۔ لہذا ہم اس بیان کی تردید کرتے ہیں۔

راز داری (SECRECY)

دفاعی راز داری کے معنی یہ ہیں کہ سالار اپنا مقصد۔ اور اس کے حصول کی تدبیریں اور اس قسم کے امور انتہائی راز میں رکھے تاکہ دشمن ان سے محض نا آشنا رہے۔ اور اس کے خلاف اچانک کارروائی کی جاسکے۔

اچانک کارروائی کے مواقع بہت کم ہوتے ہیں۔ اور زیادہ سی غفلت سے انہیں ہاتھ سے کھودینا پڑتا ہے۔ اس لئے لازمی ہے کہ ایسے مواقع سے زیادہ سے زیادہ فائدہ اٹھایا جائے۔

دشمن کے خلاف اگر خفیہ طریق پر کوئی کارروائی کی جاسکے تاہم اگر دشمن کو یہ پتہ نہ چلے دیا جائے کہ اس پر وار کب ہوگا، کہاں ہوگا اور کن ذرائع سے ہوگا، یا کن طریقوں سے ہوگا۔ تو اس حالت میں بھی بہت کم قیمت پر دشمن پر غلبہ اور کامیابی حاصل ہو جاتی ہے۔ خالدؓ نے اس اہم دفاعی اصول کو بار بار، مختلف شکلوں سے، اور متعدد طریقوں سے عمل میں لا کر سہارے لئے بطور مثال چھوڑا ہے۔ ان کا بصرہ تک صحرا سے نقل و حرکت

کرنا، پھر بصرہ کا قلعہ فتح کرنا، وردان کے لشکر کو تباہ کرنا، پھر دمشق کا محاصرہ چھوڑ کر خفیہ طور پر اجنادین پہنچ جانا، وہ بہترین مثالیں ہیں جن کی تقلید نہایت ضروری ہے۔ یہ یاد رہے کہ ہر قتل نے وادی یرموک اور فلسطین میں ایک لاکھ یا اس سے زیادہ فوجیں محض اسلامی فوجوں کی نقل و حرکت روکنے کے لئے منعین کر دی تھیں۔ ان حالات میں بھی خالدؓ کی فوجیں جو چالیس ہزار کے قریب تھیں۔ مختلف مقامات سے اور مختلف سمتوں سے چل کر اجنادین میں جمع ہو گئیں۔ اور رومی یہ کہتے رہ گئے کہ ”یہ انسان ہیں یا جن“ کہاں سے آگئے؟ کیسے آگئے؟ اور اب ان کا ارادہ کیا ہے؟“

اس قسم کی نقل و حرکت نے رومی لشکر میں احساس کمتری پیدا کر دیا تھا۔ اور یہ اخلاقی و ذہنی کمزوری آخر کار رنگ لا کر رہی۔ میدان کارزار میں شدید معرکہ آرائی کے بعد اور رومی سالار کے ہلاک ہونے سے رومی لشکر کی ہیبت و شوکت ریت کے بنے ہوئے محل کی طرح گر گئی۔

ذہنی شکست کا اثر بہت گہرا اور دیر پا ہوا کرتا ہے۔ ذہنی شکست کو پہلی بار آنحضرت ﷺ نے دنیا کے مبصرین و فاع کے سامنے صلح حدیبیہ کے وقت پیش کیا اور قرآن حکیم نے اسے ”فتح مبین“ قرار دیا۔ اسی ذہنی شکست نے خالدؓ اور عمرو بن عاص کو نبی کریم ﷺ کا حلقہ یگوش بنا دیا تھا اور خالدؓ ذہنی شکست کے اثرات سے کماحقہ واقف تھے۔ اور اب انھوں نے یہ مجرب حربہ اپنے دشمنوں استعمال کیا اور کامیاب ہوئے۔

دفاعی نقل و حرکت کی اہلیت (Mobility)

مغربی و دفاعی مبصرین کے نقطہ نظر سے :-

دفاعی نقل و حرکت کا انحصار صرف ان امور پر نہیں ہے کہ فلال لشکر بہت طویل طویل فاصلے بلا تکان یا پست بہت ہی طے کر سکتا ہے یا اس مقام لشکر یا اس کے کسی خاص دستے کے پاس ایسے اسلحہ اور ذرائع موجود ہیں کہ دشمن اس لشکر کی دفاعی نقل و حرکت میں مزاحم نہیں ہو سکتا۔ بلکہ اس کا انحصار ان امور پر ہے :-

(الف) - سالار لشکر صحیح الدماغ ہو اور ہر عمت سے مناسب احکام جاری کرنے کی قابلیت رکھتا ہو۔ ماتحت افسروں میں حکم برداری، یک جہتی، اعتماد باہمی کا جذبہ موجود ہو۔

(ب) - احکام اور فیصلوں پر جلد از جلد عمل درآمد کرنے کے لئے اس لشکر کے پاس قابل اعتماد ذرائع موجود ہوں۔

(ج) - اس لشکر کے تمام عہدے دار اور سپاہی ان احکام پر عمل کرنے کی اہلیت اور قابلیت سے متفق ہوں۔

(د) - لشکر کے سالاروں میں ایسی قابلیت ہو کہ وہ اپنے لشکر کے مختلف حصے کب کہاں، اور کس طرح استعمال کر سکیں گے۔ کہاں فوج نہ بھیجنے سے سالار کے ہاتھ میں محفوظہ فوج رہ سکتی ہے۔ میدان جنگ کے مختلف دستوں کی حفاظت اُن کا استحکام اور کن باتوں کو راز میں رکھنا چاہئے وغیرہ ایسی باتیں ہیں جو تجربہ اور سختگی شعور کے بغیر سمجھ میں نہیں آ سکتیں، اور یہی وہ باتیں ہیں جو سالار کو مکمل لیڈر بنانے کے لئے ضروری ہیں۔

اب آپ متذکرہ امور کا از سر نو مطالعہ کیجئے اور غور کیجئے کہ خالدؓ اور دوسرے اسلامی سالار اور اسلامی مجاہدین میں یہ تمام اوصاف موجود تھے۔ وہ سبک رقتار بھی تھے۔ برق و ش بھی تھے۔ احکام بجلی کی سی تیزی سے تمام لشکر میں پہنچتے تھے۔ وہ جفاکش بھی تھے۔ مگر اس کے ساتھ ہی آرام کی زندگی سے نا آشنا محض نہیں تھے جہاں رومی ایک ہزار آدمی بھیجتے تھے وہاں خالدؓ ایک سو آدمی روانہ کرتے تھے۔ اس کی وجہ یہ تھی کہ متواتر اسلامی فتوحات کے باعث مسلم لشکر کو ناقابل تسخیر تصور کیا جاتا تھا۔ اگرچہ رومیوں کو اپنے ہتھیاروں اور گھوڑوں پر بڑا ناز تھا مگر وہ ان ہتھیاروں کے صحیح استعمال سے نابلد تھے۔ ان کے جانور اپنے مالکوں کی آرام طلبی کے باعث ناکارہ ہو گئے تھے۔ انہیں اپنی تعداد پر گھنٹا تھا، اور خالدؓ کو اللہ تعالیٰ پر بھروسہ تھا۔ اور وہ اپنے مجاہدین کے جذبہ بہادری پر پورا اعتماد رکھتے تھے

روحی افسروں میں ایک جہنمی مفقود تھی، کیونکہ وہ لالچ اور حسد میں پھنس گئے تھے اور انہیں کمزوریوں نے ان کی فوج کی بنیادیں ہلا دی تھیں۔ ہر چند ہرقل کے حکم سے یہ لوگ اپنا لشکر لے کر دشمن کے مقابلے کے لئے جاتے مگر رفتار بہت کست اور جویش و خروش مفقود ہوتا تھا۔

ہرقل بحیثیت سالارِ اعظم

۱۔ اکثر مصنفین نے ہرقل کو بیوقوف، ناقص العقل، ثابت کرنے کی کوشش کی ہے مگر دفاعی تاریخ کے مطالعہ سے معلوم ہوتا ہے کہ وہ بڑا قابل اور انتہائی بیدار مخزن جنرل تھا۔ نیپولین اس کی بحسنہ نقل تھا۔ عتقوان شباب میں نیپولین کمال بے باک اور جفاکش سپہ سالار تھا۔ چونکہ حسب موقع ہر جگہ پہنچ کر حالات پر قابو پالیتا تھا۔ اس لئے ہمیشہ فتح یاب ہوتا چلا گیا۔ لیکن کثرت فتوحات اور مال و دولت کی فراوانی نے اسے عشرت پسند بنا دیا۔ نسوانی حسن و جمال اور نفس پرستی کا اس پر غلبہ ہو گیا۔ اور اب وہ عورتوں کی صحبت میں شب و روز رہنے اور دادِ عیش دینے لگا۔ نتیجہ یہ ہوا کہ وہی نیپولین جو گھوڑوں کی ڈاک بٹھا دیتا تھا۔ میدان جنگ کے ایک کونے سے دوسرے کونے تک جس جگہ دشمن کا حملہ شدید دیکھتا بنفس نفیس گھوڑا دوڑا کر وہاں پہنچ جاتا، اور دشمن کی دفاعی چالوں کو مات دے دیتا۔ اب وہی فاتح نیپولین نہایت آرام وہ گاڑی میں سفر کرتا، اور ملکہ حسن اس کے پہلو میں ہوتی اور اس حسینہ کی تشفی خاطر کے لئے عیش و طرب کی زیادہ ضرورت ہوا کرتی۔

بعینہ یہی حالت ہرقل فیصر روم کی تھی۔ بلکہ یوں کہنا زیادہ درست ہوگا کہ تاریخ نے اپنے آپ کو دہرایا تھا۔ کیوں کہ جوں سال ہرقل نے ایران، ترک، مغل، حملہ آوروں کو پے در پے شکستہائے فاش دی تھیں۔ انہیں اپنے ملک ہی سے باہر نہیں نکالا تھا۔ بلکہ مطیع و منقاد بنا لیا تھا لیکن یہی ہرقل جب ایک پری جمال خاتون۔ مارٹینیا۔ کا شیفتہ ہوا، تو اس کے حسن گلو سوز کا غلام بن کر دادِ عیش دینے لگا۔ میدانِ رزم سے صحبت و بزمِ عیش و عشرت میں پہنچ گیا۔ اور فاتح سے مغتوج بن گیا۔ اب

وہ میدانِ کارزار کا سورما نہیں رہا تھا۔ بلکہ جنگ سے دُور محفلِ عیش و نشاط میں بیٹھ کر اپنے جنرلوں کو احکام دینے لگا تھا۔ اس کی دیکھا دیکھی اس کے جنرل بھی عیش پسند ہو گئے ان کی تقلید میں عام لشکری بھی عیش و عشرت میں مبتلا ہو گئے۔ نتیجہ یہ ہوا کہ جہاں بھی رومی لشکر جاتا رہا یا کی ہو بیٹیوں کی عصمت خطرے میں پڑ جاتی۔ عیاشی کے لئے دلت کی ضرورت ہوتی ہے جو بلا کسی پس و پیش کے بے دریغ صرف کی جاتی ہے۔ اس لئے اس کے حصول کے وسائل و ذرائع اختیار کرنے پڑتے ہیں جس سے ناجائز استحصال ضروری ہو جاتا ہے۔ خواہ وہ ظلم و ستم کے ذریعہ ہو یا رشوت کے ذریعہ اور وہ پہلا سبق ہے جو سکھاتا ہے کہ ہر قتل کے لشکر کی ناکامیابی کیونکر اور کیسے ہوئی۔

۲۔ چونکہ ہر قتل میدانِ جنگ سے دُور تھا اس لئے اس کے جاسوس علیٰ اہم امور اپنی جان خطرے میں نہ ڈالتے تھے۔ ان کی فراہم کردہ خبریں غیر مصدقہ، غلط، یا باسی ہوتی تھیں۔ اور ان پر باور کر کے جو دغا منسوبہ تیار کیا جاتا تھا وہ ناکام ہو جاتا تھا۔ منصوبہ اگرچہ بذاتہ بہترین ہوتا تھا، مگر مبنیادیں غلط ہوتی تھیں۔ مثلاً ہر قتل کو وردان، اہل دمشق اور اُس کے جاسوسوں نے خبر دی کہ خالدؓ نہایت شدت سے دمشق پر حملے کر رہا ہے۔ قدرتی طور پر ہر قتل سمجھا کہ شکار خود وائے پر گر گیا ہے۔ اب اس جال میں پھنسانا مشکل نہیں بلکہ اس نے جال کو خوب پھیلا دیا۔ شکار حالانکہ جال کے باہر تھا، مگر شکاری کو اس کا علم ہی نہیں تھا۔ آپ نقشہ نمبر ۱۰۰ کو ملاحظہ کیجئے اور دیکھئے کہ ہر قتل کا جال کتنا بہتر بن اور مستحکم تھا۔ اس نے تقریباً چاروں طرف سے حملہ کیا تھا۔ سرے اور بصرہ کی سمت اس لئے خالی اچھوڑی تھی کہ جواوگ رومی لشکروں کے ہاتھوں تباہ ہونے سنیں گے وہ ادھر راہِ فرار اختیار کریں گے اور لوق و دوق صحرا کی شدتیں خود انہیں بے آب و دانہ رکھ کر ہلاک کر دیں گی۔ اس نے برمک کی وادی سے دشمنوں کے خلاف کئی گنا فوج وردان کے تحت بھیجی مگر وردان کے پہنچنے سے قبل ہی خالدؓ کی افواج وادیِ برمک میں

داخل ہو چکی تھیں اور خالدؓ نے اپنے گھوڑوں کو آرام دے کر تازہ دم بھی کر لیا تھا۔ دروان
سے پہلے پہنچ کر اجنادیں میں مورچہ بندی بھی کر لی تھی تاکہ رومیوں کو مجبور کرے کہ وہ
لشکر اسلام پر اسی جگہ حملہ کریں جو مجاہدین اسلام کے موافق اور رومیوں کے ناموافق ہو
اگر عیش کے غلام ہرقل کی بجائے وہ پرانا نوجوان اور سپاہی ہرقل ہوتا تو معرکہ شدید
ہوتا، اور مسلمانوں کو فتح تو یقینی ہوتی کیونکہ رب العزت کو یہی منظور تھا مگر اس فتح کی قیمت
مسلمانوں کو بہت زیادہ ادا کرنی پڑتی۔

۳۔ حضرت ابوبکر صدیقؓ نے حالات کا صحیح جائزہ لیا تھا اور اسی لئے قابل ترین مجاہد
خالدؓ کو سپہ سالار مقرر کر کے کلی اختیارات تفویض فرمائے تھے۔

اب ہم آپ کو یہ دعوت دیتے ہیں کہ آپ دوبارہ حضرت ابوبکرؓ کے جائزے
اور احکامات پر غور و فکر کیجئے تاکہ ان کی دور بین سیاست اور عسکریانہ قابلیت اور
بہترین سالارِ اعظم ہونے کی شہادت ہم پہنچے۔

۴۔ ہرقل نے ہر موقع پر نیا سالارِ اعظم مقرر کیا جسے حالات کا بخوبی جائزہ لینے کا موقع
نہ ملا۔ مثلاً دروان ایرانی فتوحات کے بعد نوازا گیا مگر سیاسی وجوہ کے تحت محتوب بارگاہ
ہوا، اور پھر یک بیک ہرقل نے اسے ایک لشکر کی سپہ سالاری تفویض کی، اور جب
اُسے خالدؓ کے ہاتھوں شکست نصیب ہوئی۔ تو اپنے بھائی نذاریق اور دوسرے منہ لگے
جہزیلوں کو روانہ کر کے ان پر بھی اسے سپہ سالار مقرر کر دیا شکست کے بعد دروان کا
ترقی پانا باعثِ تعجب تھا، اور بعد میں یہی تعجب بغض و حسد کی صورت میں ظاہر ہوا۔
یہ رومی سالار، بادشاہ کے غضب سے ڈرتے تھے۔ ان کے دلوں میں عداوت اور حسد
گھر کر چکے تھے۔ یہی وہ کمزوریاں تھیں جن کے باعث دولاکھ کے رومی لشکر کو چالیس ہزار
مجاہدین اسلام کے ہاتھوں شکست نصیب ہوئی۔

۵۔ گو ہرقل اپنی غلطیوں کو سمجھ چکا تھا مگر دیر سے۔ اور اب وہ آنے والے خطرے کا
سترباب کرنے میں مصروف تھا۔ تاہم حضرت ابوبکرؓ کی طرح جبکہ مدینہ خطرے میں تھا خود
خود فوجوں کی کمان اپنے ہاتھ میں نہ لی۔ ۱۹۷۲ء۔ ۱۹۷۴ء میں مارشل اسٹالین نے

بھی آنحضرت صلی اللہ علیہ وسلم اور حضرت ابوبکر رضی اللہ عنہ کی تقلید کرتے ہوئے ماسکوا اور اسٹالن گراؤ کو بچانے کے لئے فوجی کمان اپنے ہاتھ میں لے لی تھی۔ اور ان دونوں شہروں کو بچا لیا تھا۔ سادہ لفظوں میں اس کا یہ مطلب ہے کہ اسلامی لشکر کے سپہ سالار خالد بن ولیدؓ خود میدان جنگ میں رہ کر اپنی فوجوں کو لڑا رہے تھے۔ اور ان کا سپہ سالار دوسرے دوسرے امور اور سالاروں کو محاذ جنگ پر بھیج کر فتح حاصل کرنا چاہتے تھے۔ انجام کار خالدؓ فاتح بنے کیونکہ انھوں نے کماحقہ دفاعی اصولوں کی پیروی کی تھی۔

دمشق کی فتح

دمشق خوب صورت اور باغ و بہار ہونے کے ساتھ ساتھ نہایت مضبوط قلعہ بھی تھا۔
شہر کے چاروں طرف زبردست فصیل تھی جس میں اگرچہ کئی چھوٹے چھوٹے دروازے
تھے۔ مگر شاہ راہ کے صرف چار دروازے تھے۔ ان کے متعلق خالدؓ کا دفاعی منصوبہ یہ تھا۔
باب الشرق : اس کے مقابلے میں خالدؓ نے اپنا مستقر بنایا اور خود

حفاظت کی ذمہ داری لی۔

باب الجابیہ : حضرت ابو عبیدہؓ کو اس حصے کا ذمہ وار ٹھہرایا گیا۔

باب لوقا : حضرت عمرو بن عاصؓ اس کے سامنے تعینات ہوئے۔

باب الفراءیس : مہر تئزجیلؓ بن حسنہ اس پر متعین ہوئے۔

چونکہ خالدؓ کو اس بات کا یقین تھا کہ ہر قل قیصر روم دمشق کے لئے بالفور کمک

روانہ کرے گا، لہذا آپ نے ذوالکلاع حمیری کو فوج کا مضبوط دستہ دے کر حمص کی جانب

ایک منزل کے فاصلے پر روانہ کیا تاکہ رومی کمک کو ایسی جگہ روکے اور اہل دمشق کو اس

کی خبر نہ ملنے پائے۔ ذوالکلاع حمیری کو حکم دیا کہ کسی صورت میں بھی پیچھے نہ ہٹے، اور

اگر دشمن اپنی طاقت کی وجہ سے کامیاب ہوتا نظر آئے تو فی الفور کمک کے لئے درخواست

کرے۔ علاوہ ازیں سب لشکروں کے سپہ سالاروں کو حکم دیا کہ ہر طرف سے محاصرہ اتنا

سخت کیا جائے کہ دمشق تمام دنیا سے کٹ کر الگ ہو جائے تاکہ اہل دمشق کو نہ

کمک مل سکے نہ اشیائے خوردنی۔ اور نہ وہ بیرونی لوگوں سے خط و کتابت اور نامہ و

پیام کر سکیں۔ علاوہ برآں حزارہا کو دو ہزار شہسوار دیئے کہ یہ دستہ چاروں طرف دمشق

کے گشت کرتا رہا۔ اور دمشق کی نقل و حرکت سے سپہ سالار کو باخبر رکھے۔

اہل دمشق کا دفاعی منصوبہ یہ تھا کہ :-

وہاں کی فوج قلعہ بند ہو کر شہر کے اندر اس وقت تک محصور رہے۔ جب تک قیصر روم کی امدادی فوج نہ آجائے یا اسلامی فوج محاصرے سے گھبرا کر اور اکتا کر واپس نہ چلی جائے۔ دمشق والوں کا خیال تھا کہ عرب چونکہ نہایت گرم ملک کے باشندے ہیں۔ لہذا وہ خیموں میں شام کے پہاڑی علاقوں کی سردی برداشت نہ کر سکیں گے۔ دمشق چونکہ غلے کی بڑی منڈی کی حیثیت رکھتا تھا اس لئے ویسے تک محصور رہنے کے لئے قلعہ میں غلہ کافی تھا۔ روپیہ اور سامان حرب بھی بہت زیادہ تھا۔ لہذا وہ کافی مدت تک قلعہ بند رہ سکتے تھے۔ لیکن انھیں یقین تھا کہ عرب سردی اور سردی کی تکالیف برداشت نہ کر سکیں گے اور محاصرہ اٹھا کر ایک نہ ایک دن چلے جائیں گے۔

دمشق کے محاصرے کو تین ہفتے سے زیادہ عرصہ گزر چکا تھا۔ مگر ہنوز اہل دمشق اور رومی لشکر میں کوئی اضطراب یا پریشانی نمودار نہ ہوئی۔ خالدؓ محاصرے کی طوالت سے خوش نہ تھے۔ لہذا انھوں نے محاصرے کو سخت ترین بنانے کے احکام صادر کئے اور شہر فتح کرنے کا کوئی نیا منصوبہ سوچنے لگے۔ اسی اثنا میں حضرت ابوسفیانؓ اور حضرت عمرؓ بن معدی کرب کے لشکر بطور کمک آنے کی خبر ملی تو لشکر اسلام میں خوشی کی لہر دوڑ گئی۔

اسلامی لشکر پہنچا

تین ماہ تک محصور رہنے اور اس دوران میں ہر قل کی جانب سے کوئی کمک نہ پہنچنے کے باعث اہل دمشق کی بے چینی بہت بڑھ گئی۔ ان کا ایک وفد طوما کی خدمت میں حاضر ہوا۔ طوما نے انہیں تشفی ضروری مگر اس کے ساتھ یہ بھی سوچا کہ اگر اس کی طرف سے کوئی پیش قدمی نہ ہوئی تو اہل دمشق کے حوصلے پست ہو جائیں گے۔ چنانچہ اُس نے طے کیا کہ علی الصبح جب مسلمان نماز میں مصروف ہوں ان پر اچانک حملہ کر دیا جائے۔ اور دوسرے دن اس نے ایسا ہی کیا۔ مگر ضرارؓ کا کشتی دستہ اڑے آیا۔ اور رومیوں کی اس سے مڈبھیڑ ہو گئی۔ اسی اثنا میں مسلمان جلد بہ جلد تیار ہو کر میدان جنگ میں آ گئے۔ اس لڑائی میں حضرت ابانؓ جن کی شادی اجنادین کی فتح کے عین بعد ہوئی

تھی طوما کے تیر سے زخمی ہوئے تیر نہ ہرین بچھا ہوا تھا، اس لئے ان کا بہت جلد انتقال ہو گیا۔ ان کی بیوی ام ابان بنت عبد بن ربیعہ نے جب اپنے شوہر کے شہید ہونے کی خبر سنی تو فوراً مردانہ لباس پہن کر انتقام لینے کی غرض سے میدان کارزار میں آگئی، موقع کی منتظر رہی حتیٰ کہ طوما کے قریب پہنچ گئی اور تال کرالیا تیر مارا کہ طوما کی آنکھ میں جا لگا طوما کے مجروح ہوتے ہی رومیوں میں گڑ بڑ پھیلی۔ بھگوڑ مچ گئی۔ وہ سٹتے سٹتے شہر پناہ کے نزدیک آگئے فیصلوں پر سے منجیقوں سے اور تیر اندازوں نے مسلمانوں کو آگے بڑھنے سے روک دیا۔ طوما جب زخمی ہوا تو مقدس صلیب اس کے ہاتھ سے گر گئی جو شہزادہ کے ہاتھ پر گئی۔ رومیوں نے اسے حاصل کرنے کے لئے قلعے سے نکل کر بار بار حملے کئے، مگر وہ نہ مل سکی اور نا کام واپس ہو گئے۔

رات کو جب شہریوں کا وفد طوما کے پاس پہنچا اور اپنے نقصانات کا بیان کر کے اہل اسلام سے صلح کر لینے کا مشورہ دیا تو طوما نے کہا کہ اگرچہ میں آنکھ کے زخم سے لاچار ہوں۔ مگر پھر بھی میرا ارادہ ہے کہ آج شب میں ہم مسلمانوں پر شیخون ماریں۔ وہ دن بھر کی لڑائی سے تھک کر فائل سو رہے ہوں گے۔ نیز یہاں کے پہاڑی علاقے اور راستوں سے ناواقف ہیں جبکہ چپہ چپہ زمین سے ہمیں واقفیت ہے۔ اور ان پر بے خبری میں حملہ کرنا آسان ہے۔

۱۔ چنانچہ طے پایا کہ تمام دروازوں پر دشمن کے دستوں کے مقابل حفاظتی فوج چھٹی جائے۔
 ۲۔ ہر شخص مسلح ہو کر اپنے سالار کے ماتحت اپنے علاقے کے دروازے سے نکل کر انتہائی خاموشی سے میرے حکم کا منتظر رہے اور جب میں دروازے سے ناقوس بجاؤں اس وقت سب دستے اپنے اپنے سامنے کے اسلامی پڑاؤ پر اچانک حملہ کر دیں۔
 اور جب دوبارہ لوقا برج سے ناقوس بجے تو سب دستے اپنے اپنے گھر لوٹ آئیں۔
 لیکن اگر کوئی دستہ اپنا کام ختم کر لے تو فوراً لوٹ کر اپنے دروازے کے پاس جمع ہو جائے اور دوبارہ ناقوس بجتے ہی معادوت کرے۔

البتہ میرا ذاتی لشکر اسلامی فوج کو مارتا ہوا رومی علاقوں ہی سے نہیں نکال دے گا

بلکہ تعاقب کرتا ہوا حجاز پہنچے گا، اور مدینے میں جا کر رومی جھنڈا ہرائے گا۔

طومان نے شیخوں کا نہایت مخفی انتظام کیا کہ اسلامی لشکر کے جاسوسوں کو خبر نہ لگ سکی۔ اہل دمشق کے دستے معینہ وقت سے بہت پہلے دروازوں کے پاس جمع ہو گئے اور ناقوس کی صدا بلند ہوتے ہی اسلامی لشکر پر لوٹ پڑے۔ رومیوں کا یہ حملہ کارگر ہوا۔ کیونکہ ناگہانی حملہ تھا۔ وہ مسلمان جو تہجد کی نماز کے لئے اٹھے تھے ناقوس کی آواز سنتے ہی سنتریوں کی مدد سے سب مسلمانوں کو بیدار کرنے لگے۔ اور مسلمان بیدار بھی ہوئے مگر رومیوں کے دفعۃً حملے سے منظم نہ ہو سکے۔

خالدؓ نے عورتوں کے کیمپ پر مضبوط کاررواستہ کر کے دو ہزار سوار اپنے ہمراہ لئے تاکہ تمام اسلامی پٹاؤ کا جائزہ لے سکیں اور ان کی مدد کر سکیں۔ رومیوں کو یقین نہیں تھا کہ مسلمان اتنی جلد تیار ہو کر میدان جنگ میں آجائیں گے ایک طرف سے خالدؓ کے شہسواروں نے للکار للکار کر کہنا شروع کیا کہ خالدؓ کا لشکر آگیا ہے۔ دوسری طرف ضرارؓ اور ان کے شہسوار نبرد آزما ہوئے، تو رومی گھبرا کر دمشق کی طرف لوٹنے لگے۔ مسلمانوں نے ان کا تعاقب کیا۔ فسیلہوں پر سے منجنیقوں سے باڑھ ماری گئی اور تیراندازوں نے تیر برسائے، اس طرح رومی بحفاظت اندر چلے گئے البتہ ضرارؓ اور خالدؓ کے شہسواروں نے بہت سے رومیوں کو روک کر قمارت کر دیا۔ پہلے تو طومان نے ڈٹ کر مقابلہ کیا، مگر جب دیکھا کہ زیادہ تر رومی قلعہ میں داخل ہو چکے تو خود بھی قلعہ کے اندر چلا گیا۔

مسلم خاتون

حضرت ام ابانؓ اپنا انتقام لینے کی غرض سے عین میدان جنگ میں بڑی بہادری سے لڑیں اور بہت سے رومیوں کو تیروں سے گھائل کیا۔ آخر کار چند رومیوں نے ان پر ایک دم حملہ کر دیا، اور انھیں پکڑ کر لے جانے لگے۔ اتفاقاً حضرت عبدالرحمن بن ابوبکرؓ ام ابان کی پیچوں کو سن کر موقع پر پہنچ گئے، رومی سواروں کو قتل کر کے حضرت ام رہائی دے کر چھڑا لیا۔

لڑائی کے بعد خالدؓ سب اسلامی کیمپوں پر باری باری آگئے، خیریت دریافت کی، اپنے کیمپ پر واپس آئے، اور دوسرے دن کی لڑائی کے لئے سب سالاروں کو احکام جاری کئے۔

دمشق والوں نے چونکہ خوش فہمی سے حملے کا آغاز کیا تھا اور وہ اپنے حملے کی انتہا مدینہ کی گلیوں میں دیکھ رہے تھے لہذا ان کو اپنے کامیاب حملے کا کچھ احساس نہ ہوا۔ بلکہ وہ گھبرا کر لڑنے کے پاس آئے کہ قیصر ہرقل کو کمک کے لئے لکھے اور اگر کمک جلد نہ آئے تو مسلمانوں سے صلح کر لے۔

لوقا بڑا ہوشیار اور بہت چالاک شخص تھا۔ اس نے شہریوں کے وفد کو دلاسا دے کر طال دیا اور کہا ”مجھے چند ہفتوں کی مہلت دو۔ تاکہ میں بادشاہ کو لکھ کر کمک منگالوں۔“ اس نے قیصر ہرقل کو اس مضمون کا خط لکھا۔

”رحیم شہنشاہ قیصر روم کی خدمت میں۔

عربوں نے اجنادین کی فتح بعد میں دوبارہ محصور کر رکھا ہے۔ میں نے ان پر کئی بار حملے کئے ہیں۔ ان حملوں میں زخمی بھی ہوا اور میری آنکھ بھی پھوٹ گئی ہے۔

حضور کی رعایا نے ہمت ہار دی ہے۔ اور عربوں کے حملوں اور محاصرے سے عاجز آکر اب میرے پاس آئے تھے کہ ان سے صلح کر کے ہم لوگ جزیہ دینا منظور کر لیں۔ میں اب تک انتہائی کوشش سے انہیں اس ذلیل ارادے سے باز رکھ سکا ہوں۔ میری عاجزانہ التجا ہے کہ شہنشاہ خود یہاں تشریف لائیں تاکہ حضور کے قدموں کی برکت سے دشمن تباہ ہو جائے۔ بصورتِ دیگر جلد سے جلد کمک روانہ فرمائی جائے۔ جو زبردست لشکر پر مشتمل ہو۔ آپ کا خادم و اماد۔ لوقا“

لوقا نے راتوں رات ایک جانباز کے ہاتھ یہ خط شہنشاہ کے پاس روانہ کر دیا۔ ابھی سورج نہیں نکلنا تھا کہ اسلامی لشکر نے حملہ کر دیا۔ دمشق والوں نے گھبرا کر صلح کی شرائط کے لئے مہلت مانگی مگر خالدؓ نے اسے رد کر دیا۔ کیونکہ انہیں معلوم تھا کہ ہرقل حمص میں لشکر حجاز کے ساتھ پڑا ہے۔ اور اہل دمشق ہر لمحہ کمک کے متوقع ہیں۔

ہرقل دمشق سے بے خبر نہ تھا۔ اس نے کمک اہل دمشق کے لئے روانہ کر دی تھی۔ مگر اسے ذوالکلاع بمیری کے دستے نے نہایت کامیابی سے روک دیا تھا۔ یہ رومی لشکر جب آگے بڑھنے میں کامیاب نہ ہوا تو سلارونہ (محل) کی طرف چلا گیا، وہاں پڑاؤ ڈال کر مناسب وقت کا انتظار کرنے لگا۔

اہل دمشق

جب ہرقل کی طرف سے کمک آنے میں مایوسی ہوئی تو اہل شہر کا وفد لوقا کے پاس خفیہ مشورہ کے لئے گیا۔ طے پایا کہ رات کے وقت باب جابیہ کے امیر لشکر ابو عبیدہؓ کے پاس یہ وفد جائے عیادہ طور پر عاجزی و انکساری کر کے انہیں صلح پر راضی کرے۔ دمشق کے باخبر لوگوں کو معلوم تھا کہ حضرت ابو عبیدہؓ بڑے صلح کن اور نرم دل انسان ہیں۔ اور خالدؓ کی قابلیت پر انہیں کوئی شبہ نہیں تھا۔ تمام ایران اور روم میں اب لوگ ان کا نام سن کر خوف زدہ ہو جاتے تھے۔ اس لئے اہل دمشق بہت پریشان تھے کیونکہ اسی دن حضرت خالد بن سعید جو حضرت عمرو بن عاص کے بھائی تھے شہید ہوئے تھے۔ انہیں دمشق پر حملہ کرتے ہوئے شہادت نصیب ہوئی تھی۔ اس وجہ سے باب لوقا اور باب شرق پر جنگ کا بہت زور رہا تھا۔ اور اہل دمشق کو خطرہ تھا کہ مسلمان جلد شہر میں داخل ہو جائیں گے۔ لوقا نے اس وفد کو تاکید کی کہ یہ فیصلہ نہایت سختی سے سمیٹہ راز میں رکھیں ورنہ نتائج بُرے ہوں گے۔ نصف شب گزرتے وقت اہل دمشق کا یہ وفد باب جابیہ سے اس مقصد کے لئے نکلا کہ حیلہ و بہانہ سے ابو عبیدہؓ کو صلح پر راضی کر لے۔ چونکہ رومیوں نے شہنشاہ مارا تھا اس لئے رات کے وقت بھی اسلامی لشکر کے گشتی دستے بالخصوص دروازوں کے پاس متعین کئے گئے تھے۔ اس دستے سے جو باب جابیہ کے قریب متعین تھا اس سے دمشق والوں نے عربی زبان میں پکار کر کہا کہ حضرت ابو عبیدہؓ سے ملنا چاہتے ہیں۔ چنانچہ اس وفد کا امیر ایک پادری تھا، اور یہ وفد حضرت ابو عبیدہؓ سے ملنے گیا، اور بہت جلد شرائط صلح طے ہو گئیں جن میں ضروری باتیں یہ تھیں کہ ان کے کنبے کو محفوظ رکھا جائے اور تمام اہل شہر کو امان دی جائے۔

اتفاق کی بات کہ اسی رات کے پہلے حصے میں خالدؓ کے لشکر کے گشتی دستے نے ایک رومی کو شہر کی فصیل کے باہر پکڑ کر خالدؓ کے روپرود پیش کیا۔ اس رومی نے بتایا کہ میں ایک پادری ہوں۔ غار کھود کر شہر سے باہر آیا ہوں۔ اگر میرے اہل و عیال کو امان دی جائے تو میں اسلامی لشکر کو اسی غار کے راستے سے قلعہ میں پہنچا دوں گا۔ جب یہ لوگ اندر داخل ہو جائیں تو دروازے توڑ کر باقی لشکر کو اندر بلا لیا جائے۔ خالدؓ نے پادری کی شرط منظور کر لی اور سو جانناز مجاہد اس کے ہمراہ روانہ کر دیئے۔ باقی لشکر کو خاموشی سے باب شرق کی سمت بڑھنے کا حکم دیا۔ قرار پایا کہ جب یہ مسلمان جانناز قلعہ کے اندر سے نعرۂ تکبیر بلند کریں تو اس اشارے پر باب شرق پر حملہ کر دیا جائے۔ پادری ان مجاہدین اسلام کو لے کر اندر پہنچ گیا۔ اور مجاہدین نے ذرا سی دیر میں دروازے کے محافظین پر قابو پا لیا کیونکہ وہ شراب میں مخمور پڑے تھے۔ دروازے کی زنجیریں کاٹ کر اسے کھول دیا گیا۔ نعرۂ تکبیر بلند ہوا۔ اور خالدؓ مع اپنے لشکر کے اندر پہنچ گیا۔ نعرۂ تکبیر نے رومیوں کو خیردار کر دیا۔ اب گھمسان کا رن پڑا، اور خالدؓ رومیوں کو گاجہر مولیٰ کی طرح کاٹتے ہوئے آگے بڑھتے گئے۔ شہر کے عین وسط میں خالدؓ نے ایک مجمع دیکھا۔ جس کے آگے مشعلیں جل رہی تھیں اور حضرت ابو عبیدہؓ اور بہت سے اسلامی سالار پُر امن طریقے سے آگے بڑھ رہے تھے۔ حضرت ابو عبیدہؓ نے حضرت خالدؓ سے قتل و خون روکنے کے لئے کہا کیونکہ اہل دمشق نے شہر شرائط صلح کی بنیاد پر حضرت ابو عبیدہؓ کے سپرد کر دیا تھا۔ پہلے تو حضرت خالدؓ کہتے ہیں آگے۔ مگر تھوڑی دیر میں جب انھوں نے سمجھا کہ دشمن اپنی چال چل گیا ہے تو یہ طے پایا کہ تمام شہریوں کو امان دے دی جائے۔ البتہ طوما اور ہزیمس کو جو رومی عساکر کے مشہور سالار تھے۔ شہر بدر کر دیا جائے۔ البتہ تین دن تک یہ امان میں رہیں گے۔ یہ دونوں اپنا سامان ہتھیار، ملازم، سب چیزیں لے جاسکتے ہیں۔

اکیسے طومانے اپنا سامان تین سو اونٹوں پر لاوا۔ ہر بیس نے بھی بہت سامان جمع کیا اور حقیقت بہت سے اہل شہر نے اپنا قیمتی سامان ان دونوں کے حوالے کر دیا تھا تاکہ

امن کی جگہ پہنچ جائے۔ اس طرح طوما اور ہر بیس نے صلح کی شرائط سے خوب ناجائز فائدہ اٹھایا۔ اگر کوئی مسلمان اعتراض کرتا تو حضرت ابو عبیدہؓ اُسے سمجھا دیتے کہ یہ شرائط صلح کے مطابق ہے۔ مگر اس قدر مال غنیمت ہاتھ سے نکل جانے پر مسلمان دل میں خوش نہ تھے۔

طوما نہایت ہی عجلت سے شارع عام چھوڑ کر دوسرے راستوں سے حمص کی جانب بڑھا تا کہ ان تین دنوں میں مسلمانوں کی زد سے نکل جائے۔ خالدؓ کے جاسوسوں نے خبر دی کہ یوحنا کی زیادتی اور بارش کے سبب طوما پکڑا جاسکتا ہے۔ بشرطیکہ نہایت تیز رفتار سوار اس کا تعاقب کریں کیونکہ وہ زیادہ دُور نہیں جاسکتا ہے۔ اور اسے حمص کی امدادی فرج کے پاس نہ پہنچنے دیا جاسکے۔ خالدؓ نے اس تجویز کو منظور کر لیا۔ لیکن یہ سوچ کر کہ وہاں قریب ہی ہرقل کا امدادی لشکر ہوگا۔ تعاقب کنندہ لشکر کے ساتھ خود جانے کا فیصلہ کیا۔ اس لشکر کا راہبر دمشق کا ایک باشندہ تھا جو مشرف باسلام ہو چکا تھا اور اس کا نام یولس رکھا گیا تھا۔

جب خالدؓ جبکہ اور لافقیہ کی پہاڑیوں کو طے کر کے دریا کے کنارے پہنچے تو یولس نزدیک کے قریبے میں گیا کیونکہ طوما اور اس کے ہمراہیوں کا کوئی پتہ نہ چلا تھا۔ چونکہ اس جگہ بھی بہت خطرہ تھا، آگے بڑھنا مناسب نہیں تھا۔ لہذا یولس اکیلا اس گاؤں میں گیا، تاکہ رومی لشکر کے حالات معلوم کرے۔ وہاں اسے خبر ملی کہ ہرقل کو دمشق کے ہاتھ سے نکل جانے کا بہت صدمہ ہے اور اس نے طوما اور ہر بیس کو حمص آنے سے منع کر دیا ہے کہ مبادا لشکریوں پر بُرا اثر پڑے۔ اور انہیں حکم دیا ہے کہ وہ قسطنطنیہ چلے جائیں۔ یولس کو گاؤں والوں نے یہ بھی بتایا کہ اس پہاڑ کی دوسری جانب انطاکیہ ہے۔ جہاں وامن کوہ میں ہرقل بہت بڑا لشکر لئے پڑا ہے۔ حضرت خالدؓ نے آگے بڑھنا مناسب نہ سمجھا اور واپسی کی راہ ایسے طریقے سے متعین کی کہ ایک طرف تو ہرقل کے لشکر سے دُوری ہو جائے اور دوسری طرف لوقا کے متعلق بھی صحیح اطلاعات مل سکیں۔ کیونکہ ان کا قیاس تھا کہ ہرقل نے لوقا کو اپنے

سے دُور رہنے کا جب حکم دیا ہے تو وہ ضرور اپنے لشکر اور لوتا کے قافلے کے درمیان پہاڑ کو حائل رکھے گا۔

خالدؓ کا قیاس صحیح نکلا۔ کیونکہ دوسرے دن یونس خبر لایا کہ اس نے لوتا کے قافلے کو دیکھ لیا ہے۔ اور وہ بارش میں بھیکنے کے باعث ایک میدان میں پناہ مان سکھا رہے ہیں۔ اور سب لشکری اس کو جائے امن سمجھ کر محو استراحت ہیں۔ خالدؓ نے نہایت تیزی سے کوچ کیا اور چشمِ زون میں انہیں جا لیا۔ لوتا اور ہربیس کے آدمیوں نے عربوں کو آتے دیکھ لیا تھا۔ لہذا گھمسان کی لڑائی ہوئی۔ لوتا مارا گیا۔ اس کی بیوی گرفتار ہو گئی، اور ہربیس بھاگ نکلنے میں کامیاب ہو گیا۔

خالدؓ نے مالِ غنیمت تو لڑائی کے بعد ہی فی الفور روانہ کر دیا تھا۔ اب فوراً کوچ کا حکم دیا۔ اور خود ہربیس کے تعاقب میں روانہ ہوا، اُسے جا لیا، اور گرفتار کر کے لے آیا۔ جب خالدؓ کا یہ لشکر سبج صغیر میں ام حکیم کے قریب پہنچا تو ان کو خبر ملی کہ ایک بڑا سوار دستہ نہایت تیزی سے اسلامی لشکر کے عقب میں آ رہا ہے۔ اور یہ لوگ رومی معلوم ہوتے ہیں۔

خالدؓ نے یونس کو بلا کر حکم دیا کہ جاؤ اور اس گروہ کے آنے کا مقصد دریافت کر کے آؤ۔ یونس کے ہمراہ ایک بوڑھا رومی سردار آیا اور اس نے اپنے آپ کو قبصرِ روم کا ایچی بتایا۔ اس نے قبصرِ ہرقل کی طرف سے التجا کی کہ لوتا کی بیوی چونکہ قبصرِ روم ہرقل کی بیٹی ہے اس لئے آپ جس قدر زرقند یہ چاہیں لے لیجئے اور اسے رہا کر دیجئے یا ہدیہ تیار چھوڑ دیجئے۔

خالدؓ نے ایچی سے کہا چونکہ یہ قبصر کی بیٹی ہے اس لئے اسے میں بلا فدیہ چھوڑتا ہوں۔ جب خالدؓ کا لشکر واپس دمشق آیا تو اسلامی لشکر میں بڑی خوشی منائی گئی۔ تمام مالِ غنیمت تقسیم کیا گیا۔ خمس و بارِ خلافت میں روانہ کیا گیا۔ اور دمشق کے غلے اور مالِ غنیمت کے متعلق چونکہ شک تھا لہذا اس کے متعلق خلیفہ سے فیصلہ کی درخواست کی گئی۔ خالدؓ نے اس واقعہ کے متعلق دربارِ خلافت میں حسبِ ذیل عریضہ تحریر فرمایا۔

”امیر المومنین کی خدمت میں السلام علیکم - میں اللہ تعالیٰ کی حمد و ثنا کرتا ہوں - اور اس کے برگزیدہ رسول محمد صلی اللہ علیہ وسلم پر درود بھیجتا ہوں - اما بعد عرض کرتا ہوں کہ بحمد اللہ تعالیٰ دمشق ہمارے ہاتھ آگیا ہے -

باب شرقی کی طرف سے یہ شہر نصرت الہی بزرگ شمشیر ہمارے قبضے میں آگیا ہے میں کیسہ مریم تک پہنچ چکا تھا - جہاں ابو عبیدہؓ سے میری ملاقات ہوئی - ابو عبیدہؓ بن جراح باب خبابہ پر متعین تھے - ان کے ساتھ دشمن نے فریب کر کے اس دروازے کو کھول کر ان سے صلح کر لی - اس لئے ابو عبیدہؓ نے مجھے منع کر دیا کہ میں کسی کو قید یا قتل نہ کروں - ابو عبیدہؓ کے ساتھ پادری اور بہت سے راہب موجود تھے - بادشاہ ہرقل کا داماد لوقا اور ہر بیس کو بھی ابو عبیدہؓ نے بہت سامان لے جانے کی اجازت دی اور تین دن کی امان دی کہ وہ شہر سے نکل کر جا سکیں - اور تمام اہل شہر کو بھی انھوں نے امان دے دی تھی - میں نے تین دن کے بعد لوقا اور ہر بیس کا تعاقب کر کے مرج الیہ باج کے پاس جا پکڑا اور انہیں قتل کر دیا - قیصر ہرقل کی لڑکی کو حراست میں لے لیا - مگر بعد ازاں ہرقل کے ایلچی نے سفارتی طور پر سفارش کی چنانچہ اس لڑکی کو بغیر فدیہ لئے چھوڑ دیا گیا - آپ کے حکم کا منتظر ہوں کہ دمشق والوں کے ساتھ کیسا سلوک کیا جائے - والسلام -

یہ خط عبداللہ بن قرط عربی کے ہاتھ ابوبکر صدیق رضی اللہ تعالیٰ عنہ کی خدمت میں بھیجا گیا - اور کہا کہ تمام حالات زبانی بھی عرض کر دے -

جب یہ خط مدینہ منورہ پہنچا تو حضرت ابوبکرؓ کا انتقال ہو چکا تھا - اور حضرت عمرؓ مسند خلافت پر متمکن تھے - آپ نے خط کا سرنامہ پڑھ کر فرمایا کہ مسلمانوں کو دمشق میں حضرت ابوبکرؓ کے انتقال کی خبر نہیں ہوئی ہے - اور ایسا معلوم ہوتا ہے کہ میں نے جو خط ابو عبیدہؓ کو لکھا تھا وہ ابھی تک انھیں نہیں ملا - خط کا مضمون تھا - ”عمر بن الخطاب خلیفہ رسول اللہ کی طرف سے ابو عبیدہؓ بن جراح کے نام - میں نے تمھیں شام کا حاکم اور افواج اسلامیہ کا امیر مقرر کیا اور خالد بن ولید کو اس عہدے سے معزول

کیا۔ والسلام“

یہ خط حضرت عمرؓ نے عبداللہ بن قریظ کے سپرد کیا۔

حضرت عمرؓ پر حملہ

قیصر ہرقل نے جب حضرت عمرؓ کی خلافت کا حال سنا تو وہ بہت خائف ہوا کہ یہ خلیفہ بہت سخت گیر ہے۔ لہذا کسی نہ کسی طریق سے اُسے قتل کر دیا جائے چنانچہ اُس نے یہ کام ایک نصرانی عرب طلیعہ بن ماران کے سپرد کیا اور کامیابی پر نمونہ مانگا انعام دینے کا وعدہ کیا۔

ہرقل نے طلیعہ کو بتایا کہ خلیفہ عمرؓ بلا کسی خدشے اور محافظت کے تنہا شہر کی گلیوں اور نواح میں گھومتے ہیں۔ لہذا یہ کام مشکل نہیں ہے۔ نصرانی مدینہ پہنچا۔ خلیفہ ثانی کے قتل کی گھات میں لگا رہا۔ مگر جب اس نے حضرت عمرؓ کی زندگی کے حالات بخشم خود دیکھے اور سُننے تو اپنی آند کا سبب حضرت عمرؓ پر ظاہر کر دیا اور مشرف باسلام ہو گیا۔ حضرت عمرؓ نے اسی وقت حسبِ ذیل خط ابو عبیدہؓ کو لکھا جسے تمام مسلمانوں کو جمع کر کے سنا بھی دیا۔

”بِسْمِ اللّٰهِ الرَّحْمٰنِ الرَّحِیْمِ۔ میں تعریف کرتا ہوں اُس خدائے واحد کی جس کے سوا کوئی معبود نہیں ہے۔ اور دُرود بھیجتا ہوں اس کے برگزیدہ نبی محمد صلی اللہ علیہ وسلم پر میں نے تم کو مسلمانوں کے امور پر مامور کیا ہے۔ تم اس میں شرم نہ کرو۔ کیونکہ نیک کام اور امرِ حق میں خدا کے بندے شرم نہیں کرتے۔ میں تمہیں خدا سے ڈرتے رہنے اور تقویٰ اختیار کرنے کی وصیت کرتا ہوں۔

میں نے تمہیں حضرت خالدؓ کے لشکر کا امیر مقرر کیا ہے تم انہیں امارت سے علیحدہ کر کے ان کا لشکر بھی اپنے ماتحت لے لو مسلمانوں کو مالِ غنیمت کی امید نہیں ہلاکت میں مت ڈالو۔ دشمن کے بڑے لشکر کی طرف مسلمانوں کو یہ کہہ کر ”مجھے تمہاری مدد اور دشمن پر غلبے کی امید ہے“ مت روانہ کرو۔ دراصل نصرت اور کامرانی کا انحصار تدبیر یقین اور خداوند تعالیٰ پر کامل اعتماد رکھنے پر ہے۔ بہر حال خوش فہمی کی بنیاد پر مسلمانوں

کو ہلاکت میں مت ڈالو۔ دنیا کی طرف سے اپنی دونوں آنکھیں بند کرو۔ اور اپنے دل کو
 رغبتِ دنیا سے پاک رکھو۔ تم سے پہلے امتیں جن طریقوں کو اختیار کرنے کی وجہ سے قہرِ ملاکت
 میں غرق ہو چکی ہیں اور جن کا حشرِ خود تم نے دیکھ لیا ہے اور ان کی یربادی کا خفیہ اور علانیہ
 رازوں سے آگاہ ہو چکے ہو ان طریقوں سے بچ کر رہو۔ تمہارے اور آخرت کے درمیان
 ایک باریک پردہ حائل ہے۔ تمہارے پیش رو وہاں پہنچ چکے ہیں اور تم بھی آخر کار
 اسی طرف لوٹ کر جاؤ گے۔ اس لئے دنیا سے سفرِ آخرت کرنے کے لئے تقویٰ اور
 پرہیزگاری کا زادِ راہ جمع کرو۔ اور اس کے لئے لوگوں کو نصیحت کرو مسلمانوں کی حفاظت
 کرو۔ اور ان کی نگرانی رکھو۔ وہ گنہگار اور جو، جو تمہیں و مشق میں ہاتھ لگے ہیں، اور
 جن کے متعلق تمہارا آپس میں جھگڑا ہے وہ مسلمانوں کا حق ہے۔ سونا اور چاندی جو
 دستیاب ہوا ہے۔ اس میں خمس نکال کر مسلمانوں میں تقسیم کرو۔ و مشق کی فتح اور
 صلح کے متعلق جو جھگڑا ہے اس کے بارے میں نے یہی فیصلہ کیا ہے کہ چونکہ تم وہاں
 کے امیر ہو۔ اس لئے یہ فتح صلح کے ساتھ ہوئی ہے۔ تلوار کے زور سے نہیں ہوئی۔
 اگر صلح نامہ مرتب کرتے وقت تم نے غلے کے بارے میں روٹیوں کا حق تسلیم کر لیا تھا
 تو تمہیں لازم ہے کہ یہ غلہ انہی کو دے دو۔

خالد بن ولید کا دشمنوں کے تعاقب میں مرج و بیاج تک جا پہنچنا نفس کا فریب
 ہے۔ اور اس نے ناحق مسلمانوں کا خون بہانے کی جرات دلائی۔ خالد بن ولید مسلمانوں
 کا خون ناحق بہانے میں بے باک انسان ہے۔ ہر قتل کی بیٹی کو گرفتار کر چکنے کے بعد
 ہدیتاً دے دینا اپنے اختیارات کی حد سے تجاوز کرنا ہے۔ خالد بن ولید کو چاہیے
 تھا کہ اس لڑکی کے عوض بہت سا مال لیتا جو غربا، ضعفا، اور یتیموں میں تقسیم کر دیا
 جاتا۔ والسلام۔ از طرف خدا کا بندہ، خادم المسلمین، عمر بن خطاب۔

یہ خط نہایت واضح طور سے خالد بن ولید کی اس جلیلِ عہدے سے برخاستگی کے اسباب
 پر روشنی ڈالتا ہے۔ اور اس سے امیر المومنین کی بزرگی اور دُور اندیشی کا پتہ چلتا ہے۔
 ہم نے اس مسئلے پر مختلف مصنفین کا بیان پڑھا۔ و فاعی نظریئے سے خالد بن ولید کا

قصور عیاں ہے۔ یعنی امیر لشکر نے جہاد فی سبیل اللہ کے نظریے کو چھوڑ کر دنیوی دولت کی طرف رغبت کی جس کی وجہ سے کئی مسلمانوں کی جانیں ضائع ہوئیں۔ اور اس کی پاداش میں خالدؓ کی تنزیلی وقوع پذیر ہوئی۔

خالدؓ بھی انسان تھے۔ انھوں نے غلطی کی۔ لہذا ان کو آئندہ احتیاط کرنے کی غرض سے فحاشی کی گئی۔

حضرت عمرؓ نے جب یہ خط مجمع عام میں پڑھ کر سنایا تو بنی مخزوم کا ایک نوجوان کھڑا ہو گیا اور اس نے خلیفہ دوم کے اس فرمان پر نکتہ چینی کرتے ہوئے کہا —
 ”امیر المؤمنین! آپ ایسے شخص کو معزول کر رہے ہیں جسے رسول اللہ صلی اللہ علیہ وسلم نے سیف اللہ کا خطاب عطا فرمایا اور کفار و مشرکین کا قاتل و وافع کہا۔ لوگوں نے حضرت ابوبکرؓ سے بھی ان کی معزولی کے لئے کہا تھا۔ مگر آپ نے اسے مسترد فرمایا اور کہا کہ ”میں اس تلوار کو نیام میں نہیں ڈالوں گا۔ جسے باری تعالیٰ نے خود کھینچا ہے اور اپنے دین کی مدد فرمائی ہے۔“

اس کے جواب میں حضرت عمرؓ نے ایک تقریر فرمائی :-

”معاشر المسلمین! میں نے اپنے کاندھوں پر بڑی اور مقدس امانت کا بار لیا۔ اور یہ امانت ہے مسلمانوں کی صلاح و فلاح اور امورِ معیشت حفاظت اور نگہداشت کی۔ ہمارا وطن غیر آباد اور ہمارے ہم وطن غریب اور نادار ہیں۔ اللہ تعالیٰ نے ہم سے کثیر زر و مال و نعمتوں کا وعدہ فرمایا ہے۔ لہذا اوائے فرض کی خاطر میں ہر خاص و عام کی خیر خواہی کو ملحوظ رکھنا چاہتا ہوں۔ اور جو شخص اس امانت کا اہل نہیں اس کو اس پر مقرر نہیں کرنا چاہتا۔ بلکہ ایسے شخص کو اس کے لئے منتخب کرنا چاہتا ہوں جس کے دل میں امانت کے پاس کی خواہش ہو۔ اور اس سے مسلمانوں کے حقوق کا تحفظ ہو سکے۔“

میں خالدؓ بن ولید کو محض اس لئے ناپسند کرتا ہوں کہ وہ اسراف کے خوگر ہیں۔ جب کوئی سوار ان کے سامنے بہادری میں زیادہ کارگزاری دکھاتا ہے تو وہ اس کو استحقاق سے زیادہ بخشش کرتے ہیں۔ حالانکہ زیادہ مال غریبوں اور مساکین کا حق ہے جس سے وہ

محروم ہو جاتے ہیں۔

خالد بن ولیدؓ فوجی مصارف کا باقاعدہ حساب روانہ نہیں کرتے۔

حضرت ابو بکرؓ کو طبعاً خالد بن ولیدؓ پر زیادہ اعتماد تھا۔ لہذا انھوں نے اسے امیر مقرر کیا۔ لیکن میں ان کی بہ نسبت ابو عبیدہؓ پر زیادہ اعتماد کرتا ہوں۔ اس لئے انہیں مقرر کر رہا ہوں۔ میں نے اپنی دانست میں ایک امین کو امیر لشکر مقرر کیا ہے۔ میں دراصل ایک چرواہے کی مانند ہوں۔ اگر میری ایک بھی بھیڑ گم ہو گئی تو مجھے اپنے مالک کو جواب دینا پڑے گا۔ مجھے اپنے فرائض کا احساس ہے۔

یہ حقیقت ہے کہ امیر لشکر اور صدر مملکت کے درمیان کامل اعتماد باہمی اور یک جہتی ہونا ضروری ہے۔ مذہبی طریق عمل کے علاوہ دنیوی طریقہ انتظام میں بھی یہی اصول کارفرما ہے۔ اور ہر شخص کی طبیعت فطرتاً مختلف ہوتی ہے۔

حضرت عمرؓ اور حضرت ابو عبیدہؓ کا باہمی طریق عمل یکساں تھا۔ جب کہ خالد بن ولیدؓ اور حضرت عمرؓ کے درمیان نظریاتی فرق و امتیاز تھا۔ اس وجہ سے خالدؓ کی تنزلی اور بعد ازاں معزولی عمل میں آئی۔

اس خط میں جس دوسرے جرم کا ذکر ہے۔ اس پر ہم آئندہ تفصیلی بحث کریں گے

حضرت ابو القدس

خالدؓ صحیح معنی میں مجاہد تھے۔ ان کے جذبات کی بلندی کا اندازہ مفضلہ ذیل واقعہ سے لگائیے۔

حضرت ابو عبیدہؓ نے حضرت عبداللہ بن جعفر کو دمن ابو القدس کے دیر کو تاراج کرنے کے لئے روانہ فرمایا تھا۔ جاسوس ایک نصرانی تھا جس نے غلط بیانی سے کام لیا اور دھوکہ دہی کی۔ چنانچہ عبداللہؓ کا لشکر بُری طرح دشمنوں کے زرعے میں پھنس گیا۔ جب اس کی اطلاع ابو عبیدہؓ کو ملی تو وہ خالدؓ کے پاس گئے تاکہ وہ عبداللہؓ کی مدد کے لئے جائیں۔ خالدؓ نے ابو عبیدہؓ کو جواب میں کہا۔ ”میں اس کے لئے ہمتیں تیار ہوں صرف آپ کے حکم کا منتظر ہوں۔“ حضرت ابو عبیدہؓ نے فرمایا ”میں تم سے یہ کہتے ہوئے

شرماتا تھا۔ اس کے جواب میں خالدؓ نے فرمایا۔ — واللہ اگر حضرت عمرؓ کسی لڑکے کو بھی مجھ پر امیر مقرر فرماتے تو میں اس کی اطاعت کرتا اور ہرگز اختلاف نہ کرتا۔ چہ جائیکہ آپ جو مجھ سے قدیم الایمان اور سابق الاسلام ہیں۔ آغاز اسلام میں آپ نے مسلمانوں پر جو احسانات کئے بہت زیادہ ہیں لہذا یہ کس طرح ممکن تھا کہ میں خود کو آپ سے بہتر سمجھوں اور آپ سے آگے بڑھوں۔ جب کہ رسول اللہ صلی اللہ علیہ وسلم نے خود آپ کو امین کا خطاب عطا فرمایا ہے۔ خدا کی قسم میں نے مسلمانوں کے ساتھ رہ کر اللہ کی راہ میں شمشیر زنی کی ہے اور اب آپ کو گواہ کر کے کہتا ہوں کہ میں نے اپنے آپ کو اسلام اور مسلمانوں کے لئے اور اللہ کی راہ میں وقف کر دیا۔ میں بہت جلد انشاء اللہ تعالیٰ امیر المومنین کے سامنے اپنی جاں نثاری کا ثبوت پیش کروں گا۔ خدا کی قسم میں نے کبھی امارت کی خواہش اور سرداری کی پرواہ نہیں کی ہے۔

حضرت ابو عبیدہؓ اور مسلمانوں کو خالدؓ کی باتیں بہت پسند آئیں۔ اور سب نے آپ کے حق میں دُعائے خیر کی۔

خالدؓ ایک دم بیخار کرتے ہوئے بڑھے۔ ہییب اور شریہ جنگ کے بعد عبداللہؓ اور مسلمانوں کو چھڑا لائے۔

حضرت ابو عبیدہؓ نے ابوالقاس کی فتحیابی کے حالات دربار خلافت کو ارسال کئے اور خالدؓ کی شجاعت کی از حد تعریف کی اور امیر المومنین سے ان کی سفارش کی۔ ائمہ و ہمت کے متعلق مشورے طلب کئے اور احکام منگائے۔

حضرت عمرؓ نے حکم دیا۔ — تم حمص پر فوج کشی کرو۔ اور وہاں سے دود مت جاؤ۔ اگر اہل حمص صلح چاہیں تو صلح کر لو ورنہ ان سے جنگ کرو۔ انطاکیہ کی طرف چاسوس روانہ کرو۔ اور نصرانی عربوں سے بہت ہوشیار رہو۔

فتح دمشق اور اسباق

جب کبھی ملکوں کی سرحدوں کی حفاظت اور قلعہ جات (چاہے وہ کسی قسم کے ہوں) کا ذکر آتا ہے تو دفاعی مبصرین کی رائے میں یقیناً اختلاف ہو جاتا ہے۔ بعض تو قلعے بنانے کے حق میں ہوتے ہیں اور بعض ان کو بے کار خیال کرتے ہیں۔ چنانچہ موخر الذکر کہتے ہیں کہ چین کے شہنشاہوں نے زمانہ قدیم میں عظیم الشان دیوار چین بنائی۔ مگر چینیوں کو یہ دیوار مغلوں کے حملوں سے نہ بچا سکی۔ ایرانیوں نے چنگیز خاں کے حملوں سے بچاؤ کے لئے قلعے تعمیر کئے مگر چنگیزی افواج کے طوفان سے یہ قلعے ان کی حفاظت نہ کر سکے۔ فرانسیسیوں نے ۱۹۳۹ء میں میجنولائن کے جدید قلعے بنائے تھے، مگر جرمنی فوجوں کی پیش قدمی کو میجنولائن نہ روک سکی۔ اسی طرح کئی مثالیں پیش کی جاتی ہیں۔

کیا حکومت کے دارالسلطنت کو قلعوں اور مورچوں سے محفوظ کیا جائے؟ یہ بھی ایسا ہی سوال ہے جس پر اختلاف رائے موجود ہے۔ حقیقت یہ ہے کہ خواہ کتنے صرف کثیر سے قلعے اور دیگر استحکامات کئے جائیں جب تک متحرک اور محفوظ فوج ان کی محافظت پر مامور نہ ہو یہ بیکار محض ثابت ہوتے ہیں۔ لیکن جب کسی استحکام اور قلعے کی حفاظت کے لئے متحرک فوج موجود ہے۔ تو معمولی قسم کے قلعے بھی پیش قدمی کرنے والے دشمن کو روک سکتے ہیں یہاں تک کہ اس ملک کی فوج بخوبی تیار ہو کہ میدان جنگ میں مقابلہ آ رہا ہو کہ دشمن کو مار کر نہیں بھگا دیتی۔

جب سرحدی قلعے ایسے موقعوں پر بنتے ہیں کہ حملہ کرنے والے دشمن کا راستہ روک دیں یا ایسے پہلو پر بنتے ہیں کہ وہ دشمن کے پہلو میں ایک چھٹنے والے کانٹے کی مثل ہوتے ہیں تو ان کی اہمیت بہت بڑھ جاتی ہے۔ اور جب یہ قلعے پہاڑی علاقے میں شاہ راہ کو روکے کھڑے رہتے ہیں اور ان کے قریب دریا کے پل وغیرہ رہتے ہیں تو ان کی اہمیت

اور بھی زیادہ بڑھ جاتی ہے۔ لیکن یہ یاد رکھنا چاہیے کہ کسی ملک کی قسمت اس ملک کے انسانوں کے ہاتھ میں ہوتی ہے۔ قلعوں، مورچوں، پہاڑوں اور دیواروں کے ہاتھ میں نہیں۔ انسانی گوشت پوست اور جرات حوصلہ اور جذبات کا قائم مقام سیمنٹ، چونا، پتھر اور لوہا نہیں ہو سکتے۔

مغربی دفاعی مبصر جنرل ہیملی بار بار لکھتے ہیں کہ ملک کی مشہور منڈیاں، تجارتی مراکز، تمدن اور تہذیب کے مقامات کو ضرور قلعوں سے محفوظ کر لینا چاہیے۔ اور یورپ کے بڑے مبصر آرنج ڈیلوک چارلس کا کہنا ہے کہ قلعوں کا مدعا یہ ہے کہ وہ اپنے ملک اور اپنی حکومت کو اس قدر مہلت دیتا کر دیں۔ کہ وہ تیاری کر سکیں اور ملکی فوج کو تیار ہو کر میدان میں پہنچ جانے کا موقع مل جائے۔ فرانسیسی جنرل مسینا کا قول ہے کہ قلعہ جات ملک کے لئے صرف اس حالت میں مفید ہو سکتے ہیں جبکہ ان قلعوں کے سالار اور فوج آخری دم تک لڑنے مرنے پر آمادہ رہیں۔ ان کا یہ بھی قول ہے کہ فوج اس وقت تک لڑتی رہے۔ کہ سپاہی بھوک کے غلبے سے مجبور ہو کر اپنے پیروں کے جوتے چبا کر کھانے لگیں۔ اس کے یہ معنی ہیں کہ تمام تکلیفوں کا مردانہ وار مقابلہ کیا جائے و مشق کی اہمیت مشہور مغربی مبصر جنرل ٹوگن نے یوں بیان کی ہے۔

اگر صلیبی لشکر دمشق کو فتح کر لیتے تو ان کی افواج مضبوط اور دشمن کی طاقت نہایت کمزور ہو جاتی۔ اسی طرح صلیبی لشکر حنین (HATTIN) کے مقام پر شکست فاش نہ کھاتا تو دنیا کی تاریخ بالکل دوسرے الفاظ میں لکھی جاتی۔

اسلام صرف صحرائی علاقوں تک محدود رہتا۔ یعنی اس علاقے تک جہاں بھوک زیادہ اور آبادی کم تھی۔ بالفاظ دیگر اسلام کا خاتمہ ہو جاتا۔

قیصر ہرقل کی قابلیت اور دور اندیشی کا اس بات سے پتہ چلتا ہے کہ اس نے دمشق کی فتح کے لئے ہر بار قابل ترین جنرل مقرر کئے اور اعانت کے لئے بار بار کمک روانہ کرتا رہا۔

لوقا بہادر بھی تھا اور فنونِ حرب کا ماہر بھی۔ اس کی عیاری اور موقع شناسی میں

کلام نہیں۔ اُس نے اسلامی لشکر کا ڈٹ کر مقابلہ کیا۔ دن کے وقت بھی مقابلہ آرا ہوا۔ اور زخمی ہونے کے با وصف رات میں ان پر شجوں بھی مارا۔ لہذا سوال پیدا ہوتا ہے کہ آخر اُس نے شکست کیوں کھائی؟

اسباب شکست

۱۔ دمشق میں ہر طرف کے بھاگے ہوئے سپاہی اور افسر پناہ لینے کے لئے جمع ہو گئے تھے۔ ان کے علاوہ ارد گرد کے لوگ بھی وہاں آن کر پناہ گیر ہوئے تھے۔ ان شکست خوردہ فوجوں کے آدمیوں نے اسلامی عساکر کی بہادری کے افسانے بہت بڑھا چڑھا کر اس لئے بیان کئے تھے کہ اہل دمشق انہیں بنظر حقارت نہ دیکھیں۔ نیولین کا قول ہے کہ اخلاقی طور سے گرے ہوئے لشکر کے تین آدمی با اخلاق دشمن کے ایک آدمی سے مات کھا جاتے ہیں۔ دراصل ان بھگورے رومیوں نے اہل دمشق کو ذہنی شکست کا شکار بنا دیا۔

۲۔ لوقا کا مد مقابل خالدؓ تھا۔ جو نہ محض قابل، ہوشیار، اور بے باک تھا۔ بلکہ دشمن کی ہر فاعی چال کو خوب سمجھتا تھا۔ مثلاً دمشق پر محاصرہ کرتے وقت خالدؓ نے ایک زبردست دستہ ایسی جگہ متعین کیا۔ جہاں سے دشمن کو کمک پہنچنے کا یقین تھا۔ اور ہوا بھی ایسا ہی۔ دشمن کی کمک اسی راستے سے آئی۔ مگر اسلامی فرستادہ دستہ حائل ہو گیا۔ لہذا وہ آگے نہ بڑھ سکی۔

۳۔ خالدؓ نے محاصرہ اتنا سخت کر دیا تھا کہ حاکم دمشق ہزارہ وقت اپنے مخبر رومی حکومت تک روانہ کر سکتا تھا۔ اور رومی جاسوس بڑی مشکل سے اسلامی لشکر میں بارپا ہو سکتے تھے اور خالدؓ کے جاسوس ہمیشہ چوکنے رہتے تھے۔

لوقا اور خالدؓ

لوقا نے جب دیکھا کہ فوجیں اور شہری ہمت ہار چکے ہیں تو اُس نے بڑی چالاکلی سے حضرت ابو عبیدہؓ کے پاس مصالحت کے لئے وفد روانہ کیا اور وہ بھی ایسے وقت جبکہ رات کے وقت، فاصلہ زیادہ، لہذا اُن کا خالدؓ وغیرہ سے ملنا مشکل تھا۔ ایسا معلوم

ہوتا ہے کہ ارکانِ وفد نے ابو عبیدہؓ پر اپنے مکر کا جال پھیلایا اور خالدؓ اس وفد کی آمد اور غایت سے لاعلم رہے اور بابِ شرقی پر سختی سے جنگ جاری رکھی۔
 لوقا کا جادو چل گیا۔ کیونکہ اس نے خالدؓ اور ابو عبیدہؓ میں عین عوام اور لشکریوں کے سامنے اختلاف رائے کا اظہار ہوتے دکھا دیا۔

خالدؓ یہ مکاری سمجھ گئے۔ اور لوقا بھی جان گیا کہ خالدؓ تک پہنچ چکے ہیں۔ خالدؓ نے تہیہ کر لیا تھا کہ اس ولیہ اور مکار سالار کو بچ کر نکل جانے کا موقعہ نہ دیں گے۔ انجامِ لوقا اور اس کے معاون قتل کر دیئے گئے تاکہ اسلامی لشکر کے حالات رومی لشکر کے سالارِ اعظم تک نہ پہنچ سکیں۔ البتہ خالدؓ سے یہ سیاسی غلطی ہوئی کہ حضرت عمرؓ کو بالوضاحت اپنے نظریے سے آگاہ نہ کیا۔ اس صورت میں بہت ممکن ہے کہ حضرت عمرؓ کا رویہ دوسرا ہوتا۔ یہاں ہم خالدؓ کی حمایت میں کہہ سکتے ہیں کہ انہیں کیا معلوم تھا کہ حضرت ابوبکرؓ کا انتقال ہو چکا ہے۔

ہر قتل نے جس مقصد کے تحت دمشق کو فوجی چھاؤنی بنایا تھا اگرچہ وہ پورا نہ ہوا کیونکہ لوقا نے ہمت ہار دی، پھر بھی اسے اجنادین کی شکست کے بعد اپنی فوجوں کو دوبارہ منظم کرنے کا پورا موقع مل گیا۔ اگر دمشق میں سخت مقابلہ نہ ہوتا اور خالدؓ اسے فتح کرنے رک نہ جاتے تو قیصر ہر قتل کو بے حد دشواریوں کا سامنا کرنا پڑتا۔

بہر حال ہم نے دیکھ لیا ہے کہ دمشق نے اپنی اہمیت کا کامیاب مظاہرہ کیا ہے اور اس قلعے کے استحکام کا رومیوں کو فائدہ پہنچا۔ اور صدیوں تک مسلمانوں کے لئے بھی دمشق زبردست مستقر کا کام دیتا رہا۔

اردن میں اسلامی لشکر

اردن کا دارالحکومت طبرہ تھا۔ اس کے مشرق میں تقریباً بارہ میل لمبی ایک جھیل تھی اس جھیل سے تھوڑے سے فاصلے پر ایک چھوٹا سا شہر آباد تھا جس کا نام فحل تھا۔ اس زمانے میں اس کی نہ شہرت تھی نہ اہمیت۔ اور رومی اپنی زبان میں اس جگہ کو سلارونہ کہتے تھے۔ یہ شہر سمندر سے چھ ہزار فٹ کی بلندی پر ایک سطح مرتفع میں واقع تھا۔ طبرہ سے جانب جنوب ۱۸ میل پر بیسان کا شہر آباد تھا۔ ایسی جگہ و مشرق کی اہلاد کے لئے ہرقل کی روانہ کردہ کمک ذوالکلاع حمیری کے ہاتھوں پسپا ہو کر آگئی تھی۔ قیصر نے مزید افواج یہاں روانہ کی تھیں۔

رومی سپہ سالاروں کو خالد بن ولید کے اچانک حملے کا اس قدر خوف تھا کہ اس نے اپنے پڑاؤ کے ارد گرد نہروں کے بندیدیں غرض توڑ دیئے تھے کہ بیسان کے چاروں طرف دلدل اور جھیل بن جائے جس میں سے گذر کر آنا مشکل ہو جائے۔ اس وقت جنرل سکلا کے پاس تقریباً چالیس ہزار فوج جمع تھی۔

حضرت عبیدہ کا اسلامی لشکر فحل پر اترا۔

سکلا قابل بھی تھا اور ہوشیار بھی۔ اس نے مزید وقت حاصل کرنے کی غرض سے ابو عبیدہ کے پاس صلح کرنے کے لئے ایچی روانہ کیا۔ مگر نتیجہ کچھ نہ نکلا۔ حضرت ابو عبیدہ نے ایک صبارفتار سنانڈنی پر اپنا قاعدہ حضرت عمرؓ کی خدمت میں روانہ کیا تاکہ تمام حالات بیان کر کے مزید احکام حاصل کر سکیں۔

اب سکلا نے ابو عبیدہ سے براہ راست گفتگو کرنے کی کوشش کی مگر وہ بھی بیگانہ گئی، کیونکہ ابو عبیدہ سمجھ گئے تھے کہ یہ مزید کمک آنے تک کے لئے وقت حاصل کر رہا ہے۔ حضرت عمرؓ کی طرف سے ابو عبیدہ کو جواب ملا۔ ”ثابت قدم رہو۔ بصورتِ انکار

وہ دونوں لڑنے لگے۔ جیسے ہی نمبر ۲ رومی دستہ بڑھا خالدؓ نے اس کے مقابلے پر سیرتؓ بن مسروق کو بڑھا دیا۔ لڑائی گھمسان کی ہو رہی تھی کہ رومیوں نے اپنا دستہ نمبر ۳ آگے بڑھایا اس کے مقابلے میں قلب کا دستہ بھیج دیا۔ جب دونوں فریق باہم وگر لڑائی میں مصروف تھے حضرت خالدؓ اپنا محفوظ دستہ لے کر رومیوں کے عقب میں جا پہنچے اور حملہ کر دیا۔ جب رومیوں کا شیرازہ بکھرنے لگا تو عین اُس وقت ابو عبیدہؓ نے باقی اسلامی لشکر کے ساتھ حملہ کر دیا۔ شام تک شدید جنگ ہوئی۔ رومی لشکر کو بہت نقصان پہنچا مگر تعجب ہے کہ سکالر نے اپنے حفاظتی دستے اور محفوظ فوج کو مدد کے لئے آگے نہ بڑھایا بلکہ ان کو اپنی جگہ واپس آنے کا حکم دیا۔ رات ہوتے ہی خالدؓ نے مسلم رسالے کو میمنہ کی طرف سے ہٹا لیا۔ اور وہاں نشیب کی زمین میں اس کا بڑا حصہ چھپا دیا تاکہ مناسب وقت پر اسے استعمال کیا جاسکے۔

دوسرے دن صبح تک دونوں فوجیں ہتھیار بند رہیں کیونکہ دونوں کوشنجون

کا اندیشہ تھا۔

سکالر نے اپنے لشکر کو نئے انداز سے ترتیب دیا۔ اس نے قلب میں رسالے کو کھڑا کیا۔ ہر شہسوار کے دائیں بائیں تیرا انداز مقرر کئے اور میمنہ و میسرہ میں پیدل فوجیں تعینات کیں۔ اس کا مدعا تھا کہ وہ رسالے کے ساتھ اسلامی لشکر پر حملہ کرے اور تیرا انداز مسلمانوں پر تیرا رسالتے ہوئے پیش قدمی کریں۔ تاکہ اسلامی لشکر میں رخنہ پڑ جائے۔ اور اگر ٹپڑ مچتے ہی رومی رسالہ پیدل فوج پر لوٹ پڑے۔

خالدؓ حضرت ابو عبیدہؓ کے پاس تھے۔ آپ نے دشمن کی دفاعی چال سمجھ لی۔

اس پر طے پایا کہ خالدؓ رسالے کے ایک دستے سے رومی رسالے کا مقابلہ کریں۔ اور

یہ رسالہ بتدریج میمنہ کی طرف پسپا ہوتا جائے۔ اس جگہ تک جہاں خالدؓ نے باقی ماندہ رسالے

چھپا رکھا ہے۔ اور جب یہ پوشیدہ رسالہ رومی رسالے پر حملہ کرے گا تو خالدؓ خود رومی

لشکر کے میسرہ پر لوٹ پڑیں گے۔ اسلامی لشکر کا قلب اور میسرہ فی الفور حملہ کر دیں گے

مگر محفوظ فوج حالات کو دیکھتی رہے گی، اور یہی مقام اسلامی مستقر قرار دیا گیا۔

خالدؓ کی تجویز آسان تھی مگر اس پر عمل کرنے کے لئے بہت عزم و استقلال کی ضرورت تھی۔ کیونکہ اس منصوبے میں خطرات بھی بہت تھے۔
 رومی رسالہ بہت دلیری سے آگے بڑھا۔ خالدؓ اپنے دستے کو منصوبے کے مطابق پیچھے ہٹاتے گئے۔

رومی لشکریوں نے خالدؓ کے سواروں کو گرتے اور پھرتے پیچھے سٹپتے دیکھا تو وہ بہت جوش میں آگئے، آگے بڑھے اور دام میں پھنس گئے۔ اسلامی لشکر کا ہر طرف سے حملہ بہت سخت اور اچانک تھا۔ رومیوں نے دل چھوڑ دیا۔ اور بیسان کی طرف بھاگے۔ اب وہ دلدل جیسے انھوں نے اسلامی لشکر کے لئے تیار کیا تھا۔ خود ان کے لئے ہلاکت و تباہی کا باعث بن گئی اور وہ خود اس میں پھنس کر رہ گئے۔
 سکالر نہایت دلیری سے لڑتا ہوا مارا گیا۔

خالدؓ دشمن کو درہم و برہم کرتے ہوئے آگے بڑھے۔ بیسان والوں نے امان مانگ لی۔ ابو عبیدہؓ نے ایک دستہ طبریہ میں ابوالاعور سلمیٰ کے تحت بھیجا تھا کہ اسے محصور کر لیا جائے جیسے ہی شکست خوردہ رومی وہاں پہنچے طبریہ والوں نے بھی امان مانگ لی اور حسب ذیل شرائط صلح طے ہوئیں۔

”رعایا ذمّی قرار دی جائے۔ زمین بدستور کاشتکاروں کے قبضے میں رہے مثنویں کی جان، مال، زمین، مکانات، گرجا، عبادت خانے، بالکل محفوظ رکھے جائیں۔ تعمیر مسجد کے لئے حسب ضرورت زمین قیمتاً خریدی جائے گی۔“

یزید بن ابی سفیان

حضرت ابو عبیدہؓ نے یزید کو دمشق کا والی مقرر کیا۔ انھوں نے بیروت، جنبل اور عرقہ کے ساتھ ساتھ ساحل پرکئی بار حملے کئے، کیونکہ وہاں رومی لشکر کے اجتماع کی خبر آ رہی تھیں۔ ان کا منشا تھا کہ اس علاقے میں سامانِ رسد وغیرہ تلف کیا جائے یا لوٹ لیا جائے تاکہ رومی لشکریوں کی تکالیف میں اضافہ ہو۔

قیصر روم کا وفاعی منصوبہ

مغل کی فتح کے بعد اسلامی لشکر حمص کی طرف بڑھا۔

قیصر روم بیدار مغز تھا لہذا اس نے دمشق پر حملہ کرنے کے لئے جنرل توذر کی قیادت میں ایک لشکر روانہ کیا۔ اس کے عقب میں ایک اور لشکر جنرل شنس کے ماتحتی میں بطور کمک بھیجا۔ دوسرے لشکر بھجوانے سے اس کا مدعا یہ بھی تھا کہ اسلامی لشکر کو مرعوب کر کے دھوکا دیا جاسکے۔ اس کا منشا و مطلب یہ تھا کہ :-

۱۔ ابو عبیدہ حمص کی طرف بڑھنے سے رک جائیں گی۔

۲۔ جب تک ابو عبیدہ کے لشکر کی جنرل شنس سے مدد بھیڑ ہوگی تو ذر و دمشق فتح کر لے گا۔

۳۔ چونکہ اسلامی لشکر کی جان پر آبنے گی لہذا قیصر کی جنگی تیاریوں پر کوئی اثر نہ پڑے گا۔ اور شام کے شہر امن میں رہیں گے اور اس طرح قیصر کو مسلمانوں پر آخری اور کاری وار کرنے کا موقع مل جائے گا۔
تو ذر نے مرج روم کے پاس پڑاؤ ڈال دیا۔

ابو عبیدہ کا وفاعی منصوبہ

ابو عبیدہ نے خالد کو رسالے کا دستہ دے کر توذر کے تعاقب میں بھیجا اور خود باقی لشکر کے ساتھ مرج روم میں جنرل شنس کے انتظار میں مقیم ہو گئے۔
خالد کو حکم دیا گیا تھا کہ وہ یزید کی مدد کو فوراً دمشق میں پہنچ جائیں۔ اور جب اللہ تعالیٰ کے حکم سے فتح پالو تو وہاں سے فوراً مرج روم واپس آجاؤ۔ ان کا منشا تھا کہ رومیوں کے دونوں لشکروں کو الگ الگ رکھ کر ختم کر دیا جائے اور پھر حمص کی جانب پیش قدمی کی جائے۔

دمشق کا میدان کارزار

توذر نے جب ابو عبیدہ کے لشکر کے متعلق سنا کہ اُس نے رُخ بدل دیا ہے تو وہ فی الفور دمشق کی طرف بڑھا۔ یزید کو رومی لشکروں کی پیش قدمی اور اسلامی لشکر

کے رخ بدلنے کی اطلاع مل چکی تھی۔ لہذا دمشق کی فوج لے کر ایک منزل کے فاصلے پر توذر کے لشکر سے لڑائی شروع کر دی۔ لڑائی ہو رہی تھی کہ خالدؓ نے اپنے رسل کے ساتھ توذر کے عقب پر حملہ کر دیا۔ توذر کے دھم و گمان میں بھی نہ تھا کہ خالدؓ اتنی جلدی اتنا لمبا فاصلہ طے کر کے وہاں پہنچ جائیں گے۔ اس لئے اُس نے عقب کی حفاظت کا خاطر خواہ انتظام نہ کیا تھا۔ یہ حملہ نہ صرف اچانک تھا بلکہ بہت ہی باعزم تھا۔ توذر مارا گیا اور اس کا تقریباً سارا لشکر تہ تیغ ہو گیا۔ اور بہت کم لوگ جان بچا کر بھاگنے میں کامیاب ہو سکے۔

خالدؓ وہاں کے حالات سے یزیدؓ کو نیٹنے کا مشورہ دے کر خود مروح روم کی طرف روانہ ہوئے اور اس تیز گامی سے روانہ ہوئے کہ توذر کی فوج کے مفروضہ مشکل سے شنس کو دمشق کی حملہ آور فوج کی تباہی کے احوال بتا سکے تھے کہ خالدؓ پہنچ گئے۔ بطریق شنس اور حضرت ابو عبیدہؓ کی فوجوں میں زبردست جنگ جاری تھی کہ خالدؓ نے رومی لشکر کے ایک بازو پر اچانک حملہ کر دیا اور اس طرح دو اسلامی لشکروں کے بیچ میں رومی لشکر پس گیا شنس بہادری سے لڑتے ہوئے مارا گیا۔ بے حد مال غنیمت ہاتھ آیا۔ یہاں ابو عبیدہؓ زیادہ نہ کھڑے اور محض کی جانب کوچ کیا۔

وفاعی اسباق

اس جنگ کے اسباب گو بہت عیاں ہیں مگر بہت ہی اہم ہیں۔

۱۔ خالدؓ کا عزم اور بے باکی خاص طور سے نمایاں ہیں۔ خالدؓ کو اپنی فوج پر زبردست اعتماد تھا۔ چونکہ مصنف نے عمر کا بیشتر حصہ مختلف محاذوں پر لڑائیوں میں گزارا ہے۔ لہذا اہم و ثوق سے کہہ سکتے ہیں کہ سب سے اہم اور مشکل ذمہ داری جو کوئی سالار اپنے ذمے لیتا ہے وہ یہ ہے کہ وہ اپنی فوج کو منظم طریقے سے پیچھے کی طرف ہٹا کر لے جائے۔ پھر اس پسپا ہونے والی فوج کو جو دشمن سے ٹپکتی ہوئی جا رہی ہے یا یک دم روک کر ثابت قدمی سے دشمن پر جوابی حملہ کرے۔ یہ کام آسان نہیں۔ اس کے لئے منظم اور اعلیٰ درجے کی سپاہ اور اعلیٰ قابلیت کے جنرل کی ضرورت ہے۔ خالدؓ نے یہ کام

کے رُخ بدلنے کی اطلاع مل چکی تھی۔ لہذا دمشق کی فوج لے کر ایک منزل کے فاصلے پر توذر کے لشکر سے لڑائی شروع کر دی۔ لڑائی ہو رہی تھی کہ خالدؓ نے اپنے رسل کے ساتھ توذر کے عقب پر حملہ کر دیا۔ توذر کے دہم و گمان میں بھی نہ تھا کہ خالدؓ اتنی جلدی اتنا لمبا فاصلہ طے کر کے وہاں پہنچ جائیں گے۔ اس لئے اُس نے عقب کی حفاظت کا خاطر خواہ انتظام نہ کیا تھا۔ یہ حملہ نہ صرف اچانک تھا بلکہ بہت ہی باعزم تھا۔ توذر مارا گیا اور اس کا تقریباً سارا لشکر تہ تیغ ہو گیا۔ اور بہت کم لوگ جان بچا کر بھاگنے میں کامیاب ہو سکے۔

خالدؓ وہاں کے حالات سے یزیدؓ کو نیٹنے کا مشورہ دے کر خود مروح روم کی طرف روانہ ہوئے اور اس تیز گامی سے روانہ ہوئے کہ توذر کی فوج کے مفروضہ مشکل سے شنس کو دمشق کی حملہ آور فوج کی تباہی کے احوال بتا سکے تھے کہ خالدؓ پہنچ گئے۔ بطریق شنس اور حضرت ابو عبیدہؓ کی فوجوں میں زبردست جنگ جاری تھی کہ خالدؓ نے رومی لشکر کے ایک بازو پر اچانک حملہ کر دیا اور اس طرح دو اسلامی لشکروں کے بیچ میں رومی لشکر پس گیا شنس بہادری سے لڑتے ہوئے مارا گیا۔ بے حد مال غنیمت ہاتھ آیا۔ یہاں ابو عبیدہؓ زیادہ نہ کھڑے اور محض کی جانب کوچ کیا۔

وفاعی اسباق

اس جنگ کے اسباب کو بہت حیاں ہیں مگر بہت ہی اہم ہیں۔

۱۔ خالدؓ کا عزم اور بے باکی خاص طور سے نمایاں ہیں۔ خالدؓ کو اپنی فوج پر زبردست اعتماد تھا۔ چونکہ مصنف نے عمر کا بیشتر حصہ مختلف محافوں پر لڑائیوں میں گزارا ہے۔ لہذا ہم وثوق سے کہہ سکتے ہیں کہ سب سے اہم اور مشکل ذمہ داری جو کوئی سالار اپنے ذمے لیتا ہے وہ یہ ہے کہ وہ اپنی فوج کو منظم طریقے سے پیچھے کی طرف ہٹا کر لے جائے۔ پھر اس پسپا ہونے والی فوج کو جو دشمن سے ٹپتی ہوئی جا رہی ہے، یکدم روک کر ثابت قدمی سے دشمن پر جوابی حملہ کرے۔ یہ کام آسان نہیں۔ اس کے لئے منظم اور اعلیٰ درجے کی سپاہ اور اعلیٰ قابلیت کے جنریل کی ضرورت ہے۔ خالدؓ نے یہ کام

گواپنے معرکوں میں کتنی بار کیا مگر ہر بار اس کا اندازہ اور طریقہ نرالا تھا۔ لہذا اس کا دشمن ہر بار دھوکا کھاتا گیا۔

۱۔ خالدؓ کے پوشیدہ رسالے نے رومی رسالے پر عقب سے کاری وار کیا۔ چونکہ دشمن اس کے لئے تیار نہ تھا۔ لہذا وہ مات کھا گیا۔

۲۔ خالدؓ اور ان کے شہسوار بلا کے سبک رفتار اور جفاکش تھے۔ ان میں یک جہتی تھی۔ اور بہت ہی منظم طریقے سے طول طویل فاصلے طے کرنے کے باوجود فی الفور شدید معرکہ آرائی میں مصروف ہی نہیں ہو جاتے تھے۔ بلکہ فتح بھی حاصل کرتے تھے۔ یہی وجہ تھی کہ خالدؓ اپنے دفاعی منصوبے کے مطابق اپنی فوج کو جب اور جہاں چاہتے تھے کامرائی سے لے جاتے تھے۔

۳۔ اسلامی فوج میں بلا کا عزم و استقلال تھا۔ ناکامیاں ان کے جوش اور ولولے کو اور بڑھاتی تھیں۔ یہ ایسا بلند وصف ہے جس کی بدولت قلیل جمعیت کثیر تعداد پر غالب آجاتی ہے۔

۴۔ رومی سرداروں اور لشکریوں میں قربانی کا جذبہ ضرور تھا مگر اس طریقے سے جانوں کی بھینٹ دینا بے سود ہوتا ہے۔ جیسا کہ ان لڑائیوں کے نتیجہ سے معلوم ہوتا ہے پھر سوال یہ ہے کہ ان میں کونسی کمی تھی؟ اس کا جواب صرف یہ ہے کہ آرام طلبی اور عیش پسندی نے انہیں بیکار اور نکتا کر دیا تھا۔ لہذا جد کامیابی حاصل نہ ہونے پر ان کے ہاتھ شل اور حوصلے پست ہو جاتے تھے کہ جفاکش اسلامی فوج ابھی تھکی نہیں اور ابھی اس میں لڑنے کے دم ختم باقی ہیں۔ اس کے برعکس رومی لشکر تھک چکا تھا۔

۵۔ دلدل بنالینا بہت آسان ہے مگر بنانے سے پہلے سپہ سالار کو یاد رکھنا چاہیئے کہ کہیں یہ بندش خود اس کی فوج کے لئے بلائے بے درماں تو نہ بن جائے گی۔ رومی سالار کی یہ بڑی غلطی تھی اس نے دلدل کے غلط استعمال سے پہلے اپنی فوج کی نقل و حرکت کو محدود کر دیا اور اس میں پھنسا کر تباہ کر دیا۔

مانا کہ قیصر روم نے اپنے سپہ سالار کے پاس بڑے سے بڑا لشکر بھیجا تھا۔ اور اُس کی تمنا تھی کہ اسلامی لشکر کو شکستِ فاش دے کر شام سے نکال دیا جائے۔ اگرچہ تمنا کچھ اور ہوتی ہے۔ مگر دیکھنا یہ پڑتا ہے کہ اس تمنا کے حصول کا امکان کتنے درج میں ممکن ہے۔ درحقیقت سکالر، توذر اور شنس کو بھیجنے کا مقصد وحید یہ تھا کہ اسلامی لشکر ان سے اُبھارے۔ اور قیصر ہرقل کو اتنی طویل مہلت مل جائے کہ وہ کثیر لشکر فراہم اور منظم کر لے اور پھر اسلامی لشکر پر ایسی جگہ، ایسی حالت، ایسے وقت پر حملہ کرے کہ اسلامی لشکر بے دست و پا اور چاروں طرف سے گھر جائے۔ ایسی فیصلہ کن لڑائی کے لئے قیصر ہرقل مہلت اور وقت کا طالب تھا۔ کیا اس نے اپنے سالاروں پر اپنا مدعا ظاہر کر دیا تھا؟ اگرچہ تاریخ یہاں خاموش ہے مگر واقعات اُسے بغیر شک و شبہ ظاہر کر رہے ہیں کہ ہرقل نے ضرور اسے بیان کر دیا ہوگا۔ وہ بیدار مغز اور قابل فوجی جنرل تھا۔ وہ اسلامی لشکروں کو اس وقت تک برابر اپنے حسبِ مشاظر ہا تھا مگر یہ اس کی بدقسمتی تھی کہ اس کا مدِ مقابل اور حریف خالدؓ تھا، جو ہر بار اُس کی چال کو مات کر دیتا تھا۔ اور اگر:-

۶۔ حضرت ابو بکرؓ زندہ رہتے اور خالدؓ باختیار ہوتے تو حالات بالیقین مختلف ہوتے۔ اب حالات نے پٹا کھا لیا تھا۔ نیا اسلامی سپہ سالار ہر بار مدینے سے احکامات کا منتظر رہتا تھا۔ اگر یہ حالات نہ ہوتے تو سکالر، توذر، اور شنس اتنے جراتِ لشکر لے کر مسلمانوں کو اتنے عرصے تک آگے بڑھنے سے روکے نہ رہ سکتے تھے۔ بلکہ خالدؓ انہیں راستے ہی میں سمجھ لیتے اور اتنے معرکوں کی نوبت نہ آتی۔ کیونکہ اب رومی اور اسلامی لشکروں کے سپہ سالاروں کی حالت بالکل ایک تھی۔ انہیں آزادیِ کامل حاصل نہیں تھی اور وہ احکام کے پابند ہو گئے تھے۔ البتہ ان دونوں سپہ سالاروں اور دونوں لشکروں میں عزم و ثبات کے لحاظ سے نمایاں فرق تھا۔

مصنف الیسی حلیل القدرؓ ہستی پر اعتراض نہیں کر رہا ہے۔ بلکہ وقتی سیاست اور پالیسی پر اظہارِ رائے کرتا ہے۔ مثلاً اگر مصنف حضرت عمرؓ کے زمانے میں ہوتا اسے نہ

محض اس رائے زنی کا حق دار ہی سمجھا جاتا، بلکہ اگر وہ اس نکتہ چینی سے گریز کرتا تو اسے اپنے آپ کو مسلم کہنے کا حق نہ پہنچتا۔ فی الاصل یہ نکتہ چینی نہیں۔ بلکہ واقعاتِ گذشتہ سے سبق اخذ کرنے کی سعی ہے۔ ورنہ نعوذ باللہ ہم صحابہ کبار رضوان اللہ علیہم پر کیا نکتہ چینی کر سکتے ہیں۔

۷۔ خالدؓ نے ہر بار محفوظہ فوج رکھنے کی اہمیت کو واضح کر دیا۔ اور اس کے صحیح استعمال کے کسی نظائر پیش کئے۔ مثلاً انہوں نے محفوظہ دستے کو عقب میں بھیج کر دشمن پر کاری ضرب لگائی اور پھر انہیں دستوں سے دشمن کے پہلو چیر ڈالے۔

۸۔ اچانک حملہ اور چھپاؤ کو اور وہ بھی دشمن کی نظروں میں خالدؓ نے کئی بار کامیابی سے اپنے دشمن کی فوج کے خلاف استعمال کیا۔

۹۔ خالدؓ کا جاسوسی کا محکمہ بہت باخبر اور کامیاب تھا۔ حضرت ابو عبیدہؓ کا اس نقطے پر حضرت عمرؓ کے احکام کا منتظر رہنا کچھ عجیب سا معلوم ہوتا ہے۔ ہمارے خیال میں مورخین نے اس بارے میں خوش فہمی سے کام لیا ہے۔ حضرت ابو عبیدہؓ بڑے بلند پایہ جرنیل تھے۔ مرکزی حکومت سے جو خبریں آتی ہیں وہ لازماً اپنے سپہ سالار کو اس غرض سے بھیجی جاتی ہیں کہ وہ اپنی اور مرکزی خبروں کا توازن کر کے خود فیصلہ کرے اور غالباً یہی بات تھی جس کو مورخین نے غلط طریقے سے پیش کیا۔

۱۰۔ ہم پھر اس کا اعادہ کرتے ہیں کہ جب سپہ سالار کو بہت دور بھیجا جائے تو صلہ حکومت کو اس پر پورا بھروسہ کر کے نہ صرف اس کی اعانت کرنی چاہیے۔ بلکہ اسے نقل و حرکت میں کافی آزادی دینی چاہیے۔ یہ حدیثِ رسولؐ ہے۔ آپ نے خود بھی ایسا ہی کیا۔ اور اب مغربی دفاعی مبصر بھی اس طرزِ عمل کی حمایت کر رہے ہیں۔ ہٹلر کی شکست کے جہاں اور کئی وجوہ تھے۔ منجملہ ان کے ایک وجہ یہ بھی تھی۔ حضرت ابو بکرؓ کا طرزِ عمل یہی تھا۔ اور حضرت عمرؓ بھی اس کے پابند تھے۔ چنانچہ آپ نے اسی نظریے کے تحت ابو عبیدہؓ کو امیر لشکر مقرر کیا تھا۔

۱۱۔ سب سے نمایاں اور اہم ترین سبق یہ ہے کہ جب حضرت ابو عبیدہؓ کو پہلی بار تنزل

کا حکم ملا تو انھوں نے نہایت خندہ پیشانی سے خالدؓ کا استقبال کیا اور ہر موقع پر تعاون کیا۔ اب جب کہ حضرت خالدؓ کو تنزلی کا حکم ملا تو انھوں نے بھی نہایت ایمان داری اور فرماں برداری سے اپنے فرائض ادا کئے۔

حالات سے صاف ظاہر ہے کہ حضرت ابو عبیدہؓ کو خالدؓ کے مشوروں پر بہت اعتماد تھا۔ اور ہر کڑی اور ذمہ دارانہ مہم پر ابو عبیدہؓ نے خالدؓ کو پورے اختیارات دیئے۔ درحقیقت اسلامی لشکر کی کامیابی کا یہی سب سے بڑا راز تھا کہ اس کے سالار اور لشکری فی سبیل اللہ جہاد کرتے تھے۔ ان کو نفس پر پورا قابو تھا، وہ ایک دوسرے پر بھروسہ کرتے اور آڑے وقت میں دل و جان سے ایک دوسرے کی مدد کرتے تھے۔

حصن ابوالقدس کے مال غنیمت میں مسلمانوں کو بہت سی شراب ہاتھ آئی۔ اور کئی لشکری اسے پی کر مدہوش ہو گئے۔ حضرت ابو عبیدہؓ نے اس کا ذکر اپنے مراسلے میں حضرت عمرؓ سے کیا۔ جب یہ مراسلہ انہیں مسجد نبویؐ میں ملا تو ان کے پاس حضرت عثمانؓ، حضرت علیؓ، حضرت طلحہؓ، حضرت عبدالرحمنؓ بن عوف موجود تھے۔ حضرت عمرؓ نے حضرت علیؓ سے مخاطب ہو کر مشورہ طلب کیا۔ حضرت علیؓ نے فرمایا۔ شرابی جب مدہوش ہو جاتا ہے تو بکنے لگتا ہے اور جب بکنے لگتا ہے تو افترا اور دروغ گوئی کی حالت میں اُسے انٹی دڑے مارنے لازم ہو جاتے ہیں۔ بس انھیں انٹی دڑے مارے جائیں اور باقی صحابہ نے بھی اس سے اتفاق کیا۔ چنانچہ حضرت عمرؓ نے حکم دیا کہ ان سب کو انٹی دڑے مارے جائیں۔

حمص تک

حمص کو انگریزی زبان میں (Hims - Homs) کہتے ہیں۔ زمانہ قدیم میں اسے بہت شہرت حاصل تھی۔ یہاں بہت بڑی فوجی چھاؤنی بھی تھی اور تجارتی منڈی بھی۔ یہاں عظیم ترسیل تھا جس کی پرستش کے لئے دور دراز سے لوگ آیا کرتے تھے اس ہیکل کا پجاری ہونا بھی محوسیوں کی نظر میں بہت بڑی عزت کا باعث تھا۔

دمشق سے اگر حمص کی طرف جائیں تو راہ میں بعلبک کا شہر پڑتا ہے۔ رومیوں کے عہد میں یہ بھی خاص بڑی چھاؤنی تھی۔ اگر حمص سے آگے بڑھیں تو انطاکیہ کا شہر ملتا ہے۔ جو قیصر روم ہرقل کے پسندیدہ شہروں میں سے تھا اور ہرقل شام کی طرف آتے جاتے انطاکیہ میں کافی طویل قیام کیا کرتا تھا۔

جب قیصر ہرقل کو سکالر، توڑ اور شنس کی ہزیمت اور قتل کی خبر ملی تو اس نے حمص سے چل کر الرہا (اڈیسہ) کو اپنا عارضی مستقر بنا لیا۔

حضرت ابو عبیدہؓ نے خالدؓ کو رسالے کے ساتھ آگے روانہ کر دیا تاکہ شہر بعلبک پر اچانک حملہ کر کے فتح کر لیں۔ بعلبک کے باشندے ابو عبیدہؓ کی نقل و حرکت کو دیکھ رہے تھے۔ چنانچہ جب خالدؓ نے ان پر جنگل کے راستے اچانک حملہ کیا، تو معمولی آویزش کے بعد ان لوگوں نے صلح کر لی۔

رومیوں نے اپنا بڑا لشکر حمص سے کچھ فاصلے پر مقام جو سیہ پر بھیج دیا تاکہ اسلامی لشکر کو وہیں روک دے۔ لیکن جو سیہ کے لشکر نے تھوڑے سے مقابلے کے بعد ہمت ہار دی اور بھاگ نکلا۔

خالدؓ نے ایک لشکر کے ساتھ حضرت سیرہؓ کو رومیوں کے تعاقب میں روانہ کیا۔ اور حکم دیا کہ انہیں مارتے مارتے حمص تک پہنچ جاؤ۔ چنانچہ اسلامی لشکر نے

بھاگنے والے رومیوں کو بُری طرح قتل کیا۔ اثنائے تعاقب میں وہ رومی دستے بھی ملے جو
جوسیہ کے لشکر کی امداد کے لئے آرہے تھے۔ وہ بھی بے خبری کے عالم میں قتل و غارت
ہو گئے۔

خالدؓ اور سبرہ نے حمص کو محاصرے میں لے لیا۔ مھوڑے ہی عرصے کے بعد
ابوعبیدہؓ بقیہ اسلامی لشکر کے ساتھ حمص پہنچ گئے۔ کئی بار اہل حمص نے قلعہ سے باہر
نکل کر اسلامی لشکر کا مقابلہ کیا۔ سردیوں کا موسم تھا۔ اس لئے حمص والوں کو یقین تھا
کہ عرب گرم ملک کے رہنے والے ہیں۔ خیموں میں سردیاں نہیں گزار سکیں گے۔ علاوہ بر
قیصر نے اہل حمص کو امداد بھیجنے کا وعدہ کیا تھا۔ اور یہ امداد جزیرہ کے حاکم کی جانب
سے آنے والی تھی۔ تاکہ مسلمانوں کے عقب میں حملہ آور ہو کر ان کے سلسلہ آمد و رفت
کو منقطع کر دیا جائے۔ اس لئے حمص والوں نے اور بھی سرگرمیاں دکھائیں۔ اس
دوران میں جب خالدؓ کو حمص والوں کی کمک کی خبر لگی تو آپ نے اس پر چھاپہ مارا
وہ اصل یہ سامانِ رسد، اسلحہ، اور گھوڑے تھے جو ہر قتل نے حمص بھیجے تھے۔

جزیرے سے لشکر کی روانگی کی خبر جب سعد بن ابی وقاص کو ملی جو اس وقت ایرانیوں کے
خلاف جہاد کر رہے تھے۔ تو انھوں نے نہایت عجلت اور سرعت کے ساتھ مقامِ قرنبہ
پر اسلامی لشکر بھیج دیا۔ اس لشکر نے جزیرے کی امدادی فوج کو آگے بڑھنے سے نہ صرف
روک دیا بلکہ شکستِ فاش دے کر درہم برہم کر دیا۔ اس فوج کی شکست کے بعد اور
یہ دیکھ کر کہ قیصر ہر قتل کے پاس سے کوئی مدد نہیں بھیج سکتی۔ اہل حمص نے امان طلب کر لی
لہذا نہ تو وہاں کوئی ٹوٹ مار ہوئی، نہ کسی کو غلام بنایا گیا۔ انھوں نے بطیبِ خاطر جزیرہ
پیش کر دیا۔ اس جگہ یہ بتانا بے محل نہ ہوگا۔ کہ حمص والوں نے یہ دوسری مرتبہ صلح کی۔
ایک بار قبل انھوں نے حضرت ابوعبیدہؓ کی صلح پسندی سے فائدہ اٹھا کر عارضی صلح کر
لی تھی۔ حمص کے بعد حماة، شیراز، معرة النعمان نے بھی امان مانگ لی۔

ابوعبیدہؓ لاذقیہ کی طرف بڑھے۔ یہ بہت قدیم شہر تھا۔ فینیشیہ کے عہد میں اس کی
بڑی عظمت تھی۔ اس کا نام امان تھا۔ یہ بہت مضبوط قلعہ تھا، امداد اس کے گرد بہت

علین اور گہری خندق تھی۔ ابو عبیدہؓ کے لشکر نے اسے سر کرنے کے لئے کئی ہفتے تک زبردست
 جدوجہد کی۔ مگر یہ فتح نہ ہو سکا۔ اب خالدؓ نے حضرت ابو عبیدہؓ کو ایک نئی تجویز پیش کی۔
 اس شہر کے قریب ایک جنگل تھا۔ جس میں نشیب و فراز تھے۔ خالدؓ نے اس جنگل میں
 کئی غار کھدوائے۔ اور مشہور کیا کہ موسم سرما سے بچنے کے لئے ایسا کیا گیا ہے۔ اس
 کے بعد ایک دن سب اسلامی لشکر نے رات کو ہٹ کر چند میل دور پڑاؤ ڈال دیا۔
 رومی یہ سمجھے کہ عرب ہمت ہار چکے ہیں لہذا ان کے شہر سوار کئی بار شہر پناہ سے نکل کر
 لشکر اسلام پر حملہ آور ہوئے۔ مگر مسلمان صرف بچاؤ کی لڑائی لڑتے رہے اور کچھ دور
 پیچھے ہٹ گئے۔ عربوں کے پیچھے ہٹ جانے سے شہری جو عرصے سے بند تھے باہر نکلنے
 لگے۔ اب ان کا حوصلہ بھی بڑھا ہوا تھا۔ خالدؓ نے جاسوسوں کے ذریعے یہ مشہور کرا
 دیا کہ اسلامی فوج کل صبح لوٹ رہی ہے۔ خالدؓ نے رات بھر پڑاؤ میں آگ جلائی
 شور و غل کرایا تاکہ دشمن کو اس امر کا یقین ہو جائے اور ساتھ ہی رات کے وقت ایک
 مضبوط دستہ آگے بھیج دیا جو اس جنگل کے غاروں میں روپوش ہو گیا۔ دوسرے دن صبح
 ہی اسلامی لشکر روانہ ہوا اور رومی لشکر نے ان پر حملہ کر دیا۔ مسلمان کچھ اور پیچھے ہٹ گئے۔
 اب خالدؓ کی باری تھی۔ انھوں نے تکبیر کہی اور اپنے رسالے کے ساتھ دشمن
 کے عقب میں حملہ کر دیا۔ ادھر جب جنگل کے دستے نے تکبیر کی آواز سنی تو وہ شہر لاذقیہ
 کی طرف بڑھے اور دروازوں پر قبضہ کر لیا۔ رومی لشکر میدان میں شکست کھا چکا تھا
 اب وہ شہر کے اندر قلعے میں بھی واپس نہ جاسکتا تھا۔ لہذا انہوں نے امان مانگ لی
 اور جزیہ ادا کیا۔ یہ واقعہ ۱۲ھ کا ہے۔ اب مسلمانوں کا اثر دور دور تک ہو گیا۔

حضرت عمرؓ نے ابو عبیدہؓ کو حکم دیا کہ اسلامی عساکر مفتوحہ شہروں میں اپنے نمائندے
 مقرر کر کے واپس چلے آئیں۔ لہذا ابو عبیدہؓ خود حمص میں ٹھہرے۔ حضرت خالدؓ کو دمشق
 میں ایک ہزار رسالے کے ہمراہ بھیجا اور عمر بن عاصؓ کو اعلان میں قیام کرنے کا حکم دیا۔

دفاعی اسباق

مغربی دفاعی مبصرین کا قول ہے کہ ”اہم ترین اصول یہ ہے کہ لڑائی کا آغاز صحیح اصولوں سے کیا جائے۔“ ایسا کرنے سے لڑائی بذاتِ خود ایک مرحلہ نہیں بنتی بمقصد یہ ہے کہ سپہ سالار پیش آمد لڑائی کے متعلق صحیح اندازہ لگائے، اس کا رنگ ڈھنگ اس کی اہمیت، اس کا مقصد معلوم کرے۔ سپہ سالار کو یہ غور کرنا ہوگا کہ ہونے والی لڑائی سے متعلق اس کی فوج صحیح تربیت یافتہ ہے یا نہیں اور فوج کے پاس اس لڑائی کے حسبِ حال اسلحہ ہے یا نہیں۔

حالات بتاتے ہیں کہ قیصر ہرقل اور اس کے سپہ سالاروں نے اس امرِ خاص پر چنناں تو توجہ نہیں دی۔ ان کے بالعکس خالد بن نے ہر نعم کے لئے پہلے سے تیار رہتے تھے۔ ہرقل نے لشکرِ جرار تو جمع کر لیا لیکن اس نے یہ نہ سوچا کہ اس کا لشکر خالد بن کے رسالے کے حملوں کو برداشت بھی کر سکے گا۔ اور اگر جو سیہ ہاتھ سے نکل گیا تو حمص کے دفاع کا کیا منصوبہ ہوگا۔ لہذا جب جو سیہ کی فوج پر خالد بن نے اچانک حملہ کر دیا۔ اور وہ فوج بھاگ نکلی، تو یہاں خالد بن نے دفاعی اصول کے مطابق کہ جب دشمن کی فوج بھاگ کھڑی ہو تو اس کا سختی سے تعاقب کیا جائے تاکہ دوبارہ جمع ہو کر اسے مقابل آنے کی ہمت نہ ہو۔

۱۹۳۹ء و ۱۹۴۵ء کی جنگِ عظیم میں مصنف نے چشمِ خود مسوٰسینی کی فوج کے پانچ پانچ چھ سو کے مسلح دستوں کو صرف چند ہندوستانی سپاہیوں کے دستوں کے سامنے ہتھیار ڈالتے دیکھا۔ اور اسی سے اسلامی پیش قدمی کا صحیح اندازہ لگایا۔ ایک بار تو راجپوتوں کا لعل کے ایک پنجابی مسلمان سپاہی کو دیکھا کہ وہ تقریباً تین سو اٹالوئی مسلح سپاہیوں کو اس طرح سے ہانکتا ہوا لایا جیسے چرواہا اپنی بھیتوں کا گلاہاںک رہا ہو۔ اور پھر تین سو

بھیڑوں کے لئے بھی کم از کم دو چڑواہوں کی ضرورت ہوتی ہے۔ مگر ان تین سو اٹالوی سپاہیوں کا گروہ صرف ایک آدمی کے آگے سر جھکائے ہوئے برطانوی فوجی مستقر میں پہنچ گیا۔ اور اپنی رائفلیں، مشین گنیں، گرینڈ (دستی بم) سب زمین پر ڈال دیے اسی طرح حضرت میسرہ کی فوج کا ایک ایک جوان دو دو سو تین تین سو رومیوں کو حضرت ابو عبیدہ کے فوجی مستقر پر ہانکتا ہوا لے آیا۔ شرجیل حمیری نے دس سواروں کے ساتھ ایک پورے رومی رسالے سے ہتھیار رکھوا لئے۔

مغربی دفاعی مبصرین کا قول ہے کہ لشکر کی طاقت کا صحیح اندازہ صرف اسی وقت ہوتا ہے۔ جب اس کے تمام عناصر یک جہتی سے عمل پیرا ہوتے ہیں۔ اور ایک دوسرے کی مدد کا جذبہ لشکر کی طاقت کو کئی گنا بڑھا دیتا ہے۔

سعد بن ابی وقاصؓ کا جزیرے کی فوج کو منتشر کر دینا ایک سنہری مثال ہے جس سے پتہ چلتا ہے کہ مسلم سالاروں میں اسلامی افواج کے لئے فتح حاصل کرنے کا جذبہ بدرجہ اتم موجود تھا۔ وہ اس بات کے متمنی نہیں تھے کہ ان کے پاس مدد کی درخواست کی گئی ہے یا نہیں اور یہ کہ اگر اس وقت میں اپنے آپ کو خطرے میں ڈال کر مددوں کا تو کامیابی کا سہرا حضرت ابو عبیدہؓ کے سر بندھے گا۔ مجھے اس کا صلہ کیا ملے گا۔ وغیرہ مغربی دفاعی مبصرین کا قول ہے کہ ”ہر سالار کا فرض ہے کہ وہ اپنی دشمنی سے دفاعی اصولوں کا صحیح استعمال کر کے جہاں تک ممکن ہو اپنے لشکر کا کم سے کم نقصان کر کے فتح حاصل کرے۔“ دراصل یہ اصول دنیا کو سب سے اول ہمارے نبی کریم ﷺ ہی نے سکھایا۔ غزوات میں ذہنی شکست دے کر بلا نقصان کئے دشمن پر فتح یابی حاصل فرمائی، اور صلح حدیبیہ کے وقت دنیا کو اس کا سبق دیا۔

خالد بن ولیدؓ نے دشمن کا انتہائی سختی سے تعاقب کیا، اور حضرت سعدؓ کے حملے نے حمص والوں کو ذہنی شکست دی، چنانچہ وہ حمص جو قیصر روم کا زبردست دفاعی مستقر تھا، بہت کم جانی قربانی دے کر مسلمانوں نے فتح کر لیا۔

لاذقیہ کی لڑائی اچانک حملے کے دفاعی اصول کی جدید وضع ہے۔ خالدؓ نے حضرت

الوعیبہ سے کہا کہ لاذقیہ کے شہسوار روم کے تمام شہسواروں سے زیادہ جبری ثابت ہوئے ہیں۔ ان کا سالار ماہر فن اور جبری ہے۔ لہذا اس کے خلاف عام حالات کے مطابق جنگ کرنا لشکر اسلام کا خون بہانا ہے۔ اس لئے خالد بن ولید نے اچانک حملے کے دفاعی اصول کو نیا روپ دیا۔ خالد بن ولید کا منصوبہ سادہ اور آسان تھا۔ یعنی دشمن کو ابھارا گیا، رومی لشکر کو شہ دی گئی۔ اور خالد بن ولید نے ہمارا ایسا نہ کرتے اگر انہیں اپنے اہل لشکر کے عزم اور استقلال اور دم خیم کا یقین اور اعتماد نہ ہوتا۔ خالد بن ولید نے شہکار کو دانہ ڈالا شہکار دام میں پھنس گیا۔ اور لاذقیہ بہت کم خون خرابے سے فتح ہو گیا۔

اب سوال یہ ہے کہ حمص کی فتح کے بعد جب دشمن مغلوب ہو چکا تھا تو اس وقت کیا اسلامی فوجوں کو منتشر کرنا دفاعی نظریات کے مطابق صحیح اقدام تھا؟ ہماری رائے میں نہیں تھا۔ لیکن یہ غلطی غالباً اس لئے ہوئی کہ سالار اعظم مدینہ میں قیام فرما تھے۔ اور ان کے پاس احوال صرف پرچہ نویسوں اور سپہ سالاروں کے مراسلات ہی کے ذریعہ پہنچتے تھے۔ اس میں کلام نہیں کہ اسلامی لشکر مسلسل لڑائیاں کرتے کرتے تھک گیا تھا۔ مگر رومی اسلامی لشکر کے مقابلے میں کہیں زیادہ تھکے ہوئے تھے۔ ان میں احساس کمتری اور خوف و ہراس تھا۔ ان پر ذہنی شکست کے اثرات طاری تھے۔ ان حالات میں اگر پیش قدمی جاری رہتی تو انطاکیہ فتح ہو جاتا۔ اس طرح ہر قتل کو نہ تو اپنی فوجوں کی جدید تنظیم و تاسیس کا موقع ملتا، نہ وقت۔ نہ اسے فوجی نقل و حرکت کی وہ آسانیاں میسر آتیں جو فوجیں ہڑا لینے سے اسے ملیں۔ نیز حالات نے ثابت کر دیا کہ روم کے اکثر شہروں نے محض دفع الوقتی کے لئے امان طلب کی تھی، اور صلح محض دھوکا تھا اور وہ ہر آن ہر قتل کی کمک پر امید لگائے بیٹھے تھے۔ ان کی یہ توقع گزشتہ تجربات پر مبنی تھی۔ چنانچہ ہر قتل ایرانی فتوحات کا سیلاب نہ روک سکا تو مدافعانہ لڑائی لڑنے لگا۔ پہلے تو وہ قسطنطنیہ کی طرف پیچھے ہٹتا چلا گیا، پھر اپنی فوجی قوت کو از سر نو مستحکم کرنے کی خاطر منت و سماجت کر کے ایرانیوں سے عارضی صلح بھی کر لی۔ لیکن جب وہ تیار اور مستعد ہو چکا تو ایسی کروٹ بدلی کہ ایرانیوں کو اندرون خانہ مارتا اور بھگاتا چلا گیا۔ انہی

حقائق کی یاد دلا کر ہر قل رومیوں کو اپنے لشکر میں بلاتا۔ اور ان میں جلد متوقع فتوحات کا مشرودہ اور پیش بہا انعامات کا دل خوش کن لالچ پیدا کر رہا تھا۔ اس کی رعایا کو اس پر اعتماد بھی تھا۔ کیونکہ ایرانیوں اور مغلوں کی جنگ میں وہ اسی قسم کے دفاعی منصوبوں میں شاندار کامیا بیاں حاصل کر چکا تھا۔

اگر ابو عبیدہؓ کی جگہ خالدؓ اور حضرت عمرؓ کی جگہ حضرت ابو بکرؓ ہوتے دفاعی اصول بھی بدلے ہوتے اور جنگ لازوقیہ کے بعد اور لڑائی لڑی جاتی۔ تو شاید معرکہ یرموک پیش ہی نہ آتا۔ واللہ اعلم بالصواب :

بہر کیف اس وقت کے حالات کس امر کے متقاضی تھے ہم نہیں کہہ سکتے۔ البتہ یہ ضرور ہے کہ حضرت ابو عبیدہؓ کی نرم مزاجی نے جہاں رومی رعایا کے قلوب کو مسح کر لیا۔ وہاں نرم مزاجی سے فائدہ بھی اٹھایا۔ حضرت ابو عبیدہؓ جلیل القدر اور برگزیدہ صحابہ میں سے ہیں اور آپ کے متعلق آنحضرتؐ نے فرمایا تھا :-

”ہر اُمت کا ایک امین ہوتا ہے۔ اور اس اُمت کے امین ابو عبیدہؓ عامر بن جراح ہیں“

قیصر ہرقل کا دربار

اسلامی لشکر کے ہاتھوں پے در پے شکستوں کی خبروں نے قیصر ہرقل کو سر اسیمہ اور پریشان کر دیا۔ چنانچہ قیصر نے ایک کنیسہ میں ایک مجلس مشاورت طلب کی اور اس میں سلطنت کے تمام اعیان و ارکان، حلیف اور باجگزار، والیان ریاست اور فوجی جنریل اور مذہبی عمامہ اور پادری طلب کئے۔

قیصر نے حاضرین کو گزشتہ فتوحات یاد دلائیں۔ اور پھر اپنی کوششوں کا ذکر کیا کہ کس طرح اس نے عربوں کے پیچھے سے اپنی رومی رعایا کو بچانے کی سعی و جہد کی ہے۔ لیکن یہ تمام مساعی محض اس وجہ سے ناکام رہیں کہ حسد اور نفاق باہمی نے قوم کی جڑیں کمزور کر دی ہیں۔ اس نے حاضرین مجلس سے سوال کیا کہ اس کی کیا وجہ ہے۔ کہ رومی لشکر ساز و سامان، آلات و اسلحہ کے لحاظ سے فائق اور تعداد کے لحاظ سے بدرجہا زیادہ لیکن اس کے باوجود عربوں کی قلیل سے قلیل تعداد لشکر نے ہر مقام پر انہیں شکست دی۔ ہم وہی ہیں جنہوں نے ایرانی، ترک، اور جوامقہ کو ناکوں چنے چبوا دیئے تھے۔ لیکن اب ایک خانہ بدوش صحرائی قوم کے گنتی کے بھوکے اور ننگے آدمیوں کے آگے ہم ہتھیار ڈال دینے پر مجبور ہو گئے! آخر ہم بزدل کیوں ہو گئے؟ ہمارے رفیع الشان قلعے، دمشق، حمص، بعلبک، لاذقیہ، وغیرہ سب مسخر اور مفتوح ہوئے۔ اجنادین میں ہم نے شکست فاش کھائی۔ آخر اس کے اسباب کیا ہو سکتے ہیں؟

بادشاہ کی تقریر نے حاضرین مجلس کو دم بخود کر دیا۔ شرم و ندامت سے ان کی گردنیں جھک گئیں۔ سکوت طاری ہو گیا۔ آخر کار ایک عمر رسیدہ عالم دین مسیحی نے کھڑے ہو کر کہا۔
”اے قیصر! کیا تم کو معلوم نہیں کہ عرب کیوں ہم پر فتح پر فتح پائے جا رہے ہیں اور کس

کے رومیوں کا لشکر متعین کیا۔

۳۔ تیسرا علم جس پر سونے کی صلیب آویزاں تھی دیر جان گورنر اسکوک کو دیا اس کے تحت ایک لاکھ تاتاری مغل جو مذہباً عیسائی تھے مقرر کئے۔

۴۔ چوتھا علم جو دیباچ سیاہ کا بنا ہوا تھا وہ جو نیل شہزادہ قوریہ کو عطا کیا اور اس کے تحت ایک لاکھ دوقس، مغلیظ، اور آمینیا قوم کے لوگ تھے

۵۔ پانچواں جھنڈا، جو اہر اور یا قوت رسانی سے مرصع تھا اور اس پر طلائی صلیب تھی جس میں ہیرے جڑے ہوئے تھے۔ اسے جرنیل باہان والی آرمینیا کو دیا اور اسے تمام رومی افواج کا کمانڈر انچیف مقرر کیا۔

۶۔ پھر اس نے جبیلہ بن ایہم قوم بنو عنسان کو جو عرب تھا اور دین مسیحی کا پیر و خلعت فاخرہ عنایت کیا اور کہا کہ بنو عنسان، بنو جذام، بنو عالمہ، بنو طم، تمہارے تحت ہیں۔ (جبکہ مسلمان ہو گیا تھا۔ لیکن جب حج کرنے گیا تو اتفاق سے ایک حاجی کا پاؤں اس کی پیاد پر پڑ گیا۔ اس پر اس نے مغلوب الغضب ہو کر اس حاجی کے طمانچہ مار دیا جس سے اس کا وانت لڑٹ گیا۔ جب یہ معاملہ حضرت عمر کے حضور میں پیش ہوا تو آپ نے جبیلہ سے قصاص طلب کیا۔ اس پر جبیلہ یہ کہتے ہوئے کہ میں ایسے دین سے باز آیا۔ جس میں امیروں کی کوئی عزت نہیں اور غریبوں کو ان سے قصاص و لوا یا جاتا ہے۔ مگر وہیلہ سے راتوں رات فرار ہو گیا اور مرتد ہو کر پھر قبیروم سے جا ملا۔ حضرت عمرؓ نے حضرت ابو عبیدہؓ کو لکھا تھا کہ جبیلہ سے خبردار رہنا) پھر ہر قل نے تمام سپہ سالاروں کو بلا کر کہا:-

۱۔ تمہاری تمام فوجیں اور تم باہان کے ماتحت رہو گے۔ اور کوئی اقدام باہان کے حکم کے بغیر عمل میں نہ لانا۔ اس کی صلاح اور منظوری کے بغیر کوئی نقل و حرکت نہ کرنا۔

۲۔ تم سب اپنے اپنے لئے علیحدہ علیحدہ راستہ اختیار کرو۔ میدان جنگ میں پہنچنے سے قبل دوران سفر میں ہر سپہ سالار کو اپنی فوج پر کامل اختیار ہو گا۔ مگر عربوں کے لشکر

کے قریب پہنچے پر باہان کا حکم چلے گا۔

۳۔ قناتیر کا لشکر طوس کے راستے جائے گا۔

۴۔ جزیرہ محرات اور سومعین کی راہ لے جائے گا۔

۵۔ توریر حلب اور حمان کے راستے سے جائے گا۔

۶۔ دیرجان ارض عواصم اور قنسیرین کی راہ سے جائے گا۔

۷۔ باہان ان سب کی روانگی کے بعد کوچ کرے گا۔

۸۔ جبکہ عسائی اس لشکر کی ہراول میں ہوگا۔ اور شیرز اور حمص کے راستے سے عربوں پر حملہ آور ہوگا۔

۹۔ عرب جہاں ملیں انھیں تہ تیغ کر دینا۔

اس عظیم الشان لشکر کے علاوہ قیصر روم نے ایک اور تیار لشکر تیار کیا اور اُسے قیساریہ کی سمت روانہ کیا۔ تاکہ سواحل شام، اور وہاں کے بندرگاہوں مثلاً طرابلس، صور، اعکار، بیروت، طبریہ کی حفاظت کر سکے۔ اس لشکر کا سالار قیصر کا فتنہ قسطنطنین تھا۔ نیز ایک اور لشکر اس نے بیت المقدس کی سمت اس علاقے کی حفاظت کے لئے بھیجا۔

مفصلہ بالا احکام اور تجاویز سے ظاہر ہوتا ہے کہ قیصر کا دفاعی منصوبہ یہ تھا کہ باہان اسلامی لشکر کو حمص اور دمشق میں چاروں طرف سے گھیر کر ختم کر دے۔ اور اگر مسلمان نکل جانے کی کوشش کریں تو بیت المقدس والا لشکر ان کے ستر راہ ہو جائے۔ نیز مدینے سے جو کمک آئے اُسے بھی یہ لشکر آگے بڑھنے سے روک دے۔

بندرگاہوں کی حفاظت کا مکمل بندوبست اس لئے کیا گیا تھا کہ ہر قل کو قسطنطنیہ آرمینیا، جزیرہ، مصر اور طرابلس سے باقاعدہ اور مسلسل کمک پہنچتی رہے۔ اس نے اپنے فرامین کے ذریعے فوجوں کے انطاکیہ اور دیگر سواحل پر پہنچنے کی تیارخیں بھی مقرر کر دیں۔ اس جنگ کو کامیابی سے لڑنے کے لئے اس نے اپنے خزانوں کے مٹہ کھول دیے۔ اس کا دفاعی منصوبہ سادہ، صائب، قابل عمل تھا۔

اسلام اور عیسائیت کی فیصلہ کن جنگ

سیاسی اور فن حرب کے اعتبار سے

جس وقت ہر قلعہ جنگی تیاریوں میں مصروف تھا۔ اسلامی کیمپ تقریباً وہیل کی مسلسل جنگوں میں مصروف رہنے کے بعد مختلف جگہ سستارہا تھا۔

ابو عبیدہؓ کو دشمن کی تیاریوں کی خبر اس وقت لگی جب دشمن کی فوجیں شیرز کے قریب پہنچ گئیں۔ اس وقت اسلامی جاسوس رومی لشکر سے علیحدہ ہو کر خبر لائے۔ ایسا معلوم ہوتا ہے کہ عیسائی رعایا نے بھی غداری کی ورنہ اتنے بڑے پیمانے پر دشمن کی تیاریاں مخفی نہ رہ سکتی تھیں۔ اس وقت سردی اپنے شباب پر تھی۔ راستے برفباری اور بارش کی وجہ سے مسدود تھے۔

مسلسل اور اچانک اطلاعات کا اثر ناخوشگوار ہوتا ہے۔ چنانچہ حمص کے اطراف میں اسلامی فوجوں میں تشویش اور ہراس پیدا ہو گیا۔

حضرت ابو عبیدہؓ نے تمام سالاروں کو مشورے کے لئے طلب کیا۔ یزید بن سفیان کی رائے تھی کہ عورتوں اور بچوں کو شہر میں پناہ کی جگہ چھوڑ کر اسلامی لشکر باہر آراستہ ہو کر دشمن کا مقابلہ کرے۔ اور خالدؓ اور عمر بن عاص کو فوراً حمص آنے کے لئے لکھا جائے شرجیل بن حسنہ نے اس کی مخالفت اس وجہ سے کی کہ اگر عیسائی رعایا نے غداری کی تو وہ ہماری عمر و توی اور بچوں کو گرفتار کر کے بطور بریغمال قید کر لیں گے اور انہیں قیصر کے حوالے کر کے ہم سے مٹنے مانگی شرائط صلح منظور کرا سکیں گے۔

ابو عبیدہؓ نے اس پر یہ تجویز کی کہ قلعہ اور شہر سے عیسائی رعایا کو نکال دیا جائے اس طرح ہم عرصے تک دشمن کا مقابلہ کر سکتے ہیں۔

لیکن اس تجویز کی مخالفت اس بنا پر کی گئی کہ مسلمانوں نے عیسائی رعایا کے لئے امن کی شرط پر صلح کی ہے۔ لہذا ایسا کرنا نقص عہد ہوگا۔
چنانچہ ابو عبیدہؓ نے اپنی تجویز واپس لے لی۔

یونان کے دشمن بہت قریب اچکا تھا۔ دمشق اور اردن سے مدد آنے کے لئے وقت کافی نہ تھا لہذا یہ طے پایا کہ اسلامی فوج دمشق چلی جائے جہاں خالدؓ موجود ہیں، مگر ایسا کرنے سے قبل ابو عبیدہؓ نے اپنے افسر خزانہ کو حکم دیا کہ تمام عیسائی اور یہودی رعایا کا خراج واپس کر دیا جائے، کیونکہ موجودہ حالات میں اسلامی فوج ان کی حفاظت کا ذمہ نہیں لے سکتی۔ اس طرز عمل کا عیسائیوں اور یہودیوں پر بڑا اچھا اثر ہوا۔

حمص اور اس کے نواح سے فوج اور نمائندے واپس بلا لئے گئے اور اسلامی لشکر بسرت و دمشق کی جانب ہٹا۔ ایک عریضہ خلیفہ المسلمین کی خدمت میں بھی روانہ کیا گیا۔ جس میں تمام حالات مندرج تھے۔ آخر میں یہ تحریر کیا کہ ”رومی بکروبر سے اہل پڑے ہیں۔ ان کے جوش کا یہ عالم ہے۔ کہ فوج جس راہ سے گزرتی ہے۔ عوام تو عوام وہ راہب اور خانقاہ نشین جنھوں نے کبھی خلوت سے باہر قدم نہیں نکالا تھا اسلامی فوج کا مقابلہ کرنے کے لئے رومی لشکر کے ہمراہ ہو جاتے ہیں۔“

میں نے جب یہ خبر پہنچی کہ کفر کا سیلاب اسلام کے خلاف اٹھ کر آ رہا ہے تو لوگ بھاگ بھاگ کر لپٹے ہو گئے۔ حضرت عمرؓ کو حمص چھوڑنے کا بہت رنج ہوا۔ مگر اس لئے خاموش رہے کہ فوج اور افسروں کا متفقہ فیصلہ تھا۔

اس کے جواب میں حضرت عمرؓ نے تحریر فرمایا کہ ”سعید بن عامر ملک لے کر انشاء اللہ عنقریب روانہ ہوں گے۔ اور تمام اہل لشکر کو یہ سنا دو کہ :-

”فتح و شکست فوجوں کی قلت اور کثرت پر ہرگز موقوف نہیں۔ اللہ تعالیٰ کے فضل و کرم پر منحصر ہے۔ تم اسے ہرگز نہ بھولو۔ ہر دم اس کو یاد رکھو۔ وہی تمھاری تائید نصرت فرمائے گا۔“

اس اثنا میں حضرت ابو عبیدہؓ کو حضرت عمرو بن عاصؓ کا خط ملا کہ حمص چھوڑ دینے

سے اُردن میں بغاوت پھیل گئی ہے۔ اور رومیوں کی آمد آمد نے اس آگ کو اور بھڑکا دیا ہے۔
ومشق

ومشق میں آکر حضرت ابو عبیدہؓ نے صبح کی نماز کے بعد حضرت عمرؓ کی ہدایات کے بموجب سب کو خطاب فرمایا :-

”ہر قل نے تمام بڑے بڑے شہروں سے ملک طلب کر کے ہمارے مقابلے کے لئے بڑا لشکر روانہ کیا ہے جو مختلف سمتوں سے ہماری طرف بڑھ رہا ہے۔ اور رومیوں نے تہیہ کر لیا ہے۔ کہ وہ تمام کے تمام ہمارے مقابلے کے لئے ایک جگہ جمع ہو جائیں۔ ہمارے ساتھ اللہ تبارک و تعالیٰ ہے۔ اور خوب سمجھ لو کہ جس کے ساتھ وہ ہوتا ہے۔ وہ جماعت کبھی قلیل نہیں ہوتی۔ اور جس کو وہ ذلیل و رسوا کرنا چاہتا ہے اس کی کثرت کسی کام نہیں آتی۔“ اس کے بعد انھوں نے اہل لشکر سے مشورہ طلب کیا۔ انھوں نے جاسوسوں کو حکم دیا کہ وہ فجر کے رو بہ و چشم دید حالات بیان کریں چنانچہ جاسوسوں نے رومی لشکر سے متعلق تمام حالات بیان کئے۔ اس وقت سکوت طاری ہو گیا۔

حضرت ابو عبیدہؓ نے فرمایا کہ آپ صاحبان اپنے مفید مشوروں سے مستفید فرمائیں۔ میں بھی آپ کی طرح ایک سپاہی ہوں۔ اور نبی کریم صلی اللہ علیہ وسلم نے فرمایا ہے کہ ”ہر کام میں اپنے رفیقوں سے مشورہ لو۔ اور جب ارادہ مصمم ہو جائے تو اللہ تعالیٰ پر توکل کرو۔“

اس پر ایک شخص اٹھا اور کہنے لگا۔ ”اے ابو عبیدہؓ! آنحضرت صلی اللہ علیہ وسلم نے تم کو امین الامت کا خطاب عطا فرمایا ہے۔ لہذا خود آپ بھی مشورہ دیجئے۔ ہم آپ کے حکم کے منتظر ہیں۔“

مگر ابو عبیدہؓ کے اصرار پر چن۔ آدمی ایک ساتھ کھڑے ہو کر کہنے لگے کہ ”اسلامی فوج کو وادی القریٰ کے میدان میں جمع ہو کر لڑنا چاہیے۔ وہاں چونکہ ہم مدینہ کے قریب ہوں گے لہذا ملک آسانی سے پہنچ سکے گی۔“

ابوعبیدہؓ نے یہ مشورہ رو کر دیا۔ پھر مشورہ طلب کیا۔

اس مرتبہ حضرت قیس بن مرثدہؓ نے کھڑے ہو کر فرمایا۔ ”وَمَشَقٌ فِيكُمْ كَثْرَةُ شَتْمِمْ
كَامِقَابِلِهِ كَيَا جَاءَتْ“ اس کی بہت لوگوں نے تائید کی اور ابوعبیدہؓ کی بھی یہی رائے ہوئی
چنانچہ وہ بھی اس کے موید ہوئے۔ مگر دیکھا کہ خالد بن ولیدؓ خاموش ہیں۔ قیاساً اندازہ
کیا کہ وہ اس رائے سے متفق نہیں۔ لہذا ان سے مخاطب ہو کر فرمایا۔ ”اے اباسلمان!
اس مشورے کے متعلق آپ کی کیا رائے ہے؟“

خالدؓ نے فرمایا۔ ”اگرچہ میں اس مشورے کے خلاف ہوں مگر عامۃ المسلمین کی
یہی رائے ہے اور آپ بھی اسے پسند کرتے ہیں۔ لہذا مسلمانوں کی اسی میں بہتری ہوگی
آپ اسی پر عمل فرمائیے۔“

لیکن جب ابوعبیدہؓ نے اصرار کیا تو خالدؓ نے فرمایا۔ ”اگر آپ یہاں اقامت گزیر
رہے تو خود اپنے دشمنوں کی اپنے ہاتھوں اعانت کیجے گا۔ کیونکہ یہ جابیہ و قیساریہ سے
قریب ہے۔ اور قیساریہ میں ہر قتل کا فرزند قسطنطین چالیس ہزار کی جمعیت کے ساتھ
موجود ہے۔ اور یہ جماعت اردن اور گرد و نواح کے لوگوں کے جمع ہونے سے بڑھتی جا
رہی ہے۔ لہذا میں آپ کو مشورہ دیتا ہوں کہ آپ یہاں سے اس طور پر کوچ کیجے کہ
کہ گویا ہم رومی لشکر کا استقبال کرنے کے واسطے بڑھے چلے جا رہے ہیں۔ آپ افغان
کو پس پشت ڈال کر یہ موک کے میدان میں پڑاؤ ڈالیں۔ یہ میدان ہمارے رسالے کو
دشمن کے روندنے میں مدد دے گا۔ اور چونکہ ہم مدینے سے قریب تر ہوں گے ہمیں
کمک بھی جلد جلد ملتی رہے گی کیونکہ ہمارا عقب کھلا ہوا ہے۔“

اس کی سب سے پہلے تائید ابوسفیان بن جبر نے کی اس کے بعد سب مسلمانوں
نے اسے پسند کیا اور تائید کی۔ لہذا ابوعبیدہؓ نے اس مشورے پر عمل کرنے کا فیصلہ کیا
اور خالدؓ کو خلوت میں اپنا دفاعی منصوبہ بنانے کے لئے کہا۔

کوچ کا دفاعی منصوبہ

خالد بن ولیدؓ کو چار ہزار سواروں کے ہمراہ بطور ہراول پہلے روانہ کیا جائے گی۔

کے پاؤں جب درختوں کے پتوں پر پڑیں تو شور ہوگا، دشمن کو معاً خیال ہوگا کہ مسلمان بھاگ رہے ہیں۔ اور وہ غالباً مسلمانوں پر حملہ کریں گے۔
 اگر خالدؓ نے اس حملے کو کامیابی سے نبٹ لیا تو پھر دشمنوں کے حوصلے پست ہو جائیں گے۔ خصوصاً جب کہ دشمن خالدؓ اور ابو عبیدہؓ کی فوجوں کے درمیان اکریں جائے گا۔

عمر بن عاصؓ کو حکم دیا گیا کہ وہ اپنا لشکر لے کر تازنخ مقررہ کو یرموک میں لشکر اسلام سے مل جائیں۔

خالدؓ کا خیال بالکل صحیح نکلا، جون ہی اسلامی شہسواروں نے کوچ کیا تو اردن اور جابیہ اور نواح کے رومیوں نے سمجھا کہ اب مسلمان حجاز کی طرف بھاگ رہے ہیں لہذا انھوں نے اکٹھے ہو کر خالدؓ کے لشکر کا راستہ روکنے کی کوشش کی۔ خالدؓ چونکہ اس متوقع حملے کے لئے پہلے ہی سے تیار تھے لہذا انھوں نے رومیوں پر ایسا سخت حملہ کیا کہ ان میں سے بے شمار قتل و مجروح ہوئے۔ اور باقی ماندہ بے شمار سامانِ حرب چھوڑ کر فرار ہو گئے۔ خالدؓ نے ان بھاگنے والوں کا دریائے یرموک تک تعاقب کیا۔ اور اس طرح ابو عبیدہؓ اسلامی لشکر لے کر بلا کسی مزاحمت کے اذرعات کو پس پشت چھوڑتے ہوئے میدان یرموک میں داخل ہو گئے۔ اور یہاں خالدؓ اپنی فوج اور مالِ غنیمت لے کر آئے۔

اس میدان میں خالدؓ کے مشورے سے ابو عبیدہؓ نے ایک بہت بلند ٹیلے پر عورتوں اور بچوں کا کیمپ بنایا، اور اس ٹیلے کے چاروں سمت سخت پرے کا بندوبست کر دیا۔ اس ٹیلے کے سامنے بہت وسیع میدان تھا۔ جہاں عرب رسالہ اپنے دشمنوں پر تیزی اور تیزی سے حملہ کر سکتا تھا۔ یہاں اسلامی فوج کا کیمپ لگایا گیا۔ ابو عبیدہؓ نے خالدؓ کی اس کارروائی کو بہت پسند کیا اور ان کے حق میں دُعائے خیر کی۔ اور اپنے پروردگار سے لشکرِ اسلام کی فتح و کامرانی کے لئے دُعا کی۔

یہ حسن اتفاق تھا کہ اس میدان میں پہنچنے کے بعد جس روز حضرت عمرؓ کا خط تھا

رے کر آیا، اسی وقت حضرت عامر بھی معہ اسلامی لشکر کے وارد ہوئے۔ جتھیں بطور کمک
 خلیفہ ثانی نے روانہ فرمایا تھا۔ امدادی فوج کے آجانے سے اہل اسلام کو بہت تقویت ملی۔
قسطنطین

قسطنطین کے جاسوسوں نے جب اسے اطلاع دی کہ اسلامی لشکر رزمگاہ یروک
 میں پہنچ چکا ہے۔ تو وہ سخت پریشان ہوا۔ اس نے باہان والی آرمینیا کو قاصد روانہ کئے
 اور خط کے ذریعہ ملامت کی کہ اس کی غفلت کے سبب دشمن جہاں سے نکلنے میں کامیاب
 ہو گیا ہے۔ نیز دیگر سالاروں کو اسی مضمون کے خط روانہ کئے جن میں کہا کہ تم سب نے
 قیصر کے احکام پر عمل کرنے میں کوتاہی کی ہے۔ ورنہ ممکن نہ تھا کہ اسلامی فوج کا ایک
 سپاہی بھی اس زبردست گھیرے سے بچ کر نکل جاتا۔ اب لازم ہے کہ تم سب بھگت
 تمامہ یہاں پہنچ کر اسلامی لشکر کو تباہ کرو۔ قبل اس کے کہ انہیں مدینے سے کمک آئے۔
 درحقیقت باہان اور دوسرے سالار اطمینان اور شان و شکوہ کے ساتھ حمص کی
 جانب بڑھ رہے تھے اور راستے میں جبریہ فوجی بھرتے کرتے۔ قتل و غارت، آبروریزی
 اور تباہی مچاتے ہوئے چل رہے تھے۔

قسطنطین کا حکم ملتے ہی وہ سب جلد جلد میرا بلجبل میں جو وقار اور چالان کے قریب
 تھا پہنچ کر فروکش ہوئے۔ یہ مقام اسلامی کیمپ سے تین فرسخ کے فاصلے پر تھا۔ رومیوں
 کا پڑاؤ طول و عرض میں چھ فرسخ کے قریب تھا۔ قیصر روم نے باہان کو حکم دے رکھا تھا
 کہ مسلمانوں کا مقابلہ ایسے مقام پر کیا جائے۔ جس کا محاذ کشادہ ہو یعنی کہ سامنے کامیاب
 کھلا ہوا ہو تاکہ رومی فوج کو آراستہ کر کے دشمن پر ہر طرف سے حملہ کیا جاسکے۔ مگر اس
 پڑاؤ کا عقبی حصہ تنگ ہوتا کہ اسلامی رسالہ رومی عقب پر حملہ نہ کر سکے۔

اس کیمپ کے ایک جانب دریائے یرموک کا معاون دریا ئے واقوصہ بہہ رہا
 تھا۔ اور دوسری جانب دریائے یرموک تھا اور پشت پر سیدھا اور اونچا پہاڑ اس
 اس پہاڑ پر باہان نے اپنا مستقر بنایا تھا تاکہ وہ اسلامی رسالے کے حملوں سے محفوظ
 رہ سکے۔ پڑاؤ کے سامنے یرموک کی وادی تھی جہاں رومی لشکر معمر کے کارزار میں مصروف

ہو سکتا تھا۔ اس طرح بابا ان نے قیصر کے احکام اور ہدایات پر پوری طرح عمل کیا۔
لیکن اس پڑاؤ کو جب عمر بن عاص نے اپنی پہاڑی پر سے دیکھا تو وہ بے اختیار
پکار اُٹھے۔

”ایہا الناس! میں تم کو خوش خبری سناتا ہوں کہ خدا کی قسم رومی خود بخود محصور ہو گئے
اور محصور فوج بہت کم فلاح پاتی ہے۔“

دونوں لشکر

ان دونوں لشکروں میں ایک دوسرے کے متعلق ہر اس ضرور موجود تھا۔ رومی
لشکر ایک منظم جمعیت تھی، وہ بہادر تھے، میدان کارزار میں بارہا بڑی بڑی سلطنتوں
کی قسمت بگاڑ چکے تھے۔ ان کے ہتھیار بہترین تھے، ان کے افسر تجربہ کار اور بہرہ
آزما تھے۔ سپاہی اور سالار فزونِ حرب میں دستگاہ رکھتے تھے۔ ان کے وسائل اور
ذرائع لامحدود تھے۔ اور انہیں پے در پے کمابہنچ رہی تھی۔ مزید برآں ان کی
تعداد بھی اسلامی لشکر سے پانچ چھ گنا زیادہ تھی۔ اس کے باوجود ان پر خوف دہرا
طاری تھا۔ آخر وہ کیوں ہراساں تھے؟

مسلمان کیوں ہراساں تھے؟ اس لڑائی سے قبل ان لوگوں نے تو اپنے سے دس
دس گنا زیادہ فوجوں کو ہزیمت دی تھی۔ اکثر اسلامی اہل عساکر کی زبان پر لاحول ولا
قوت الا باللہ العلی العظیم کا کلمہ کیوں جاری تھا؟ روایت ہے کہ خود ابو عبیدہ بار
بار یہ وعاد پڑھتے تھے۔ ”ربنا افرغ علينا صبراً وثبت اقدامنا والصبر بنا
على القوم الکفرین“ (اے پروردگار ہمارے ہمیں صبر عطا فرمائیے۔ اور ہمیں
ثابت قدم رکھیے۔ اور ہمیں قوم کافروں پر فتح عطا فرمائیے) آخر ایسا کیوں تھا؟
دونوں لشکروں کے جاسوس سرگرمیاں دکھا رہے تھے تاکہ اپنے دشمن سے متعلق
صحیح خبریں اور حالات بہم پہنچا سکیں۔

رومی لشکر میں خوف دہرا اس پھیلنے کی سب سے بڑی وجہ یہ تھیں کہ وہ مسلمانوں
کو آزما چکے تھے۔ شکستیں کھا چکے تھے، انہیں معلوم تھا کہ یہ اقلیت ہمیشہ اکثریت پر

بھاری رہتی ہے۔ دوم یہ کہ شاہ ہرقل نے خاص ایلچی بھیج کر باہان سے کہا تھا کہ مسلمانوں سے وعدہ لے لو کہ وہ واپس چلے جائیں، انہیں ہر سال مقررہ رقم پہنچتی رہے گی۔ امیر المومنین، دیگر رؤسا، اور سالاروں کو اور اہل لشکر کو تحایف اور ہدایہ پیش کئے جائیں گے حجاز سے لے کر جابیہ تک کا علاقہ انہیں دے دیا جائے۔ لیکن باہان خود پسندی اور بہادری کے زعم میں سرشار تھا۔ اُسے ہرقل کے یہ ہدایات سخت ناپسند تھیں۔ لیکن دوسرے سالار جو ہرقل کی ڈپلومیسی کو سمجھتے تھے انھوں نے اس تجویز کا خیر مقدم کیا۔ کیونکہ انھیں معلوم تھا کہ یہ ایک ڈپلومیسی ہے۔ تاکہ انتقام لینے کی مہلت مل جائے۔ پھر جب مسلمانوں سے مصالحت کرنے کی افواہ رومی فوجوں کے کیمپ میں پھیلی تو ہراس اور بدولی کا پھیلنا لازمی تھا۔ ان لوگوں کو اپنی فتح و کامرانی کے خواب محض و ہم معلوم ہونے لگے۔ جس کی کوئی حقیقت نہیں تھی۔ پھر صحیح حالات اور وجوہات نہ معلوم ہونے کے سبب ان کے شکوک بڑھتے ہی چلے گئے۔

مسلمانوں کے کیمپ میں ہراس پیدا کرنے کے ذمہ دار وہ شامی اور حبشی تھے جو نو مسلم تھے۔ ان کے دل میں رومی عظمت و جلال کا کچھ نہ کچھ اثر ضرور باقی تھا۔ ان کی کم حوصلگی کا اثر کم و بیش دوسروں پر بھی پڑا۔

مسلمانوں کا لشکر ان نو مسلم عجمیوں اور شامیوں کو چھوڑ کر فی الواقع قدسیوں کا لشکر تھا۔ کیونکہ اس میں تقریباً ایک ہزار تو اصحاب رسول صلعم تھے۔ سو بدوی بزرگ تھے جن کے شرف و عظمت کی تصدیق قرآن مجید کہ چکا ہے۔

فوج کے سالار تجربہ کار مجاہد تھے جو ہمیشہ سرکبف رہا کرتے۔ اور ان کے سپہ سالار امین الامتہ تھے۔

یہ تمام لشکری شوق شہادت میں بے تاب تھے۔

لشکریوں میں ہراس یہ بھی تھا کہ اتنا بڑا علاقہ فتح کرنے کے بعد کیوں بلا مزاحمت چھوڑ دیا گیا۔

خالد بن ولید نے اسے سمجھ لیا تھا۔ اسی لئے جاسوسوں کی زبانی مخالف لشکریوں کے واقعات

سنوائے گئے۔ ورنہ وہ خود بھی بیان کر سکتے تھے۔

بہر کیف اس خامی کے دفعے کے لئے قاری اور قاضی مقرر کئے گئے۔ قاض کا فرض تھا کہ وہ افواج اسلامیہ میں جذبہ بہادرتازہ کریں اور قاریوں کے ذمے تھا کہ وہ سورۃ انفاء کی آیات مخصوص اور رد انگیز لہجے میں پڑھیں۔ تاکہ مسلمان لشکریوں کے دل میں اللہ تعالیٰ کا یقین اور ماسوائے اللہ کے ہر اس کا بطلان ہو جائے۔

چنانچہ ان مساعی سے اہل لشکر کے حوصلے بلند، اور ہمتیں وافر ہو گئیں۔

صلح کی کوششیں

حضرت ابو عبیدہؓ نے خالدؓ کو میدان جنگ میں فوجوں کو حسب منشا لڑانے کا اختیار دے دیا تھا۔ مگر خالدؓ شب کام اپنے سپہ سالار کے منشا اور مرضی کے بموجب انجام دیتے تھے۔ اور ہر کام کے لئے ان سے مشورہ لیتے تھے۔ خالدؓ نے جنگ میں التوا پسند نہ کیا اور اسلامی لشکر کو لڑائی کے واسطے آراستہ کر کے فوراً میدان جنگ میں لے آئے۔ اسلامی لشکر کی تیاری دیکھ کر رومی فوجیں بھی سیلاب کی طرح رزمگاہ میں آگئیں۔ جیسے ہی دونوں فوجیں آمنے سامنے آکر کھڑی ہوئیں، رومی لشکر سے نکل کر خیر میدان جنگ میں آیا اور پکار کر کہنے لگا کہ ”میں اسلامی لشکر کے سالار سے صلح کی بات چیت کرنا چاہتا ہوں“

ابو عبیدہؓ اس درخواست پر آگے بڑھے۔ جزیر کی گفتار میں رعونت تھی۔ اور حالانکہ وہ ہر قل کی جانب سے شرائط صلح اور صلح کی درخواست پیش کرنے آیا تھا، لیکن اس نے طرز مکمل سمجھ اس قسم کا اختیار کیا کہ حضرت ابو عبیدہؓ کو جواب دینا پڑا۔ کہ کثرت افواج زرا اور اسلحہ کی فراوانی، اور لشکر کی طاقت کا صحیح اندازہ میدان کارزار ہی میں ہو سکے گا اور وہاں ہی معلوم ہو جائے گا۔ کہ کون ثابت قدم رہتا ہے، اور کس فریق کی تمنا ہوتی ہے کہ وہ لڑے اور کون آرزو کرتا ہے کہ وہ فرار ہو جائے۔

جزیر جب باہان کے پاس ناکام واپس لوٹا تو باہان نے جبیلہ بن الیم بنو عسسان کے سردار کو ہدایت کی کہ وہ مکہ و فریب سے یا بہلا پھسلا کر مسلمانوں کو صلح کرنے پر رضامند

کرے۔ جب جبہ قاصد صلح بن کر آیا تو اس نے پکار کر کہا کہ اس کے پاس عمرو بن عامر کی اولاد میں سے کسی کو بھیجا جائے تاکہ وہ اس کے ساتھ گفتگوئے مصالحت کرے۔ چنانچہ امیر المومنین سیدنا عمر بن الخطابؓ نے صلح کو جنگ پر ترجیح دی تھی اس واسطے مسلمانوں نے حضرت عبادہؓ بن صامت خنزری کو جبہ کے پاس روانہ کیا۔ جبہ نے انتہائی لسانی سے کام لیا اور طرح طرح کے سبز باغ دکھائے اور مکاری اور فریب کاری سے کام لیا۔ لیکن اُس کی کوئی چال کارگر نہ ہوئی۔ اور وہ بھی ناکام واپس چلا گیا۔

باہان نے جبہ کو غیرت دلائی اور ساتھ اس کے بہت سے وعدے کئے کہ اگر اُس نے عربی لشکر کو مار بھگایا تو میں بنفس نفیس ہر قتل سے تمھاری سفارش کر کے انعامات و عطیات دلاؤں گا۔ تمھارا لشکر بہادر اور جان فروش عربوں پر مشتمل ہے۔ اور لوہے کو لوہا کاٹتا ہے۔ مزید برآں ان کے لشکریوں کی تعداد بھی تمھارے فوج سے کمتر ہے۔ جبہ کو جوش آگیا۔ اور وہ اپنی ساٹھ ہزار عربی سپاہ کو لے کر رومی لشکر سے آگے نکلا، اور مسلمانوں سے دعوتِ مبارزت طلب کی۔

ابو عبیدہؓ نے خالدؓ کی طرف نظر استفسار دیکھا۔ خالدؓ حالات کا توازن کر رہے تھے۔ انھوں نے تجویز پیش کی کہ میں خود اپنے قبیلے کے چند آدمی لے کر آگے بڑھوں اور اگر جبہ میری باتوں میں آگیا تو بہتر ورنہ ہم تلوار سے فیصلہ کر لیں گے۔ آپ جب ہماری تکبیر سنیں تو فی الفور حملہ کر دیجئے۔ انشاء اللہ تعالیٰ فتح ہماری ہوگی۔

خالدؓ کا یہ دفاعی منصوبہ اگرچہ بالکل سیدھا سادا تھا۔ لیکن بہت پر خطر بھی تھا خالدؓ نے منتخب شہسوار اور بہادر مجاہد مثلاً ہاشم بن سعید طائی، قناع بن عمر تمیمی، شرجیل بن حسنہ، خالدؓ بن سعید بن عاص، عمر بن عبد اللہ، یزید بن ابی سفیان، سہیل بن عمر عامری، عدی بن حاتم طائی، کعب بن مالک، سوید بن عمر، عبد الرحمن بن ابوبکر، رافع بن عجمہ، عبیدہ بن ابو عبیدہ، ضرار بن ازور، وغیرہ، اپنے ہمراہ لئے تاکہ غسانی عربوں کو پہلے دعوتِ اسلام دیں، اور اگر وہ اسے قبول نہ کریں تو پھر ان سے لڑائی

شروع کریں۔

خالدؓ کو یقین تھا کہ عربی ریم و رواج اور آئین جنگ کے بموجب اگر عسائی عرب صرف اتنے ہی آدمی میدان جنگ میں لائے جتنے ہم ہیں اور ان کے چیدہ افسروں اور سرداروں کو اگر ہم نے اللہ تعالیٰ کے فضل و کرم سے حاصل جہنم کر دیا تو عسائی عربوں کے حوصلے پست ہو جائیں گے۔ وہ یا تو فرار ہو جائیں گے یا اپنے مقتولین کا انتقام لینے کے لئے اجتماعی حملہ کریں گے۔ مگر یہ حملہ سخت بے ترتیب ہوگا، کیونکہ ان کے سالار اپنی فوج سے الگ ہوں گے۔ اور ممکن ہے کہ اتنے افسروں اور سالاروں کے مارے جانے سے ان کے لشکر کی ترتیب ہی درہم برہم ہو جائے۔ علاوہ برآں خالدؓ نے ابو عبیدہؓ کی اجازت سے اسلامی لشکر کو میمنہ، میسرہ، محفوظہ، قلب میں تقسیم کرنے کے بعد ان سب جماعتوں کو ۳۶ قطاروں کی ایٹلان (Echelons) میں اس طرح کھڑا کر دیا تھا کہ جب حملہ ہو جائے تو یہ مسلسل یکے بعد دیگرے دشمن پر حملہ کریں، اور اسے دم لینے یا رد و بدل کرنے یا سنوارنے کی مطلق ہمت نہ دیں۔ علاوہ انہیں حریف کو اسلامی لشکر کی صحیح طاقت کا اندازہ نہ ہونے پائے۔

تین تکبیروں کو سننے ہی ابو عبیدہؓ عسائی لشکر پر حملہ کر دیں گے۔ البتہ محفوظہ فوج حالات کا توازن کرتے ہوئے صرف بوقت ضرورت اس حملے میں شریک ہوگی۔ یہ شرکت بھی صرف ابو عبیدہؓ کے ذاتی حکم ملنے پر ہوگی ورنہ محفوظہ فوج اپنی جگہ قائم ہے اور حکم پاتے ہی برق رفتاری سے عمل کرے۔

جب یہ مسلم شہسوار جمع ہو گئے تو خالدؓ نے انہیں اپنا دفاعی منصوبہ ذہن نشین کرایا اور رائے طلب کی۔ سب نے اسے پسند کیا۔ خالدؓ نے سب کو مشورہ دیا کہ ہر شہسوار کے پاس دو دو تلواریں ہوں، نیزہ اور نیزہ کمان نہ لئے جائیں۔ ہر شخص اپنے سب سے عمدہ تیر رو اور چست گھوڑے پر سوار ہو جس پر اس کو پورا اعتماد ہو۔ پھر آپ نے سب سے کہا۔ ”ہم سب آپس میں وعدہ کرتے ہیں کہ ہم سب کی ملاقات اب حوض کوثر پر نبی کریم علیہ الصلوٰۃ والسلام کے پاس ہوگی۔“

مجاہدین اسلام کی یہ مختصر جماعت اپنے سروں سے کفن باندھ کر جب میدان جنگ کے وسط میں آئی تو عسائی عربوں نے یہ سمجھا کہ شاید لشکر اسلام کا وفد صلح کی درخواست لے کر آیا ہے۔ لہذا ان کی طرف سے بھی کچھ لوگ آئے۔ خالدؓ نے انہیں اسلام کی دعوت دی اور اپنے عرب بھائیوں کے خون سے ہاتھ رنگنے سے باز آنے کا مشورہ دیا۔ تو وہ لوگ برہم ہو کر لوٹ گئے۔ جبکہ نے نصرانی عربوں کو غیرت دلائی اور مشتعل کیا اور جب انہیں صلیب مقدس کی مدد کرنے کے لئے پکارا تو کئی ہزار عسائی آگے بڑھے۔ جبکہ نے انہیں حکم دیا کہ ان مسلمانوں کی بوٹیاں اڑا دو۔ چنانچہ ان نصرانی عربوں نے مسلمانوں کو حلقے میں لے لیا۔ مسلمانوں کی جماعت انتہائی نظم اور عزم کے ساتھ ان سے برسرِ پیکار رہی۔ خالدؓ کی یہ جماعت جس طرف حملہ کرتی عسائیوں کے کشتوں کے پشے لگ جلتے رومی اور مسلم فوجوں کو کچھ خبر نہیں تھی کہ بیچ میدان میں کیا ہو رہا ہے۔ مغرب کے وقت تک لڑائی جاری رہی، اور خالدؓ اپنے عزائم میں کامیاب ہو گئے۔ چنانچہ عصر کے وقت ان نصرانی عربوں کے بازو شل ہونے لگے۔ اور وہ بہت بُری طرح سے کٹ رہے تھے ان میں اب لڑنے کا دم بھی باقی نہیں رہا تھا۔ نتیجہ یہ ہوا وہ بھاگ کھڑے ہوئے، خالدؓ نے اپنے رفیقوں کو ان کے تعاقب سے روک دیا۔ جب گنتی کی گئی تو معلوم ہوا کہ دس مسلم مجاہد شہید ہوئے ہیں، لیکن پانچ مجاہدین اسلام دشمن کا تعاقب کرتے ہوئے اتنے فاصلے پر نکل گئے تھے کہ یہ معلوم نہ ہو سکا کہ وہ زندہ ہیں یا شہید ہو گئے یا قید کر لئے گئے۔

حضرت ابو عبیدہؓ نے خالدؓ اور ان کے رفقاء کی اس لڑائی کا حال حضرت عمرؓ کو لکھ کر بھجوایا، جس کے جواب میں حضرت عمرؓ نے صبر، عزم، استقلال، اور یکجہتی سے دشمن کا مقابلہ کرنے کی نصیحت فرمائی اور ہر چار اطراف قاصد روانہ کر دیئے کہ مجاہدین غزائین جانے کے لئے آمادہ ہو کر آئیں۔

رومی سپہ سالار باہان کو عربوں کی شکست کی خبر سن کر بے حد مایوسی ہوئی۔ اس نے جبکہ کو بلا کر جنگ کی تفصیلات سنیں اور شکست و نقصان کے وجوہ دریافت کئے۔

جبلہ کہنے لگا۔ ”ہم براہِ مسلمانوں پر غالب آتے جا رہے تھے۔ حتیٰ کہ رات کی ظلمت نے دنیا کو گھیرے میں سے لے لیا۔ اس وقت شور و غوغا بلند ہوا جس نے ہماری قوم کو پریشان اور حواس باختہ کر دیا۔ اور ہم براہِ کٹ کر گرنے لگے۔ مسلمانوں کو یہ غیبی مدد ملی جس میں کوئی انسانی ہاتھ نہیں تھا۔ ورنہ مسلمانوں کو کسی صورت بھی غلبہ حاصل نہ ہوتا۔ کیونکہ ان کی جماعت صرف مٹھتی بھر تھی اور ہم کئی ہزار۔“

جبلہ کی اس عذر خواہی سے باہان کی تشقی نہ ہوئی۔ اس نے جبلہ کو انتباہ کیا کہ تم اول تو بحیثیت ایلچی ناکام ثابت ہوئے۔ دوسرے اب میدانِ جنگ میں بھی ناکام رہے۔ اب مجھے خود لڑ کر مسلمانوں کو خاک میں ملانا پڑے گا۔

باہان نے والی عمان کو لکھا کہ جلد ترکمک لے کر ساحل قیساریہ کی سمت بڑھے اور قسطنطین سے جا ملے۔ اس کے بعد قسطنطین مجھ سے آ ملے۔

تصویر کا دوسرا رخ

حضرت عمرؓ کی دعوت پر تقریباً سات ہزار مجاہدین، مدینے میں جمع ہو گئے۔ جنھیں آپ نے حضرت سعید بن عامرؓ کی ماتحتی میں بطور کمک یرموک روانہ فرمایا۔ اور چلتے وقت انہیں نصیحت فرمائی۔ زہد اور تقویٰ پر ہمیشہ دھیان دیں۔ خواہش نفس غرور و فحشاء سے گریز کرتے رہیں۔ آسان اور پُر امن راستوں سے جائیں کھٹن راستوں سے بچیں۔

سعیدؓ مدینے سے بصری، بئرک، اور وہاں سے جندل پہنچے۔ پھر جابیہ کی طرف کوچ کیا۔ اپنی نقل و حرکت کو دشمنوں سے پوشیدہ رکھنے کی غرض سے عام راستوں کو چھوڑ کر میدانی، صحرائی اور کوہستانی راستے اختیار کئے۔ لیکن راستہ بھول کر عمان کے قریب قصبہ جنان میں جا پہنچے۔ وہاں پہنچ کر انہیں معلوم ہوا کہ حاکم عمان عنقریب پانچ ہزار سواروں کے ساتھ قیساریہ کی سمت جانے والا ہے۔ اور وہ یرموک کی طرف سے گزر گیا۔ چنانچہ سعیدؓ فی الفور وہاں سے چل دیئے اور اس بئرک پر دشمن کے انتظام میں چھپ گئے۔ جیسے ہی عمان کے حاکم کالشکر ان کے پاس پہنچا۔ انھوں نے اچانک

حملہ کر دیا۔ اس ناگہانی حملے نے رومی فوج کو تہ و بالا کر دیا۔ رومیوں نے بڑی طرح شکست کھائی اور بھاگ نکلے۔ سید ایک دستہ لے کر ان کے تعاقب میں روانہ ہوا۔ جب کچھ فاصلے پر پہنچے تو انہوں نے دیکھا کہ دو گروہوں میں معرکہ جہال و قتال گرم ہے۔ خیال ہوا کہ شاید دو رومی لشکر آپس میں لڑ رہے ہیں۔ سید کے لشکر نے تکبیر بلند کر کے جب عمان والوں پر حملہ کیا تو دوسری جانب سے جوابی نعرۃ تکبیر بلند ہوا۔ اس وقت یہ معلوم ہوا کہ حضرت ابو عبیدہؓ نے فضل بن عباس اور زبیر بن عوام کو عمان کے علاقے میں غارت گری اور فراہمی رسد کے لئے بھیجا تھا چنانچہ عمان کے بھاگتے ہوئے فوجی ایک طرف سے سید کے لشکر اور دوسری طرف فضل اور زبیر کے دستوں کے مابین فنا کے گھاٹ اتر گئے۔ عمان کے لشکر پر یہ حملہ تین اطراف سے تھا نتیجہ یہ ہوا کہ پوری فوج یا تو مقتول ہو کر ہوئی یا قید کر لی گئی۔ اس کے بعد یہ لوگ فائن خانہ، تمام رسد اور مالی غنیمت لے کر یرموک میں لشکر اسلام سے جا ملے۔ اس سات ہزار کی کمک نے اسلامی لشکر کا مرانی دستہ کی لہر دوڑا دی۔

باہان کی عیاری اور مکی چال بازی

جاسوسوں نے باہان کو نئی اسلامی کمک کی تعداد پندرہ ہزار بتائی، اور عمان کی فوج کی تباہی و بربادی کی دلخراش داستان سنائی جسے سن کر باہان از حد پریشان ہو گیا۔ اس نے جبلہ کو پھر بلوایا۔ اب کی مرتبہ اس کا طرز عمل بہت نرم تھا۔ اس نے جبلہ کی بے حد مدارات کی، اور مختلف موضوعات پر بات چیت کرنے کے بعد عسائی عربوں اور مسلمانوں کا ذکر چھیڑ دیا۔ اور جبلہ سے یہ بھی کہا کہ کچھلی مرتبہ اس نے شکست کے غم اور ندامت کے باعث تفصیلی حالات نہیں سنے۔ اب بالوضاحت واقعات بیان کیجئے۔ جبلہ بھی موقع کا منظر تھا۔ اس نے باہان سے کہا کہ اسلامی لشکر میں صرف ایک شخص ایسا ہے کہ اگر اُسے مرعوب کر لیا جائے تو پھر صلح ہو جانے کے بہت بڑے امکانات ہیں۔ کیونکہ وہی اسلامی فوج کو جنگ میں ثابت قدم رکھتا اور اُن کے عزم و حوصلے کو بلند کرتا ہے۔ اس نے ایرانی افواج کو پے در پے شکستیں دیں۔ ار کہ تدمر، حوران،

بصرہ، اسی نے تاراج کئے۔ دوسری اجنادین کا فاتح ہے۔ اس نے دمشق کو فتح کیا اور اسی نے قیصر کی بیٹی کو قید کیا تھا۔ یہ سب فتوحات اسی کے دم سے ہیں۔ اگر اسے کسی طرح قید کر لیا جائے تو پھر ہمارے راستے میں کوئی رکاوٹ نہیں رہے گی۔

بابان کے دوسرے مشیروں اور جاسوسوں نے بھی اُسے یہی کہا تھا۔ لہذا بابان نے اپنے دل میں ٹھان لی کہ کسی نہ کسی طرح خالد کو اپنے پس میں کر کے رہے گا۔ اس نے عربی زبان کے ایک فصیح ماہر کو بلایا جو ذاتی طور پر نہایت عاقل اور ذی علم تھا، اسے ایچی بنا کر بھیجا اور سمجھا دیا کہ ہر ممکن طریقے سے یہ کوشش کرے کہ صرف خالد کو تنہا ایچی بنا کر یہاں لائے۔ اس کے صلے میں اسے مالا مال کر دیا جائے گا۔ اس کا نام جوجہ جارج تھا۔ جب جارج اسلامی کیمپ میں پہنچا تو آفتاب غروب ہونے کے قریب تھا۔ مسلمان نماز مغرب کی تیاری کر رہے تھے۔ ابو عبیدہؓ نے اسے نماز ختم ہونے تک انتظار کرنے کے لئے کہا۔

جارج نے دیکھا کہ مسلمان بعد ذوق و شوق، خلوص کے ساتھ نماز مغرب کے لئے آرہے ہیں۔ اس نے اذان بھی سنی مسلمانوں کی صفوں کو نیچی نظریں کر کے ہاتھ باندھ کر اللہ کے حضور میں ایستادہ بھی دیکھا۔ مسلمانوں کا سکوت، خشوع و خضوع اور خشیت کا مشاہدہ بھی کیا جو ادائیگی نماز میں معرضِ ظہور میں آئے۔ وہ حیران رہ گیا۔ وہ عربی زبان سے خوب واقف تھا۔ لہذا جو کچھ امام نے تلاوت کیا اس کے معنی اور مفہوم کو بھی اس نے سمجھا۔ نماز ختم ہونے کے بعد اس نے حضرت ابو عبیدہؓ سے حضرت عیسیٰ علیہ السلام کے متعلق اسلامی عقائد دریافت کئے۔ حضرت ابو عبیدہؓ کی باتوں کا جارج پر اتنا اثر ہوا کہ وہ اسی وقت حلقہ بگوش اسلام ہو گیا۔ اور درخواست کی کہ اسے رومی لشکر میں پس بھیجنے کی بجائے اسلامی لشکر میں رہنے کی اجازت دی جائے۔ مگر ابو عبیدہؓ نے سمجھایا کہ تم ایچی ہو ابھی واپس جاؤ پھر مناسب وقت پر یہاں چلے آنا۔

اُس نے جب حضرت ابو عبیدہؓ سے اپنے آنے کا مقصد بیان کیا تو آپ نے حضرت خالدؓ کو بلایا بھیجا۔ خالدؓ نے جارج سے مفصل باتیں کر لیں تو ابو عبیدہؓ نے جارج

سے کہا تم باہان سے جا کر کہو کہ ہم خالدؓ کو کل اس کے پاس روانہ کر دیں گے۔ ابو عبیدہؓ اور خالدؓ نے باہان کے لفظ ”تنہا“ میں اس کا شر و مکرو دیکھ لیا، گو خالدؓ اکیلے جانے پر بھی رضا مند تھے۔ مگر یہ طے پایا کہ خالدؓ اپنے ہمراہ سب سے بہترین جانباز لے کر جائیں۔ حضرت ابو عبیدہؓ نے جب خالدؓ کو الوداع کہی تو ان کے چہرے پر اضطراب کے آثار نمایاں تھے۔ انہیں باہان کے مکرو فریب سے بہت خدشہ تھا۔

باہان نے خالدؓ کو مرعوب کرنے کے لئے استقبال کی زبردست تیاریاں کیں میل مل بسی قطار میں دو رویہ رومی آہن پوش شہسوار کھڑے کئے۔ دربار کو بڑی سچ مچ سے آراستہ کیا۔ خالدؓ اور اس کے ساتھ ساتھ ایسے شیروں کی مانند جا رہے تھے جو جنگلوں میں ہر قسم کے جانوروں کو چیرتے ہوئے چلے جا رہے ہوں۔ یہ مسلم دستہ نہایت بے باکی اور خود اعتمادی کے ساتھ، اللہ تعالیٰ پر کامل بھروسہ کئے ہوئے بڑھتا چلا گیا۔

باہان نے بنفس نفیس انتہائی عزت و تکریم سے خالدؓ کا خیر مقدم کیا۔ پھر ترغیب خوشامد، مال کی رغبت، لالچ، اپنی سلطنت کی قوت، اثر، رعب، خوف، سب کچھ بتایا۔ خالدؓ کو انتہائی ذہنی عقل، صاحب شعور انسان، مرد مجاہد، بہادر، صاحب دانش، غرضیکہ بے شمار چکنی چپڑی باتیں کیں، باہان بہت دیر تک مصروف تقریر ہا خالدؓ خاموش بیٹھے سُنتے رہے۔ اور اپنے چہرے پر نہ تو ستائش نہ ڈراوے کے اثرات نمایاں ہونے دیئے۔ باہان نے سب کچھ عربی میں کہا لہذا مترجم کی ضرورت پیش نہ آئی۔

خالدؓ کا جواب عالمانہ اور بہادری کا پہلو لئے ہوئے تھا۔ انھوں نے رومی طاقت کا اعتراف کیا، مگر یہ بھی واضح کر دیا کہ مسلمان دنیا میں صرف اللہ کی وحدانیت کو قائم کرنے کا مقصد عزیز لے کر نکلا ہے۔ جس نے اسلام قبول کیا وہ ہمارا بھائی اور ہم سے ہے۔ ہمیں اس سے کوئی تعارض نہیں ہوگا۔ لیکن اگر وہ اسلام قبول نہ کرے تو چیز یہ دے اس صورت میں ہم اس کے محافظ اور سینہ سپر ہوں گے۔ اس کی صلاح و فلاح حفاظت

و ترقی ہمارے وقت ہوگی۔ اور جو ان دونوں شرطوں سے انکار کرے وہ ہمارا دشمن ہے اس کے خلاف جہاد کرنا ہمارا ایمان ہے۔

باہان کا ایک مقصد تو پورا ہو گیا۔ یعنی اس نے اپنے تمام سالاروں کو موقع دیا کہ مسلمانوں کی شرائط صلح خود ان کی زبان سے سن لیں۔ اور پھر اپنا فیصلہ بھی سنا دیا جو اُس نے خالدؓ سے کہا :-

”سدننت رومہ جزیرہ لیتی ہے۔ دیتی کبھی نہیں“

باہان نے جب خالدؓ کو زبردست محافظ دستے کی معیت میں دیکھا تو اس نے اپنا دلی ارادہ کہ خالدؓ کو قتل کر دیا جائے، ترک کر دیا۔ اس کی بجائے اُس نے خالدؓ کو ممنون احسان بنانے کے لئے پانچویں مسلم قبیلوں کو رہا کر کے ان کے ہمراہ کر دیا۔ اس پر خالدؓ نے بھی باہان کو طائفی چمڑے کا مرنج خیمہ جس میں سونے کے دو تھمے لگے ہوئے تھے۔ تحفتاً پیش کیا، جسے باہان نے بعد شکریہ قبول کیا۔ اس کے بعد خالدؓ رومی کیمپ سے مراجعت فرما ہوئے۔

اسلامی کیمپ

ابو عبیدہؓ نے خالدؓ سے سب قصہ سن کر فرمایا۔ ”باہان بہت ہوشیار اور مدبر و حکیم معلوم ہوتا ہے۔ مگر شیطان اس کی عقل پر غالب ہو گیا ہے۔ تم نے بے شک عقل مندی سے کام لیا کہ کسی شرط یا کسی قرار داد سے اتفاق کئے بغیر وہاں سے چلے آئے۔“

ابو عبیدہؓ نے خالدؓ کو دوسرے دن لڑائی کے لئے تیاری کا حکم دیا۔ اور تمام سالاروں کو علم دے کر احکام صادر کئے کہ دوران جنگ میں خالدؓ کے حکم کی تعمیل کی جائے خالدؓ صاحب بطور ایچی گئے تھے۔ تو انھوں نے دشمن کا ساز و سامان، ہتھیار سب دیکھے تھے۔ کیونکہ رومیوں نے اسلامی وفد کو مرحوب کرنے کے لئے، کئی میل سپاہیوں کو دور دیہ کھڑا کر کے اپنی شان اور طاقت کا مظاہرہ کیا تھا۔ خالدؓ نے رومیوں کی صحیح طاقت کا اندازہ لگایا تھا۔ انہیں رومی فوج کو دیکھنے کا خوب موقع ملا تھا۔ اور حقیقت یہ ہے کہ باہان حضرت خالدؓ کو اپنے کیمپ میں آنے کی دعوت دے کر سخت جبری غلطی

کا ارتکاب کیا تھا۔ اس لئے ایک مرتبہ آنحضرت صلعم نے اپنے ایک سالار کو ہدایت فرمائی تھی کہ :-

”دشمن کے ایلچی سے اپنے پڑاؤ کے باہر تھکنے میں ملاقات کرو۔ کیونکہ عوام کا ان باتوں کو سننا اچھا نہیں۔ گفتگو میں اختصار سے کام لو۔ اپنے دل کی بات ایلچی پر ظاہر نہ ہونے دو۔ ہاں اُس کی باتیں صبر و اطمینان سے سنو۔“

لڑائی کا پہلا دن

پہلے دن رومی لشکر کی ترتیب اس طرح پر تھی۔
برموک کا میدان جنگ

بابان

قناطیر

(میںہ)

بحر حیر، قومیر، قوربر

(قلب)

ویرجان

(میسر)

بحر حیر

مقدمۃ الجیش

جبد بن الیم نصرانی عرب

ہراول

اسلامی لشکر کی ترتیب جنگ یہ تھی :

مقدمۃ الجیش

سعید بن نجیر

قاری مقداد

قناصل بوسفیان

میسر

یزید بن البرسقیان

میںہ

عمرو بن عاص

شہزاد بن حسنہ رضی

سید بن زید رضی
قباد بن آدم رضی
ابوالاعور سلمی

قلب

حضرت ابو عبیدہ رضی

علم بردار حضرت ورتہ بن مہملہ تنوفی رضی

قاضی عسکر حضرت ابودروا رضی

زحیف خالد رضی

عامر بن طفیل

میسرہ بن سروق

محفوظہ

قیس بن حیرہ

عکرمہ بن ابو جہل

۵۰۰ سوار

خواتین و اطفال

معاذ بن جبل

۵۰۰ سوار

حجاج ۵۰۰ سوار

یہاں نے رومی فوجوں کو تیس قطاروں میں ترتیب دیا تھا۔ ہر قطار میں پیدل فوج خصوصاً جھنڈوں نے اپنے آپ کو زنجیروں سے باندھ کر سوار دستوں کے درمیان رکھا تھا تاکہ مسلم شہسواران کے پہلو پر حملہ آور نہ ہو سکیں۔ رومی تیرانداز پیدل فوج کے دستوں کے درمیان متعین کئے گئے تھے۔

دوسرا دن

دوسرے دن کی لڑائی میں خالد رضی نے تمام طریقہ ترتیب افواج چھوڑ کر نیا طریقہ اختیار کیا۔

۱۔ مقدمۃ الجیش سے محفوظ لشکر تک یعنی اس کی آخری صف تک تمام اسلامی لشکر ۳۶ قطاروں میں تقسیم کیا گیا۔

۲۔ ان صفوں کو ایشلان (Echelon) میں اس طرح سے کھڑا کیا کہ رومیوں کو دھوکہ

سے کسی قطار کے فلیٹنگ (پہلو) کا پتہ نہ چل سکا۔ یعنی مہینہ، قلب، میسرہ کی صفیں آپس میں ملی ہوئی تھیں۔

رومی سپہ سالار باہان نے اپنی فوج کو احکام صادر کئے کہ جب تک مسلمان پیش قدمی نہ کریں حملہ نہ کیا جائے۔

حضرت خالدؓ کا یہ حکم تھا کہ آپ لوگ اپنی جگہ کھڑے رہیں۔ اگر دشمن حملہ آور ہو تو اُس پرتیروں کی بوچھاڑ کرو۔ مگر یہ یاد رہے کہ تیر متفرق ہو کر نہ نکلیں بلکہ دشمن کی طرف تمام تیر ایک ہی کمان سے نکلتے ہوئے دکھائی دیں۔ اور جب تک حملے کے لئے آگے بڑھنے کا میں حکم نہ دوں۔ اس وقت تک اپنی جگہ ہی جم کر لڑتے رہنا۔

حضرت ابو عبیدہؓ نے تمام فوج کا چکر لگایا۔ جا بجا انتظام کیا۔ لوگوں کو ڈھارس بندھائی۔ جب عورتوں کے کیمپ میں پہنچے تو انہیں باعزم رہنے کی ہدایت کی۔ تمام خواتین نے اپنی حفاظت آپ کرنے کے لئے اپنے کو ٹولیوں میں منظم کر لیا تھا، اور تیر انداز عورتوں کو اہم مقامات پر متعین کر دیا تھا، کئی جگہ پتھروں کے ڈھیر بھی جمع کر دیئے تھے کہ ضرورت کے وقت کام آئیں۔ عورتوں کا جوش و خروش اور حوصلہ دیکھ کر حضرت ابو عبیدہؓ بہت متاثر ہوئے، اُن کے حق میں دعا فرمائی۔ اور ایک دستہ اُن کی حفاظت کے لئے متعین کیا۔

لڑائی کس طرح چھڑتی ہے

دفعۃً ایک بطریق میدان میں آیا۔ اپنے مقابلے میں مسلمانوں کو میدان میں نکلنے کی دعوت دی۔ حضرت قیسؓ اس سے لڑنے کے لئے آگے بڑھے اور بجلی کی سی سرعت سے اس پر حملہ کر دیا۔ وہ اپنے آپ کو پہچان نہ سکا۔ ایک ہی وار میں نیوڑا کر گھوڑے سے گر پڑا۔ اس کے بعد ایک اور رومی پہلوان نکلا۔ اس کے مقابلے کے لئے حضرت ذوالکلاعؓ حمیری میدان میں اُترے۔ لیکن وہ زخمی ہونے کی وجہ سے واپس آگئے۔ ان کا بدلا لینے کے لئے ایک حمیری نوجوان نکلا اور اس رومی پہلوان کو مار گرایا۔ وہ اپنے مقتول کی زندہ اتار ہی رہا تھا کہ رومیوں کے ایک دستے نے آگے بڑھ کر حملہ کر دیا۔ اس کے جواب میں حمیریوں کا

ایک گروہ آگے بڑھا اور رومیوں کو مار بھگایا۔ یہ ہمیری زندہ اور خود لے کر حضرت ابو عبیدہ کے پاس حاضر ہوا۔ آپ نے مقتول کی زرہ، خود اور تلوار اسے اٹھام میں مرحمت فرمائی اور اس کے حق میں دُعا خیر کی۔ اب یہ ہمیری مجاہد پھر میدان جنگ میں نکلا اور پے در پے کئی رومیوں کو قتل کیا۔ آخر کار ایک رومی نے اسے شہید کر دیا۔ لیکن جب یہ رومی اس ہمیری شہید کی تلوار اٹھا رہا تھا تو ایک مسلم تیر انداز نے اسے نال کرالیا تیر مارا کہ وہیں ڈھیر ہو گیا۔

اس واقعے کا بُرا اثر پڑتے دیکھ کر مرلوس جو نابلس کا والی تھا اور بطریق کے درجے کا افسر تھا اپنی قوم کی حوصلہ افزائی کی خاطر آگے بڑھا۔ اس کا مقابلہ کرنے کے لئے شرجیل بن حسنہ آگے بڑھے۔ بہت دیر تک لڑائی ہوتی رہی اور کوئی بھی ایک دوسرے پر غالب نہ آسکا۔ آخر کار مرلوس اپنے شرجیل کے ہاتھوں مارا گیا۔

والی نابلس اور لان کے قتل کا بدلہ لینے کے لئے ایک پہلوان میدان میں نکلا جسے زبیر نے قتل کر دیا۔ اس کے بعد پے در پے کئی پہلوان آئے اور سب حضرت زبیر کے ہاتھوں ختم ہوئے۔ خالدؓ نے جب دیکھا کہ حضرت زبیرؓ تھک گئے ہیں تو حضرت ابو عبیدہ سے عرض کیا کہ انہیں واپس بلا لیا جائے۔ حضرت زبیرؓ واپس آگئے۔ اب شام بھی ہو چکی تھی۔

رومیوں کے اتنے بہت سے نامور پہلوانوں اور شہسواروں کے قتل نے ان کی فوج کو غضب ناک کر دیا۔ چنانچہ مرلوس کا داماد جو ایک بطریق تھا لڑنے کے لئے میدان میں آیا۔ اس کے مقابلے کے لئے خالدؓ نکلیے۔ اور ان کی آن میں اس کا خاتمہ کر کے اس کا سامان لے آئے۔ اس کے خود، صلیب، اور زندہ کی قیمت پندرہ ہزار دینار سے کم نہ تھی۔

اس بطریق کا خاتمہ کرنے کے بعد خالدؓ اپنے لشکر میں واپس آگئے۔ آپ کے واپس آنے کے بعد ایک اور رومی شہسوار نکلا۔ اس کے مقابلے میں ایک مسلمان مجاہد نکلا۔ غرضیکہ اس طرح لڑائی جاری رہی۔

رومی پہلوان اور نامور سالار مسلمانوں سے بدلہ لینے کی نیت سے بڑے کڑوے کے ساتھ میدان میں آتے اور مارے جاتے۔ اس کے برعکس مسلمان بہادروں کا یہ عالم تھا کہ کئی رومیوں کو تہ تیغ کرنے کے بعد اگر کوئی مجروح ہو جاتا، تو چست و چالاک ہونے کے باعث اپنی جان بچا کر لشکر میں لوٹ آتا۔


اب باہان کے اشارے پر بطریق جرحہ جو مقدمۃ الجلیس کا سالار تھا لڑنے کے لئے آگے بڑھا۔ اس نے میدان میں آکر خالدؓ کو دعوتِ مبارک دی۔ خالدؓ فوراً آگے بڑھے۔ قبل اس کے کہ خالدؓ وار کریں۔ وہ نہایت فصیح عربی میں خالدؓ سے کہنے لگا کہ لڑنے سے پہلے میں تم سے سوال کرنا چاہتا ہوں۔ جرحہ کا پہلا سوال یہ تھا کہ کیا تم کو اللہ کی طرف سے تلوار عطا ہوئی ہے کہ تم پر کوئی غالب نہیں آسکا؟ خالدؓ نے جواب دیا کہ۔۔۔ حقیقت یہ ہے کہ مسلمان ہونے سے میرا دل صاف اور ایمان مضبوط ہو گیا۔ میں جنگِ موتہ میں جب لڑا تو میری مجاہدانہ کارگزاری حضرت نبی کریم علیہ السلام کو جب پسند آئی تو آپ نے مجھے سیف اللہ کا خطاب فرمایا۔ اس کے بعد جرحہ نے اسلامی عقائد، اخوت اور مساوات سے متعلق سوالات کئے۔ پھر درخواست کی کہ میں مسلمان ہونا چاہتا ہوں۔ لہذا اُسے لے کر آپ حضرت ابو عبیدہؓ کی خدمت میں حاضر ہوئے اور جرحہ مشرف باسلام ہو گیا۔ بعد ازاں جرحہ کئی محکموں میں اسلامی لشکر کے ساتھ رومیوں سے لڑتا رہا۔ اور ایک محکمہ میں جا کر شہادت اُسے نصیب ہوئی۔ جرحہ جیسے نامور، دلیر، تجربہ کار بطریق کے تبدیلی مذہب سے رومی لشکرِ حیرت^{۲۰۰} رہ گیا۔ اور باہان بہت کبیدہ خاطر ہوا۔

تیسرا دن

تیسرے دن بھی مسلمان شہسواروں کا غلبہ دیکھ کر باہان سے نہ رہا گیا۔ اس نے دوپہر کے قریب اپنے تیراندازوں کو حکم دیا کہ مسلمانوں پر تیر برسائیں۔ ایک لاکھ تیراندازوں کی تیرابی نے آفتاب کی شعاعوں کو چھپا دیا۔ جب بہت سے مسلمان زخمی ہوتے نظر آئے تو خالدؓ نے فوج کو اس قدر پسپا ہونے کا حکم دیا کہ وہ تیروں کی زد سے باہر ہو جائے۔

میرموک کا میدان جنگ

(تیسرے دن کی فوجی ترتیب)



وزیر خان

جو حیر - نو میر - نو لپہ - میمنہ

یسرہ

ایک لاکھ تیرا انداز

قلب
مقدمۃ الجیش حیر
جیلہ نصرانی عرب
۱۰ ۱۰ ۱۰ ۱۰ ۱۰
ہرادل

تیرا انداز

۱۰

تیرا انداز

۱۰

یزید بن ابی سفیان
نہات بن اہشتم
ابوالاعور سلمی

قلب

حضرت ابو عبیدہ

سعد بن زید

علیہ دار حضرت ورقہ بن ہسلیل تنوخی
قاضی عسکر حضرت ابو زرارہ

تیرا انداز ۱۰ میمنہ

عمرو بن العاص

نہیل بن حسنہ

نوارو

نوخیر

علامات

رومیوں کے حملے کا رخ

اسلامی جوانی حملوں کا رخ

اصف خالہ

قیس بن یسرہ

تیرا انداز

۱۰ حصہ

معاذ بن جبل

۵۰۰ شہسوار

محمود

۱۰ حصہ

یسرہ بن مسروق

۱۰ حصہ

عامر بن طفیل

۱۰ حصہ

عمر بن الجہل

۵۰۰ شہسوار

رومی تیر اندازوں کا یہ حملہ اتنا زبردست تھا کہ اہل عرب نے اسے یوم التویر (یعنی ایک آنکھ سے اندھا ہونے کا دن) کا نام دیا۔ اس دن بہت سے مسلمانوں کی ایک ایک آنکھ جاتی رہی تھی۔ باہان سمجھا کہ مسلمان میدان چھوڑ رہے ہیں۔ لہذا اُس نے اپنے تمام سالاروں کو اور زنجیر بستہ پیدل فوج کو حملے کا حکم دے دیا۔ قناطیر کا حملہ کامیاب رہا۔ اور رومی مسلمانوں کو دباتے ہوئے عورتوں کے کیمپ تک لے گئے۔ تو میر، قوریر، اور جرجیر کے حملوں کو قلب کی اسلامی فوج نے آگے بڑھنے سے روک دیا۔ ویر جان کی فوج اور عمرو بن عاصؓ کی فوجوں میں گھمسان کی لڑائی ہوئی۔

کچھ رومی دستے مسلمان عورتوں کے کیمپ تک پہنچے۔ مگر یہاں عورتوں نے بڑی بہادری سے جھم کر مقابلہ کیا۔ اس اثنا میں حجاج اور عکرمہ بن ابوجہل نے ان رومیوں کے عقب پر اس زور سے حملہ کیا کہ رومی بدحواس ہو کر بھاگ نکلے۔ اور مسلمان شہسواروں کے ہاتھ سے شاید ہی کوئی زندہ بچ کر گیا ہو۔ خولہ بنت ازود، عقیقہ بنت عفاں، اسما بنت ابوبکرؓ نے تو شاندار کارہائے نمایاں انجام دیئے۔

خالدؓ ان حالات سے بے خبر نہیں تھے۔ آپ نے محفوظ فوج کے شہسواروں کے سالاروں کو دشمن کے عقب اور پہلوؤں پر حملہ کرنے کا حکم دیا۔ اور خود دشمن کے قلب میں گھس گئے۔ جہاں رومی فوجوں کے ہٹ جانے سے جگہ خالی ہو گئی تھی۔ خالدؓ باہان تک پہنچنا چاہتے تھے۔ سب مؤرخوں نے بیک زبان لکھا ہے کہ خالدؓ انتہائی بے جگری اور اولوالعزمی سے مارتے اور کاٹتے ہوئے آگے بڑھتے چلے جا رہے تھے کہ بطریقِ نسطور نے جو بہادر اور قابلِ شمشیر دن بوتا آپ پر حملہ کیا۔ اتفاق سے آپ کے گھوڑے نے ٹھوکر کھائی۔ نسطور نے تلوار کا وار کیا جو اوجھا پڑا۔ کہ خالدؓ زخمی ہوئے مگر آپ نے سنبھل کر اس پر ایسا بھرپور وار کیا۔ کہ وہ وہیں ڈھیر ہو گیا۔

باہان کو جب خالدؓ اور ان کے دستے کے حملے کی خبر ملی تو وہ ان کا مطلب سمجھ گیا اس نے اپنے گرو ویش قومی محافظ دستہ تعینات کر کے جرجیر، قوریر اور قناطیر کو حکم بھیجا کہ وہ پیچھے ہٹ آئیں تاکہ رومی لشکر میں جو خلا پیدا ہو گیا ہے وہ بند ہو جائے۔ لڑائی

مغرب تک زور شور سے جاری رہی۔ آخر تاریکی نے دونوں لشکروں کو ایک دوسرے سے جدا کر دیا۔

آج حضرت ابو عبیدہؓ نے بجائے سالاروں کے رات کا گشت اپنے فوجیوں سے کیا۔ اور اپنی مدد کے لئے اُن مجاہدین کو لیا جنہوں نے ان کی جنگ میں نمایاں حصہ نہیں لیا تھا۔ حضرت ابو عبیدہؓ نے گشت کے دوران میں دیکھا کہ کئی خواتین اسلام اپنے شوہروں یا بھائیوں کے ساتھ گشت میں مصروف ہیں تاکہ محافظت میں کم سے کم مردوں کا حصہ رہ جائے۔ یہی مستورات رات کے وقت زخمیوں کی مرہم پٹی، تیمار داری، پانی پلانے اور کھانا کھلانے کے فرائض انجام دیتی رہیں۔ یہ مسلمان عورتیں دلیر اور بہادر بھی تھیں اور ان تک بھی۔ وہ لڑائی میں اپنے مردوں کا ہاتھ بٹانا اپنا فرض سمجھتی تھیں۔

پوچھتا، پانچواں اور چھٹا دن

ان دنوں میں رومیوں کی طرف سے کوئی نقل و حرکت نہیں ہوئی۔ لہذا مسلمانوں نے بھی پیش قدمی نہ کی۔ البتہ اس اثنا میں مختصر اسلامی دستے اطراف و اکناف میں رسد جمع کرنے کے لئے گئے، رسد جمع کی، غارت گری انجام دی۔ اور وہ رومی دستے جو بطور کمپ آکر رومی لشکر میں شامل ہونے والے تھے۔ ان سے لڑکر انہیں ختم کیا۔

رومی کیمپ ان ایام میں

مسلمانوں کے حملوں کے خوف سے جمہور کے ایک دولت مند ابوالجہید نے اپنے شہر کی سکونت ترک کر کے وادی یرموک میں اقامت اختیار کر لی تھی کہ جب فضا صاف ہو جائے گی تو وہ اپنے وطن کو واپس چلا جائے گا۔ جب رومی لشکر اس کے علاقے میں جس کا نام زرعہ تھا رسد فراہم کرنے گئے تو اُس نے بڑے اہتمام اور کوشش سے رومیوں کے لئے ذخائر رسد مہیا کیے۔ اور رومیوں کے سردار بطریق بطور اور رسد جمع کرنے والے لشکر کو نہایت پر تکلف ضیافت دی۔ رومیوں نے دعوت کے بعد شراب سے مخمور ہو کر حسبِ عادت عورتوں کی بے حرمتی کی۔ حتیٰ کہ ابوالجہید کی دونوں بیویاں بھی نہ بچ سکیں۔ اس مجرم کا مرتکب خود بطریق ہوا۔ جب ابوالجہید نے اس کا شکوہ کیا تو رومیوں

نے اُس کے لڑکے کو قتل کر کے اُس کی گود میں پھینک دیا اور خود ابوالجہید کو حراست میں لے لیا تاکہ شر و فساد نہ پیدا کرنے پائے۔

جب بطور مارا گیا تو ابوالجہید کو بھاگنے کا موقع ملا اور وہ اس معرکہ عظیم کے پانچویں روز خالہ رضیہ کے پاس پہنچا اور اپنا ماجرا بیان کرنے کے بعد انتقام لینے کے لئے اپنے خدمات خالہ رضیہ کے سپرد کیں۔ ابوالجہید نے کہا ”رومیوں کا لشکر اسلامی فوج سے کئی گنا زیادہ ہے۔ اور ان کے لئے نئی ٹمک بھی چلی آ رہی ہے۔ مگر میں ایسی تجویز پیش کرتا ہوں کہ جس پر عمل کرنے سے کئی ہزار رومی لشکر تباہ ہو جائے گا۔ اسی عالم مایوسی میں اگر آپ ان پر حملہ کر دیں گے تو کامیابی کی قوی امید ہے۔ اس خدمت کے بالعوض مجھے وہ میری اولاد اور اہل کو امان دی جائے۔“ خالہ رضیہ نے امان دینے کے علاوہ یہ بھی کہا کہ تم اور تمھاری اولاد جزیئے سے مستثنیٰ رہے گی؟

ابوالجہید نے اب اپنا منصوبہ پیش کیا:-

رومی لشکریوں کو واقعہ ندی کے مختلف حصوں کی گہرائی اور بہاؤ کی تیزی کا پورا علم نہیں۔ لہذا آپ اپنے کیمپ میں تقریباً دس ہزار مقامات پر رات کے وقت روشنی کیجئے تاکہ ایسا معلوم ہو کہ آپ لوگ بھاگ جانے کی تیاری کر رہے ہیں۔ اسی رات کو آپ میرے ہمراہ پانچ سو چیدہ چیدہ جانبا زروانہ کر دیجئے۔ جو ایک مخصوص مقام سے ندی میں سے گزریں گے۔ جہاں پانی کی گہرائی اور بہاؤ کم ہے۔ یہاں سے گزر کر چند آدمی رومی لشکر پر شنجون ماریں۔ رومی ان کا تعاقب کریں تو وہ میرے ساتھ چلیں اور میرے دکھلے ہوئے مقام پر دریا پر پہنچ کر ایک دم ایک طرف مڑ کر دریا پار کریں وہاں سے پار کرنا آسان ہے۔ اس کے علاوہ آپ چند ایسے آدمی مقرر کریں۔ جو آب کے کنارے پر اس ندی میں مقررہ مقام پر پانی میں اس طرح سے ہل چل مچائیں کہ گویا آپ کے شنجون مانے والے شہسوار اسی راستے سے اپنے کیمپ میں واپس آ رہے ہیں۔ میں اور میرے ساتھی وہیں ٹھہر کر رومیوں کو یقین دلائیں گے کہ آپ لوگ اسی راستے سے لوٹ کر دریا کے پار گئے ہیں۔ مجھے امید ہے کہ اپنے معتبر ساتھیوں کی مدد سے میں رومیوں کے لشکر کے

معتز یہ جھٹکتے کو اس دریا میں غرق کرنے میں کامیاب ہوں گا۔ اور اس طرح اپنا انتقام لے لوں گا۔

خالدؓ نے حضرت ابو عبیدہؓ کی اجازت سے منتخب جانباز مثلاً ضرار بن ازور، عیاض بن غنم، رافع بن عبیدہ، وغیرہ کو روانہ کیا۔ تاکہ چھپ چھپا کر ان مقامات کو دیکھ آئیں۔ ساتھ ہی چند جاسوسوں کو ان جگہوں کی تفتیش کے لئے روانہ کیا۔ جب سب باتوں کی صحت کا یقین ہو گیا تو ابو عبیدہؓ نے خالدؓ کو اس منصوبے پر عمل درآمد کرنے کی اجازت دے دی۔

دریا کے واقعہ (یا قوصہ) ناقصہ بن گیا

چھٹے دن شام ہوتے ہی ابو عبیدہؓ کے حکم سے اسلامی پٹا قوصہ میں دس ہزار سے زیادہ مقامات پر روشنی کی گئی، کیمپ میں شور و غل برپا کیا گیا۔ ابوالجندیہ اس کے ساتھیوں، اور مسلمان جاسوسوں نے رومی لشکر میں خبر پھیلادی کہ آج شاید مسلمان نقل و حرکت کرنے والے ہیں۔

رات کے وقت ابوالجندیہ اسلامی کیمپ میں آیا اور پانچ سو مسلم جانباز شہسواروں کو ہمراہ لے کر رومی کیمپ کی طرف لوٹا۔ اس دستے سے کئی جانبازوں نے چند مقامات پر رومی لشکر کے محافظ دستوں پر حملہ کر کے انہیں ختم کر دیا۔ اور جو لوگ ان کی اعانت کے لئے آئے انہیں مقتول و مجروح کرتے اور لڑتے پیچھے ہٹتے گئے۔ ابوالجندیہ کے ساتھی موقع پر موجود تھے۔ انھوں نے شور مچا مچا کر کہا کہ حملہ آور بہت کم ہیں انہیں مارو وہ اس طرف جا رہے ہیں۔ پکڑو دوڑو کے شور سے رومی لشکر ہی بے تحاشہ جس حالت میں تھے مسلمانوں کو پکڑنے دوڑے۔ اس حجم غصہ پر پانچ سو میں سے باقی شہسواروں نے جو گھات میں تھے حملہ کر دیا۔ اس قتل و غارت گری سے بہت شور مچ گیا۔ لہذا رومی لشکر مدد کے لئے بھاگے۔ مگر اس اثنا میں سوائے ابوالجندیہ، اس کے ساتھیوں اور زخمی یا پرانگندہ رومی لشکریوں کے اور کوئی نہ تھا۔ ابوالجندیہ اور اس کے ساتھیوں نے شور مچا مچا کر کہا کہ مسلمان تعداد میں زیادہ نہیں ہیں اور وہ اسی راستے سے دریا پار کر رہے ہیں۔

خالدؓ نے حسبِ عادت دشمن کے آدمیوں پر اعتماد نہیں کیا تھا۔ بلکہ خود دریا کے دوسرے کنارے پر کھڑے اس منصوبے پر عمل کرا رہے تھے۔ تاکہ بوقتِ ضرورت خود اپنے ساتھیوں کی مدد کو پہنچ جائیں۔

رومی لشکر کے اپنے آدمیوں کی باتوں میں آکر آگے بڑھے اور دریائے واقوصہ میں اپنے گھوڑے ڈال دیئے۔ جب وہ ڈوبنے شروع ہوئے اور شور مچایا تو ان کے رومی ہمراہی عجلت اور گھبراہٹ میں ان کی مدد کے لئے جوق در جوق ان کے پیچھے گئے۔ اس طرح سے کئی ہزار نامور رومی شہسوار واقوصہ میں ڈوب کر مر گئے۔ اس دن اس کا نام ناقوصہ رکھا گیا۔

باہان کو جب اس حادثے کا علم ہوا تو اسے بہت ملال ہوا۔ کیونکہ رومیوں نے اس حادثے کو بلائے ناگہانی قرار دیا۔ اور ان کے حوصلے بالکل پست ہو گئے۔

باہان نے قوریہ سے مشورہ کیا کہ جنگ میں ایک دن التوا کے لئے مسلمانوں سے کہا جائے تاکہ رات کے وقت ہم شہنوں مار سکیں۔ چنانچہ علی الصبح ابو عبیدہؓ کے پاس ایچی بھیجا گیا کہ آج شام تک جنگ کو ملتوی رکھا جائے تاکہ ہم اپنے مردوں کو دفن کر لیں۔ ابو عبیدہؓ نے خالدؓ سے مشورہ کیا۔ خالدؓ نے سخت مخالفت کی اور کہا مجھے لفظ ”آج شام تک“ سے دغا اور فریب کی بو آتی ہے۔ یا تو وہ رات کو شہن مارنا چاہتے ہیں یا اس نقصان کی تلافی اور لوگوں کے پست حوصلے کے دفیے کی تدبیر کرنے کے ورے ہیں۔

چنانچہ تھوڑے ہی عرصے میں لشکرِ اسلام میدانِ جنگ میں آیا، صف بندی کی، اور حریف کا انتظار کرنے لگا۔

رومی کیمپ

باہان نے ابو عبیدہؓ کے جواب کو خلاف اُمید پا کر، تمام سالاروں کو جمع ہونے کا حکم دیا۔ جب وہ سب آگئے تو ان سے کہا کہ اب بہتر تدبیر یہ ہے کہ اس جنگ کو طول دیا جائے۔ لشکرِ اسلام کو میدانِ کارزار میں صف آرا دیکھ کر باہان نے بھی اپنا لشکر میدان میں

لاکھڑا کیا۔ اور جو حیر کو حکم دیا جو مشہور شہسوار بطریق تھا کہ اکیلا لڑنے چلے اور سپہ سالار لشکر اسلام کو مقابلے کی دعوت دے۔ چنانچہ جو حیر وسط میدان میں پہنچا اور حضرت ابو عبیدہؓ کو لڑنے کی دعوت دی۔

لڑائی

حضرت ابو عبیدہؓ نے جب سنا کہ دشمن مجھے بلارہا ہے۔ تو وہ بلا پس و پیش مقابلے کے لئے آمادہ ہو گئے۔ اپنا نشان خالدؓ کے سپرد کر کے فرمایا کہ ”اگر میں شہید ہو گیا تو اسلامی لشکر کے سپہ سالار تم ہو گے۔ اور اگر میں صحیح و سلامت واپس آ گیا تو اپنی امانت واپس لے لوں گا۔“ اس کے بعد اللہ تعالیٰ سے مدد مانگی اور لڑنے کے لئے میدان میں آ گئے۔ جو حیر نہایت قوی ہیکل، دیونش، مشہور شمشیر زن، شہسوار اور پہلوان تھا۔ دیر تک مقابلہ ہوتا رہا اور دونوں فن سپہ گری کی داد دیتے رہے۔ یکایک جو حیر بھرا، اور پشت دے کر اپنے لشکر کی طرف بھاگا۔ ابو عبیدہؓ نے اس کا تعاقب کیا، جو حیر ایک دم پلٹا اور گھوڑے کو روک کر ابو عبیدہؓ پر تلوار کا وار کیا۔ مگر ابو عبیدہؓ پرانے شمشیر زن تھے۔ وہ جو حیر کی چال سمجھ گئے تھے۔ چنانچہ ان کا وار جو حیر پر پہلے پڑا اور جو حیر کے دائیں شانے کے پاس سے دو حصے ہو گئے۔ جو حیر زمین پر گر پڑا۔

ابو عبیدہؓ وہیں کھڑے ہو گئے تاکہ دوسرے حریف کا مقابلہ کریں۔ خالدؓ نے پُر زور التجا کر کے انھیں واپس بلالیا اور علم ان کے ہاتھ میں دے دیا۔

جو حیر کا بدلہ لینے کے لئے باہان نے خود میدان میں نکلنا چاہا، مگر اس کے سالاروں نے اسے روک دیا، پھر بطریق جو حیر کا قریبی رشتہ دار تھا، میدان مقابلہ میں نکلا اور ضرار بن ازور کے ہاتھ سے مارا گیا۔

اپنے سالاروں کے مشورے کے خلاف اب باہان میدان میں خود نکلا۔ اس کی دعوت کے جواب میں قبیلہ اوس کا ایک نوجوان نکلا۔ جسے باہان نے ایک ہی وار میں شہید کر دیا۔ باہان نہایت گرانڈیل، مضبوط، اور تجربہ کار نبرد آزما تھا۔

پھر مالک مخفیؓ جو بہت طویل قامت، طاقتور، شہر آفاق بہادر تھے، باہان کے

مقابلے کے لئے نکلے۔ مقابلہ برابر کا تھا جو بہت دیر تک ہوتا رہا۔ آخر کار باہان نے اپنا عمرو
 مالک مخفیؓ کے سر پر اس زور سے مارا کہ ان کا خود سر میں گھس گیا اور ان کا چہرہ لہو لہان ہو گیا۔
 باہان سمجھا کہ اب حریف گرا ہی چاہتا ہے۔ مالک مخفیؓ نے زخم کے درد پر اپنے عزم
 کو غالب کر کے باہان پر تلوار سے اس شدت کا وار کیا کہ باہان حیران و ششدر رہ گیا۔
 گو شدتِ درد کے باعث مالک زور وار وار نہ کر سکے تاہم یہ ادچھا وار بھی ایسا کاری
 پڑا کہ تلوار دائیں شانے کی زرہ کاٹتی ہوئی اتر گئی۔ باہان شدتِ درد اور ہاتھ کے شل ہونے
 سے میدان چھوڑ کر بھاگ نکلا۔

خالدؓ کی عقابی آنکھ سے یہ منظر کیسے چوک سکتا تھا۔ لہذا انھوں نے فوراً فوج کو
 حمله کرنے کا حکم دے دیا۔

رومیوں نے مغرب تک بڑی دلیری سے مقابلہ کیا۔ مگر وہ ہمت ہار چکے تھے خصوصاً
 جب انھیں یہ معلوم ہوا کہ باہان ایک پیچیدہ دستے کے ساتھ دمشق کو بھاگ گیا ہے۔ تو
 ان کے پاؤں اس بڑی طرح اکھڑے کہ پھر نہ جم سکے۔ رات کی تاریکی میں بے شمار رومی
 دریائے یرموک اور دریائے واقوصہ میں غرق ہو گئے۔ تیس ہزار سے زیادہ فوجیوں نے
 ہتھیار ڈال دیئے۔ جنھیں گرفتار کر لیا گیا۔ نصف رات تک رومیوں کا قتل عام ہوتا رہا
 حضرت ابو عبیدہؓ نے زحف کے ساتھ خالدؓ کو باہان کے تعاقب میں روانہ کیا
 اور باقی فوج مالِ غنیمت لے کر دمشق کو روانہ ہوئی۔

خالدؓ نے بسرعت ممکنہ باہان کا تعاقب کیا اور اسے دمشق کے قریب جالیا۔
 اہلِ دمشق نے مسلمانوں کی فتح کی خبر سن لی تھی اور مسلمانوں کے حسنِ سلوک نے ان کے
 دلوں کو مستحضر کر لیا تھا۔ لہذا انھوں نے شہر کے دروازے باہان پر بند کر دیئے۔ شہر
 کے باہر گھمسان کی لڑائی ہوئی۔ باہان میدانِ جنگ میں قتل ہوا۔ اس کا لشکر گاجرمول
 کی طرح کٹ گیا۔ خالدؓ نے اہلِ دمشق سے پُرانے معاہدے کی شرطوں پر از سر نو صلح
 کر لی اور حصّہ کی جانب روانہ ہوئے۔ اثنائے راہ میں ثیفۃ العقاب اور دوسرے
 مقامات پر رومی لشکر کی جماعتوں سے مدبھیڑ ہوئی اور یہ انھیں ہلاک و مقید کرتے ہوئے

آگے بڑھتے چلے گئے۔


حمص میں ابو عبیدہؓ خالدؓ سے آئے۔ یہاں ابو عبیدہؓ نے اسلامی لشکر کے کئی دستے بنائے اور مختلف سالاروں کے ماتحت رومی پس ماندہ لشکروں کے تعاقب میں روانہ کیا، تاکہ رومیوں کو دم لینے اور دوبارہ طاقت فراہم کرنے کا موقع نہ ملنے پائے۔

خالدؓ قنسزین کی طرف

ابو عبیدہؓ نے خالدؓ کو قنسزین کی طرف روانہ کیا تاکہ ساحلی علاقوں کے اُن مقامات کو جہاں قسطنطین فوجیں جمع کرتا رہا تھا، رومیوں سے بالکل پاک کر دیا جائے۔ اثنائے راہ میں مقام حاضر میں ان کا مقابلہ بطریق نیالس سے ہوا، جسے حمص کی مدافعت کے لئے شاہ ہرقل نے لشکر حیرار کے ساتھ روانہ کیا تھا۔ نیالس بطریق، قیصر ہرقل کا مستند علیہ، اور رومی بہت حاکم تھا۔ اگرچہ خالدؓ کا لشکر تھکا ہوا تھا۔ لیکن حوصلے بلند تھے۔ لہذا اپنے سے کئی گنا زیادہ فوج سے ٹکر لے لینے میں کوئی ہچکچاہٹ محسوس نہ کی۔ شروع میں تو نیالس کا لشکر بڑی بہادری دکھاتا رہا، لیکن عصر کے وقت جیسے ہی خالدؓ نے اپنے محفوظہ دستے سے اس کے پہلو پر حملہ کیا، تو رومی لشکر ہمت ہار بیٹھا اور شکست کھا کر فرار ہو گیا۔ پھر خالدؓ نے قنسزین کی سمت کوچ کیا۔ قنسزین والوں نے بہت دن تک قلعہ بند ہو کر مقابلہ کیا۔ انجام کار صلح کی درخواست کی۔ خالدؓ نے اس شرط پر صلح کی درخواست منظور کی اور امان دی کہ قلعہ اور شہر پناہ کی تمام فضیل، برج اور مینار مہندم کر دیئے جائیں۔ تاکہ یہ بے حد مضبوط قلعہ آئندہ تکلیف نہ دینے پائے۔


حضرت عمر رضی اللہ تعالیٰ عنہ نے جب وہ خط پڑھا۔ جس میں سپہ سالار لشکر اسلام حضرت ابو عبیدہؓ بن جراح نے خالدؓ کی دلیری، جانبازی اور قابلیت عزم و ایثار، سرفروشی اور عقل مندی کا ذکر کیا تھا تو آپ نے اہل مدینہ کو جمع کر کے وہ خط پڑھ کر سنایا اور فرمایا۔ ”اللہ تعالیٰ حضرت ابوبکرؓ پر رحمت نازل فرمائے۔ وہ مجھ سے بدبہا بہتر طور پر لوگوں کو پہچانتے تھے۔ خالدؓ واقعی قابل فخر سالارِ اعظم ہے۔“

حضرت ابو عبیدہؓ نے تمام علاقوں میں فوجی دستے روانہ کئے۔ تاکہ رومی لشکر کے



علامات

←	اسلامی لشکر کی یونک کی طرف واپسی
←	رومی لشکر یونک کی طرف
←×××	سمت دی راستہ سے رومی لشکر
←---	رومی منصوبہ یونک کی فتح کے بعد کیا تھا
←++++	فتح کے بعد یونک کا تعاقب



پسماندہ سپاہی جو چھپ چھپا کر خلق اللہ کو لوٹ مار کر کے اپنا دوزخ بھر رہے تھے، ان کا استیصال کیا جائے۔ اور امن بجالایا جائے۔

اس اثنائے قنسرین والوں نے بغاوت کی۔ خالدؓ کو معلوم ہوا تو برق صفت ان پر گرے، اور شہر دوبارہ مستحضر کر کے باغیوں کو شدید سزائیں دیں۔ جب وہاں امن قائم ہو گیا تو واپس لوٹ آئے۔

امیر المومنین کے احکام کے مطابق ننھکے ہوئے فوجیوں کو آرام لینے کی ہمت دی گئی فوجوں کی موجودگی ہی غنیمت ہوتی ہے۔ چنانچہ کامل امن و امان رہا۔ البتہ مرعش والوں نے بغاوت کی۔ جن کی خالدؓ نے سرکوبی کرنے کے لئے کوچ کیا۔ اول مرعش والوں نے جم کر مقابلہ کیا۔ لیکن آخر کار ہتھیار ڈال دیئے۔ باغی زیادہ تر عیسائی تھے۔ لہذا خالدؓ نے تمام عیسائیوں کو مرعش سے نکل جانے کا حکم دے دیا۔

بیت المقدس

حضرت ابو عبیدہؓ نے صحابہ کے مشورے پر بیت المقدس کو مختلف سمتوں سے فوجی دستے بھیج کر محصور کر لیا۔ محصورین متوقع حملے کی مدافعت کے لئے مدتوں سے تیاری کر رہے تھے چنانچہ انھوں نے کئی مہینے تک مسلمانوں کا سخت مقابلہ کیا۔

ادھر حضرت عمرؓ کو بیت المقدس کی فتح کی سخت فکر تھی۔ چنانچہ آپ روزانہ مدینے سے چند میل دور فاصلے پر جا کر پیغام رساں کا انتظار فرمایا کرتے اور اللہ تعالیٰ سے بیت المقدس کی فتح کے لئے دعا فرمایا کرتے تھے۔

ایک دن ایک سائنڈنی سوار دوڑا چلا آ رہا تھا۔ غبار اڑ رہا تھا آپ کھڑے ہو گئے جب وہ قریب آیا تو آپ نے سلام علیکم کہہ سلام کرنے میں پہل کی۔ اس نے وعلیکم السلام کہا لیکن اپنے شتر کو روکا نہیں بلکہ دوڑاتا رہا۔ اور آپ بھی پیادہ اس کے ساتھ دوڑتے رہے اور لشکر کی خیر و عافیت، لڑائی کے حالات پوچھتے جا رہے تھے۔ جب مدینے کی شہر پناہ میں داخل ہوئے تو لوگوں نے "السلام علیکم یا امیر المومنین!" کہہ کر سلام کرنا شروع کیا۔ سائنڈنی سوار ایک دم چونک اٹھا اور فوراً اونٹ سے نیچے اتر، مودبانہ کھڑا

ہو کر معذرت کرنے لگا۔ آپ نے خندہ پیشانی سے اُسے مٹھن کیا اور وہیں خط کھول کر پڑھا اور اسی جگہ حضرت باری تعالیٰ عزا سمہ کی جناب میں سر بسجود ہو گئے۔ اس کا شکر ادا کیا۔ خط میں لکھا تھا کہ اہل بیت المقدس نے یہ پیش کش کی ہے کہ مسلمانوں کے خلیفہ خود یہاں تشریف لاکر معاہدے پر دستخط کریں تو ہم شہر کی کنجیاں اُن کے حوالے کر کے شہر کے دروازے کھول دیں گے۔

یہ شرط کچھ عجیب سی نظر آئی۔ امیر المومنین نے حضرت علیؑ، حضرت عثمانؓ، اور صحابہ کرام سے رائے طلب کی۔ حضرت علیؑ نے فرمایا کہ یہ شرط مان لینی چاہیے تاکہ آسانی سے یہ شہر مسلمانوں کے قبضے میں آجائے اور خلق اللہ کی خون ریزی نہ ہو۔ کثرت رائے حضرت علیؑ کی طرف تھی۔ چنانچہ امیر المومنین نے تیز رفتار شتر سوار کو خط لکھ کر پہلے روانہ کر دیا کہ آپ روانہ ہو رہے ہیں۔ اور اس کے بعد آپ نے روانگی کا انتظام کیا۔ اس موقع پر ایڈورڈ گلبن مشہور انگریز مورخ لکھتا ہے۔ ”کتنی حیرت کا مقام ہے یہ مٹھی بھر سفید ریش بڈھے، کھجور کے ستونوں اور کھجور کی چٹائیوں کی چھت والی مسجد نبویؐ میں بیٹھے ہوئے قیصر و کسریٰ کی سلطنتوں کا فیصلہ کر رہے ہیں!“

تمام مسلمانوں کے خلیفہ حضرت عمرؓ بیت المقدس اس شان سے روانہ ہوئے کہ نہ آپ کے ساتھ کوئی لشکر تھا، نہ باڈی گارڈ، نہ ماہی مراتب، نہ جلوس شاہانہ صرف ایک غلام تھا اور آپ تھے۔ یہ صاحب محفلت و علم بردار مساوات انسانی، جتنا فاصلہ خود اونٹ پر سوار رہ کر طے فرماتے، اتنے ہی فاصلے کے طے کرنے تک بھرا اپنے غلام کو اونٹ پر بٹھا کر خود پیادہ چلتے! یہ نبی کریم صلی اللہ علیہ وسلم کا خلق عظیم تھا جس نے آپ پر اثر کیا تھا۔ راستے میں جب بھوک لگتی تو جو کے ستوا اور کھجوریں خودی میں سے نکال کر غلام کو ساتھ بٹھا کر کھلاتے اور خود بھی کھاتے۔

آپ کے استقبال کے لئے یزید بن ابی سفیانؓ، عمر بن العاصؓ، خالد بن ولیدؓ، اور ابو عبیدہؓ، لشکر گاہ سے کئی میل دور ہر ابا انتظار تھے۔ آپ نے سب سے سلام علیک کہا، آپ نے دیکھا کہ سوائے ابو عبیدہؓ کے باقی سب نے بیش قیمت قبائیں پہن رکھی

ہیں۔ جب آپ نے اس پر اعتراض کیا تو سب نے قبا کے بند کھول کر دکھائے کہ اندر
 ذریعہ پہنے ہوئے ہیں۔ حضرت عمر رضی اللہ عنہما خوش ہو گئے۔

سب نے آپ سے التجا کی کہ خلیفۃ المسلمین کی حیثیت سے آپ بیت المقدس
 کے مشاہیر سے ملیں گے اس واسطے شوکت و دیدہ اسلام کا تقاضہ ہے کہ آپ اپنا پیرا
 اتار کر شاہی لباس زیب تن فرمائیں اور بجائے اونٹ کے گھوڑے پر سوار ہوں۔ بہت
 اصرار پر آپ نے بادل ناخواستہ اسے قبول کیا اور بہترین لباس زیب تن فرما کر گھوڑے
 پر سوار ہو گئے۔ لیکن چند قدم چلنے کے بعد آپ نے کہا۔ لاؤ میرا پیرا، بن اور میرا اونٹ
 قریب تھا کہ میں آتش غرور سے ہلاک ہو جاتا۔ اور پھر اپنا وہی پیرا جس میں سترہ یونہی
 لگے ہوئے تھے زیب تن فرمایا۔ جب لشکر اسلام میں آپ پہنچے تو نعرہ ہائے تکبیر سے
 دشت و جبل گونج اٹھے اور بیت المقدس والے حیرت سے یہ منظر دیکھتے رہے۔ آپ
 نے اعلیٰ قناتوں اور خمیوں میں قیام ناپسند فرمایا اور اپنے چمڑے کے خیمے میں ہی فرودکش ہوئے۔
 جب بیت المقدس کے اسقف اعظم اور دوسرے روحانی پیشوا آپ سے ملنے آئے
 تو مسلمانوں کے شہنشاہ کی سادگی، دیکھ کر لرزہ برآمد ہو گئے، اور بلا جھجک شہر میں
 واپس جا کر بیان کیا کہ اُمت اسلام کے خلیفہ کی وہی شان ہے جو انبیاء اور اولیاء اور
 صلحا کی ہوتی ہے۔

جب بیت المقدس والوں کے ساتھ معاہدہ کیا گیا تو اس پر حضرت خالد بن ولید
 کے بھی دستخط ثبت ہوئے۔ یہ عہد نامہ بہت اہم ہے اور روشنی ڈالتا ہے کہ اسلام اور
 مسلمان دنیا میں صلح و آشتی اور امن و امان کے علم بردار ہیں۔

امیر المؤمنین نے جو اللہ تعالیٰ کے غلام ہیں ایلیا کے باشندوں کو ان شرائط پر آج امان

دی ہے۔

۱۔ ایلیا والوں کی جان، مال، کلیسا، صلیب، بیمار اور تندرست، سب حفاظت
 میں رہیں گے اور ان کی امان منظور کی گئی ہے۔

۲۔ ان کے مذہبی معابد (گرجاؤں، خانقاہوں، کنیساؤں) میں اور ان کے سکونتی

مقامات میں اخلت نہیں کی جائے گی۔ اور نہ وہ مہندم کئے جائیں گے، ان عمارتوں اور احاطوں کو بھی نقصان نہیں پہنچایا جائے گا۔ ان کی صلیبوں اور ان کے اموال میں کوئی کمی نہیں کی جائے گی۔

۳۔ مذہب کے معاملے میں ان پر کوئی جبر نہیں کیا جائے گا۔ اور نہ ان کے مذہب کو ضرر پہنچایا جائے گا۔
۴۔ ایلیا میں عیسائیوں کے ساتھ یہودی نہ رہنے پائیں گے۔

۵۔ ایلیا والوں کا فرض ہے کہ یہ دیگر شہروالوں کی طرح جزیہ ادا کریں اور یونانیوں کو نکال دیں۔ (یونانیوں سے مراد رومی ہیں)

۶۔ یونانیوں میں سے جو شہر سے جائے گا، اس کی جان اور مال اس وقت تک محفوظ رہیں گے۔ جب تک وہ اپنی جائے پناہ میں نہ پہنچ جائے اور اگر ان میں سے کوئی ایلیا میں رہنا چاہے۔ تو اس کی جان و مال محفوظ رہیں گے۔ اسے ایلیا والوں کی طرح جزیہ ادا کرنا ہوگا۔

۷۔ اگر ایلیا والوں میں سے کوئی یونانیوں کے ساتھ جانا چاہے، تو اس کے جان، مال و صلیب کی حفاظت اس وقت تک کی جائے گی جب تک وہ اپنی جائے پناہ پر نہ پہنچ جائے۔
۸۔ اس عہد نامے کی شرطوں میں جو کچھ لکھا گیا ہے، اس پر خدا کا، خدا کے رسول کا، خلفاء کا، اور تمام مسلمانوں کا ذمہ ہے۔ بشرطیکہ ایلیا والے جزیہ ادا کرتے رہیں۔ فقط
۱۵۔ بحری میں لکھا گیا

تحریر کے شاہ :-

حضرت خالد بن ولید

حضرت عمر بن عاص

حضرت معاویہ بن ابی سفیان

حضرت عبدالرحمن بن عوف

اس کے بعد اسقف اعظم نے شہر کی گنجیاں خلیفہ ثانی حضرت عمرؓ کو پیش کیں۔ شہر کے دروازے کھول دیئے گئے اور مسلمان نہایت امن و خاموشی سے اندر داخل ہوئے۔

حمص پر دوبارہ قبضہ کرنے کی رومی کوشش

بیت المقدس کی فتح کے بعد تمام اسلامی لشکر شام میں پھیل گیا۔ ابو عبیدہ رضی اللہ عنہ حمص میں خالد بن قنسرین میں اور عمرو بن العاص بیت المقدس میں مقیم ہو گئے۔

رومیوں کے معاون خطوں مثلاً جزیرہ آرمینیا، اور گرد و پیش کے صوبوں کو فکر ہوئی کہ اب ہماری باری ہے۔ اور اسلامی مجاہدین ادھر کا رخ کرنے ہی والے ہیں۔ مزید برآں قیصر کے جاسوسوں نے انہیں خوفناک آنے والے واقعات سے متاثر کر کے رائے دی کہ وہ قیصر سے امداد کی درخواست کریں۔ چنانچہ انہوں نے قیصر سے استدعا کی کہ ان کی رہنمائی اور مدد کرے۔ اور وہ حمص سے مسلمانوں کو نکال کر اذ سر نو اس پر رومی قبضہ کرنا کرنا چاہتے ہیں۔ قیصر نے ان کی درخواست بخوشی منظور کر لی، ہر طرف قاصد دوڑا دیئے پادریوں نے بھی مسلمانوں کے خلاف وعظ و نصائح کے ذریعے پروپاگنڈا شروع کر دیا۔ اور مفتوح رعایا بغاوت کی مکر وہ ترین ترغیبات دینے لگے۔ اس طرح ان میں اذ سر نو جوش و خروش پیدا ہو گیا۔

اہل جزیرہ بیس ہزار لشکر لے کر ہمت میں جو عراق کی سرحد پر واقع تھا اور جہاں رومی لشکر تھا جا ملے۔ ان میں غالب تعداد نصرانی عربوں کی تھی۔ یہ لشکر شامت رفتاری سے حمص کی جانب بڑھنے لگا اور ہر طرف سے بحق و برحق لوگ آ آ کر اس میں شامل ہو گئے۔

ابو عبیدہ رضی اللہ عنہ

جب ابو عبیدہ رضی اللہ عنہ نے اس لشکر کی خبر سنی تو حمص کی شہر پناہ کو مضبوط کرنے کے علاوہ شہر کے باہر مورچے بنالئے۔ خالد بن قنسرین نے فی الفور مدد کے لئے قنسرین سے آگئے۔ خلیفہ ثانی کی خدمت میں مراسلہ روانہ کیا گیا، جس میں تمام حالات تحریر کر دیئے۔ خلیفہ ثانی نے چاروں طرف قاصد دوڑا دیئے۔ کوفہ میں حضرت سعد کو لکھا کہ قناعر بن عمر کو

چار ہزار کی جمعیت کے ساتھ فوراً محص روانہ کرو۔ سہیل بن عدی کو لکھارتہ کی طرف بڑھ کر رومی لشکر کی پیش قدمی روکو۔ ولید بن عتبہؓ کو لکھا کہ جزیرے کے قبائل ربیعہ و تنوچ کو ان کے علاقے میں پیش قدمی کر کے مرعوب کرو۔ اور انھیں محص والوں کی مدد سے باز رکھو۔ اگر جزیرہ والوں سے لڑائی چھڑ جائے تو حیاض بن غنمؓ اس لشکر کے سپہ سالار ہونگے خلیفہ ثانیؓ خود مدینے سے جابیہ تشریف لے آئے۔

ان دنوں عراق کے والی سعد بن ابی وقاص تھے۔ جب آپ نے جزیرہ والوں کی ریشہ دوانیوں کا حال سنا تو فی الفور حضرت عمر بن مالک کے تحت ایک لشکر روانہ کر دیا کہ ہیئت کو تاخت و تاراج کر دے۔ مگر ہیئت والے پہلے ہی سے تیار تھے۔ ان کی فسیل بہت مضبوط تھیں۔ ارد گرد بڑی خندقیں تھیں۔ لہذا وہ محصور ہو گئے۔ عمرو بن مالک نے جب ہیئت کا جلد تر فتح کرنا ممکن نہ سمجھا تو اپنی نصف فوج زید عامری کی سرکردگی میں چھوڑ کر باقی نصف فوج لے کر قرقیسا پر حملہ کر دیا۔ اسے بندر فتح کر کے ہیئت کے گرد و نواح میں مورچے کھود لئے۔ تاکہ اہل ہیئت شدید محاصرے کی تاب نہ لا کر ہتھیار ڈال دیں۔

رومی لشکر

جزیرہ والوں کے لشکریوں نے جب ہیئت قرقیسا اور ہرمت اسلامی لشکروں کے بڑھنے کی خبریں سنیں تو رومی لشکر سے الگ ہو کر اپنے وطن کو واپس لوٹ گئے۔ جب جزیرہ والوں کا تیس ہزار کا لشکر چلا گیا۔ تو نصرانی عرب حواس باختہ ہو گئے۔ اور ان کے حوصلے پست ہو گئے۔ اور یوں بھی وہ محض رومی لشکر کی موجودگی سے شیرینے ہوئے تھے۔ اب وہ نادم ہوئے۔ اور انھوں نے خالدؓ سے خفیہ طور پر مصالحت کرنے کی نیت سے قاصد روانہ کیا۔ خالدؓ کا جواب نہایت با اثر اور دو معنی تھا۔

”مجھے تمہارے ٹھیرنے یا چلے جانے کی ذرہ برابر بھی پرواہ نہیں ہے۔ کیونکہ میرے نزدیک تمہارا عدم اور وجود برابر ہے۔ بہر حال میں تمہاری موقع شناسی کی داد دیتا ہوں اور تم سے اتفاق کرتا ہوں کہ تمہارا رومیوں سے الگ ٹھہک رہنا ہی تمہارے حق میں مفید ہوگا۔“

اس کے جواب میں نصرانی عربوں نے پھر کہا ابھیجا کہ ہم حملے کے وقت منتشر ہو جائیں گے
اسلامی لشکر

ابو عبیدہ نے اپنے سالاروں کا مشورہ طلب کیا کہ دشمن پر فوراً پیش قدمی کی جائے
 یا ملک کا انتظار کیا جائے۔ خالد بن ولید نے جن سے سب سے پہلے پوچھا۔ انھوں نے
 جواب دیا کہ خود ہی حملہ کرنا مناسب ہے۔ عیسائی ہمیشہ کثرت افواج کے بل پر لڑتے
 ہیں۔ اب تو اس کی کوئی خاص کثرت بھی نہیں رہی۔ لہذا حملے میں کسی اندیشے کا امکان نہیں
 تمام لشکریوں نے خالد کی رائے سے اتفاق کیا۔ حضرت ابو عبیدہ نے خود جنگ
 کی قیادت کی۔ جیسے ہی مسلمانوں نے حملہ کیا نصرانی عرب جو رومیوں کے میمنہ پر تھے
 خالد بن ولید کے شہسواروں کے حملہ ہونے سے پیشتر ہی رومی لشکر کو چھوڑ کر بھاگ گئے
 تھے۔ میمنہ کے جاتے ہی رومیوں کا دل لوٹ گیا۔ وہ تھوڑی دیر لڑے اور بھاگ نکلے
 مراجعہ الیہ جاسے تک مجاہدین نے ان کا تعاقب کیا۔

اس کے بعد ابو عبیدہ نے خالد بن ولید کو جزیرے کے تاراج کرنے کے لئے روانہ
 کیا۔ انھوں نے رقسہ، حمران، شمساط، نصیبین، شروج، عین اسوادہ، البرہا،
 کوتاراج کیا۔ حضرت عمرؓ حالات پر قابو پا جانے کے بعد کھجور میں معاہدت فرمائی
 مدینہ ہوئے۔

حلب (ALEPPO)

تفسیر ان کے بعد عوام صحم کے شہریوں نے صلح کر لی۔ عوام صحم حلب کے قریب تھا۔
 اور اسی جگہ سے حلب کے والی نے کئی برس پہلے حلب کو مستحکم بنا کر اپنے آپ کو
 نیم خود مختار بنالیا تھا۔ اور اس زمانے میں اس کے دو لڑکے یوقنا اور یوحنا تھے
 یوقنا حلب کا بادشاہ تھا اور یوحنا اس کا چھوٹا بھائی راہبانہ زندگی بسر کرتا تھا۔ یوقنا
 بہت نڈر، بہادر، پر فن، اور حربی عتیاروں کا ماہر تھا۔ رعایا اس سے بہت خائف
 رہتی تھی۔ اس کے برعکس یوحنا بہت ہرولعزیز، نیک خواہ اور پارسا تھا۔ امراء و غزبا
 سب اس کی تعظیم کرتے تھے۔

عواصم اور بقا کی فتوحات نے یوقنا کو بہت پریشان کر دیا۔ اس نے اپنے بھائی کی وساطت سے رعایا کے میلان طبع کو معلوم کرنا چاہا اور یوحنا سے مشورہ لیا کہ مسلمانوں کے متعلق کیا کارروائی کی جائے۔ یوحنا نے اپنے بڑے بھائی کو مسلمانوں سے صلح کر لینے کا مشورہ دیا۔ لیکن اس نے اس مشورے کو قابل قبول نہ سمجھا۔ بلکہ ہر خاص و عام کو جنگ کے لئے آمادہ کرنے کی تدابیر اختیار کیں اور تیاریاں کرنے لگا۔ کہ جلد سے جلد وہ خود مسلمانوں پر حملہ کر دے۔ اسے علم تھا کہ اس وقت اسلامی لشکر کئی دستوں میں منقسم ہو کر اطراف میں پھیل گیا ہے۔

حضرت عمر رضی اللہ عنہ کے حکم کی تعمیل

حضرت عمر رضی اللہ عنہ نے تفسیرین اور جمہور کی بغاوتیں فرو کرنے کے بعد یہ حکم بھیجا تھا کہ سب سے اول حلب فتح کیا جائے۔ اس کے بعد انطاکیہ کی جانب پیش قدمی کی جائے۔ حضرت ابو عبیدہ نے حضرت کعب بن حمزہ کو یہ حکم دے کر بھیجا کہ اگر دشمن کی تعداد زیادہ ہو تو ان سے ہرگز نہ الجھنا۔ بلکہ میرے پہنچنے تک مدافعت نہ تدابیر پر کار بند رہنا۔ کیونکہ میں بامر اللہ تعالیٰ بہت جلد حلب کی سمت باقی افواج کے ساتھ پیش قدمی کروں گا۔ تمہارا کام والی حلب کی فوجی نقل و حرکت اور اس کے دفاعی عزائم کے متعلق معلومات حاصل کرنا ہے۔

حلب کی نہر

جب مسلمانوں کا لشکر حلب سے چھ میل کے فاصلے پر ایک نہر پر پہنچا تو کعب نے وہاں کیمپ لگانے کا فیصلہ کیا۔ اور لشکریوں کو گھوڑے چرانے اور پانی پلانے کا حکم دیا۔ اسی دن یوقنا بذات خود حلب کے قلعے کی حفاظت کے لئے ایک حصہ فوج چھوڑ کر ناگہانی حملہ کرنے کی غرض سے نکلا تھا۔ اس کے ساتھ دس ہزار فوج تھی۔ جیسے ہی اس کے جاسوسوں نے اس کو نہر پر اسلامی فوج کے پڑاؤ ڈالنے اور امور ضروریہ میں مصروف ہونے کی خبر دی، اس نے نصف فوج چھپا دی، اور باقی آدھی فوج لے کر مسلمانوں پر چھٹ پڑا۔

کعب بن زہرہ نے رومیوں کا لشکر آتے دیکھ لیا تھا۔ چنانچہ فی الفور تمام فوج کو تیار کر لیا۔
 ماسوا اس کے کوئی دوسری تدبیر بھی اختیار نہیں کی جاسکتی تھی۔ کعب بن زہرہ نے رومیوں کی
 تعداد کا تخمینہ پانچ ہزار لگایا تھا۔ لیکن جب لڑائی نے زور پکڑا اور مسلمانوں نے بڑی ہمت
 و جرات سے اُن کا مقابلہ کیا۔ تو یوقنا نے عصر کے وقت باقی فوج سے مسلمانوں کے عقب
 پر حملہ کر دیا۔ اس حملے نے ان میں گھبراہٹ ضرور پیدا کی مگر یہ ایک ہزار صرف شکن مجاہد
 استقامت سے لڑتے رہے۔

اُدھر یوقنا کے شہر سے نکلنے کے بعد، معزز تجار اور شہری پوشیدہ طور پر باہر نکلے
 حضرت ابو عبیدہؓ کی خدمت میں صلح کرنے حاضر ہو گئے۔ خالدؓ کے استفسار پر انھوں
 نے یہ بتا دیا کہ یوقنا دس ہزار فوج لے کر لڑنے کے لئے حلب سے روانہ ہو چکا ہے۔
 اس خبر نے ابو عبیدہؓ کو پریشان کر دیا۔ انھوں نے شہریوں سے عہد نامہ لکھوا کر انہیں
 رخصت کر دیا۔

جب یہ لوگ حلب واپس آ رہے تھے تو رات کا وقت تھا۔ یوقنا کے جاسوسوں
 نے عیاری کے ساتھ ان سے حالات معلوم کر کے یوقنا کو خبر کر دی۔ ہر کے قریب اگرچہ
 رات ہو چکی تھی، مگر لڑائی جاری تھی۔

جب یوقنا نے یہ خبر سنی تو اُسے خدشہ ہوا کہ کہیں مسلمان ان شہریوں کی مدد سے
 دوسرے راستے سے چل کر حلب پر قابض نہ ہو جائیں۔ اس لئے عقلمندی اور ہوشیاری
 سے اپنی فوج کو اسلامی فوج سے الگ کر کے، حلب چل دیا، اور شہر کا محاصرہ کر کے
 اہل شہر سے مطالبہ کیا کہ ان باغیوں کو اس کے سپرد کیا جائے۔ جو سپہ سالار لشکر اسلام
 سے عہد نامہ لکھ کر آتے ہیں۔

کعب بن زہرہ کی فوج کو کافی نقصان پہنچا تھا۔ لہذا انھوں نے رومیوں کا تعاقب نہ کیا
 ابو عبیدہؓ نے خالدؓ کو کعب بن زہرہ کے لئے پہلے روانہ کر دیا اور خود باقی فوج لے کر کوچ
 کرنے لگے۔ خالدؓ نے کعب بن زہرہ سے سب حالات معلوم کئے اور پھر حلب کی جانب بڑھے
 یوقنا نے شہر کا محاصرہ کر کے قتل عام جاری کر رکھا تھا۔ جب خالدؓ کا لشکر پہنچا تو

دونوں فرجوں میں معرکہ جدال و قتال گرم ہوا۔ آخر کار یوقنا ہوشیاری سے پسپا ہوتا ہوا قلعہ
بنت ہو گیا۔

تینفٹا لیس دن محاصرہ رہا۔ مگر یوقنا براہِ ہمت کے ساتھ جمارہا۔ نہ محض یہ بلکہ جب
موقع پاتا مسلمانوں کے کیمپ پر شیخون مارتنا۔ اس کامیابی کے باعث وہ اور بھی دلیر ہو گیا
اور اس نے مسلمانوں کے رسد اور بار برداری کے قافلوں کو بھی لوٹنا شروع کر دیا۔
ابو عبیدہؓ نے خالدؓ سے کہا کہ اس کا تدارک کیا جائے۔ خالدؓ نے یوقنا کے ایک
بڑے دستے کو جس میں ایک ہزار سپیدہ جانا باز تھے پکڑ لیا، اور انہیں حلب کے قلعے
والوں کے سامنے لا کر موت کے گھاٹ اتار دیا۔ اس سخت سزا کے باعث اب ڈل کے
تو بند ہو گئے۔ مگر محاصرہ جاری رہا۔ جب ابو عبیدہؓ نے حضرت عمرؓ کو مراسلہ بھیجا کہ
اجازت دی جائے کہ یہ محاصرہ ختم کر کے دوسری جگہ فتوحات حاصل کی جائیں۔ تو
حضرت عمرؓ نے حکم دیا کہ اللہ تعالیٰ پر کامل بھروسہ کرتے ہوئے عزم و استقلال سے
محاصرہ جاری رکھو اور خیال رکھو کہ چاہے کتنا وقت لگ جائے حلب فتح کئے بغیر آگے
قدم نہ بڑھاؤ۔

اب ابو عبیدہؓ نے حلب کو فتح کرنے کی ذمہ داری خالدؓ کو سونپی۔ خالدؓ نے ایک جیشی
علامہ دامس کو قلعے کے اندر داخل ہونے کو کہا۔ دامس اسلام لانے سے پہلے انتہائی خوفناک
ٹوٹا اور کامیاب رہنما تھا۔ آخر کار دامس کئی راستوں کی مسلسل جدوجہد کے بعد
سوجا نوازوں کے ساتھ قلعے کے اندر داخل ہو گیا اور قلعہ کا دروازہ کھول دیا۔ خالدؓ
چار ہزار جانا بازوں کے ساتھ قلعے کے اندر داخل ہو گئے۔ جہاں خونریز جنگ ہوئی۔
اور انجام کار یوقنا اور اس کے لشکریوں نے ہتھیار ڈال دیئے۔

دوسرے دن جب یوقنا اور اس کے لشکریوں کو دعوتِ اسلام دی گئی تو یوقنا
نے دعوتِ اسلام قبول کر لی۔ یوقنا نے اس کے بعد اسلامی فوج کے ساتھ شامل ہو
کر کارہائے نمایاں انجام دیئے۔ خصوصاً فتح انطاکیہ کے وقت یوقنا نے اپنی جہرات
و مردانگی کے خوب جوہر دکھائے۔

فتح انطاکیہ

ہرقل نے اس شہر کی حفاظت کرنے کی ٹھان لی تھی۔ اور اسے خوب مستحکم اور مضبوط بنالیا تھا۔

جب سلم فوج انطاکیہ کی طرف بڑھی تو قیصر روم نے شہر سے باہر نکل کر ان کا مقابلہ کیا۔ سب سے پہلے بطورس جو مشہور پہلوان تھا میدان میں نکلا۔ اس کا مقابلہ کرنے کو داس گیا۔ لڑائی کے دوران میں داس کے گھوڑے نے ٹھوکر کھائی اور بطورس نے کمند پھینک کر داس کو گرفتار کر لیا۔ اور پھر میدان میں آکر دعوتِ مبارزت دینے لگا۔

داس نے اپنے آپ کو رسیوں کی قید سے چھڑا کر سب سے پہلے اپنے محافظین کو قتل کیا۔ پھر رومی لباس پہن کر رومی فوج میں گھس گیا اور جبکہ بن الیم اور اس کے بھتیجے پرکاری وار کر کے اسلامی کیمپ میں آگیا۔ جبکہ اور اس کا بھتیجہ زخمیوں کی تاب نہ لا کر چل بسے۔ ان نصرانی سرداروں کے مارے جانے سے تمام عسائی عرب غائب ہو گئے۔

علاوہ ازیں ہرقل نے جب سنا کہ عیاض بن غنم کوفی کی طرف سے، عمر بن مالک قرظیسا کی جانب سے عبداللہ بن المرہ موصل کی طرف سے ابو عبیدہ کے لشکر کی مدد کے لئے مختلف سمتوں سے انطاکیہ کی طرف آ رہے ہیں تو وہ خفیہ طور پر ہمدرد کے راستے انطاکیہ سے چلا گیا۔

انطاکیہ کا سرحدی علاقہ

حضرت ابو عبیدہ نے حضرت یسیر بن مسروق کو لشکر دے کر یدیں غرض روانہ کیا۔ کہ تمام کورستانی علاقوں کی چھان بین کر کے جہاں جہاں رومی فوجیوں کے گروہ ملیں ان کا قلع قمع کر ڈالیں۔ اس گروہ نے رہزنی اور قتل و غارت کا طوفان برپا کر رکھا تھا۔

کسان پریشان تھے۔ رعایا نالاں تھی۔ میسرہ ان کی بیخ کنی کرتے ہوئے پانچویں دن مرج القباہ کی وادی میں پہنچے۔ وہاں رومیوں کے ایک لشکر حیرار سے ان کا واسطہ پڑا۔ یہ لشکر انطاکیہ کی حمایت کے لئے بڑھ رہا تھا۔ مگر جب اسے مسلمانوں کے ہاتھوں انطاکیہ کے فتح ہو جانے کی خبر ملی تو وہ وہیں ٹھہر گیا اور آئندہ پردگراہم کے لئے پہنچنے پر کرنے لگا۔ یہ علاقہ زرخیز اور محفوظ تھا۔

حضرت میسرہ کی فوج نے ہٹنے کی کوشش کی مگر رومیوں نے انہیں آگے بڑھ کر گھیرے میں لے لیا۔ مسلمانوں نے پامردی سے ان کا مقابلہ شروع کر دیا۔ علاوہ میسرہ نے اپنے احوال سے حضرت ابو عبیدہ کو مطلع کر دیا۔

ابو عبیدہ کے پاس زائد فوج نہ تھی۔ انھوں نے خالد بن ولید کو فرات کے ساحل شہر کو تاخت و تاراج اور زیر و زبر کرنے کے لئے بھیج دیا تھا۔ خالد بن ولید نے یہ کام بہت جلد اتمام کو پہنچایا، اور جب ابو عبیدہ کے پاس پہنچے تو انہیں فی الفور میسرہ کی امداد کے لئے روانہ کر دیا گیا۔

میسرہ کے لشکر کو بہت نقصان پہنچ چکا تھا۔ خالد بن ولید کے آتے ہی رومیوں پر بہت طاری ہو گئی۔ اور انھوں نے صلح کی درخواست کر دی۔ خالد بن ولید نے اپنی شرطیں پیش کیں کہ یا تو اسلام قبول کر کے ہمارے بھائی بن جاؤ، یا جزیہ ادا کرو، ورنہ لڑائی کے واسطے تیار رہو۔

رومیوں نے غور کرنے کے لئے رات بھر کی مہلت مانگی۔ لیکن دوسرے دن رومی کیمپ خالی پڑا تھا۔ رومی اپنا تمام سامان چھوڑ کر راتوں رات فرار ہو گئے تھے۔ تعاقب کرنے پر بہت کم پکڑے گئے۔

خالد بن ولید نے تمام مال غنیمت جمع کر کے کوچ کیا اور حضرت ابو عبیدہ سے آن ملے۔ اب دربار خلافت فاروق اعظم رضی اللہ عنہ سے حکم ملا کہ تمام مفتوحہ علاقوں کا استحکام اور انتظام کیا جائے اور رعایا کی فلاح و بہبود مد نظر رہے۔

خالد کی معزولی کے اسباب

خالدؓ نے جب حضرت عمر رضی اللہ تعالیٰ عنہ کا خط پڑھا تو فرمایا :-
 ”میں وہ شخص نہیں ہوں کہ امیر المومنین کے حکم کی نافرمانی کروں۔ میں بحیثیت ایک
 سپاہی کے بھی جہاد کروں گا۔“

سالہ ہجری کے آخری تہینوں میں پرچہ نویسوں اور مخبروں نے جب انطاکیہ کے
 شمال علاقے کی فتوحات کے اخبار دربار خلافت میں ارسال کئے (اس علاقے کو علاقہ
 جزیرہ کہا جاتا ہے) تو یہ بھی لکھ بھیجا کہ خالدؓ نے اپنی مدح میں قصیدہ خوانی کے بالعوض
 اشعث بن قیس شاعر کو دس ہزار درہم عطا کئے۔ نیز یہ خبر بھی پہنچائی کہ جزیرے سے
 خالدؓ بے شمار مال و دولت ہمراہ لائے ہیں۔

قرونِ اولیٰ کے مسلمان اور صحابہ کبار اور خود حضرت فاروقِ اعظمؓ اسراف و نمود
 کے سخت خلاف تھے۔ چنانچہ خلیفہ ثانیؓ نے حضرت ابوعبیدہؓ کو دریافت حال کے
 لئے لکھا، اور حکم دیا کہ ایک مدحیہ قصیدے کے بالعوض دس ہزار درہم عطا کرنے اور
 اتنی داد و دہش کے لئے مجمعِ عام میں خالدؓ کی کلاہ ان کے سر سے اتار کر انہی کے
 عمانے سے ان کی گردن باندھ دی جائے اور پھر ان سے دریافت کیا جائے کہ تم نے
 شاعر کو اتنا مال کہاں سے دیا؟ اگر اپنے مال سے دیا ہے تو اسراف کیا ہے۔ اور اگر
 بیت المال سے دیا ہے تو خیانت کی ہے۔ دونوں صورتوں میں خالدؓ قابلِ معزول
 ہے۔ اگر خالدؓ اپنے قصور کا اعتراف کر لیتے ہیں تو ان سے درگزر کی جائے۔

حضرت خالدؓ مجمعِ عام میں بلائے گئے۔ قاصد نے ان سے پوچھا کہ تم نے
 دس ہزار درہم اشعث بن قیس کو کہاں سے دیئے؟

قاصد کا یہ سوال اچانک اور ایسا توہین آمیز اور اتنی بے عزتی کی فضا پیدا کرنے

والا تھا کہ خالدؓ دم بخود رہ گئے۔ اور یا تو غصہ ضبط کرتے رہے یا کوئی اور وجہ سے خاموش رہے۔

اس پر قاصد نے مجبوراً ان کی کلاہ اُتار کر خود انہی کے عمامے سے ان کی گردن باندھ دی اور پھر یہی سوال کیا۔

اب کی مرتبہ خالدؓ نے جواب دیا کہ ”میں نے اپنے پاس سے دیئے ہیں۔“
 اتنا سنتے ہی قاصد نے کلاہ واپس دے دی۔ اور عمامہ بھی کھول کر انھیں دے دیا۔ پھر حضرت ابو عبیدہؓ نے حضرت عمرؓ کا فرمان پڑھ کر سُنا دیا اور کہا کہ ”خلیفہ ثانی نے خالدؓ کو معزول کر دیا ہے۔“

خالدؓ نے صرف اتنا کہا — ”میں نے فرمانِ خلافت سُنا۔ اس کی بسر و چشم اطاعت کرتا ہوں۔ میں اب بھی اپنے سرداروں کی خدمت بجالانے اور ان کے احکام ماننے پر تیار ہوں۔“

اجازت ملنے پر خالدؓ مدینے چلے گئے۔ بھری مجلس میں حضرت عمرؓ سے کہا —
 ”عمرؓ! خدا کی قسم تم نے میرے معاملے میں میرے ساتھ بہت زیادتی کی ہے۔“
 حضرت عمرؓ نے پوچھا — ”اچھا یہ بتاؤ کہ تمہارے پاس اتنی دولت کہاں سے آگئی۔ جو اس قدر بے دردی سے خرچ کر رہے ہو۔“

حضرت خالدؓ نے جواب دیا — ”یہ دولت ہے جو مجھے مالِ غنیمت میں اُلٹے دئے شرع میرے حصے میں آئی ہے۔ آپ کو معلوم ہے کہ میں نے اللہ تعالیٰ کے فضل و کرم سے ایران و روم کی سلطنتوں کو تہ و بالا کیا ہے۔ آپ کو حق ہے کہ میرا حساب دیکھ لیں اور جو غالتو ہوا سے بیت المال میں داخل کر لیں۔“

چنانچہ حساب ہوا۔ اور جب حضرت عمرؓ کو اطمینان ہو گیا تو آپ نے مجلسِ عام میں خالدؓ سے خطاب کیا۔

”اے خالدؓ! میرے دل میں اب بھی تمہاری وہی عزت ہے۔ تم سے جیسی پہلے محبت کرتا تھا، اب بھی اسی طرح محبت کرتا ہوں۔“

اسی کے ساتھ حضرت عمرؓ نے تمام ممالک میں فراہم روانہ فرمائے کہ میں نے خالدؓ کو کسی جرم، یا خیانت، یا کسی غصے کے باعث ہرگز معزول نہیں کیا ہے۔
اصل حقیقت حضرت عمرؓ نے خود ہی بیان فرمادی تھی:-

”اللہ تعالیٰ حضرت ابوبکرؓ پر رحمت نازل فرمائے۔ وہ مجھ سے زیادہ لوگوں کو پہچانتے تھے۔ خالدؓ واقعی باعثِ فخر سالار ہے۔“

خالدؓ کی تنزلی اور عزل بہت سبق آموز ہے۔ اس سے ہمارے وہ حضرات جن کے ہاتھوں میں حکومت کی باگ ڈور ہے۔ بہت مفید اور اہم سبق حاصل کر سکتے ہیں مثلاً
۱۔ مخبروں اور چہ نویسوں پر اتنا اعتماد نہ بڑھا دیا جائے کہ قابلِ ترین ارکان و اعمال حکومت کی آبرو خاک میں مل جائے۔

۲۔ اگر یہ غلطی نہ ہوتی تو شاید خالدؓ دل برداشتہ اور غمگین ہو کر جلد تر داعیِ اجل سے ہم کنار نہ ہوتے۔ یہ تسلیم کہ یہ امر شدنی تھا۔ لیکن اتنا کہنے کی جرات کرتے ہیں کہ اس پڑا شوبہ نے میں ایسی جلیل القدر مہستی کی اور بھی ضرورت تھی۔
خالدؓ کے بعد شنی کی باری آئی۔ گرا نہیں بجال کر دیا گیا، مگر مخبروں کی طاقت نے ہر جگہ خوف و ہراس پیدا کر دیا تھا۔

اس کی مثالیں موجودہ زمانے میں بھی بے حساب ہیں۔ اور ان پر ہم اپنی کتاب ہمارا دفاع ”میں روشنی ڈال چکے ہیں۔“

محکمہ دفاع کے عام افسروں کے لئے خالدؓ کی معزولی انتہائی سبق آموز اور نصیحت افروز ہے۔ کتنا بے مثال ہے یہ امر واقعہ کہ اتنی عزت ریزی کے باوجود خالدؓ نے ایشیا، نفیس اور ضبط نفیس کا شاندار ثبوت پیش کیا۔ سپہ سالاری سے ہٹائے گئے اور معمولی سالار بنائے گئے۔ یاس ہمہ ان کے عزم اور دلولہ جہاد میں مطلق کمی نہ آئی۔ انھوں نے خلیفۃ المسلمین کے ارشاد کے آگے جن کی وہ بیعت کر چکے تھے تسلیم خم کر دیا اور خوب سمجھ لیا کہ وہ دنیا کی سرخروئی، عزت و دولت سے بالکل متاثر نہیں ہو سکے کیونکہ ایمانِ کامل، اور تعبدِ الہی ان کا نصب العین تھا، اور وہ اللہ تعالیٰ اور اس کے

رسول صلعم کی خوشنودی کو سب سے زیادہ قابل اعتنا سمجھتے تھے۔

ہم حضرت ابو عبیدہؓ کی جس قدر تعریف کریں کم ہے۔ آپ نے معزولی کے بعد بھی خالدؓ کے ساتھ پیرانہ شفقت کا اظہار فرمایا اور معاملے میں ان پر کامل اعتماد کیا۔ دجوتی اور خوش خلقی سے انھیں یہ احساس نہ ہونے دیا کہ وہ معزول ہو چکے ہیں۔ بلکہ ہر کام پر خالدؓ کو فوقیت دی۔ نہ محض یہ بلکہ جس قدر مراسلات اور خطوط دربار خلافت میں لکھے ان میں سے ہر ایک میں خالدؓ کی ستائش اور توصیف کی، ان کے کارہائے نمایاں کا تفصیلی نقشہ کھینچا اور خلیفہ ثانی رضی اللہ عنہ، پر ظاہر کیا کہ خالدؓ کی روح جہاد ہر موقع اور ہر محل پر باستور سابق ہر گرم عمل ہے۔

بایں ہمہ مخبروں کی تحریروں اور بیانات پر عمل درآمد ہو جانا ہر افسر کے لئے غور طلب مسئلہ ہے۔

یہ ابو عبیدہؓ کی دور اندیشی اور حسن طرز عمل تھا کہ وہ خالدؓ سے سو فیصدی کام لے سکے۔ اور خالدؓ کا خلوص و ایثار تھا کہ وہ تعاون کے لئے ہمہ وقت کمر بستہ رہے۔ اسراف کے لئے سخت سزا خالدؓ جیسے نامور سالارِ اعظم کے لئے ایجنڈا معلوم ہوتی ہے۔ مگر اس قانون فاروقی کی اتباع خود برطانی افواج میں مصنف نے بحشم خود دیکھی چنانچہ چند نہایت قابلِ بڑاؤی افسروں کو Kings Regulations (کنگز ریگولیشن) کے تحت محض اسراف کے جرم کی پاداش میں سبکدوش کر دیا گیا۔ اگر حضرت عمرؓ ایسی مثال قائم نہ کرتے تو اسلام کی روایات اتنی مہتمم بالشان نہ ہوتیں، آپ نے مسلمانوں کو بتا دیا کہ فتوحات تائیدِ ربانی سے ہوتی ہیں۔ بشرطیکہ مجاہدین اسلام، ریاکاری، نام و نمود، اور آرائش و زیبائش سے دُور رہ کر، ایثار عمل، اخلاص، کا مجسم نمونہ بن جائیں۔

حدیثِ دفاع کے اصول پر خلیفہ سے لے کر ایک مجاہد سپاہی تک نے اس طرح حسنِ نیت سے عمل کیا ہے کہ وہ ایک مقدس اسلامی ورثہ بن گیا ہے۔ اور جہاں کہیں اور جب کبھی خالدؓ کے نقش قدم پر چلنے والوں نے ان اصولوں کو اپنایا، کامرانی

نے ان کے قدم چومے۔

اللہ تعالیٰ اسلام کے غازی اعظم، اور بے مثال سالار کی روح پر لاکھوں رحمتیں
نازل فرمائے۔ جس نے جہاد کی عظمت کو اپنے کردار سے اجاگر کیا ہے۔ آمین ثم
آمین۔

خلاصہ

شخصی و اخلاقی

فیلڈ مارشل لارڈ ویلبرٹ برطانیہ کے نہایت مشہور اور فاضل جرنیل تھے۔ زمانہ امن وہ برطانوی فوج کے اسٹاف کالج کے معزز اُستادوں کی صفِ اقل میں تھے۔ آپ نے دفاع کی تواریخ تصنیف کیں، جو شائع ہو کر بے حد مقبول ہوئیں۔ اور امور دفاع میں بہت بلند پایہ کتابیں شمار کی جاتی ہیں۔ بعض اوقات آپ التوار کے دن گرجا میں پادری کی قائم مقامی کے فرائض بھی انجام دے دیا کرتے تھے۔ یہ باتیں اُن کے علم و فضل کی آئینہ دار ہیں۔

۱۹۳۹-۴۵ء کے زمانہ جنگ میں اتحادیوں کو جس محاذ پر مشکلات اور دشواریاں مراحل سے دوچار ہونا پڑتا۔ وہاں فیلڈ مارشل ویلبرٹ کو سپہ سالارِ اعظم بنا کر بھیجا جاتا تھا۔ دوسری جنگ عالم گیر کے اختتام پر آپ نے خاکی وادی اُتار دی اور ہندوستان کے گورنر جنرل اور وائسرائے بنا دیئے گئے۔ اس طرح لارڈ ویلبرٹ کا نام ابھی ہمارے اذہان میں تازہ ہے۔

ایک مرتبہ آپ رخصت پر ولایت میں تھے کہ کیمبرلی اسٹاف کالج کے طلباء اور اساتذہ نے آپ سے درخواست کی کہ ”اہل سیاست اور فوجی جرنیلوں کے اوصاف“ پر تقریر کریں۔ آپ کی یہ تقریر بے حد مقبول ہوئی۔ اور اپنی اہمیت کے لحاظ سے لاکھوں کی تعداد میں طبع ہوئی۔

اس تقریر کا ملخص تھا۔ ”سقراط نے جرنیل کے جو اوصاف بتائے ہیں وہ میری رائے میں نہایت معقول اور مناسب ہیں۔ اور وہ یہ ہیں :-

”یہ کہ اس کے لشکریوں کو کھانے کے لئے کیا مل رہا ہے، اور آیا یہ کافی مقدار میں

اور قابل استعمال ہے؟ نیز یہ کہ آئندہ لشکر والوں کی ضروریات مثلاً سامانِ رسد، اسلحہ، لوازمِ حرب، وغیرہ کیونکر اور کیسے پورے ہوتے رہیں گی؟
 ”آیا اس کے لشکر ہی فنونِ سپہ گری اور اسلحہ کے استعمال میں مہارت تامہ رکھتے ہیں؟ آیا وہ خوش حال اور مطمئن ہیں؟“

”کیا خود سپہ سالار اور جرنیل بھی ان اوصاف سے متصف ہے؟ کیا وہ دفاعی سیاست، فنونِ سپہ گری، اور علم و فضل سے بہرہ ور ہے؟“

”کیا وہ ایجاد و اختراع کی ذہنی صلاحیت رکھتا ہے؟ کیا اس میں جسمانی قوت بدرجہ غایت موجود ہے؟ تاکہ وہ اپنے ذہنی منصوبوں کو عملی جامہ پہنا سکے کیا وہ اتنا صحت ور ہے کہ مصائب اور مشقت تھائے جنگ برداشت کر سکے؟“
 ”کیا وہ بالغ نظر، دور اندیش، اور صائب الرائے ہے؟“

”کیا اس میں ایک وقت میں رحمدل اور ظالم، سادہ لوح اور چالاک، محافظ اور ڈاکو، فیاض اور بخیل، بننے کی صلاحیت ہے؟“

”کیا وہ صاحبِ عزیمت، دلیر، اور بے باک ہے؟ خوف کس چیز کا نام ہے اس سے ناواقف ہے؟“

غور فرمائیے۔ حضرت خالد بن ولیدؓ میں یہ تمام اوصاف بدرجہ اتم موجود تھے۔ جو ان کی سیرت اور کردار سے آشکار ہیں۔ اور ان اوصاف کی اہمیت SUPREME COMMANDER (سپریم کمانڈر انچیف) لارڈ ولول نے اجاگر کی ہے۔ تمام سالاروں کے لئے لازم ہے کہ وہ خالدؓ کی سوانح حیات بغور مطالعہ کر کے انہیں اپنے لئے دلیلِ راہ اور مشعلِ ہدایت بنائیں، اور خالدؓ کے نقشِ قدم پر چل کر شاہدِ کامرانی سے ہم کنار ہوں۔

مگر سقراط جرنیل مزید اہم خوبیاں بیان کرنے سے قاصر رہا ہے۔ حالانکہ فیاض مارشل ولول نے اشارتاً انہیں بیان کر دیا۔ لیکن وہ بھی تشنہ توضیح رہیں۔ وہ خوبیاں ہیں نظم، ایثار، جذبہ خدمت، اور جوشِ جہاد اور ان میں نمایاں اور اہم ترین ہے جوشِ جہاد۔

اگر خالدؓ میں نظم، ایشار، جذبہ خدمت، اور جذبہ جہاد نہ ہوتا تو وہ معزول ہو جانے کے بعد وہی کرتے جو ناراض اور باغی جبرئیل کیا کرتے ہیں۔ لیکن ہم دیکھتے ہیں کہ دنیا کے سب سے بڑے مجاہد، اور فاتح نے اپنی عزت اور وقار کو پس پشت ڈال کر فرمانِ فوری کے آگے تسلیم خم کر دیا۔ محض اپنا نجی حساب کتاب نہ رکھنے اور اپنے ذاتی عیسے کے اہل کے لئے معزولی پر حرف شکایت تک زبان پر نہ لانا، اور مجمع عام میں اپنی کلاہ اتروا دینا اپنی گردن اپنے عمائے سے ایک قاصد کے ہاتھوں بندھوا لینا، وہ ذبردست جذبہ ایشار و عمل ہے۔ کہ تاریخ اس کی نظیر پیش کرنے سے قطعی قاصر ہے۔

حضرت ابو عبیدہؓ کو خالدؓ کا اعلیٰ انسر بنادینا اور خالدؓ کا ہر موقع اور محاذ پر حضرت ابو عبیدہؓ کے احکام کی بے چون و چرا تعمیل کرنا، اپنے فرائض منصبی کو اسی انہماک و اہتمام اور ذوق و شوق سے انجام دینا، دل میں ذرا سا بھی تکدر اور ملال نہ آنے دینا وہ زندہ جاوید کارنامہ ہے کہ مؤرخین عالم انگشت حیرت وروہان ہیں۔

ان تمام کارہائے نمایاں کا اصل اصول ان کا جذبہ جہاد فی سبیل اللہ تھا۔ اللہ کی راہ میں جہاد کرنے والوں کو لومۃ لائم کا خوف نہیں ہوتا، ان میں بے نفسی ہوتی ہے اور وہ جو کچھ کرتے ہیں۔ راہِ مولیٰ کرتے ہیں۔ ان کی نظریں دنیا کی طرف نہیں ہوتیں۔ الحب للہ والبغض للہ ان کا شعار ہوتا ہے۔

اسی طرح ابو عبیدہؓ جیسے بزرگ کا خالدؓ کی ماتحتی میں بوقتِ ضرورت رہ کر تعمیل احکام پر ہمہ تن تیار رہنا آبِ زند سے لکھنے کے قابل مثال ہے۔

جہاد کی تکمیل کی خاطر تمام سالاروں نے کس قدر حسن نیت، یک جہتی کا ثبوت دیا۔ خطرات اور آفات، مصائب فاقہ کشی تک کو بطیب خاطر برداشت کیا، یہ قابلِ غور ہے۔

خالدؓ کی سوانح حیات سے از ابتدا اتنا انتہائی ظاہر ہوتا ہے کہ انھیں اللہ تعالیٰ کی ذات پر کامل بھروسہ تھا، لیکن وہ تقدیر کے ساتھ ساتھ تدبیر کو پوری اہمیت دیتے تھے۔ البتہ انہیں جب فتح نصیب ہوتی تو وہ بے اختیار پکار اُٹھتے کہ "اللہ تبارک و تعالیٰ"

نے اپنی فیسی تائید سے ہمیں فتح بخشی ہے۔ ان کی زبان سے کبھی بھولے سے بھی یہ کلمہ نہ نکلا کہ میری حسن تدبیر یا میری بہادری سے یہ فتح نصیب ہوئی۔

خالد مذہبی امام بھی تھے۔ اور اعلیٰ درجے کے سپہ سالار بھی۔ اپنے ساتھیوں کے لئے اپنی جان جو کھوں میں ڈالنا، ان کی جبلت میں داخل تھا۔ اور یہ حقیقت ہے کہ کامیاب بحریل وہی ہو سکتا ہے جو میدان جنگ میں جرات مندانہ طریق سے اپنی جان کی بازی لگانے میں کوتاہی نہ کرے۔ جو بحریل ضرورت سے زیادہ محتاط ہو، وہ نزول ہوتا ہے اور وہ کبھی فاتح نہیں بن سکتا۔

قیصر ہرقل

جب ہم تصویر کا دوسرا رخ دیکھتے ہیں کہ قیصر روم شہنشاہ ہرقل، باوجود اپنے تجربہ، قابلیت، زور و اسلحہ کی کثرت، فوجوں کی بہتات اور اسلحہ جنگ کی فراوانی کے، ہر مرتبہ خالدؓ کے مقابلے میں ہار جاتا ہے، تو ہمیں اس کی ہار کے اسباب پر غور کرنے سے درسِ عبرت حاصل ہوتا ہے۔

جب سالارِ اعظم کسی بھی وجہ سے میدانِ جنگ میں لڑنے والی فوجوں سے دور خود رہتا ہے، تو اس کا فرض ہے کہ وہ مقامی سپہ سالار کو وسیع اختیارات سونپ دے۔ چنانچہ جنگِ یرموک پر غور کیجئے۔ باہانِ عرصے سے سیاسی مصلحتوں کی بنا پر زیرِ عتاب تھا۔ ہرقل نے خود طلب کر کے اسے سپہ سالار بنا دیا۔ اور شاہی خاندان کے سالاروں کو اس کی ماتحتی میں دے دیا۔ گوان لوگوں نے بظاہر اپنی ناراضگی کا اظہار نہیں کیا، لیکن شاہی لشکر کے سالاروں اور سپہ سالار باہان میں مطلق یک جہتی نہ تھی اُس نے اپنے فرزند قسطنطین کو اس اہم عہدے کا اہل نہ سمجھا۔ بلکہ اسی علاقے میں زبردست لشکر دے کر الگ ایک خود مختار سالار بنا دیا۔ اور یہ لشکر باہان ہی کے لشکر کا اعانتی حصہ تھا۔ پھر قسطنطین کے احکامات باہان کے نام وقتاً فوقتاً صادر ہوتے تھے۔ جن میں سخت ناراضگی کا اظہار کیا جاتا تھا۔ اور یہ احکام باہان کو مطلق پسند نہ تھے۔ علاوہ ازاں تذارق جو نامور بحریل اور فاتح تسلیم کیا جاتا تھا، اور قیصر ہرقل کا

حقیقی بھائی تھا، اسے بھی سپہ سالاری کے عہدے سے محروم رکھ کر، ایک لشکر کے ساتھ اسی محاذ پر بھیجا گیا۔ اور خود مختار سالار کی حیثیت سے رکھا گیا۔

یہ تنظیم کامیاب نہ ہو سکی اور اگر کامیاب ہو جاتی تو باعثِ استعجاب ہوتی۔ عالمگیر جنگِ اول میں بھی گیلی پولی اور فلسطین کی لڑائی کے دوران جو ابتدائی ناکامیاں ہوئیں انہیں اس قسم کی تنظیم سے منسوب کیا جاتا ہے۔ یعنی مصر میں بطلانوی فوجی کمانڈر اور گیلی پولی کے سپہ سالار کے باہمی تعلقات ناخوشگوار تھے۔ اس کا نتیجہ یہ ہوا گیلی پولی میں اتحادیوں کو ناکامی ہوئی۔

حقیقت یہ ہے کہ میدانِ جنگ میں اقلیدس کی شکلوں اور دائروں کی طرح لڑائی نہیں لڑی جاتی، بلکہ فتح و شکست کا تمام تر انحصار سالاروں کی اخلاقی برتری اور کمتری پر ہوتا ہے۔

قیصر روم بہت قابلِ جرنیل تھا۔ لیکن جوانی ڈھلنے کے ساتھ ہی ساتھ اس کی ہمت شکست اور بے باکی ختم ہو گئی تھی۔ ایسا معلوم ہوتا ہے کہ اس پر ایرانی اور تاتاری اقوام کے ساتھ جنگ آزمائشوں کا گہرا اثر پڑا تھا، اور انہی طریقائے کار کے علاوہ جو ان جنگوں میں اس نے اختیار کئے تھے، وہ اور کچھ نہیں سوچ سکتا تھا۔ جبکہ قیصر کا مد مقابل سالار خالدؓ ہر بار دفاعی اصولوں کو نیا جامہ پہنا کر ہر قل کی دفاعی چالوں کو مات دے دیتا تھا۔

آپ نے غالباً پڑھا ہو گا کہ مراکش الجزائر کے نہتے یا کم سے کم اسلحہ سے لیس باشندے جنگِ اردوئی لڑ رہے ہیں اور فرانس کے منظم عساکر کو عاجز کر رکھا ہے۔ فرانس کے بھاری ٹینک اور ہوائی جہاز بے کار ثابت ہو رہے ہیں۔ یہی نسبت خالدؓ کے زمانے میں مسلم فوج اور رومی فوج میں تھی۔ حالانکہ مسلم مجاہدین کے پاس معمولی ساذ و سامانِ جنگ اور رومی فوجیں بہترین اور دافرتین ہتھیاروں سے مسلح ہوتی تھیں مگر پھر بھی فاتح مسلمان ہی رہے۔ کیونکہ قیصر روم نے بدلتے ہوئے حالات کے مطابق اپنے آپ کو نہ بدلا، اور نہ اپنا طرزِ عمل تبدیل کیا۔ نیز یہ کہ مجاہدین اسلام موت سے

بے پروا تھے، جب کہ رومی موت سے ڈرتے تھے۔

اس سلسلے میں ایک واقعہ بیان کرنا دلچسپی سے خالی نہ ہوگا۔ ۱۹۰۵ء کی جنگ روس و جاپان میں موکڈن کے محاذ پر دو روسی انسرز میں جھگڑا ہو گیا۔ اور وہ دونوں اس زمانے کے رواج کے مطابق مکہ بازی (Boxing) پر اتر آئے۔ اس واقعے کے دس برس بعد وہ روسی انسر جو مکہ بازی میں غالب رہا تھا، روس اور جرمنی کی لڑائی میں ٹیز برگ میں روسی افواج کا سپہ سالار تھا۔ اتفاق سے اس مکہ بازی کے جنگل میں مغلوب ہونے والے انسر کو لگک لے جانے کا حکم ملا۔ اور یہ روسی لگک بروقت نہ پہنچ سکی، جس کے باعث جرمنی کی فتح ہو گئی۔ اور یہ راز اس شکست کے بعد کھلا۔ اس عالم گیر جنگ میں جمال پاشا کو یہ قلق تھا کہ ان کی بجائے جرمنی کا ایک جنرل محاذ فلسطین پر کمانڈر انچیف اور مقامی گورنر بنایا گیا ہے۔ چنانچہ جمال نے وہاں کی ترکی فوج کو اس لئے بروقت سامانِ حرب، رسد اور لگک نہ بھیجا کہ ان کا حشر ناکام ہو جائے۔ چنانچہ برطانی فوج کو آسانیاں میسر آ گئیں کہ وہ شکستوں پر شکستیں دیتی جائے۔

۱۹۳۹-۴۵ء کی جنگِ عظیم میں نامور امریکی جرنیل سیٹن اور فیلڈ مارشل شکری کے باہمی اختلافات تاریخ کا مطالعہ کرنے والوں سے پوشیدہ نہیں۔ اسی طرح جرنیل ہان کو اپنے ساتھی جرنیلوں میں پھوٹ پڑنے کے باعث شکستِ فاش نصیب ہوئی۔ فیلڈ مارشل لارڈ ویول اپنی تقریروں اور تحریروں میں انسران کو ہمیشہ ہی نصیحت کرتے تھے۔ کہ میدانِ جنگ میں کامیابی کا بنیادی اصول یہ ہے کہ سالار میں عزم و ہمت سے جنگ میں کود پڑنے کا جذبہ اور ولولہ ہونا چاہیے۔

فیلڈ مارشل لارڈ گارٹ ۳۹-۴۰ء میں برطانوی افواج کے سپہ سالار تھے۔ ان سے جب ڈنکرک اور اتحادی شکست کے اسباب پر سوال کیا گیا تو محدود نے اس کا جواب مختصر اور ذومعنی دیا :-

”ہمارا اتحادی سپہ سالارِ اعظم جنرل کیلن دراصل لڑاکا قسم کا جنرل نہ تھا۔“

مشہور امریکی جنرل رابرٹ لی کی فوج کو جب گٹسبرگ کے معرکے میں بے حد جانی نقصان اٹھانا پڑا تو اُس نے کہا۔ ”یہ سب میرا قصور ہے۔ کیونکہ میرا خیال تھا کہ میرے سپاہی ناقابلِ تسخیر ہیں۔“

اگر قیصر ہر قل اپنی ناکامیابیوں کے وجوہ پر غور و فکر کرتا تو اغلب تھا کہ اُسے اتنی شکستیں نصیب نہ ہوتیں۔

سی ایس فارلیسٹر نے تبصرہ کرتے ہوئے کہا ہے کہ ”نیپولین کی دفاعی جہد و جہد اس کی ذہنی خامیوں کے سبب سے ناکام ہوئی۔ دراصل اُس نے فرین حرب میں کوئی نئی اختراع نہیں کی تھی۔ بلکہ پُرانے ہتھیاروں ہی کو آزماتا رہا۔ پھر سوال کیا جاسکتا ہے کہ وہ کیوں کامیاب ہوا؟ جواب میں معقول وجہ یہ نظر آتی ہے کہ اس کی فوج نہایت منظم اور عزم سے مالا مال تھی۔ جب کہ اس کے حریفوں کی یوروپین افواج پست ہمت عیش طلب تھیں۔ چنانچہ وہ نیپولین کے دفاعی ٹرپر قصاں رہے۔ لیکن جب اسے برطانوی جنرل سے سابقہ پڑا جو لکیر کا فقیر نہیں تھا، تو نیپولین مات کھا گیا۔ اگر وہ لکیر کا فقیر نہ ہوتا اور اپنی توپوں میں پھٹنے والے گولے جو ۱۸۵۷ء میں ایجاد ہو چکے تھے۔ استعمال کرنے لگتا تو برطانوی فوج اُس کے مقابلے میں ہرگز نہ ٹک سکتی۔“

بعینہ یہی حالت قیصر ہر قل کی تھی۔ خالد بن ولید کے خلاف بڑے بڑے لشکر بھیجتا رہا ایسے لشکر جو اعلیٰ ہتھیاروں سے مزین تھے۔ لیکن اُسے ہر بار مُنہ کی کھانی پڑی۔ خالد بن ولید ذاتِ خود بیباک اور صاحبِ عزم فوجی جنرل تھے، اور ان کے لشکری سبک رفتار اور برق مثال تھے۔ جفاکش تھے۔ خود خالد بن ولید کے فقیر نہیں تھے۔ بلکہ دفاعی اصولوں کو بدل بدل کر اپنے حریفوں پر آزماتے تھے۔ ان میں خود اعتمادی بدرجہ اتم تھی۔ بھیانک اور خوف ناک لمحات میں بھی وہ نہایت استقلال اور ٹھنڈے دل سے مشکلات پر قابو پالینے کے منصوبے تیار کرنے اور اُن پر عمل درآمد کرنے کی اہلیت رکھتے تھے۔ فیلڈ مارشل ولول کا مقولہ ہے کہ سپہ سالار کا سب سے زیادہ ضروری وصف ”فتح کا عزم“ ہے۔ فیلڈ مارشل منگرمی کا مقولہ ہے کہ ”مشکلات کے وقت جزع اور فزع سے

ناشناسی“ اور فرانسیسی عسکریت کے ماہر کا مقولہ ہے خطرناک حالات میں بھی ٹھنڈے دل اور باعزم رہنا ہے۔ اور یہ تمام صفات خالد بن ولیدؓ میں موجود تھیں۔ اور ان میں سب سے زیادہ ان میں ”اللہ کے واسطے“ جہاد کا جذبہ غالب تھا۔

آپ ہم سے سوال کر سکتے ہیں کہ ”ان پُرانی تاریخوں سے اس نئے زمانے میں جو ایٹم کا دور ہے ہم کیا سیکھ سکتے ہیں؟ سمندر، پہاڑ، دریا، قلعے، اور طویل فاصلے، سب اپنی اہمیت کھو چکے ہیں۔ اور حفاظتی وقعت باقی ہی نہیں رہی ہے!“ اس سوال کا جواب دیتے ہوئے ہمیں اعتراف ہے کہ مستقبل جنگ کے متعلق ایک لفظ بھی کہنا دشوار ہے۔ اور گزشتہ تیس برس میں ہمارے دفاعی مبصرین نے جس قدر پیش بنیاں کیں وہ سب غلط ثابت ہوئیں اور وہ صحت کے ساتھ کچھ کہنے سے قاصر رہے۔

تازہ ترین جنگ کوریا خود ایک ایسا واقعہ ہے جس نے مغربی دفاعی مبصرین کو عاجز کر دیا۔ جنوبی کوریا کی مدد کرتے وقت امریکہ نے شمالی کوریا کو ڈانٹا، پھر للکارا، امریکہ اسے چھوٹی طوسی حکومت تصور کرتا تھا۔ شمالی کوریا کے پاس ہوائی طاقت برائے نام تھی۔ مگر آخر کار امریکہ کو شمالی کوریا کے عزم کے سامنے ایسا جھکنا پڑا کہ اس نے اقوام متحدہ کی دہائی دی۔ اور سب نے لبتیک کہا۔ اور اقوام متحدہ کے ممبر ممالک کی کئی فوجیں بطور کمک بھیجی گئیں اور پھر بھی ناکامی کا منہ دیکھنا پڑا۔ اور امریکی فضائی طاقت ہوا میں اڑ گئی۔ دنیا محو حیرت ہو گئی؛ شمالی کوریا والوں کو ایک ایٹم بم سے تباہ کیوں نہ کروایا گیا؟

- ۱۔ اس لئے کہ ہم عموماً ”مستقبل کو اپنے ماضی کے تجربات پر ڈھالتے ہیں۔“
- ۲۔ ہم امن کے زمانے میں خود غائی کے اور خود ستائی کے سبب سے اپنے دفاعی اصول دنیا بھر کے اصولوں سے بدرجہا افضل و برتر محسوب کرتے ہیں اور ایسی دُور بین سے اپنے دشمن کے دفاعی منصوبے دیکھا کرتے ہیں کہ ہمارے دشمن نے گزشتہ جنگ کیسے لڑی، اور اس کے معاون اور اتحادی کس بل اور بوتے کے ہیں۔ اور ہم یہ

نہیں سوچتے کہ دشمن کیوں لکیر کا فقیر بنا رہے گا، وہ کیوں اور کس لئے کوئی جدید طرز اور نیا طریقہ جنگ استعمال نہیں کر سکتا؟

بعینہ ہی غلطی قبصر ہر قل نے کی، اور بار بار کی۔ کیونکہ وہ مسلمان عرب مجاہدین کو حقیر اور ناتوان سمجھتا تھا۔ اور سمجھتا تھا کہ یہ وہی بھوکے ننگے اور آپس میں عداوت اور کینہ رکھنے والے عرب قبائل ہیں، اس کے وہم و گمان میں بھی نہ آسکا کہ نبی کریم صلی اللہ علیہ وسلم نے اتنی قلیل مدت میں ان ذلیل و خوار عربوں کو کتنی فضیلتوں اور بزرگیوں کا مالک بنا دیا ہے۔ ان میں اخوت، مساوات، ایثار کا جذبہ کار فرما ہوا، اور ان کے سینے نورِ ایمان سے کیسے منور ہوئے کہ وہ عرف خدا کی راہ میں ہر سے کفن باندھ کر اپنی جان، اپنا خون، اور اپنا سب کچھ پیش کرنے پر کمر بستہ ہو گئے۔ اور ان کے جذبات اخوت و مساوات، عدل و حلم، عفو و رحم اور اطاعت و عبادت نے انہیں ایک دن ناخین عالم بنا دیا۔

قبصر کا جو حال تھا آج کی مغربی دنیا کا وہی حال ہے۔

بہر کیف ہم نے اب تک اُس سوال کا پورا جواب نہیں دیا ہے۔ اب ہم آپ کو بتانا چاہتے ہیں۔ آج بھی ماضی کی تاریخ کے اوراق کا مطالعہ ضروری اور اہم ہے آج کل عام رجحان یہی ہے کہ لوگ لازماً کسی بھی مضمون کے (SPECIALIST) ماہر خصوصی ہوں۔ اور زندگی کے ہر شعبے سے متعلق یہی نظریہ رواج پذیر ہوا ہے۔ لیکن خوف ہے کہ اگر اس فضا میں ہی رہے۔ تو عوام تنگ نظری کا شکار نہ بن جائیں۔ کیونکہ ماہر خصوصی بجز اپنے مخصوص مضمون کے بالقی سے بے نیاز ہوتا ہے مثلاً کوریا کی جنگ سے پہلے، اور اب بھی، اخباروں اور پلیٹ فارموں سے اصحابِ فلسفہ کی یہی صدا بلند ہوتی ہے کہ بس ایک ایٹم بم سے تمام دنیا فنا کر دی جائے گی! ہم اس فلسفیانہ موشگافی کی تردید نہیں کرنا چاہتے اور نہ یہ کہتے کہ ایسا ہو نہیں سکتا لیکن اس قدر عرض کئے بغیر نہیں رہ سکتے کہ کوئی ذی شعور فرد یا جماعت خود اپنے ہاتھوں سے اپنی ہلاکت کے سامان نہیں کیا کرتی۔ اگر کسی کے پاس خنجر ہے تو وہ پہلے اپنے

آپ کو ہلاک نہیں کرے گا۔ نیز وہ دوسرے پر اس خنجر سے حملہ آور ہونے سے پہلے یہ بخوبی سوچ لیتا ہے کہ میں اپنی جان کیسے بچاؤں گا۔

جب ۱۹۳۹-۴۰ء کی جنگ چھڑی تو فریقین کے پاس زہریلی گیس تھی۔ مگر کسی نے استعمال نہیں کیا۔ اور ایٹم بم صرف اسی حالت میں استعمال کیا گیا۔ جبکہ اتحادیوں کو یقین ہو گیا کہ جاپان کے پاس ایٹم بم نہیں ہے۔

جب کوریا کی جنگ شروع ہوئی تو اتحادیوں کے پاس ایٹم بم تھا۔ مگر شمالی کوریا کے خلاف اسے استعمال نہیں کیا گیا، حالانکہ استعمال کرنے کی دھمکیاں ضرور دی گئی تھیں۔ وجہ ظاہر ہے۔ اتحادیوں کو معلوم تھا کہ اس کے مشرقی مخالفوں کے حلیفوں کے پاس بھی ایٹم بم ہے۔ اگر ہم اسے استعمال کریں گے تو مخالف کا حلیف بھی استعمال کرے گا۔ نتیجہ یہ نکلا کہ ایٹم بم استعمال نہیں ہوا، اور کوریا کی لڑائی عام اصول جنگ کے مطابق لڑی گئی۔ یعنی ایک محدود حصے میں جنگ کا اثر رہا۔

دوسرا مسئلہ جو غور طلب ہے وہ یہ ہے کہ ایٹم بم کے استعمال سے جو تباہی دہا ہوگی، اس سے فاتح کو کیا حاصل ہوگا؟

اس کا جواب جاپان کے گزشتہ چند سال کے سوانح و حوادث پر نظر دوڑانے سے ملے گا۔ یہ صحیح ہے کہ جاپان کا کچھ حصہ ایٹم بم کی بدولت برباد ہوا۔ لیکن خود فاتح اتحادیوں ہی کو زرخیر خرچ کر کے جاپان کی آباد کاری کا کام انجام دینا پڑا۔ بالفاظ دیگر اس قسم کی لڑائی سے پہلے اپنا روپیہ دشمن کی تباہی پر خرچ کرے اور اسے فتح کرنے کے بعد پھر اس پر روپیہ اس لئے صرف کرے تاکہ وہ اپنی رعایا سے کہہ سکے کہ اس طرح سے جنگ کا تاوان ملے گا۔

چونکہ یہ سودا مہنگا ثابت ہوا لہذا امریکہ نے کوریا میں اسے نہ دوہرایا۔ علاوہ ازیں یہ بھی احساس تھا کہ اینٹ کا جواب پتھر سے ملے گا۔

فرانسیسیوں کو بھی مراکش میں اور الجیریا میں ایٹم بم برسانے کی ہمت نہیں ہوتی انھوں نے ویٹ نام کے خلاف انڈوچائنا میں بھی اسے استعمال کرنے کی جرات نہیں

کی۔ البتہ جٹ ہوائی جہاز اور بڑے طینک ضرور استعمال کئے، مگر یہ انہی پرانے دفاعی اصولوں کے ماتحت استعمال کئے گئے تھے۔ فرق صرف اتنا تھا کہ رسالے کی بجائے جٹ ہوائی جہاز اور طینک کام میں لائے گئے۔ اور پلٹن اسی پہلے رنگ میں رنگی ہوئی تھی۔ صرف تیر و تفنگ کی بجائے جدید ہتھیار سے مسلح تھی۔

اس تمام بحث کا ماحصل یہ ہے کہ مشین چلانے کے لئے انسان کی ضرورت ہوتی ہے اور رہے گی۔ اور انسان ہمیشہ زندگی کو موت پر ترجیح دیا کرتا ہے۔ لہذا وہ دانستہ موت کو دعوت نہیں دیتا۔

دفاعی تاریخ اور بالخصوص اسلامی دفاعی تاریخ اپنی اہمیت کے لحاظ سے نہایت ضروری مضمون ہے۔ اس کے مطالعہ سے ہم کمتری کے غار سے نکل کر برتری کے مقام بلند تک رسائی حاصل کر سکتے ہیں۔ مراکش کے بے سرو سامان مجاہدین کی روح جہاد کے آگے ایم ٹیم بھم بھکا رہی ہے۔

اخلاقی کمزوری

اپنے اجمالی اظہار خیال کی تکمیل و تفصیل کے لئے مصر کے عیسائی مؤرخ اور دانشور پروفیسر اور صحیفہ نگار جرّجی زیدان کا ایک بیان جو اس نے "مقدن اسلام" میں لکھا ہے نقل کیا جاتا ہے:-

"روم اور فارس کی سلطنتوں میں صرف انتظامی کمزوری نہ تھی۔ بلکہ ان کے طرز معاشرت، اور امور مذہبی میں بھی بہت سی پیچیدگیاں پیدا ہو گئیں تھیں۔ جو ان کی جڑیں کھوکھلی کر رہی تھیں۔ ان میں بہت سے گروہ پیدا ہو گئے تھے اور وہ سب باہم جنگ و جدل کرتے رہتے تھے۔ فرقہ بندی زوروں پر تھی۔ طبیعتوں میں اختلاف و تضاد کثیر تھا۔ ایک مشیت اور دو مشیتوں کا مابہ النزاع مسئلہ موجود تھا۔ مطلب دونوں کا ایک ہی تھا، لیکن لفظی بحث باعث اختلاف تھی۔ اور انجام کار اپنی حماقت کا شکار بھی ہوئے۔"

شہنشاہ اور اس کے اعیان دولت قائل تھے کہ مسیح کی دو مشیتیں اور رعایائے

مصر و شام ایک مشیت اور ایک بلیف کی قائل تھی۔ اس آخری جماعت کا نام یعقوبی تھا۔ شہنشاہ ہرقل کے عہد میں یعقوبی جماعت کے ایک بطریق اثناسیوس نے اس امر کی کوشش بیغ کی کہ دونوں فرقوں کو ملا کر فساد باہمی کو ختم کرا دے۔ اس نے اس غرض سے شہنشاہ سے خط و کتابت بھی کی اور ایک نئے مذہب کی طرح ڈالی جو دونوں مذاہب کو متصل کرتا تھا۔ یعنی یہ کہ مسیح کی طبیعتیں تو دو ہیں لیکن مشیت صرف ایک ہے۔ شہنشاہ نے اس کی رائے سے اتفاق کیا اور مہلت چاہی کہ بطریق قسطنطنیہ مسمیٰ بیروس سے گفتگو کر لی جائے۔ بطریق مذکور در اصل ملک شام کا باشندہ تھا۔ اور اثناسیوس نے پہلے ہی اسے ہموار بنا لیا تھا۔ لہذا شہنشاہ سے اپنی رضامندی کا اظہار کیا کہ بطریق مذکور سے ضرور پوچھ لیا جائے۔ شہنشاہ نے اس سے پوچھنے کے بعد اس جدید اعتقاد کو تسلیم کر لیا۔ لیکن بیروس (بیت المقدس) کے اسقف اعظم اصفرونیوس اور چند دیگر اساقف اور جملہ شاہی کلیساؤں کے پیراؤں نے بمع عمان کے اسقف کے اس اعتقاد کو تسلیم کرنے سے انکار کر دیا۔

شہنشاہ کو یہ عدول حکمی ناگوار گزری۔ اور وہ نافرمانی کرنے والوں سے انتقام لینے پر کمر بستہ ہو گیا۔ اور رومیوں کا بہت بڑا حصہ شہنشاہ کی عدول حکمی کا مرتکب ہوا تھا۔ اور اس طرح فرقہ بندی اور نفاق پیدا ہوا۔ فسطوری یعنی عراق اور جزیرہ کے لوگوں کا الگ فرقہ تھا۔ یہ ان فرقوں کے علاوہ تھا جو پہلے سے موجود تھے۔ جب قسطنطنیہ کی پارلیمنٹ نے طبیعت واحدہ کے اعتقاد کو بدعت قرار دیا تو ہرقل نے اس پر اعتقاد رکھنے والوں پر سختی کرنی شروع کی اور انہیں دق کیا جانے لگا۔ تعصب کے سبب سے اول ہی سے یہود اور نصاریٰ (رومیوں) میں خاص قسم کا عناد موجود تھا۔ اخلاقی کمزوری جب قوم میں عناد پیدا کر دیتی ہے تو نتیجتاً سلطنت اور قوم دونوں کے لئے خطرناک ثابت ہوتا ہے۔ پھر جب قوم اور سلطنت کے عناصر میں کابلی، آرام طلبی، عیش پسندی، بغض و عناد پھیل جاتا

ہے تو تباہی لازم ہوتی ہے، اور دولت کے انبار، لشکروں کی افزودنی، بہترین اسلحہ اور آلات جنگ، سب کو نہی پڑے رہ جاتے ہیں اور کار آمد ثابت نہیں ہوتے۔ قیصر روم اور کجکلاہ ایران کے خزانے معمور تھے، سپاہ و لشکر بکثرت تھے، لشکیوں کے آلات جنگ نہایت اعلیٰ درجے کے تھے، سالار افواج نہایت جبری اور تجربہ کار تھے۔ مگر یہ عظیم سلطنتیں مٹتی بھر مسلمانوں سے شکستِ فاش کھا کر فنا ہو گئیں۔ یہ سبق بہت اہم ہے۔ کیونکہ جب خود مسلمان بھی انہی کمزوریوں کا شکار ہو گئے تو وہ بھی اللہ تعالیٰ کے عتاب کے مورد قرار پاتے۔

اس واسطے یہ دفاعی تاریخ ہمارے لئے ایک سبق ہے، اور بتاتی ہے کہ ہم کیا تھے۔

پھر کیونکر دنیا کے فاتح اور دنیا کو بھالت سے نکال کر روشنی میں لانے والے بنے مگر پھر کس وجہ سے ادبار آیا؟

اور اب ہم کس طرح اعلیٰ مدارج اور اوجِ کمال کی طرف بڑھ سکتے ہیں!

غیر مسلم مبصرین کے تبصرے

- ۱۔ قبصرو روم اور کسریٰ ایران کی حکومتوں کے زوال کے باعث
- ۲۔ مسلمانوں کے عروج کے وجہ۔ اسلامی لشکر کی قوت کا راز۔ کیا اسلام تلوار کے

زور سے پھیلا ؟

غیر مسلم متور خلیں کی فلم سے مندرجہ بالا سوالات کے جوابات !

بہت سے غیر مسلم متور خلیں نے تو اسلامی دفاعی تاریخ میں غلط بیانی سے کام لیا ہے مگر تجب اُس وقت ہوتا ہے۔ جب مہذب اقوام کے چوٹی کے لیڈر بھی اس مرض میں مبتلا ہو جاتے ہیں۔ مثلاً جنگِ عظیم اول کے بعد مسٹر لائیڈ جارج (LLOYD GEORGE) وزیرِ اعظمِ برطانیہ نے جنیوا کی امن کی کانفرنس (GENOA PEACE CONFERENCE) میں اور ایک ہندو فاضل جج نے عدالتِ عالیہ کے کمرے میں قرآنِ مجید کے احکامِ جہاد کی یوں ترجمانی کی تھی کہ قرآنِ مجید نے مسلمانوں کو ان الفاظ میں ہدایت کی ہے۔

”جہاں اُن کو (غیر مسلموں) پاؤ۔ قتل کرو۔“

اب دیکھنا یہ ہے کہ قرآنِ مجید میں یہ حکم کس موقع پر دیا گیا اور اُس کے سیاق و سباق سے کیا نتیجہ اخذ کیا جاسکتا ہے۔ تاکہ حالات کی صحیح ترجمانی کی جاسکے۔ ملاحظہ کیجئے۔

”اللہ کی راہ میں اُن لوگوں سے لڑو جو تم پر جارحانہ حملہ کرتے ہیں۔ مگر تم خود جنگ کا آغاز نہ کرو۔ کیونکہ اللہ تعالیٰ جارحانہ کارروائی کو پسند نہیں فرماتا۔ اُن ظالموں کو اُن مقامات سے نکال دو جہاں سے انھوں نے تم کو نکال دیا ہے۔ اور تمہارا اُن (ظالموں) کو پاؤ قتل کرو۔ کیونکہ جارحانہ عمل قتل سے بھی بُرا ہے۔ مگر حرمِ دکن کے اندر اُن سے اُس وقت تک مت لڑو۔ جب تک کہ وہ تم پر پہلے حملہ آور نہیں ہوتے اگر وہ تم پر حملہ کرنے ہیں تو اُن کو قتل کرو۔ کیونکہ وہ بدو و اسی ہنر کے خفیہ دار

دانستہ نظر انداز کر دیتے ہیں۔ آنحضرتؐ کی یہ دفاعی ہدایات تاریخی واقعہ سے۔
 جن پر ہر مسلم سالار نے پوری طرح سے عمل کیا اور وہ یہ ہیں :-
 ”غیر لڑاکا عوام یا لشکریوں کو گزند نہ پہنچاؤ۔ غیر مسلموں کے مذہبی رہنماؤں
 زندگیاں اور ان کی عبادت گاہوں کا احترام کرو۔ غارت گری مت کرو۔ باغات کو
 مت برباد کرو اور پھل دار درختوں کو مت کاٹو۔ عورتوں، بچوں اور بوڑھوں کو مار
 دو۔ بد عہدی نہ کرو۔“

بد عہدی تو کیا صحیح وعدہ ایفائی کو بھی مسلمانوں نے بہت بڑی اہمیت دی ہے
 یہی وجہ ہے کہ ہمارا قیاس ہے کہ حضرت عمرؓ نے حضرت خالدؓ کو سپہ سالار کے
 عہدے سے معزول کر کے سالار بنادیا تھا۔ کیونکہ آپؐ نے لُوقا سے جو معاہدہ کیا
 تھا اُسے لفظی طور سے تو پورا کیا۔ مگر درحقیقت اُس کے اصل مفہوم کی عزت نہ کی
 اور جہاد کرتے وقت لُوط کا خیال ان کے دل میں چلبے کسی وجہ سے کیوں نہ ہو
 آگیا تھا۔ اس طرزِ عمل سے چونکہ لوگوں کے غلط فہمی میں مبتلا ہونے کا اندیشہ تھا لہذا
 خالدؓ کو سزا کا مستحق قرار دیا گیا۔

اب ہم چند غیر مسلم مؤرخین کے تبصرے درج کرتے ہیں۔ جن کے پڑھنے سے
 روما اور ایمان کے زوال اور مسلمانوں کی کامرانیوں کے اسباب پر روشنی پڑتی ہے
 اور تمام سوالات کا جواب بھی مل جائے گا۔

سر ولیم موئر (SIR WILLIAM MUIR) نے اپنی کتاب ”خلافت
 اُس کا عروج۔ زوال اور خاتمہ“ میں یوں لکھا ہے :-

”اگر مسلمانوں نے شام کے لوگوں سے بدسلوکی کی ہوتی یا ان پر ظلم ڈھلے ہوتے
 یا ان کے مذہب کے خلاف منعصبانہ رویہ اختیار کیا ہوتا۔ تو عوام میں جذبہ انتقام
 پیدا ہونا یقینی تھا۔ لیکن جب انھوں نے رومیوں کے جبر و تشدد۔ غیر رواداری اور
 مذہبی تعصب کا فاتح مسلمانوں کی مفتوح رعایا کے ساتھ ہمدردی۔ رحم و مہمی
 معاملات میں آزادی اور برابری۔ انصاف و عدل سے مقابلہ کیا تو نتیجہ یہ ہوا۔ کہ

رومیوں کی نہی بھرتی شدہ فوج، جس کے قائم کرنے اور مسلح کرنے پر شاہی خزانہ سے کثیر روپیہ صرف ہوا تھا اور انہوں نے بہت محنت کی تھی۔ وہ درحقیقت دل سے اسلامی لشکر کی ہمدرد اور دوست بن گئی تھی۔ لہذا حملہ آور اور اسلامی لشکر صحیح تر الفاظ میں اب ایک ایسے ملک میں مقیم تھے جس کے عوام اور لشکری اُن کے دل سے خیر خواہ تھے۔ سیاسی فضا کی اس تبدیلی کی وجہ یہ تھی کہ شامی عیسائی ہرقل کے عہد حکومت کے مقابلے میں مسلمانوں کے سایہ عاطفت میں کہیں زیادہ سیاسی اور دنیوی آزادی کا لطف اٹھا رہے تھے۔ اسی کا یہ قدرتی نتیجہ تھا کہ شام کے عیسائی روم کی حکومت کو دوبارہ اپنے اوپر مسلط کرنا نہیں چاہتے تھے۔

شہر امیسا (EMESA) کی مثال ہمارے سامنے ہے۔ اس شہر کے باشندے زیادہ تر عیسائی تھے۔ جب رومی سپاہی دوسری بار لوٹ کر اس شہر کی طرف آئے تو یہودیوں اور عیسائیوں نے مل کر اُن پر شہر کی فضیل کے دروازے اس غرض سے بند کر دیئے کہ رومی لشکر شہر میں داخل نہ ہونے پائے۔ ان لوگوں کا خیال تھا کہ اگر رومی جنگ میں مسلمانوں پر فتح حاصل کر لیں اور شہر پر قابض بھی ہو جائیں تو شہری لوگ بجائے دوبارہ لٹے اور مظالم برداشت کرنے کے صرف ایک بار ان کے ظلم و ستم کا شکار ہوں گے۔ اور اگر مسلمان فاتح ہوئے تو ہم ہر طرح سے محفوظ مصون ہوں گے۔ لہذا مناسب یہی ہے کہ جنگ کے قطعی فیصلے کا انتظار کیا جائے۔

بدلے ہوئے سیاسی حالات کے تحت مسلمانوں نے جب امیسا کو خالی کیا تو انہوں نے عوام کو اُن کا دیا ہوا جزیہ اس وجہ سے واپس کر دیا تھا کہ اسلامی لشکر اب اُن کی حفاظت کرنے اور ذمہ داری اٹھانے کا اہل نہیں رہا۔ لہذا از روئے انصاف اُن سے دوبارہ شدہ جزیہ کو اپنے پاس رکھنے کا کوئی حق نہیں۔

اس سلسلے میں ۱۵ھ میں ایک شامی بزرگ پادری یوں لکھتا ہے :-
ان ایام میں خدا نے جن مسلمان عربوں کو ہمارے ملک کا حکمران بنا دیا ہے وہ ہمارے مذہب کی مخالفت کرنے کی بجائے ہمارے مذہب کی حفاظت کرتے ہیں۔ ہمارے

پادریوں اور نیک سیرت بزرگ راہبوں سے عزت سے پیش آتے ہیں۔ ہمارے گرجوں اور کنیساؤں کو تحفے دیتے ہیں۔

یہ مثال اس امر کی بین دلیل ہے کہ عیسائی عوام اور فاتح مسلمانوں کے درمیان کتنے اچھے دوستانہ اور امن پسندانہ تعلقات موجود تھے۔

یہ امر واقعہ کہ و مشق کی عبادت گاہ میں عیسائی اور مسلمان شانہ بہ شانہ ایک ہی وقت میں عبادت کے لئے داخل ہوتے تھے۔ ہمارے بیان کی دوسری واضح دلیل ہے "مذکورہ بالا بیانات دو غیر مسلم مؤرخین کے ہیں۔ یہ یاد رہے کہ اس وقت حضرت خالدؓ اسلامی لشکر کے امیر (سپہ سالار) تھے۔ لہذا یہ بیانات اینڈری سرور کے بیان کی کھلے الفاظ میں تردید کرتے ہیں اور ساتھ ہی بناتے ہیں کہ قیصر ہرقل کیوں کام رہا۔ اور ہرقلی حکومت کے اراکین اور لشکریوں کے اپنی ہم مذہب رعایا کے ساتھ کیسے ناشگوار تعلقات تھے۔

غیر مسلم مؤرخین کا مخالفانہ طرز عمل ناگوار ضرور ہے مگر کیا اس تصور کی تمام تر ذمہ داری انہی پر تھوپ لی جا سکتی ہے۔ یا ہم پر بھی اس کی ذمہ داری عائد ہوتی ہے؟ اگر ہم اپنے گریبان میں منہ ڈال کر ٹھنڈے دل سے غور کریں تو یہ معلوم کر لینا دشوار نہ ہوگا۔ کہ اس قسم کے بیانات میں بنیادی طور سے مسلم مؤرخین اور ادبا کا بھی بہت بڑا ہاتھ ہے۔

اکثر کتابوں، ناولوں اور رسائل میں اس قسم کے فقرات نظر آتے ہیں۔ مثلاً "مسلم امیر لشکر نے غیر مسلم لشکر کے سپہ سالار کو رواجی طور پر تین شرطیں ان الفاظ میں پیش کیں!" اسلام قبول کرو۔ جزیہ دو یا پھر جنگ کرو۔

اس قسم کی تحریر پڑھنے کے بعد اگر مسٹر لائیڈ جارج یا ہندوستانی ہندو عدالت میں اسلامی تاریخ کو موڑ توڑ کر بیان کریں تو تعجب نہ ہونا چاہیئے۔

اس کے علاوہ جب ہم اپنے مغرب نواز مسلم سیاسی لیڈروں کے بیانات پڑھتے ہیں تو ان کی کوتاہ علمی کا ماتم کرنے کو جی چاہتا ہے۔ کیونکہ وہ جب کسی بدی کو دور

کرنے کا اعلان کرتے ہیں تو اپنی تقریروں میں اعلان کرتے ہیں کہ ”ہم اس بدی کے خلاف ’کروسیڈ‘ کریں گے۔“

کاش ! اُن کو معلوم ہوتا کہ کروسیڈ محض نفسی طمع، لالچ اور تعصب کی بنا پر لڑے گئے تھے۔ دنیا بھر کے نظام میں صرف ’جہاد‘ ہی ایسا عمل ہے جو کہ فی سبیل اللہ ہونے کی وجہ سے ہر قسم کی بدی کو دور کرنے کا مکمل علاج ہے۔

وہ مسلمان حاکم جنہوں نے جہاد فی سبیل اللہ کیا۔ اُنہوں نے کبھی کسی قوم سے الفاظ میں مطالبہ نہ کیا ”یا تو اسلام لاؤ ورنہ جنگ کرو یا جزیہ دو، بلکہ امیر لشکر اپنے مخالفین کو پہلے مراسلہ بھیجتا اور ایک بزرگ بطور ایچی جا کر اس مراسلہ کے مفہوم کو اچھی طرح سمجھاتا۔ صرف آخری صورت میں جنگ کی جاتی۔ جزیہ ایک ٹیکس تھا جس کے حاصل کر لینے سے غیر مسلم اقوام اپنی مذہبی۔ اخلاقی۔ دنیوی اور مادی آزادی حاصل کر لینے کے علاوہ اپنے لئے امان و حفاظت بھی پالیتی تھیں۔ اس مسئلہ پر جرمنی کے پروفیسر کا تبصرہ پڑھئے۔

جرمن پروفیسر ہل (HELL) اپنی کتاب ”دی عرب سوی لائینزیشن“ میں یوں لکھتے ہیں۔

”مسلم حکمرانوں نے آنحضرت صلی اللہ علیہ وسلم کی تعلیم میں (حدیث کے بموجب) بہت مناسب رقم بطور ٹیکس لے کر عیسائیوں اور یہودیوں کو اہل کتاب تسلیم کرتے ہوئے نہ صرف اُن کی جان و مال کی حفاظت کا بیڑا اٹھایا۔ بلکہ ان کو ہر طرح کی پوری مذہبی آزادی بھی دی باقی سب بے دینوں کو اسلام قبول کرنے پر مجبور کیا جاتا تھا۔ لیکن بہت ہی جلد مسلمانوں نے فارس کے زردشتیوں کو اسلامی رواج کے بموجب وہی حقوق دے دیئے جو کہ عیسائیوں اور یہودیوں کو دیئے گئے تھے۔ یہی وجہ ہے کہ زردشت کے پیروکار ایران میں مکمل مذہبی آزادی سے زندگی بسر کرتے رہے۔ اس بنا پر حضرت عثمان رضی اللہ عنہ نے شمالی افریقہ کے بربری قبائل کو جزیہ کی ادائیگی پر مکمل مذہبی اور اخلاقی آزادی کے ساتھ اُن کی حفاظت کی۔ ضمانت بھی دی۔“

ان دلائل کی بنا پر یہ کہنا غلط ہے کہ اسلام کی اشاعت تلوار کے زور یا جبر سے کی گئی ہے۔ انھوں نے اسلام سے متحد ہو کر تمام مسلمان عربی تمدن اور ملت نئی فتوحات حاصل کرنے کے خواہشمند بن گئے۔ چونکہ مفتوح اقوام کو ان کے مذہب پر قائم رہنے دینا فاتحین کے لئے مالی مفاد کا ذریعہ تھا اس لئے انھوں نے مفتوح اقوام کو پوری آزادی دی۔“

اس بیان میں پروفیسر صاحب سے کئی مقامات پر بغزش ہوئی ہے تاہم یہ ظاہر ہے کہ انھوں نے کس قدر صاف گوئی سے کام لیا ہے۔
مغربی فاضل مسٹر گیب (H. A. R. GIBB) اپنی کتاب 'محمد بن ازم' میں یوں لکھتے ہیں۔

”مفتوح علاقوں کے عوام نے مسلم عربوں کی کامرانیوں کو محض اپنے حکمرانوں کا ہی بدل جانا کیونکہ نہ تو ان کے تمدن کو چھڑا گیا اور نہ ان کی عبادت گاہوں پر مسلمانوں نے قبضہ کیا۔ بلکہ اُس کے برعکس ان کو ہر طرح سے پوری مذہبی آزادی دی اور ان پر کسی قسم کا جبر و تشدد نہ کیا گیا۔ ہاں مسلم عربوں نے آہستہ آہستہ مغربی ایشیا اور مصر کے عوام کے تمدنی نظریات کو اسلامی نظریہ پر ڈھال لیا اور اس طرح بتدریج مصری اور فارسی تمدن کو عربی تمدن کی شکل دے دی۔“

بالفاظِ صحیح ترقیاتی اور مذہبی آزادی اور جبر و تشدد کا نہ ہونا ایسی صفات تھیں جنھوں نے مغربی ایشیا اور مصری عوام کے دلوں کو موہ لیا اور انہیں اسلام قبول کرنے کی ترغیب دی اب ایک اور غیر مسلم مؤرخ سے اسلامی لشکروں کے فتوحات کے وجہ سنئے۔

مشہور مغربی مفکر اور عالم مسٹر ویل ڈیورنٹ (WILL DURANT) نے اپنی کتاب ”دی ایج آف فیتھ“ (THE AGE OF FAITH) میں یوں لکھا ہے۔
مسلمانوں کی فتوحات کے وجہ

”مسلمانوں کی فتوحات کے کئی وجہ ہیں جن کے باعث مسلمان برابر فتوحات حاصل

کرنے چلے گئے۔

① **اقتصادی**۔ آنحضرت صلی اللہ علیہ وسلم کی پیدائش سے قبل کی صدی میں عربستان کی زندگی زمین کی آبپاشی کے وسائل برباد ہو چکے تھے۔ لہذا اس ملک کی بڑھتی ہوئی آبادی کو جب زمین کی کم پیداوار نے پریشان کیا تو عوام دوسرے ممالک میں زرعی زمین حاصل کرنے کے شوق میں بخوشی مسلم لشکروں میں شامل ہو گئے۔

② **سیاسی حالات**۔ بازنطینی اور فارس (ایران) کی حکومتوں نے باہمی جنگوں میں ایک دوسرے کے خلاف بھڑکایا اور بربادی مچائی تھی۔ لہذا دونوں حکومتیں معذوری و لاجپاری کے درجہ تک پہنچ گئی تھیں، اس وجہ سے دونوں حکومتوں کو زوال کا منہ دیکھنا پڑا۔ ان ملکوں کے حکمرانوں نے ایک طرف بڑھتے ہوئے مصارف کے پیش نظر بہت زیادہ محصول بڑھا دیئے اور دوسری طرف جب نظم کا خاتمہ ہو گیا تو ملک کی حفاظت بھی ختم ہو گئی۔

③ **قومی جذبہ**۔ روما کی حکومت کے مقبوضہ علاقے شام و عراق کے باشندے عرب نسل کے تھے۔ لہذا جب عربوں نے روما کے ملک پر حملہ کیا تو اس علاقے کے عربی نژاد عوام اپنے قومی جذبہ کی رو میں بہہ گئے اور حملہ آوروں کے حلیف و معاون بن گئے۔ علاوہ ازیں چونکہ روما کی حکومت میں مذہبی رواداری نہ تھی لہذا یہود، نصاریٰ اور دیگر مذہبی فرقوں کے رہنماؤں اور عوام کے دل حکومت کے جبر و تشدد سے کھٹے ہو چکے تھے۔ یہ امر قابلِ توجہ ہے کہ شاہی فوج میں انہی اقوام اور انہی مذاہب کے لشکریوں کی اکثریت تھی۔ لہذا ان اقوام نے اول اول تو اسلامی لشکر کے امیر کو جزیہ دینا قبول کر کے امان حاصل کر لی اور پھر اسلام بھی قبول کر لیا۔ اس کے بعد جوں جوں اسلامی لشکر دل کو فتوحات حاصل ہوتی گئیں۔ ویسے ویسے ارشاعتِ اسلام کی مقبولیت بڑھتی گئی۔

اسلامی لشکروں کے امیر حضرت محمد صلی اللہ علیہ وسلم کے بہت ہی زبردست عقیدہ مند اور جذبہٴ ایثار سے سرشار ہوتے تھے۔ وہ لڑائیاں لڑنے کی بہ نسبت اپنا زیادہ وقت

نمازوں کی ادائیگی میں صرف کرتے تھے۔ اُن میں اسلامی جذبہ اس قدر تھا کہ وہ جہاد کے وقت شہادت کو زندگی سے اس لئے افضل سمجھتے تھے کہ میدانِ جنگ میں شہادت کا رتبہ حاصل کرنے سے اُن کے لئے بہشت کے دروازے کھل جائیں گے۔

④ **اخلاقی اثرات**۔ مشرقی ممالک کے عیسائی پادریوں اور کنیساکے راہبوں نے وہاں کے عوام کو جنگ سے اتنا ہی متنفر کر دیا تھا۔ جتنا کہ اسلامی تعلیم اور عربی تمدن نے عربوں کو شہادت کے جذبہ سے سرشار کر دکھایا تھا۔

⑤ **اسلامی لشکر**۔ نہایت ہی منظم اور جفاکش ہوتا تھا۔ ان کے سالار انہیں نہایت قابلیت سے لڑاتے تھے اور مالِ غنیمت سے ان کی جھولیاں بھر دیتے تھے۔ گو اسلامی مجاہدین وحشی نہ تھے اور نہ وہ جاہل تھے۔ پھر بھی وہ خالی پیٹ نہایت عزم سے اس امید پر لڑتے تھے کہ جنگ میں فتح یابی پر وہ دشمن کے مالِ غنیمت سے پیٹ بھر کر کھانا کھا سکیں۔

⑥ **اسلام یا جنگ**۔ دشمنوں کو اسلام قبول کرو یا پھر جنگ کی دھمکی (ایٹھینٹک) نہ دی جاتی بلکہ اُن سے کہا جاتا تھا کہ اسلام قبول کرو۔ ورنہ جزیرہ دو اور اگر یہ دونوں شرائط منظور نہیں ہیں تو پھر جنگ کے لئے تیار ہو جاؤ۔

آخر میں یہ بات بھی یاد رکھنی لازمی ہے کہ اسلامی فتوحات کے دائرے کو بڑھانے کے لئے دفاعی منصوبہ بنانا لازمی ہوتا ہے۔ اور اس کو تکمیل دینے کے لئے اور ضروریات بھی ہوتی ہیں۔ اس کے ساتھ ہی یہ امر بھی قابلِ توجہ ہے کہ جیسے جیسے وقت گزرتا گیا عرب فاتح فوجوں میں غریب مگر الوالعزم مجاہدین کی تعداد بہت بڑھتی گئی۔ اُس وقت یہ مسئلہ درپیش ہوا کہ ان غریب لشکریوں کے پیٹ بھرنے کے لئے نئے ملک فتح کرنا ضروری ہیں۔ جہاں سے ان کے لئے ذریعہ معاش اور خورد و نوش کا انتظام کیا جاسکے۔ لہذا ہر اسلامی فتح نے خود بخود دوسری کامیابی کے لئے فوق و شوق پیدا کر دیا۔ نتیجہ یہ ہوا کہ ہر کامرانی کے بعد مزید فتوحات ضروری سمجھی گئیں۔ یہی وجہ ہے کہ عربوں کی فتوحات روم والوں کی کامیابیوں سے کہیں تیز تر اور منگولوں کی فتوحات

سے کہیں زیادہ پائیدار اور مستحکم تھیں۔ لہذا یہ ماننا پڑتا ہے کہ دنیا کی دفاعی تاریخ میں اسلامی فتوحات کی سی ایک مثال بھی نہیں ملتی اور اسلامی فتوحات یکتائی اور عظمت و وسعت میں اپنی مثال آپ ہی ہیں۔

فاضل ڈیورنٹ نے اسلام کے مخالفین کی غلو بیانی کا جو جواب دیا ہے کہ اس پر مزید کسی تبصرے کی ضرورت محسوس نہیں ہوتی۔ اب مسلمانوں کی اخلاقی اور مذہبی رواداری کا حال ایک اور فاضل ادیب کے قلم سے پڑھیے۔

مسٹر جارج کرک (GEORGE KIRK)

اپنی تصنیف ”دی شارٹ ہسٹری آف دی مڈل ایسٹ“ میں لکھتے ہیں۔
 ”قدرتی طور پر لازم تھا کہ نئی عرب حکومت اپنی کروڑوں کی تعداد میں غیر مسلم رعایا کو جسے تعداد کے اعتبار سے اس حکومت میں اکثریت حاصل تھی آئین کے دوسے ایک انگ حیثیت دے دینے کے بعد اس کی قومی حیثیت کو تسلیم کرے۔ اس مسئلہ میں آنحضرت صلی اللہ علیہ وسلم کے جانشینوں نے حضور کی حدیث کی پیروی کی، اور جس طرح رسول اللہ صلی اللہ علیہ وسلم نے شمالی حجاز کی عیسائی اور یہودی رعایا کو سالانہ جزیہ کی ادائیگی کی صورت میں آزادانہ زندگی بسر کرنے کی اجازت دے دی تھی۔ اب حضرت عمرؓ نے انہی مراعات سے زردشتیوں کو نوازاجو عیسائیوں اور یہودیوں کو دی گئی تھیں اور ان کو بھی ذمیوں میں شمار کر لیا۔

کسی ذمی کو جبراً مسلمان بنانے کا سوال ہی پیدا نہ ہوتا تھا کیونکہ ذمیوں سے جزیہ وصول کر کے فاتح عربوں کی ضروریات کو پورا کیا جاتا تھا۔ اور یہی وجہ تھی کہ ان کو تبدیلی مذہب کی رغبت نہ دلائی جاتی تھی۔ کیونکہ اس طرح جزیہ کی آمدن میں خسار کا اندیشہ ہوتا۔

چونکہ ذمیوں پر شرعی قوانین عائد نہ ہوتے تھے۔ لہذا غیر مسلم انہی قوانین کے تحت زندگی بسر کرتے تھے۔ جو عہد نامہ صلح میں درج کر دیئے جاتے تھے۔ ان قوانین کو چلانے والی عدالتوں کے حکام بھی غیر مسلم ہوتے تھے۔ اس طرح غیر مسلموں کے

دینی مسائل اُن کے مذہبی پیشوا ہی طے کرتے تھے۔ اسلامی ممالک میں یہ طریق کار سلطنتِ ترکیہ عثمانیہ کے زوال تک جاری و ساری رہا۔ بلکہ بہت سے اُن مشرقی ممالک میں ابھی تک جو کہ اور پنچایت کا رواج قائم ہے۔ جنھوں نے جدید قسم کے غیر مذہبی قوانین اپنے اوپر نافذ نہیں کئے۔

اب آپ جرمن فاضل کے قلم سے یہ پڑھتے کہ عربوں کی فوج کیونکر خود بخود بڑھتی گئی اور کیونکر اشاعت اسلام میں توسیع ہوتی گئی۔
جرمن فاضل مورخ وان کریمر (Von KREMER) نے اپنی کتاب "دی اورینٹل انڈر وی کیلف" میں لکھتا ہے :-

"روم اور ایران کے سرحدی شہروں میں ایسے عرب آباد تھے جو ان میں کسی ایک حکومت کے نخواہ دار ملازم ہوتے تھے۔ وہ اپنے ذاتی مفاد کی خاطر حملہ آور مسلم عربوں کے ساتھ مل گئے تھے۔ اور انھوں نے اپنے ہم قوم فاتح عربوں کا مذہب (اسلام) اس غرض سے قبول کر لیا تھا کہ وہ نہ صرف مال غنیمت کے حق دار بن جائیں۔ بلکہ بیت المال کے اُن وظائف کے بھی حق دار سمجھے جائیں۔ جو نو مسلموں کو دینہ سے ملتا تھا۔ لہذا جب ایک چھوٹی طرسی مسلم عرب فوج عراق اور شام میں حملہ آور کی صورت میں داخل ہوئی تو تھوڑے ہی عرصہ میں اس کی تعداد ہجرت انگیز طور پر بڑھ گئی۔ یہ ایک ایسا سیلاب تھا کہ اس کے سامنے جو رکاوٹیں آئیں۔ خس و خاشاک کی طرح بہہ گئیں۔

مقام فکر ہے کہ ایک پیغمبر اور ویران وادی میں ایک انسان تنہا خدا کی وحدانیت کا اعلان کرتے ہوئے عوام کو دعوتِ اسلام دیتا اور مذہب اسلام کا آغاز کرتا ہے پھر ہجرت کا منصوبہ اس کی تکمیل کا باعث بنتا ہے۔ اس تکمیل کا بنیادی پتھر جنگ نہ تھا، بلکہ صلح حدیبیہ تھی۔ مونیامیں اپنی قسم کی نرالی جنگ۔ جس میں نہ جنگ ہوئی اور نہ خون بہا۔ یہاں تک کہ زبانی تو تکار بھی نہ ہوئی۔ بلکہ مصالحت اور ایسی مصالحت جس کی سیاسی گہرائی کو بعض مسلم مورخین نے بھی نہ سمجھا اور وہ یہ لکھ گئے کہ صحابہؓ نے

آنحضرت صلی اللہ علیہ وسلم کی کئی وجوہ سے مخالفت کی اور اپنی ہٹ دھرمی پر قائم رہے۔ جبکہ اللہ تعالیٰ نے اپنے کلام پاک میں اسے 'فتح مبین' کے لقب سے پکارا۔ لہذا اگر غیر مسلم اس مسئلہ اور اس بے مثال حکمت عملی کو نہ سمجھیں تو ہمیں تعجب نہیں ہونا چاہیے۔ یہی وہ ذہنی شکست تھی جس کی مدد سے خالد بن ولیدؓ نے بار بار اپنے حریفوں کو مجبور و لاچار کر دیا مگر اس حکمت عملی پر کارگر طریق سے عمل کرنے والا نہایت غیر معمولی عزم کا انسان ہونا چاہیے۔ اسلامی لشکروں کے پاس 'ایمان'، 'عمل' اور 'نظم' جیسے لاثانی ہتھیار تھے ان کی جدوجہد فی سبیل اللہ تھی۔ لہذا نہ تو اس میں طمع، لالچ یا نفس پرستی کو دخل تھا نہ ظلم و تشدد کو۔ یہی وہ آلاتِ حرب تھے جنہوں نے بقول مغربی غیر مسلم مؤرخین قیصر روما اور کسریٰ ایران کے کثیر تعداد شاہی لشکروں کو تعاد و قلیل اور عوام کو اپنے بادشاہوں کا وفادار رہنے کی بجائے حملہ آوروں کا حلیف بنا دیا۔

وہ جفاکش اور باعزم تھے۔ ان میں باہمی اتحاد اور تعاون تھا۔ وہ جذبہ شہادت و قربانی سے سرشار بقائے قومی کے لئے موت کو زندگی پر ترجیح دیتے تھے۔ یہی خوبیاں حکومتوں کی قسمتیں بدلتی آتی ہیں اور اب بھی بدل سکتی ہیں۔ انسان کی موت کے لئے تیروں کی بوجھاڑ وہی اثر رکھتی ہے جو ایٹم بم کی ہولناکی۔ کیونکہ دونوں کا مقصد مقابل کی موت ہے۔

'ایٹم' کو چلانے والا اور 'پیش ٹن' کے آلاتِ حرب کو چلانے کا حکم دینے والا انسان ہوگا۔ جسے موت سے زندگی عزیز ہے۔ اگر یہ حاکم مسلم ہے تو پھر سو فیصد وثوق سے کہا جاسکتا ہے کہ وہ نہ تو جارحانہ کارروائی کرے گا۔ اور نہ قتال کی۔ کیونکہ ان دونوں کو قرآن مجید نے حرام قرار دیا ہے۔

آخر میں ہم پھر اس کا اظہار نہایت ضروری سمجھتے ہیں کہ اگر دنیا اسلامی نظریہ کو اختیار کر لے تو یو۔ این۔ او کا کام بالکل سہل ہو جائے گا۔ اور اگر اسلامی ملت پھر سے ایک خالد جیسا انسان پیدا کر دے تو وہ ملت کو پستی کے غار سے نکال کر کمال اور جہ پر پہنچا سکتا ہے۔

اللہ تعالیٰ حضرت خالد الولید رضی اللہ تعالیٰ عنہ کو غریقِ رحمت کرے کہ ہمارے
لئے کتنی بہترین مثالیں چھوڑ گئے ہیں۔ آمین ثم آمین
آپ نے فرمایا :-

”میں ایک سپاہی کی حیثیت سے بھی جہاد کروں گا“

آپ نے دم نزع وصیت فرمائی :-

”میرے گھوڑے اور اسلحہ کا خیال رکھنا، اور اسے اللہ کی راہ میں تیاری

کے لئے دے دینا۔“

إِنَّا لِلّٰهِ وَإِنَّا إِلَيْهِ رَاجِعُونَ
كُلُّ مَنْ عَلَيْهَا فَإِنْ رَپِقُوا وَجِبْ رَبِّكَ فَوَالْحَلَالِ وَالْأَكْرَامِ

محمد اکبر خان

عظیم اسلامی فنِ حرب کے شاہکار

(انجنیرل محمد اکبر خٹاب)

حدیث دفاع | آج ملٹری سائنس اپنے انتہائی عروج پر ہے لیکن آج سے پونے چودہ سول پہلے حضرت محمد صلی اللہ علیہ وسلم نے جن خطوط پر ملٹری سائنس کی بنیاد رکھی تھی

آج تک وہ اسی طرح روشن ہیں۔ اگرچہ طریق جنگ بدل گیا ہے، مگر اصول جنگ میں کوئی بدلی نہیں ہوئی یہ کتاب اردو ادب میں ایک نئے باب کا اضافہ ہے۔ قیمت پانچ روپے۔

ہمارا دفاع | میدان جنگ کے اس آزمودہ کار جنرل نے اس کتاب میں دنیا کی سب سے بڑی اسلامی سلطنت جمہوریہ پاکستان کے دفاعی نظام اور افواج پاکستان کے عمل

امور سے پاکستانی عوام کو روشناس کرایا ہے۔ انداز بیان اور انداز تحریر نہایت دلکش قیمت پانچ روپے

اسلحہ جنگ | حدیث دفاع، اور ہمارا دفاع، کے قابل اور آزمودہ کار مصنف نے اس کتاب میں دنیا بھر کے جنگی ہتھیاروں، ان کے استعمال، ان کی ضرورت

فنِ حرب پر سائنس کے اثرات اور حالیہ عظیم جنگوں میں سائنس کی کرشمہ ساز لیل پر نہایت پُر اذ معاونت تبصرہ کیا ہے۔ قیمت دو روپے آٹھ آنے۔

محمد بن قاسم | اس نوجوان سپہ سالار کو فاتح ہند کی حیثیت سے تو سب جانتے ہیں لیکن اس نے اس دور دراز ملک میں اگر جس عظیم مہارت جنگ کا مظاہرہ کیا، اس کی

رکھ مہارت فنِ حرب کی نظر دنیا کے بڑے بڑے جرنیلوں میں بھی کم ملتی ہے۔ اس کی کامیابی کی صرف ایک وجہ تھی کہ وہ رسول اللہ ص کی حدیث دفاع سے خوب واقف تھا جس کا عمل و

کردار آج بھی مسلمانوں کیلئے مشعل راہ کا کام دے سکتا ہے اسلامی فنِ حرب پر اپنی نوعیت کی بہترین کتاب قیمت ۱۰ روپے

جہاد صدیق | رسول اللہ صلی اللہ علیہ وسلم کے وصال کے ساتھ ہی عرب میں فتنہ فساد کی آگ بھڑک اٹھی قبائل مرتد ہو گئے، جھوٹے نبی پیدا ہوئے۔ بڑی بڑی

غیر مسلم مسابہ سلطنتوں نے اس موقع کو غنیمت جان کر مسلمانوں کو کھیل دینے کے منصوبے بنائے۔ شرو فساد کا ایک طوفان کھاجو چاروں طرف سے اٹھا آ رہا تھا۔ لیکن صدیق اکبر کے عزم و مصمم جرات

و استقلال، دانش و تدبیر اور فنِ حرب میں عظیم مہارت نے بڑی ہی مختصر مدت میں ان گھٹا لوٹ مظلمتوں کو صاف کر دیا۔ حضرت صدیق اکبر کی عظیم الشان شخصیت کا اندازہ اس کتاب کے مطالعہ سے ہی لگ سکتا ہے قیمت

نیرتالیف و اشاعت :- جنرل صاحب موصوف کی مزید ایک کتاب احکام جنگ قرآن حکیم کی روشنی میں نیرتالیف جو عنقریب زیور طبع سے آراستہ ہو کر منظر عام پر آجائے گی۔

فیروز سنز ۶۔ وی مال لاہور — بندر روڈ کراچی — ۳۵ وی مال پشاور

اسلام اکرام کی معرکہ سالار ادبی، اسلامی ثقافتی

آب کوثر

برصغیر ہندوستان میں عربوں کی آمد سے لے کر مغلیہ خاندان تک کی مذہبی تمدنی، ثقافتی اور علمی تاریخ، جس میں اس دور کے بزرگان دین، علماء، مشائخ اور مفکرین کے علمی اور عملی کارناموں کا مفصل تذکرہ ہے جنہوں نے اس برصغیر میں شمع اسلام روشن کی۔ قیمت پانچ روپے آٹھ آنے۔

موج کوثر

ہندی مسلمانوں کی ان شخصیتوں کا تذکرہ جنہوں نے انیسویں صدی کے آغاز سے تازمانہ حال اپنی قوم اور مذہب و ملت کے لئے کارہائے نمایاں انجام دیئے اور اپنے اپنے نظریات کی روشنی میں اسلام کی شمع کو روشن کیا۔ قیمت چار روپے ۸ آنے۔

حکیم فرزانہ

غالب کی زندگی اور ادبی شخصیت میں دید و دانش کو جو مرکزی حیثیت حاصل تھی اس پر شیخ صاحب نے سیر حاصل بحث کی ہے کہ کس طرح غالب نے شعر کے عارضی اور مجازی معانی سے سٹ کر زندگی کی عمیق حقیقتوں کی طرف توجہ مبذول کی ہے۔ ایک الٹھی اور نئی چیز۔ قیمت ۴ روپے

رود کوثر

ملت اسلامیہ ہندوستان کی مذہبی علمی اور فکری تاریخ اور ان مقتدر شخصیتوں اور تحریکوں کا مصدقہ سیر حاصل بیان جنہوں نے عہدِ مغلیہ میں اس برصغیر میں گراں قدر اسلامی خدمات سرانجام دے کر اس سرزمین کو فیضانِ اسلام سے سیراب کیا۔ سابقہ ایڈیشنوں سے بالکل جدا گانہ اور نئی کتاب۔ قیمت سات روپے

حیات غالب

مصنف نے سیر نگاری کے جدید تقاضوں کی روشنی میں غالب کے خارجی حالات کے ساتھ ساتھ ان کی باطنی کشمکش، شخصیت کی نشوونما اور فہم و جذبات کا ارتقا پیش کیا ہے (قیمت صرف ۵ روپے)

فیروز سنز

لاہور — کراچی — پشاور

تاریخ و ثقافت

○ تاریخ ملک عراق - پروفیسر محمد سعید بریلوی

تاریخ ملک عراق محض عراق کی تاریخ ہی نہیں بلکہ یہ از اول تا آخر اسلام کے عہد بعد کی جامع تاریخ ہے۔ اسے چار ابواب میں تقسیم کیا گیا ہے۔ پہلا باب قبل از اسلام کی عراقی تاریخ سے متعلق ہے۔ جسے سات مضامین میں بانٹا گیا ہے۔ دوسرے باب کا آغاز عراق کی اسلامی تاریخ سے ہوتا ہے۔ اس اہم باب کو تین مضامین پر پھیلا یا گیا ہے۔ تیسرے باب میں عراق کی تباہی کا بیان ہے اور چوتھا باب موجودہ صدی کے ابتدائی پچاس سال کے تازہ ترین واقعات پر مبنی ہے۔ کتاب میں کم و بیش ایک درجن نقشے، خاندانی شجرے اور متعدد تصاویر شامل ہیں۔ اور اردو ٹائپ نے اسے اور بھی خوبصورت بنا دیا ہے۔ قیمت چھ روپے صرف۔

○ اسلامی تہذیب - ترجمہ تقاریر علامہ محمد مارمادیول پکھتال

شہر آفاق نو مسلم مستشرق علامہ محمد مارمادیول پکھتال کی ان تقاریر کا اردو ترجمہ ہے جو آپ نے ۱۹۲۷ء میں مدراس میں کیں۔ ان تقاریر میں اسلامی تہذیب و ثقافت کے عروج و زوال کی جبرٹیکارستان بیان کی گئی ہے۔ سائز ۲۰ x ۳۰ صفحات ۱۸۶۔ قیمت دو روپے چار آنے۔

○ نظرے خوش گزرے - عبدالحمید خاں

مقامات مقدسہ اور یورپ کا یہ سفر نامہ اپنی نوعیت کے اعتبار سے ایک جداگانہ حیثیت رکھتا ہے۔ اس میں عام طور سے ان امور کو وضاحت سے پیش کیا گیا ہے جو ایک زائر یا سیاح کو اجنبی ہونے کی حیثیت سے پیش آتے ہیں۔ یہ کتاب زائرین مقامات مقدسہ کیلئے بالخصوص اور سیاحین یورپ کے لئے بالعموم خضر راہ کا کام دے گی۔ سائز ۲۰ x ۳۰ صفحات ۳۲۲ قیمت ۲۸/۱۹

○ کتاب الحج - مرتبہ عبدالحمید خاں

اپنے موضوع کے لحاظ سے اردو میں واحد کتاب ہے جس میں وجہ بنائے خانہ کعبہ حجۃ الوداع کے موقع پر نبی اکرم صلی اللہ علیہ وسلم کا طریق ادائیگی فرائض حج گھر سے لے کر اختتام حج تک حج کی قیمت ۸۰ روپے وغیرہ کی تفصیل ہے۔ سائز ۲۰ x ۳۰ صفحات ۳۲۲ قیمت ۲۸/۱۹

فیلڈ سنٹر

لاہور • کراچی • پشاور

